


# ਵਰਿਆਮ

੩੩ਵਾਂ ਸਾਲ

ਫਰਵਰੀ, ੨੦੦੮



ਨਾਮਧਾਰੀ ਕੁਕਾ ਸੰਗਰਾਮ ਦੇ ਸੂਤਰਧਾਰ ਸਤਿਗੁਰੂ ਰਾਮ ਸਿੰਘ ਜੀ (ਪ੍ਰਕਾਸ਼ ਦਿਵਸ ਬਸੰਤ ਪੰਚਮੀ ਸੰਨ ੧੮੧੬)  
ਆਪਣੇ ਪ੍ਰਮੁੱਖ ਸੂਬਿਆਂ ਅਤੇ ਸ਼ਹੀਦੀ ਜੋਥੇ ਦੇ ਸਿੰਘਾਂ ਨਾਲ





ਵਰਿਆਮ ਦੇ ਪਰਮ ਸਨੇਹੀ ਸ. ਕਰਤਾਰ ਸਿੰਘ ਜੀ ਵੀ ਇੰਡੀਆ ਗੇਨ ਫੈਕਟਰੀ ਜੰਮੂ ਵਾਲੇ  
੧੬ ਜਨਵਰੀ ੨੦੦੮ ਨੂੰ ਸੰਸਾਰ ਯਾਤਰਾ ਪੂਰੀ ਕਰ ਗਏ ਹਨ।



ਸ਼ਾਸਤਰੀ ਹਾਕੀ ਟੂਰਨਾਮੈਂਟ ਦਿੱਲੀ ਜਿੱਤਣ ਬਾਦ ਨਾਮਧਾਰੀ ਇਲੈਵਨ ਜੇਤੂ ਕੱਪ ਦੇ ਨਾਲ



# ਵਰਿਆਮ

ਫਰਵਰੀ-੨੦੦੮

ਜਿਲਦ-੩੩

ਅੰਕ- ੪

ਸੰਪਾਦਕ  
ਜਗਦੀਸ਼ ਸਿੰਘ 'ਵਰਿਆਮ'

ਦਫਤਰ ਦਾ ਪਤਾ:

ਮਾਸਿਕ ਵਰਿਆਮ

ਲਾਡੋਵਾਲੀ ਰੋਡ

(ਸਾਹਮਣੇ ਸੈਂਟਰਲ ਟਾਊਨ)

ਜਲੰਧਰ- ੧੪੪੦੦੧

Office Address :

Monthly WARIAM

Ladowali Road.

Opp. Central Town,

Jalandhar-144001

ਫੋਨ:-੦੧੮੧-੨੨੨੨੫੪੩

Ph.:0181-2222543 (O)

ਘਰ:-੦੧੮੧-੨੪੫੬੨੮੯

0181-2456289 (R)

## ਵਰਿਆਮ ਦੇ ਦਰ

ਇਹ ਅੰਕ	੨੦-੦੦
ਸਲਾਨਾ ਚੰਦਾ	੨੦੦-੦੦
ਪੰਜ ਸਾਲ ਲਈ	੮੦੦-੦੦
ਜੀਵਨ ਮੈਂਬਰ	੨੦੦੦-੦੦
ਵਿਦੇਸ਼ ਲਈ	੩੦ ਪੈਂਡ ਜਾਂ ੪੦ ਡਾਲਰ ਅਮਰੀਕੀ
ਹਵਾਈ ਡਾਕ ਰਾਹੀਂ	(ਸਾਲਾਨਾ)
ਚੈਕ ਡਰਾਫਟ Monthly Wariam ਜਾਂ ਕੇਵਲ Wariam	
ਦੇ ਨਾਂਅ ਤੇ ਹੀ ਭੇਜੇ ਜਾਣ।	

## ਵਰਿਆਮ ਸਕੂਲਾਂ ਕਾਲਜਾਂ ਲਈ ਪਰਵਾਨ

'ਵਰਿਆਮ' ਨਿਰਦੇਸ਼ਕ ਸਿਖਿਆ ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਪੱਤਰ ਨੰਬਰ ੩-੧-੭੭ ਐਡੀਟਰਜ਼, ਮਿਤੀ ੩-੩-੭੭ ਰਾਹੀਂ ਪੰਜਾਬ ਪੰਜਾਬ ਭਰ ਦੇ ਸਕੂਲਾਂ, ਕਾਲਜਾਂ ਤੇ ਲਾਇਬਰੇਰੀਆਂ ਲਈ ਪ੍ਰਵਾਨ ਹੈ।

# ਤਤਕਰਾ

ਹੋਈ ਗੁਰੂਆ ਤੇਰੀ ਜੈ ਜੈਕਾਰ	—ਸੰਪਾਦਕ	—੨
ਸੰਤ ਕਰਤਾਰ ਸਿੰਘ ਜੰਮੂ	—ਸੰਪਾਦਕ	—੩
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮੇ		
—ਡਾ. ਹਰਿਭਜਨ ਸਿੰਘ		—੫
ਨਾਮਧਾਰੀ ਮਤ ਦਾ ਇਤਿਹਾਸਕ ਤੇ ਗੌਰਵਮਈ		
ਮਹਾਨ ਯੋਗਦਾਨ	—ਕਿਰਪਾਲ ਸਿੰਘ ਕਸੇਲ	—੧੩
ਨਾਮਧਾਰੀ ਇਤਿਹਾਸ ਦੇ ਖੂਨੀ ਪੱਤਰੇ, ੧੭-੧੮		
ਜਨਵਰੀ ੧੮੭੨	—ਸੁਵਰਨ ਸਿੰਘ ਵਿਰਕ	—੧੭
ਕੂਕੇ/—ਸੰਤ ਸੰਧੂ		—੨੯
ਚੋਟਵੇਂ ਪੰਜਾਬੀ ਬਿਅਰ—ਚਰਨ ਸੀਚੇਵਾਲਵੀ		—੩੧
ਕੂਕਾ ਲਹਿਰ—ਅਜ਼ਾਦੀ ਦਾ ਮੁੱਢ		
—ਲਾਲ ਸਿੰਘ ਕਲਸੀ		—੩੨
ਇਕ ਯੋਧੇ ਦੀ ਗਾਥਾ	—ਸ਼ਿਵਨਾਥ	—੩੩
ਪੱਤਰੇ	—ਭੁਪਿੰਦਰ ਉਸਤਾਦ	—੩੩
ਦੋ ਰੁਬਾਈਆਂ	—ਪ੍ਰਿੰ. ਨਵਰਾਹੀ ਘੁਗਿਆਣਵੀ	—੩੩
ਗਜ਼ਲ	—ਅਜੈਬ ਸਿੰਘ	—੩੪
ਸੁੱਖਾਂ ਦਾ ਵਰ੍ਹਾ ਚੜ੍ਹਾ ਦਾਤਾ		
—ਪ੍ਰਿੰ. ਕਰਤਾਰ ਸਿੰਘ ਕਾਲੜਾ		—੩੪
ਵਰਿਆਮ-ਇਕੋਲਾ—ਸੰਤੋਖ ਸਿੰਘ ਸਫ਼ਰੀ		—੩੫
ਟੋਪੀ-ਨਾਮਾ		
—ਦਰਵੇਸ਼ ਮੁਹੰਮਦ ਯਾਅਕੂਬ ਹੋਬਤਪੁਰੀ		—੩੬
ਕੁਦਰਤ ਦੇ ਸਤਿਕਾਰ, ਸਹਿਜ ਤੇ ਸੰਜਮ ਦਾ		
ਪ੍ਰਤੀਕ ਹੈ ਨਾਮਧਾਰੀਆਂ ਦਾ ਸਵੈਦੇਸ਼ੀ ਸੰਕਲਪ		
—ਡਾ. ਨਿਰਮਲ ਸਿੰਘ		—੩੭
ਗੁਲਾਮੀ	—ਲਖਵਿੰਦਰ ਜੋਹਲ	—੪੦
ਸਤਿਗੁਰੂ ਰਾਮ ਸਿੰਘ ਜੀ ਇੱਕ ਮਹਾਨ		
ਸਮਾਜ ਸੁਧਾਰਕ	—ਪ੍ਰੋ. ਸੁਲੱਖਣ ਸਿੰਘ ਮੀਤ	—੪੧
ਪੱਤਿਆਂ ਤੋਂ ਬਿਨਾਂ	—ਸੁਰਿੰਦਰ ਬਾਂਸਲ	—੪੫
ਸੁਪਨਿਆਂ ਦੇ ਘਰ	—ਭੁਪਿੰਦਰ ਉਸਤਾਦ	—੪੬
ਸੰਤ ਤਰਸੇਮ ਸਿੰਘ ਜੀ	—ਸੁਰਜੀਤ ਸਿੰਘ ਜੀਤ	—੫੧
ਸਵਰਗੀ ਸੁਰਿੰਦਰਵੀਰ ਸਿੰਘ		
—ਜਸਵੰਤ ਸਿੰਘ ਵਿਰਦੀ		—੫੨
ਪ੍ਰਤੀਕਿਰਿਆ		—੫੫

ਵਰਿਆਮ ਫਰਵਰੀ ੨੦੦੮



## ਹੋਈ ਗੁਰੂਆ ਤੇਰੀ ਜੈ ਜੈਕਾਰ

ਜਦੋਂ ਇਹ ਸਤਰਾਂ ਲਿਖੀਆਂ ਜਾ ਰਹੀਆਂ ਹਨ ਉਦੋਂ ਦਿਨ ਤਾਂ ਅਗੇ ਨਾਲੋਂ ਖੁਲੇ ਹੋਏ ਸ਼ੁਰੂ ਹੋ ਗਏ ਹਨ ਪਰ ਠੰਢ ਕੜਾਕੇਦਾਰ ਹੋ ਗਈ ਹੈ। ਖੇਤਾਂ ਵਿਚ ਕੋਰਾ ਜੰਮਣਾ ਸ਼ੁਰੂ ਹੈ ਤੇ ਸਰਦ ਹਵਾਵਾਂ ਸੂਰਜ ਦੇ ਤੱਪ ਤੇਜ਼ ਅਤੇ ਨਿੱਘ ਤੋਂ ਵੀ ਨਾਬਰ ਲੱਗਦੀਆਂ ਹਨ। ਲੋਕ ਕਹਿੰਦੇ ਸੁਣੀਦੇ ਹਨ ਕਿ ਬਸੰਤ ਆਵੇਗੀ ਤੇ ਪਾਲਾ ਖਤਮ ਕਰੇਗੀ, ਭਾਵ ਦੇਸੀ ਮਹੀਨੇ, ਬਿਕ੍ਰਮੀ ਸੰਮਤ ਅਨੁਸਾਰ ਬਸੰਤ ਪੰਚਮੀ ਦਾ ਦਿਨ ਆਵੇਗਾ ਤਾਂ ਇਸ ਠੰਢ ਤੋਂ ਕੁਝ ਰਾਹਤ ਮਿਲੇਗੀ। ਕਹਾਵਤ ਹੈ “ਆਈ ਬਸੰਤ ਪਾਲਾ ਉਡੇਤ”।

ਬਸੰਤ ਪਾਲਾ ਹੀ ਨਹੀਂ ਉਡਾਉਂਦੀ ਸਗੋਂ ਬਨਸਪਤੀ ਵਿਚ ਵੀ ਖੇੜਾ ਲਿਆਉਂਦੀ ਹੈ। ਫੁਲਾਂ, ਬਿਰਖਾਂ ਤੇ ਵੀ ਨਵਾਂ ਜੋਬਨ ਆਉਣਾ ਸ਼ੁਰੂ ਹੁੰਦਾ ਹੈ। ਮਾਨੋ ਖੁਸ਼ੀਆਂ ਖੇੜਿਆਂ ਦੀ ਰੁੱਤ ਹੋ ਬਸੰਤ। ਗੁਰਬਾਣੀ ਵਿਚ ਵੀ ਇਸਦਾ ਭਰਪੂਰ ਜ਼ਿਕਰ ਹੈ। ਮਾਘ ਦੇ ਮਹੀਨੇ ਤੋਂ ਹੋਲੀ ਤੱਕ ਰਾਗੀ ਸਿੰਘ ਬਸੰਤ ਰਾਗ ਅਤੇ ਬਸੰਤ ਦੀ ਵਾਰ ਦਾ ਗਾਇਣ ਜ਼ਰੂਰ ਕਰਦੇ ਹਨ। ਸਾਡੇ ਇਤਿਹਾਸ ਨਾਲ ਸਾਡੇ ਜੀਵਨ ਨਾਲ ਬਸੰਤ ਦਾ ਡੂੰਘਾ ਸੰਬੰਧ ਹੈ। ਭਾਰਤ ਅਤੇ ਪਾਕਿਸਤਾਨ ਵਿਚ ਬਸੰਤ ਪੰਚਮੀ ਨੂੰ ਪਤੰਗ ਉਡਾਉਣ ਦੇ ਮੇਲੇ ਲੱਗਦੇ ਹਨ।

ਇਕ ਬਸੰਤ ਪੰਚਮੀ ਸੰਮਤ ੧੮੭੨ ਬਿਕ੍ਰਮੀ (ਜਾਂ ਸੰਨ ੧੮੧੬) ਨੂੰ ਆਈ ਸੀ ਜਦੋਂ ਸਤਿਗੁਰੂ ਰਾਮ ਸਿੰਘ ਜੀ ਦਾ ਅਵਤਾਰ ਹੋਇਆ ਸੀ। ਇਤਿਹਾਸਕਾਰ ਗਿਆਨੀ ਗਿਆਨ ਨੇ ਪੰਥ ਪ੍ਰਕਾਸ਼ ਵਿਚ ਦਰਜ ਕੀਤਾ ਹੈ :-

ਸੋਈ ਨੇਤਿ ਫੁਰੀ ਆਇ ਸੰਮਤ ਬਹੱਤ੍ਰੇ ਮੇ ਮਾਘ ਸੁਦੀ ਪੰਚਮੀ ਸਵੇਰੇ ਗੁਰੂ ਵਾਰ ਕੈ,

ਜਿਲੇ ਲੁਧਿਆਨੇ ਗਾਮ ਭੈਣੀ ਨਾਮ ਜਾਣੇ ਆਮ ਅਵਤਰੇ ਸਿੰਘ-ਰਾਮ ਕਲਮਲੈਂ ਟਾਰ ਕੈ

ਇਸੇ ਗੱਲ ਨੂੰ ਭਾਈ ਕਾਹਨ ਸਿੰਘ ਨਾਭਾ ਨੇ ਆਪਣੇ ਦ੍ਰਿਸ਼ਟੀਕੋਣ ਤੋਂ ਬਿਆਨ ਕੀਤਾ ਹੈ। ਜਦੋਂ ਸਿੱਖੀ ਦੇ ਬਾਗ ਵਿਚ ਖਿਜ਼ਾਂ [ਪਤਝੜ] ਆ ਗਈ ਤਾਂ ਬਾਬਾ ਰਾਮ ਸਿੰਘ ਬਸੰਤ ਦਾ ਰੂਪ ਧਾਰ ਕੇ ਬਸੰਤ ਵਾਲੇ ਦਿਨ ਇਸ ਦੁਨੀਆ ਤੇ ਆਇਆ।

“ਸਿੱਖੀ ਬਾਗ ਖਿਜ਼ਾਂ ਜਦ ਗ੍ਰਸਿਆ ਭਯੋ ਪੱਤ੍ਰ ਬਿਨ ਸਾਯਾ -ਰੂਪ ਬਸੰਤ ਦਾ ਧਾਰ ਕੇ ਬਾਬਾ ਦਿਨ ਬਸੰਤ ਦੇ ਆਇਆ”

ਸਤਿਗੁਰੂ ਰਾਮ ਸਿੰਘ ਦਾ ਜੀਵਨ ਇਤਿਹਾਸ ਪੜ੍ਹਿਆਂ ਸੁਣਿਆਂ ਪਤਾ ਲੱਗਦਾ ਹੈ ਕਿ ਉਹਨਾਂ ਲੋਕ ਮਨਾਂ ਵਿਚ ਭਾਰੀ ਤਬਦੀਲੀ, ਪਰਿਵਰਤਨ, ਇਨਕਲਾਬ ਲੈ ਆਂਦਾ। ਇਹ ਤਬਦੀਲੀ ਪਤਝੜ ਤੋਂ ਬਸੰਤ, ਖਿਜ਼ਾਂ ਤੋਂ ਬਹਾਰ, ਅੰਧਕਾਰ ਤੋਂ ਪ੍ਰਕਾਸ਼, ਅਗਿਆਨਤਾ ਤੋਂ ਗਿਆਨ, ਗੁਲਾਮੀ ਤੋਂ ਆਜ਼ਾਦੀ ਜਾਂ ਕਲਿਜੁਗ ਤੋਂ ਸਤਿਜੁਗ ਵਲ ਸੀ। ਸਤਿਗੁਰੂ ਰਾਮ ਸਿੰਘ ਜੀ ਦਾ ਵਿਸਤ੍ਰਿਤ ਇਤਿਹਾਸ ਭਾਵੇਂ ਅਜੇ ਤਕ ਲੋਕਾਂ ਤਕ ਨਹੀਂ ਅਪੜਿਆ ਉਸ ਦੇ ਕਾਰਨ ਵੀ ਬਹੁਤ ਪ੍ਰਤੱਖ ਹਨ ਪਰ ਜੋ ਵੀ ਸਾਹਮਣੇ ਆਇਆ ਹੈ ਇਹ ਕੁਝ ਕੁਸ਼ੱਤ ਦੀ ਮਜ਼ਬੂਤ ਦੀਵਾਰ ਨੂੰ ਪਾੜ ਕੇ ਆਇਆ ਹੈ। ਅਸੀਂ ਅਗੇ ਵੀ ਕਈ ਵਾਰ ਲਿਖਿਆ ਹੈ ਸਤਿਗੁਰੂ ਰਾਮ ਸਿੰਘ ਜੀ ਦਾ ਜਨਮ ਦਿਨ, ਜਿੱਥੇ ਖੁਸ਼ੀਆਂ ਖੇੜਿਆਂ ਦਾ ਪੇਗਾਮ ਲੈ ਕੇ ਆਉਂਦਾ ਹੈ ਉਥੇ ਵੈਰਾਗ, ਦਰਦ ਅਤੇ ਭਾਣੇ ਦੀ ਯਾਦ ਵੀ ਮੁੜ ਮੁੜ ਤਾਜ਼ਾ ਕਰਦਾ ਹੈ। ਅੱਜ ਕਲ ਕੂਕਾ ਅੰਦੋਲਨ ਦੀ ਡੇਢ ਸ਼ਤਾਬਦੀ ਚਲ ਰਹੀ ਹੈ ਜੋ ਦੋ ਕੁ ਮਹੀਨੇ ਤਕ ਪੂਰੀ ਵੀ ਹੋ ਜਾਣੀ ਹੈ। ਪੰਜਾਬ ਸਰਕਾਰ ਅਤੇ ਕੁਝ ਹੋਰ ਅਦਾਰਿਆਂ ਵੱਲੋਂ ਇਹ ਸ਼ਰਧਾ ਅਤੇ ਉਤਸ਼ਾਹ ਨਾਲ ਮਨਾਈ ਜਾ ਰਹੀ ਹੈ ਪਰ ਇਕ ਸਵਾਲ ਇਹ ਪੁੱਛਿਆ ਜਾਂਦਾ ਹੈ ਕਿ ਇਹ ‘ਕੂਕਾ’ ਸ਼ਬਦ ਕੀ ਹੋਇਆ। ਇਸ ਦੀ ਕੀ ਵਿਆਖਿਆ ਹੈ।

ਗਿਆਨੀ ਗਿਆਨ ਸਿੰਘ ਜੀ ਨੇ ਲਿਖਿਆ ਹੈ ਕਿ ਇਹਨਾਂ ਲੋਕਾਂ ਦਾ ਸਹੀ, ਸ਼੍ਰੇਸ਼ਟ ਨਾਮ ਨਾਮਧਾਰੀ ਹੈ ਅਤੇ ਕੂਕ ਮਾਰਨ ਤੋਂ ਕੂਕਾ ਉਪਨਾਮ ਪੈ ਗਿਆ

“ਸਹੀ ਨਾਮ ਨਾਮਧਾਰੀ ਆਹਿ ਤਿਨ ਕਾ ਉਦਾਰੀ ਕੂਕ ਮਾਰਨੇ ਤੈ ਕੂਕੇ ਜਗਤ ਬਖਾਨ ਹੈ।



ਸੰਤ ਨਿਧਾਨ ਸਿੰਘ ਆਲਮ ਅਨੁਸਾਰ ਇਹਨਾਂ ਨੇ ਆਜ਼ਾਦੀ ਵਾਸਤੇ ਕੁਝ ਮਾਰੀ ਸੀ। ਜੋ ਵੀ ਹੋਵੇ ਨਾਮਧਾਰੀ ਜਾਂ ਕੂਕੇ ਉਹ ਲੋਕ ਹਨ ਜੋ ਸਤਿਗੁਰੂ ਰਾਮ ਸਿੰਘ ਜੀ ਦੇ ਜੀਵਨ ਸਿੱਖਿਆ ਅਤੇ ਚਰਿਤ੍ਰ ਤੋਂ ਪ੍ਰਭਾਵਤ ਹੋਏ। ਜਿਨ੍ਹਾਂ ਦਾ ਜੀਵਨ ਆਧਾਰ ਨਾਮ ਹੈ ਪ੍ਰਭੂ ਦਾ।

ਸਤਿਗੁਰੂ ਰਾਮ ਸਿੰਘ ਬਸੰਤ ਦੇ ਦਿਨ ਆਏ ਅਤੇ ਬਸੰਤ ਵਾਲੀ ਚੜ੍ਹਦੀ ਕਲਾ ਸਦਾ ਹੀ ਉਹਨਾਂ ਦੀ ਸਖਸ਼ੀਅਤ ਦਾ ਅੰਗ ਰਹੀ। ਨਾਮਧਾਰੀ-ਕੂਕੇ ਤੋਪਾਂ ਨਾਲ ਸ਼ਹੀਦ ਹੋ ਗਏ ਦੇਸ਼ ਵਿਦੇਸ਼ ਦੀਆਂ ਜੇਹਲਾਂ ਵਿਚ ਉਹਨਾਂ ਉਮਰਾਂ ਗਾਲ ਦਿੱਤੀਆਂ। ਸਤਿਗੁਰੂ ਰਾਮ ਸਿੰਘ ਦੇਸ਼ ਬਦਰ ਹੋ ਗਏ। ਭਾਰੀ ਮੁਸੀਬਤਾਂ ਝਲੀਆਂ ਪਰ ਸਦਾ ਚੜ੍ਹਦੀ ਕਲਾ ਉਮਲ ਉਮਲ ਕੇ ਪ੍ਰਗਟ ਹੁੰਦੀ ਰਹੀ। ਕੈਦ ਵਿਚ ਵੀ ਗੁਰੂ ਜੀ ਲਿਖਦੇ ਰਹੇ ਕਿ ਇਕ ਦੁੱਖ ਸੰਗਤ ਦੇ ਵਿਛੋੜੇ ਦਾ ਹੈ ਬਾਕੀ ਸਭ ਸੁੱਖ ਹਨ। ਨਾਮ ਅਤੇ ਬਾਣੀ ਨਾਲ ਉਹ ਆਪ ਵੀ ਰੰਗੇ ਰਹੇ ਅਤੇ ਆਪਣੇ ਪੈਰੋਕਾਰਾਂ ਨੂੰ ਵੀ ਰੰਗੇ ਰਹਿਣ ਦੀ ਤਾਕੀਦ ਕੀਤੀ। ਵਰਿਆਮ ਦੇ ਇਸ ਸੰਖੇਪ ਜਿਹੇ ਅੰਕ ਵਿਚ ਸਤਿਕਾਰਤ ਵਿਦਵਾਨਾਂ ਨੇ ਆਪਣੇ ਕੀਮਤੀ ਸ਼ਬਦਾਂ ਅਤੇ ਆਪਣੇ ਵਿਸ਼ਟੀਕਣਾਂ ਤੋਂ ਸਤਿਗੁਰੂ ਰਾਮ ਸਿੰਘ ਜੀ ਅਤੇ ਉਹਨਾਂ ਦੇ ਸਿੱਖਾਂ ਅਤੇ ਸਿੱਖਿਆਵਾਂ ਦੀ ਸੁੰਦਰ ਵਿਆਖਿਆ ਕੀਤੀ ਹੈ। ਸਾਡੇ ਪਰਮ ਵਿਦਵਾਨ ਸਵ. ਡਾ. ਹਰਿਭਜਨ ਸਿੰਘ ਜੀ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮੇ ਜੋ ਸਿੰਘ ਭਾਰੀ ਮੁਸੀਬਤਾਂ ਝਾਗ ਕੇ ਬਰਮਾ ਤੋਂ ਖੁਫ਼ੀਆ ਤੌਰ ਤੇ ਲਿਆਉਂਦੇ ਸਨ ਉਹਨਾਂ ਦੀ ਪ੍ਰਭਾਵਸ਼ਾਲੀ ਵਿਆਖਿਆ ਕੀਤੀ ਹੈ, ਉਹ ਅਸੀਂ ਮੁੜ ਛਾਪ ਰਹੇ ਹਾਂ। ਪ੍ਰੋ. ਕਿਰਪਾਲ ਸਿੰਘ ਕਸੇਲ, ਪ੍ਰੋ. ਸੁਲੱਖਣ ਸਿੰਘ ਮੀਤ ਅਤੇ ਪੰਜਾਬੀ ਸੱਥ ਲਾਬੜਾ ਦੇ ਰੂਹੇ ਰਵਾਂ ਵਿਦਵਾਨ ਡਾ. ਨਿਰਮਲ ਸਿੰਘ ਹੋਰਾਂ ਦਾ ਯੋਗਦਾਨ ਬਹੁਤ ਉੱਚ ਪਾਏ ਦਾ ਹੈ। ਕਾਮਰੇਡ ਸੁਵਰਨ ਸਿੰਘ ਵਿਰਕ ਦੀ ਭੂਮਿਕਾ ਬਹੁਤ ਯਾਦਗਾਰੀ ਅਤੇ ਸਨਮਾਨ ਯੋਗ ਹੈ। ਬਾਕੀ ਲਿਖਤਾਂ ਵੀ ਕਿਸੇ ਨਾ ਕਿਸੇ ਰੂਪ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸਿੱਖਿਆ ਵਲ ਸ਼ੇਖਤ ਹਨ। ਅਸੀਂ ਸਭ ਸਤਿਕਾਰਯੋਗ ਵਿਦਵਾਨਾਂ ਦੇ ਧੰਨਵਾਦੀ ਹਾਂ।

ਸਤਿਗੁਰੂ ਰਾਮ ਸਿੰਘ ਜੀ ਪ੍ਰਕਾਸ਼ ਪੁਰਬ ਦੇ ਸਬੰਧ ਵਿਚ ਭਾਰੀ ਸਮਾਗਮ ਹੋ ਰਹੇ ਹਨ। ਇਹਨਾਂ ਸਮਾਗਮਾਂ ਵਿਚ ਤੁਛ ਜਿਹਾ ਹਿੱਸਾ ਹੀ ਵਰਿਆਮ ਦਾ ਇਹ ਅੰਕ ਹੈ। ਇਸ ਸੰਖੇਪ ਅੰਕ ਦੇ ਕਾਰਨ ਬਹੁਤ ਸਾਰੀ ਸਾਮਗਰੀ ਛਪਣ ਤੋਂ ਰੋਕਣੀ ਪਈ ਹੈ ਲੇਖਕ ਇਸਨੂੰ ਯੋਗਦਾਨ ਹੀ ਸਮਝਣ। ਇਸ ਅੰਕ ਵਿਚ ਕੁਝ ਤਸਵੀਰਾਂ ਹਨ ਜਿਵੇਂ ਨਾਮਧਾਰੀਆਂ ਦੀ ਹਾਕੀ ਟੀਮ ਦੀਆਂ। ਇਹ ਸਭ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਤਾਪ ਦਾ ਹੀ ਜਲੌਅ ਹੈ। ਕੂਕੇ ਜਥੇਦਾਰ ਪੜਦੇ ਹੁੰਦੇ ਸਨ, ਹੋਈ ਗੁਰੂਆ ਤੇਰੀ ਜੈ ਜੈ ਕਾਰ। ਇਹ ਜੈ ਜੈ ਕਾਰ ਸਾਰੀ ਦੁਨੀਆ ਵਿਚ ਸੁਣਾਈ ਦੇ ਰਹੀ ਹੈ।

## ਸੰਤ ਕਰਤਾਰ ਸਿੰਘ ਜੰਮੂ

ਸੰਤ ਕਰਤਾਰ ਸਿੰਘ ਜੰਮੂ ਫਰੀ ਇੰਡੀਆ ਗੰਨ ਫੈਕਟਰੀ ਵਾਲੇ ੧੬ ਜਨਵਰੀ ੨੦੦੮ ਨੂੰ ਸਦੀਵੀ ਵਿਛੋੜਾ ਦੇ ਗਏ ਹਨ। ਆਪ ਨੇ ਬਹੁਤ ਮਿਹਨਤ ਲਗਨ ਅਤੇ ਈਮਾਨਦਾਰੀ ਨਾਲ ਜਿੱਥੇ ਆਪਣਾ ਕਾਰੋਬਾਰ ਸਥਾਪਤ ਕੀਤਾ ਉਥੇ ਸਮਾਜਕ ਕਮਾਂ ਲਈ ਵੀ ਸਦਾ ਮੋਹਰੀ ਭੂਮਿਕਾ ਨਿਭਾਈ। ਆਪ ਨਾਮਧਾਰੀ ਸੰਗਤ ਜੰਮੂ ਦੇ ਹਰਮਨ ਪਿਆਰੇ ਪ੍ਰਧਾਨ ਵੀ ਸਨ ਅਤੇ ਆਪ ਦੀ ਅਗਵਾਈ ਅਤੇ ਪ੍ਰੇਰਣਾ ਨਾਲ ਉਥੇ ਸੁੰਦਰ ਨਾਮਧਾਰੀ ਧਰਮਸ਼ਾਲਾ ਦਾ ਨਿਰਮਾਣ ਵੀ ਹੋਇਆ ਅਤੇ ਲਗਾਤਾਰ ਸਮਾਗਮ ਵੀ ਚਲ ਰਹੇ ਹਨ। ਸਤਿਗੁਰੂ ਜਗਜੀਤ ਸਿੰਘ ਜੀ ਪ੍ਰਤੀ ਆਪ ਦੀ ਸ਼ਰਧਾ ਅਤੇ ਸਮਰਪਣ ਕਮਾਲ ਦਾ ਸੀ ਅਤੇ ਕੇਂਦਰ ਸ੍ਰੀ ਭੈਣੀ ਸਾਹਿਬ ਨਾਲ ਆਪ ਸਦਾ ਸਰਗਰਮੀ ਨਾਲ ਜੁੜੇ ਰਹੇ। ਸਤਿਗੁਰੂ ਜੀ ਦੇ ਦਿਲ ਵਿਚ ਵੀ ਸ. ਕਰਤਾਰ ਸਿੰਘ ਦਾ ਆਦਰ ਮਾਨ ਸੀ ਅਤੇ ਸਤਿਗੁਰੂ ਜੀ ਦਾ ਆਸ਼ੀਰਵਾਦ ਸਦਾ ਸ. ਕਰਤਾਰ ਸਿੰਘ ਜੀ ਨਾਲ ਰਿਹਾ।

ਵੱਡੇ ਪਰਿਵਾਰ ਵਿਚ ਕਈ ਵਾਰ ਮਾਰੂ ਸੱਟਾਂ ਵੀ ਵੱਜੀਆਂ ਪਰ ਜਿਸ ਸਾਬਕ ਕਦਮਾਂ ਨਾਲ ਭਾਣੇ ਨੂੰ ਪ੍ਰਵਾਨ ਕੀਤਾ ਉਹ ਉਹਨਾਂ ਦੀ ਮਹਾਨ ਅਤੇ ਬਲਵਾਨ ਆਤਮਾ ਦਾ ਸਬੂਤ ਸੀ।

ਸ. ਕਰਤਾਰ ਸਿੰਘ ਬਹੁਤ ਥੋੜ੍ਹੇ, ਉਗਲਾਂ ਤੇ ਗਿਣੇ ਜਾਣ ਵਾਲੇ ਵਿਅਕਤੀਆਂ ਵਿਚੋਂ ਸਨ ਜਿਨ੍ਹਾਂ ਨੇ ਵਰਿਆਮ ਪਰਚੇ ਨੂੰ ਆਪਣਾ ਸਮਰਥਣ ਜਾਰੀ ਰੱਖਿਆ ਹੈ ਅਤੇ ਉਹ ਵੀ ਕਿਸੇ ਉਦੇਸ਼ੇ ਜ਼ਿਕਰ ਦੀ ਕਾਮਨਾ ਤੋਂ ਬਰੀਰ। ਸੰਪਾਦਕ ਵਰਿਆਮ ਨਾਲ ਉਹਨਾਂ ਕਈ ਦਹਾਕਿਆਂ ਤੋਂ ਬੜੇ ਪ੍ਰੇਮ ਅਤੇ ਉਦਾਰਤਾ ਵਾਲਾ ਸੰਬੰਧ ਰੱਖਿਆ ਹੈ। ਉਹਨਾਂ ਦੇ ਜਾਨ ਨਾਲ ਵਰਿਆਮ ਨੂੰ ਇਕ ਉਦਾਰ, ਮਿਤਰ ਸਖਾ ਅਤੇ ਬਜ਼ੁਰਗ ਦਾ ਘਾਟਾ ਪਿਆ ਹੈ। ਪਰ ਇਹ ਸਭ ਭਾਣੇ ਦਾ ਖੇਲ ਹੈ ਅਤੇ ਅਸੀਂ ਇਸ ਅੱਗੇ ਸਿਰ ਝੁਕਾਉਂਦੇ ਹਾਂ ਅਤੇ ਆਸ ਰੱਖਦੇ ਹਾਂ ਕਿ ਉਹਨਾਂ ਦੇ ਸਯੋਗ ਸਪੁੱਤਰ ਆਪਣੇ ਮਹਾਨ ਪਿਤਾ ਦੀ ਵਿਰਾਸਤ ਨੂੰ ਕਾਇਮ ਹੀ ਨਹੀਂ ਰੱਖਣਗੇ ਸਗੋਂ ਵਿਕਸਤ ਵੀ ਕਰਣਗੇ।

—ਜਗਦੀਸ਼ ਸਿੰਘ ਵਰਿਆਮ

ਵਰਿਆਮ ਫਰਵਰੀ ੨੦੦੮

3



ੴ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ

ਨਵੇਂ ਨਵੇਂ ਵੰਨ-ਸੁਵੰਨੇ ਡਿਜ਼ਾਇਨਾਂ ਵਿਚ ਤਿਆਰ ਕੀਤੇ ਹੋਏ

ਚਮਕਦਾਰ ਅਤੇ ਪੱਕੇ ਰੰਗਾਂ ਵਾਲੇ

**ਫਰਸ਼ੀ ਦਰੀਆਂ ਅਤੇ ਗਲੀਚੇ**

ਨਿਰਮਾਤਾ

**ਨਾਮਧਾਰੀ ਸੇਲਜ਼**

੧੦੨੪੦/੫੪ ਲਾਇਬ੍ਰੇਰੀ ਰੋਡ, ਆਜ਼ਾਦ ਮਾਰਕੀਟ, ਦਿੱਲੀ—੧੧੦੦੦੬

**Furshi Durries & Carpets**

*in Bright & Fast Colours*

**Manufacturers :**

**Namdhari Sales**

10240/54, Library Road, Azad Market, Delhi-110006

Mobile Phone :

S. Charanjit Singh 9810556398

S. Satvinder Singh 9811095210



# ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮੇ

—ਡਾ. ਹਰਿਭਜਨ ਸਿੰਘ

ਨਾਮਧਾਰੀ ਸੰਪਰਦਾਇ ਦੇ ਸਿਰਨਾਇਕ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦਾ ਸੰਪੂਰਨ ਜੀਵਨ ਪਰਮ-ਜੋਤ ਨੂੰ ਸਮਰਪਿਤ ਸੀ। ਇਹੋ ਉਨ੍ਹਾਂ ਦੇ ਜੀਵਨ ਦਾ ਲਕਸ਼ ਸੀ ਤੇ ਇਸ ਲਕਸ਼ ਤੱਕ ਪਹੁੰਚਣ ਦਾ ਮਾਰਗ। ਇਕ ਮਨ ਇਕ ਚਿਤ, ਇਕਾਰਗਤਾ ਨਾਲ ਉਨ੍ਹਾਂ ਏਸੇ ਦੀ ਸਾਧਨਾ ਅਤੇ ਸੇਵਾ ਕੀਤੀ। ਆਪ ਸਿਮਰਨ ਕੀਤਾ ਅਤੇ ਹੋਰਨਾਂ ਨੂੰ ਸਿਮਰਨ ਲਈ ਪ੍ਰੇਰਿਆ। ਅਜਿਹੇ ਪ੍ਰਭੂ ਸੰਤ ਵੀ ਸੰਸਾਰੀ ਲੋਕਾਂ ਦੇ ਵੈਰ ਵਿਰੋਧ ਦਾ ਨਿਸ਼ਾਨਾ ਬਣਦੇ ਹਨ। ਉਨ੍ਹਾਂ ਦਾ ਆਪਣਾ ਕਥਨ ਹੈ :-

ਗੁਰੂ ਜੀ ਦਾ ਬਚਨ ਹੈ- ਗਿਆਨੀ ਧਿਆਨੀ ਗੁਣੀ ਧਨਾਵ।  
ਨਾਮ ਜਪਤ ਘਰ ਘਰ ਮੈ ਆਵ। ਨਾਮ ਜਪਣ ਵਾਲਿਆਂ ਕੇ ਸਾਥ  
ਹਰ ਜਗਾ ਆਵਾ ਕਰਨਗੇ ਸੋ ਪੁੱਜਕੇ ਕੀਤਾ ਸਿਰ ਤਾਈ ਸੋ ਜੀ  
ਕਿਸੇ ਸਮੇਂ ਦੇ ਸਰਾਵੇ ਹੋਇ ਹੈਨਿ ਏਨਾ ਦੇ ਕੀ ਬਸ ਹੈ।

ਹੁਕਮਨਾਮਾ-੩

ਸੋ ਭਾਈ ਮੈਂ ਤਾਂ ਕਿਸੇ ਨੂੰ ਕੁੱਛ ਨਹੀਂ ਆਖਦਾ, ਗੁਰੂ ਦੇ ਘਰ  
ਸਭੇ ਕੁਛ ਬਖੋਰਾ ਹੈ। ਦੇਸ ਮੈਂ ਸਾਰੇ ਸਿਖਾਂ ਨੇ ਸਾਧਾਂ ਨੇ ਵੈਰ ਕੀਤਾ  
ਪੁੱਜਕੇ ਵੇਕਾਰਨ। ਅਕਾਲ ਭੁੰਗੇ ਵਾਲਿਆਂ ਨੇ ਵੇਕਾਰਨ ਸਾਰੇ  
ਦੇਸ ਮੈਂ ਕਲਾਮੁ ਲਿਖਕੇ ਫੇਰ ਦਿਤਾ ਅਵਚਲ ਨਗਰੀ ਤਾਈ।

ਹੁਕਮਨਾਮਾ-੬

-ਸਾਡੇ ਮਗਰ ਤਾਂ ਬਖੋਰੀ ਭੰਡੀ ਲਾਈ ਹੈ ਸਭਨਾ ਨੇ ਸਿਖਾਂ  
ਸਾਧਾਂ ਰਾਜਿਆਂ ਨੇ।

ਹੁਕਮਨਾਮਾ-੩੪

ਇਹ ਕਥਨ ਉਹਨਾਂ ਦੇ ਜੀਵਨ ਅਨੁਭਵ ਦਾ ਨਿਚੋੜ  
ਹੈ। ਇਕ ਹੋਰ ਥਾਂ ਵੀ ਉਹਨਾਂ ਫ਼ਰਮਾਇਆ ਹੈ-

-ਮੇਰੀ ਵਲ ਵੇਖ ਲਓ ਕੋਈ ਤਾ ਆਧੇ ਹੈਨ ਸਗੁਰੇ ਤਖਾਣ  
ਨੇ ਮੁਲਖ ਭਰਿਸਟ ਕਰ ਦਿੱਤਾ ਹੈ, ਕੋਈ ਆਧੇ ਹੈਨ ਸਾਨੂੰ  
ਅੰਮ੍ਰਿਤ ਦਾ ਦਾਨ ਦਿੱਤਾ ਹੈ। ਇਹੋ ਜਿਹੀ ਚਲੀ ਆਈ ਹੈ ਪਿਛੇ  
ਤੇ ਲੈ ਕੇ।

ਹੁਕਮਨਾਮਾ-੫੬

-ਅਸੀਂ ਲੁਹਾਰ ਹਾਂ ਸਾਨੂੰ ਗੁਰੂ ਕਰਕੇ ਪੂਜਦੇ ਹੈਨ ਹਜ਼ਾਰਾਂ  
ਲੋਕ ਨਾਲੇ ਹਜ਼ਾਰਾਂ ਰੁਪਏ ਭੇਟ ਚੜ੍ਹਾਉਂਦੇ ਦੈਨ। ਤੂੰ ਤਾਂ ਬ੍ਰਾਹਮਣ  
ਹੈ ਜੇ ਤੂੰ ਭਜਨ ਕਰੇਗਾ ਤੈਨੂੰ ਕਿਉਂ ਨਹੀਂ ਲੋਕ ਮੰਨਣਗੇ।

ਹੁਕਮਨਾਮਾ-੧੭

ਉਹਨਾਂ ਦੇ ਵੇਲੇ ਦੀ ਫ਼ਰੰਗੀ ਸਰਕਾਰ ਨੂੰ ਅਕਾਰਨ ਹੀ  
ਇਸ ਮਹਾਪੁਰਖ ਤੋਂ ਭੈ ਵਿਆਪਦਾ ਸੀ। ਭੈ ਮੁਕਤ ਹੋਣ ਲਈ  
ਸਰਕਾਰ ਨੇ ਉਹਨਾਂ ਨੂੰ ਪ੍ਰਦੇਸ ਭੇਜ ਦੇਣ ਦਾ ਫੈਸਲਾ ਕੀਤਾ।  
ਇਸ ਅਨਿਆਈ ਫੈਸਲੇ ਨਾਲ ਉਹ ਲੋਕ ਬਹੁਤ ਦੁਖੀ ਹੋਏ ਜੋ

ਸ੍ਰੀ ਬਾਬਾ ਜੀ ਨੂੰ ਸਤਿਗੁਰੂ ਸਵੀਕਾਰਦੇ ਸਨ। ਉਹਨਾਂ ਦਾ  
ਵਿਛੋੜਾ ਜਰਨਾ ਇਹਨਾਂ ਸ਼ਰਧਾਲੂ ਲੋਕਾਂ ਲਈ ਬਹੁਤ ਕਠਿਨ  
ਅਤੇ ਕਸ਼ਟਦਾਇਕ ਸੀ।

ਸਤਿਗੁਰੂ ਜੀ ਨੂੰ ਫ਼ਰੰਗੀ ਸਰਕਾਰ ਨੇ ਰੰਗੂਨ (ਬਰਮਾ)  
ਵਿਚ ਨਜ਼ਰਬੰਦ ਕਰ ਦਿੱਤਾ। ਜਿਸ ਵੱਡੇ ਬੰਗਲੇ ਵਿਚ ਕਦੇ  
ਮੁਗਲ ਬਾਦਸ਼ਾਹ ਬਹਾਦਰ ਸ਼ਾਹ ਨੂੰ ਕੈਦ ਕੀਤਾ ਗਿਆ ਸੀ,  
ਉਸੇ ਬੰਗਲੇ ਵਿਚ ਸ੍ਰੀ ਸਤਿਗੁਰੂ ਜੀ ਰੱਖੇ ਗਏ। ਉਹਨਾਂ ਦਾ  
ਸਿਰਫ ਇਕ ਨਿਜੀ ਸੇਵਕ ਨਾਨੂ ਸਿੰਘ ਉਹਨਾਂ ਦੇ ਨਾਲ ਸੀ।  
ਸਤਿਗੁਰੂ ਜੀ ਤਾਂ ਆਪ ਪਰਮਜੋਤ ਨਾਲ ਇਕ ਮਿੱਕ ਹੋ ਚੁੱਕੇ  
ਸਨ। ਆਪਣੇ ਦੇਸ਼ ਤੋਂ ਦੂਰ ਆਪਣੇ ਲੋਕਾਂ ਨਾਲੋਂ ਵਿੱਛੜ ਕੇ  
ਉਹ ਵਿਛੋੜੇ ਦਾ ਦੁੱਖ ਤਾਂ ਮੰਨਦੇ ਸਨ ਪਰ ਭਜਨ ਬਾਣੀ ਵਿਚ  
ਲੀਨ ਉਹ ਹਮੇਸ਼ਾ ਆਨੰਦ ਦੀ ਅਵਸਥਾ ਵਿਚ ਰਹਿੰਦੇ ਸਨ।  
ਉਹਨਾਂ ਦਾ ਕਥਨ ਹੈ :

-ਇਕ ਬਿਛੋੜੇ ਦੇ ਦੁਖ ਬਿਨਾ ਹੋਰ ਕੋਈ ਦੁਖ ਨਹੀਂ  
ਅੰਬੀਰੀ ਬਣੀ ਹੋਈ ਹੈ।

ਹੁਕਮਨਾਮਾ-੧੮

-ਐਥੇ ਦੇਖੋ ਬਹੁਤ ਭੁਰੀ ਜਗਾ ਹੈ ਕੈਦ ਕਾਲਾ ਪਾਣੀ। ਪਰ  
ਨਾਮ ਦਾ ਐਸਾ ਪਰਤਾਪੂ ਹੈ ਏਥੇ ਬੀ ਅਸੀਂ ਬਡੇ ਰਾਜੀ ਹਾਂ ਅੰਬੀਰੀ  
ਵੀ ਤੇ ਫਕੀਰੀ ਵੀ ਦੋਮੇ ਬਰਾਬਰ ਬਣੀਆਂ ਹੋਈਆਂ ਹੈਨ ਕਿਸੇ  
ਬਾਤ ਦੀ ਭੁਝਿ ਨਹੀਂ ਇਕੁ ਸੰਗਤ ਦਰਸਨ ਦਿਨਾ।

ਹੁਕਮਨਾਮਾ-੩੩

ਪੰਜਾਬ ਦੇ ਸ਼ਰਧਾਲੂ ਲੋਕ ਵੀ ਜਲ ਤੋਂ ਵਿਛੋੜੀ ਮੀਨ  
ਵਾਂਗ ਆਪਣੇ ਸਤਿਗੁਰੂ ਦਾ ਵਿਛੋੜਾ ਮਹਿਸੂਸ ਕਰਦੇ ਸਨ।  
ਕਈ ਸ਼ਰਧਾਲੂ ਭੇਸ ਬਦਲ ਕੇ ਲੰਮੀਆਂ ਮੰਜ਼ਿਲਾਂ ਮਾਰ ਕੇ ਉਹਨਾਂ  
ਤੱਕ ਪਹੁੰਚਦੇ ਪਰ ਉਹਨਾਂ ਨੂੰ ਮਿਲਣ ਨਾ ਦਿੱਤਾ ਜਾਂਦਾ। ਇਕ  
ਕਰੜਾ ਪਹਿਰਾ ਸੀ। ਤੇ ਉਹਨਾਂ ਤੱਕ ਪਹੁੰਚਣਾ ਮੁਸ਼ਕਲ ਸੀ।  
ਤਾਂ ਵੀ ਆਪਣੇ ਸਤਿਗੁਰੂ ਨੂੰ ਮਿਲਣ ਲਈ ਬਿਹਬਲ ਲੋਕ  
ਕੋਈ ਨਾ ਕੋਈ ਵਸੀਲਾ ਲੱਭਦੇ। ਉਹਨਾਂ ਤੱਕ ਰਸਾਈ ਕਰਦੇ।  
ਆਪ ਨਾ ਮਿਲ ਸਕਦੇ ਤਾਂ ਆਪਣੀਆਂ ਚਿੱਠੀਆਂ ਉਹਨਾਂ  
ਤੱਕ ਪਹੁੰਚਾਦੇ। ਗੁਰਬਾਣੀ ਦਾ ਫ਼ਰਮਾਣ ਹੈ :

ਝਖੜੁ ਝਾਗੀ ਮੀਹੂ ਵਰਸੇ ਭੀ ਗੁਰੂ ਦੇਖਣ ਜਾਈ। ਸਮੁੰਦ੍ਰ  
ਸਾਗਰੁ ਹੋਵੇ ਬਹੁ ਖਾਰਾ

ਗੁਰਸਿਖੁ ਲਿੰਘ ਗੁਰੂ ਪਹਿ ਜਾਈ।

ਮਹਲਾ-੪

ਇਸ ਕਥਨ ਨੂੰ ਸੋਚ ਕਰ ਵਿਖਾਇਆ ਸਤਿਗੁਰੂ ਰਾਮ  
ਸਿੰਘ ਦੇ ਸਿੱਖਾਂ ਨੇ। ਚਿੱਠੀਆਂ ਨੂੰ ਸ਼ਰਧਾਲੂ ਲੋਕ ਹੁਕਮਨਾਮੇ

ਵਰਿਆਮ ਫਰਵਰੀ ੨੦੦੮

੫



ਕਹਿੰਦੇ ਹਨ ਤੇ ਤਿਆਗ ਦੀ ਮੂਰਤ ਸ੍ਰੀ ਸਤਿਗੁਰੂ ਜੀ ਇਹਨਾਂ ਨੂੰ ਅਰਦਾਸਾਂ/ਹਰਦਾਸਾਂ ਦਾ ਨਾਮ ਦੇਂਦੇ ਹਨ। ਹਰ ਚਿੰਨੀ ਸਮੂਹ ਵਾਸਤੇ ਸੀ। ਹੁਕਮ ਸੀ ਕਿ ਉਹਨਾਂ ਨੂੰ ਜਿੱਥੇ ਵੀ ਲੋੜ ਪਵੇ ਸੁਣਾ ਦਿਓ।

ਲਿਖਤੀ ਚਿੰਨੀਆਂ ਗੁਰੂ ਕੇ ਬੋਲ ਦਾ ਕੰਮ ਵੀ ਸਾਰਦੀਆਂ ਰਹੀਆਂ।

ਬਹੁਤ ਚਿਰ ਬਾਅਦ ਇਹ ਚਿੰਨੀਆਂ ਇਕ ਥਾਂ ਇਕੱਤਰ ਹੋਣ ਲੱਗੀਆਂ। ਇਕ ਨਾਮਧਾਰੀ ਸਿੰਘ ਸ. ਜਸਵਿੰਦਰ ਸਿੰਘ ਨੂੰ ਜੋ ਚਿੰਨੀਆਂ ਮਿਲੀਆਂ, ਉਹ ਧੰਨਵਾਦ ਸਹਿਤ ਇਸ ਸੰਗ੍ਰਹਿ ਵਿਚ ਛਾਪੀਆਂ ਜਾ ਰਹੀਆਂ ਹਨ। ਸ. ਜਸਵਿੰਦਰ ਸਿੰਘ ਦਾ ਜਤਨ ਸੀ ਕਿ ਕੇਵਲ ਪ੍ਰਮਾਣਿਕ ਚਿੰਨੀਆਂ ਹੀ ਛਾਪੀਆਂ ਜਾਣ। ਇਸ ਸੰਬੰਧੀ ਉਹਨਾਂ ਆਪਣੇ ਵੱਲੋਂ ਜ਼ਰੂਰੀ ਟਿੱਪਣੀਆਂ ਵੀ ਕਿਤੇ ਕਿਤੇ ਲਿਖੀਆਂ ਹਨ। ਉਹ ਵੀ ਸ਼ਾਮਿਲ ਹਨ।

ਇਹਨਾਂ ਦੀ ਪ੍ਰਮਾਣੀਕਤਾ ਹੈ। ਕਿਉਂਕਿ ਇਹਨਾਂ ਨੂੰ ਆਪ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਵਾਚਿਆ ਹੈ ਅਤੇ ਇਹਨਾਂ ਉੱਤੇ ਆਪਣੀ ਪ੍ਰਵਾਨਗੀ ਦੀ ਮੋਹਰ ਲਾਈ ਹੈ। ਉਹਨਾਂ ਦੀ ਆਗਿਆ ਸਹਿਤ ਹੀ ਇਹਨਾਂ ਨੂੰ ਪ੍ਰਕਾਸ਼ਿਤ ਕਰਨ ਦਾ ਉਪਰਾਲਾ ਕੀਤਾ ਜਾ ਰਿਹਾ ਹੈ।

ਧਾਰਮਿਕ ਤੌਰ ਉੱਤੇ ਹੀ ਨਹੀਂ ਸਾਹਿਤਕ ਤੌਰ ਤੇ ਵੀ ਇਹ ਲਿਖਤਾਂ ਬੇਸ਼ਕੀਮਤੀ ਖਜ਼ਾਨਾ ਹਨ। ਸਰਲ ਪੰਜਾਬੀ ਵਾਰਤਕ ਦਾ ਅਦਭੁਤ ਨਮੂਨਾ ਹਨ। ਆਸ ਹੈ ਕਿ ਪੰਜਾਬੀ ਸਾਹਿਤ ਦੇ ਇਤਿਹਾਸਵੇਤਾ ਇਹਨਾਂ ਵਲ ਧਿਆਨ ਦੇਣਗੇ ਅਤੇ ਉਨੀਵੀਂ ਸਦੀ ਵਿਚ, ਉਦੋਂ ਹੋ ਰਹੀ ਪੰਜਾਬੀ ਵਾਰਤਕ ਦੀ ਨੁਹਾਰ ਨੂੰ ਪਛਾਣਦੇ ਹੋਏ ਪੰਜਾਬੀ ਸਾਹਿਤ ਦੇ ਇਤਿਹਾਸ ਵਿਚ ਇਹਨਾਂ ਨੂੰ ਯੋਗ ਥਾਂ ਦੇਣਗੇ।

ਜੀਵਣ ਕਿੰਨਾਂ ਗੁੰਝਲਦਾਰ ਹੈ ਪਰ ਸਤਿਗੁਰੂ ਜੀ ਨਿਰੋਲ ਭਜਨ ਬੰਦਗੀ ਨੂੰ ਸਮਰਪਿਤ ਹਨ। ਐਸੇ ਧਰਮ-ਸੰਤ ਨੂੰ ਵੇਲੇ ਦੀ ਸਰਕਾਰ ਨੇ ਆਪਣੇ ਲਈ ਖ਼ਤਰਨਾਕ ਸਮਝਿਆ। ਦੇਸ਼ ਬਦਰ ਕਰਕੇ ਉਹਨਾਂ ਦਾ ਤੋਖਲਾ ਖ਼ਤਮ ਨਹੀਂ ਹੋਇਆ। ਬਰਮਾ ਵਿਚ ਭਾਵੇਂ ਉਹਨਾਂ ਨੂੰ ਕੈਦ ਕਰ ਦਿੱਤਾ ਜਾ ਨਜ਼ਰਬੰਦ ਹੀ ਰੱਖਿਆ। ਉਹਨਾਂ ਦਾ ਕਥਨ ਹੈ :

-ਅਰ ਹੁਣ ਇਹ ਭਰ ਹੈ ਭਾਈ ਚਿੰਨੀ ਭੋਜਕੇ ਪਿਛੇ ਸੁਝ ਕਰਾ ਦੇਉ ਇਹ ਭਰਮ ਹੈ ਹੁਣ। ਮੇਰੇ ਸਰੀਰ ਦਾ ਕਾਲ ਬਰਗਾ ਭੈ ਹੈ  
 ਏਨਾ ਨੂੰ ਏਸੇ ਕਰਕੇ ਮੇਰੇ ਪਾਸ ਕਿਸੇ ਨੂੰ ਆਉਣ ਨਹੀਂ ਦਿੰਦੇ।

ਹੁਕਮਨਾਮਾ-੭

ਮਨੁੱਖੀ ਇਤਿਹਾਸ ਵਿਚ ਐਸੇ ਅਨੇਕਾਂ ਉਦਾਹਰਨ ਮਿਲਦੇ ਹਨ ਜਿਥੇ ਰਾਜੇ-ਮਹਾਰਾਜੇ ਜਾਂ ਬਾਹ-ਪਾਤਸ਼ਾਹ, ਸੰਤਾਂ-ਫਕੀਰਾਂ ਤੋਂ ਭੈ ਮੰਨਦੇ ਰਹੇ ਅਤੇ ਉਹਨਾਂ ਨੂੰ ਕਤਲ ਕਰਾਉਣ ਤੱਕ ਗਏ। ਔਰੰਗਜ਼ੇਬ ਨੇ ਆਪਣੇ ਰਾਜ ਕਾਜ ਵਿਚ ਸ਼ਾਂਤੀ ਦੀ ਮੂਰਤ,

ਗੁਰੂ ਤੇਗ ਬਹਾਦਰ, ਨੂੰ ਤਸੀਹੇ ਦੇ ਕੇ ਸ਼ਹੀਦ ਕੀਤਾ। ਉਸ ਨੇ ਨੰਗ ਪੜ੍ਹੇ ਤੁਰਦੇ ਫਿਰਦੇ ਸੂਫੀ ਫਕੀਰ, ਸਰਮਦ ਨੂੰ ਕਤਲ ਕਰਵਾਇਆ। ਯੋਰਪ ਵਿਚ ਨਿਮਾਣੀ ਨਿਤਾਣੀ ਸੈਂਟ ਜੋਨਜ਼ ਨੂੰ ਵੀ ਏਸੇ ਤਰ੍ਹਾਂ ਖਤਮ ਕੀਤਾ ਗਿਆ ਸੀ।

ਸੰਸਾਰੀ ਲੋਕ ਰੱਬ ਨਾਲ ਦਾਅਵਾ ਬੰਨ੍ਹਦੇ ਹਨ। ਇਸ ਲਈ ਨਹੀਂ ਕਿ ਰੱਬ ਉਹਨਾਂ ਦਾ ਬੁਰਾ ਚਿਤਵਦਾ ਹੈ। ਗਲ ਸਿਰਫ਼ ਏਨੀ ਹੈ ਕਿ ਉਹ ਉਹਨਾਂ ਨੂੰ ਆਪਣੀ ਜੀਵਨ ਜਾਂਚ ਤੋਂ ਵੱਖਰਾ ਮਹਿਸੂਸ ਕਰਦੇ ਹਨ। ਏਨਾ ਕੁ ਵੀ ਉਹਨਾਂ ਤੋਂ ਜਰਿਆ ਨਹੀਂ ਜਾਂਦਾ।

ਲੋਕੀ ਬਾਬਾ ਜੀ ਨੂੰ ਸੱਚਾ ਪਾਤਸ਼ਾਹ ਕਹਿਣ ਲੱਗ ਪਏ ਸਨ। ਬਸ ਫ਼ਰੰਗੀ ਸਰਕਾਰ ਨੂੰ ਖ਼ਤਰਾ ਮਹਿਸੂਸ ਹੋਇਆ। ਪਹਿਲੇ ਉਹਨਾਂ ਸਤਿਗੁਰੂ ਨੂੰ ਪੰਜਾਬੋਂ ਬਾਹਰ ਕੱਢਿਆ। ਕੁਝ ਮਹੀਨੇ ਅਲਾਹਾਬਾਦ ਵੀ ਰੱਖਿਆ ਪਰ ਏਥੇ ਵੀ ਉਹਨਾਂ ਦਾ ਭੈ ਨਾ ਗਿਆ। ਅਲਾਹਾਬਾਦੋਂ, ਕਲਕੱਤੇ ਰਾਤੇ-ਰਾਤ ਭਿਜਵਾਇਆ ਤੇ ਉਹ ਵੀ ਚੋਰੀ ਚੋਰੀ। ਕਲਕੱਤੇ ਸਮੁੰਦਰੀ ਜਹਾਜ਼ ਰਾਹੀਂ ਬਰਮਾ ਭੇਜ ਦਿੱਤਾ ਗਿਆ।

ਬਾਬਾ ਜੀ ਤਾਂ ਆਪਣੇ ਸਿੱਖਾਂ ਨੂੰ ਭਜਨ-ਬਾਣੀ ਦੇ ਸਿਵਾ ਹੋਰ ਕੋਈ ਉਪਦੇਸ਼ ਜਾਂ ਹੁਕਮ ਦੇਂਦੇ ਹੀ ਨਹੀਂ ਸਨ। ਉਹਨਾਂ ਦਾ ਸਾਰਾ ਉਪਦੇਸ਼ ਪੁਰਾਣੇ ਸਮੇਂ ਤੋਂ ਚਲੀ ਆ ਰਹੀ ਸਿੱਖ ਰਹੁਰੀਤ ਵਾਲਾ ਹੈ। ਉਹਨਾਂ ਦਾ ਸਪਸ਼ਟ ਹੁਕਮ ਸੀ ਕਿ ਮਾਈ ਭਾਈ ਸਭ ਗੁਰਮੁਖੀ ਅੱਖਰ ਪੜ੍ਹੇ ਤੇ ਨਿਤਨੇਮ ਲਈ ਪ੍ਰਵਾਨ ਬਾਣੀਆਂ ਦਾ ਪਾਠ ਕਰੋ।

ਗੁਰੂ ਗ੍ਰੰਥ ਤੇ ਦਸਮ ਗ੍ਰੰਥ ਉਹਨਾਂ ਦੇ ਦੋ ਪਿਆਰੇ ਗ੍ਰੰਥ ਸਨ। ਬਾਣੀਆਂ ਵਿਚੋਂ ਜਪੁ, ਰਹਿਰਾਸ ਉਪਰ ਉਹਨਾਂ ਦਾ ਵਿਸ਼ੇਸ਼ ਬਲ ਸੀ। ਹਾਂ ਇਕ ਬਾਣੀ ਹੋਰ ਐਸੀ ਹੈ ਜੋ ਉਹ ਚਾਹੁੰਦੇ ਸਨ ਕਿ ਮਾਈ ਭਾਈ ਵਿਸ਼ੇਸ਼ ਤੌਰ ਤੇ ਪੜ੍ਹੇ ਤੇ ਕਦੇ ਨਾ ਖੁੰਝਾਵੇ। ਉਹ ਬਾਣੀ ਹੈ, ਚੰਡੀ ਦੀ ਵਾਰ।

ਸਪਸ਼ਟ ਹੈ ਕਿ ਉਹ ਚਾਹੁੰਦੇ ਸਨ ਕਿ ਉਹਨਾਂ ਦੇ ਸਿੱਖ ਸ਼੍ਰੋਮਾਨ ਵਿਚ ਪੂਰੇ ਹੋਣ। ਸ਼੍ਰੋਮਾਨ ਨਾਲ ਜਿਉਣ ਦਾ ਹੱਕ ਤਾਂ ਹਰ ਤਹਿਜ਼ੀਬਯਾਫ਼ਤਾ ਦੇਸ਼ ਵਿਚ ਆਪ ਸਵੀਕਾਰਿਆ ਗਿਆ ਹੈ। ਇਹ ਕੋਈ ਗੁਨਾਹ ਨਹੀਂ ਅਤੇ ਇਸ ਤੋਂ ਕਿਸੇ ਨੂੰ ਭੈ ਵੀ ਨਹੀਂ ਹੋਣਾ ਚਾਹੀਦਾ।

ਚੰਡੀ ਦੀ ਵਾਰ ਅੱਜ ਵੀ ਸਿੱਖ ਸ਼ੋਕ ਨਾਲ ਪੜ੍ਹਦੇ ਹਨ। ਯੂਨੀਵਰਸਿਟੀਆਂ ਵਿਚ ਇਹ ਬਾਣੀ ਕਈ ਪ੍ਰੀਖਿਆਵਾਂ ਲਈ ਪਾਠ-ਪੁਸਤਕ ਵਜੋਂ ਸਵੀਕਾਰ ਕੀਤੀ ਗਈ ਹੈ। ਇਹ ਕੋਈ ਜ਼ਬਤ-ਸ਼ੁਦਾ ਰਚਨਾ ਨਹੀਂ ਸੀ। ਏਸ ਦੇ ਪੜ੍ਹਨ ਤੇ ਕੋਈ ਪਾਬੰਦੀ ਨਹੀਂ ਸੀ। ਸੋ ਇਸ ਵਾਰ ਦੇ ਪੜ੍ਹਨ ਲਈ ਪ੍ਰੇਰਨਾ ਦੇਣ ਵਾਲੇ ਮਹਾਪੁਰਖ ਨੂੰ ਕੈਦ ਕਰਨ ਵਿਚ ਕੋਈ ਤੁਕ ਨਹੀਂ।

ਇਹ ਲਿਖਦੇ ਹੋਏ ਵੀ ਅਸੀਂ ਚੰਡੀ ਦੀ ਵਾਰ ਦਾ ਪਾਠ ਕਰ



ਰਹੇ ਹਾਂ ਤੇ ਸਾਨੂੰ ਇਸ ਕੋਈ ਖਤਰੇ ਵਾਲੀ ਜਾਂ ਉਕਸਾਉਣ ਵਾਲੀ ਗਲ ਨਜ਼ਰ ਨਹੀਂ ਆਉਂਦੀ। ਇੱਥੇ ਸਤਿਗੁਰੂ ਜੀ ਦੇ ਹੁਕਮਨਾਮੇ ਵਿੱਚੋਂ ਕੁਝ ਸਤਰਾਂ ਦਾ ਉਤਾਰਾ ਪੇਸ਼ ਕੀਤਾ ਜਾਂਦਾ ਹੈ ਤਾਂ ਕਿ ਅੰਦਾਜ਼ਾ ਰਹੇ ਕਿ ਉਹ ਇਸ ਰਚਨਾ ਨੂੰ ਗੁਰਬਾਣੀ ਦੀਆਂ ਕਈ ਦੂਜੀਆਂ ਰਚਨਾਵਾਂ ਨਾਲ ਮੇਲ ਕੇ ਹੀ ਵਿਚਾਰਦੇ ਸਨ :

ਹੋਰ ਹੁਣ ਇਹ ਕਰੋ ਜੇ ਅਖੰਡ ਪਾਠ ਨਹੀਂ ਹੁੰਦਾ ਤਾਂ ਖੁਲੇ ਪਾਠ ਕਰੋ। ਹੋਰ ਭਜਨ ਕੀਤਾ ਜਿਤਨਾ ਹੋਵੇ। ਨਹੀਂ ਤਾਂ ਜਪ ਜਾਪ ਜ਼ਰੂਰ ਕਰ ਲੈਣਾ। ਫੇਰ ਜਿਸ ਵੇਲੇ ਸੂਰਜ ਦੀਆਂ ਰਿਸ਼ਮਾਂ ਨਿੱਕਲਣ ਲੱਗਣ ਤਾਂ ਉਸ ਵੇਲੇ ਚੰਡੀ ਦੀ ਵਾਰ ਦਾ ਪਾਠ ਕਰਨ ਲੱਗਣਾ। ਅਰਦਾਸ ਕਰਕੇ ਪਾਠ ਤੋਰਨਾ। ਹੁਕਮਨਾਮਾ-੧੭

ਚੰਡੀ ਦੀ ਵਾਰ ਗੁਰੂ ਗੋਬਿੰਦ ਸਿੰਘ ਸਾਹਿਬ ਦੀ ਰਚਨਾ ਹੈ ਇਹ ਰਚਨਾ ਕਰਨ ਵੇਲੇ ਉਹ ਧਰਮ ਯੁੱਧ ਦੀ ਤਿਆਰੀ ਵਿਚ ਰੁੱਝੇ ਹੋਏ ਸਨ। ਸੋ ਇਸ ਰਚਨਾ ਨੂੰ ਬੀਰ ਰਸ ਉਪਜਾਉਣ ਵੇਲੇ ਦੀ ਕਿਰਤ ਮੰਨ ਲਿਆ ਜਾਏ ਤਾਂ ਕੋਈ ਹੈਰਾਨੀ ਵਾਲੀ ਗੱਲ ਨਹੀਂ ਹੋਵੇਗੀ। ਇਸ ਰਚਨਾ ਦੀ ਇਕ ਵੱਡੀ ਖੂਬੀ ਇਹ ਹੈ ਕਿ ਇਹ ਸਾਨੂੰ ਭਾਰਤ ਦੀ ਸਮੁੱਚੀ ਅਧਿਆਤਮਿਕ ਪਰੰਪਰਾ ਨਾਲ ਜੋੜਦੀ ਹੈ। ਕੇਵਲ ਇੱਕ ਉਦਾਹਰਨ ਪੇਸ਼ ਕੀਤਾ ਜਾਂਦਾ ਹੈ।

ਤੇ ਹੀ ਦੁਰਗਾ ਸਾਜਿ ਕੇ ਦੈਤਾ ਦਾ ਨਾਸੁ  
ਕਰਾਇਆ। ਤੈਥੋਂ ਹੀ ਬਲੁ ਰਾਮ ਲੈ ਨਾਲਿ ਬਾਣਾ  
ਦਹਸਿਰੁ ਘਾਇਆ। ਤੈਥੋਂ ਹੀ ਬਲੁ ਕ੍ਰਿਸਨ ਲੈ  
ਕੰਸੁ ਕੇਸੀ ਪਕੜਿ ਗਿਰਾਇਆ। ਬਛੇ ਬਛੇ ਮੁਨਿ  
ਦੇਵਤੇ ਕਈ ਜੁਗ ਤਿਨੀ ਤਨੁ ਤਾਇਆ। ਕਿਨੀ  
ਤੇਰਾ ਅੰਤੁ ਨ ਪਾਇਆ।

ਸਤਿਗੁਰੂ ਰਾਮ ਸਿੰਘ ਜੀ ਆਪਣੇ ਸਿੱਖਾਂ ਨੂੰ ਭਾਰਤ ਦੀ ਸੰਪੂਰਨ ਅਧਿਆਤਮਿਕ ਪਰੰਪਰਾ ਨਾਲ ਜੋੜਨ ਵਾਲੇ ਸਨ। ਸਿੱਖ ਪਰੰਪਰਾ ਦੇ ਪ੍ਰਤੀ ਉਹਨਾਂ ਦਾ ਵਿਸ਼ੇਸ਼ ਪਿਆਰ ਸੀ। ਉਹਨਾਂ ਦਾ ਆਦੇਸ਼ ਸੀ ਕਿ ਸਿੱਖ ਭਗਉਤੀ ਦਾ ਪਾਠ ਵਿਸ਼ੇਸ਼ ਤੌਰ ਤੇ ਕਰੇ। ਆਪ ਦਾ ਕਥਣ ਹੈ :

ਅਰ ਭਗੋਤੀ ਚੰਡੀ ਦੀ ਵਾਰ ਦੀ ਪਹਿਲੀ ਪੌੜੀ ਦਾ ਨਾਉ ਹੈ। ਭਗਉਤੀ ਪੜਨੀ। ਸ੍ਰੀ ਗੁਰੂ ਗੋਬਿੰਦ ਸਿੰਘ ਅਕਾਲ ਪੁਰਖ ਜੀ ਸਭ ਥਾਈਂ ਹੋਇ ਸਹਾਇ। ਭਗੋਤੀਆਂ ਦੇ ਪਾਠ ਦਾ ਵੀ ਗੁਰੂ ਜੀ ਨੇ ਬੜਾ ਮਹਾਤਮ ਲਿਖਾ ਹੈ ਸੋ ਸਾਖੀ ਮੇ। ਜੇ ਇਕੋਤਰ ਸੋ ਪਾਠ ਹੋਵੇ ਤਾ ਬੜਾ ਮਹਾਤਮ ਹੈ ਨਹੀਂ ਤੇ ਸਠ ਕੇ ਚਾਲੀ ਬੀ ਹੋਇ ਤਾ ਬੀ ਚੰਗਾ ਹੈ। ਹੁਕਮਨਾਮਾ-੨੦

ਜਰਾ ਕੁ ਧਿਆਨ ਨਾਲ ਦੇਖੋ ਭਗਉਤੀ ਦੇ ਪਾਠ ਤੋਂ ਉਹਨਾਂ ਦਾ ਆਸ਼ਾ ਹੈ ਚੰਡੀ ਦੀ ਵਾਰ ਪਹਿਲੀ ਪਉੜੀ ਦਾ ਪਾਠ

ਅਰਥਾਤ ਪ੍ਰਿਥਮ ਭਗਉਤੀ ਸਿਮਰਕੈ ਤੋਂ ਲੈ ਕੇ ਸਭ ਥਾਈਂ ਹੋਇ ਸਹਾਇ ਤਕ। ਇਹ ਪਉੜੀ ਸਿੱਖ ਧਰਮ ਵਿਚ ਵਿਸ਼ੇਸ਼ ਮਹੱਤਵ ਰੱਖਦੀ ਹੈ। ਹਰ ਅਰਦਾਸ ਵੇਲੇ ਇਸਦਾ ਸਹਿਵਾਨ ਹੀ ਪਾਠ ਹੁੰਦਾ ਹੈ ਅਤੇ ਇਸ ਪਾਠ ਰਾਹੀਂ ਗੁਰਮਤ ਦੀ ਗੁਰੂ ਪਰੰਪਰਾ ਨੂੰ ਦ੍ਰਿੜਾਇਆ ਜਾਂਦਾ ਹੈ।

ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਭਾਵੇਂ ਨਾਮਧਾਰੀ ਸਿੱਖ ਸਤਿਗੁਰੂ ਰੂਪ ਵਿਚ ਪੂਜਦੇ ਹਨ ਪਰ ਆਪ ਉਹਨਾਂ ਨੇ ਬਾਰ ਬਾਰ ਕਿਹਾ ਕਿ ਮੈਂ ਤਾਂ ਗੁਰੂ ਸਹਿਬਾਨ ਦਾ ਰਪਟੀਆ ਹਾਂ ਆਪ ਗੁਰੂ ਨਹੀਂ। ਇਸ ਮਾਮਲੇ ਵਿਚ ਉਹ ਅਤੀ ਨਿਰਮਾਣ ਸਨ।

ਆਪ ਪ੍ਰਦੇਸ਼ ਵਿਚ ਬੰਦੀਵਾਨ ਦੇ ਤੌਰ ਤੇ ਜੀਵਨ ਬਤੀਤ ਕਰਦੇ ਹੋਏ ਉਹ ਆਪਣੇ ਕਸ਼ਟ ਨਿਵਾਰਨ ਲਈ ਗੁਰੂ ਨੂੰ ਬਾਰ-ਬਾਰ ਧਿਆਉਂਦੇ ਹਨ ਅਤੇ ਕਹਿੰਦੇ ਹਨ :

ਹੋਰ ਅਸੀਂ ਅਨੰਦ ਹਾਂ ਹਰਿ ਤਰਾਂ ਸੇ। ਇਕ ਸੰਗਤ, ਦੇ ਬਛੋੜੇ ਦਾ ਬਛਾ ਦੁਖ ਹੈ। ਸੋ ਏਹੁ ਦੁਖ ਗੁਰੂ ਸਾਹਿਬ ਦੇ ਮੋਟਨ ਦਾ ਹੈ। ਜਦ ਗੁਰੂ ਚਾਹੁ ਤੁਰਤ ਹੀ ਮੋਟ ਦੇਊਗਾ।..... ਸੋ ਖਾਲਸਾ ਜੀ ਤੁਸੀਂ ਸਭੇ ਗੁਰੂ ਸਾਹਿਬ ਦੇ ਬਚਨਾਂ ਉੱਪਰ ਪਰਤੀਤ ਰਖੋ ਏਹੁ ਬੀ ਦੁਖ ਮੋਟ ਦੇਵੇਗਾ। ਹੁਕਮਨਾਮਾ-੫

ਹੋਰ ਜੀ ਅਸੀਂ ਹਰ ਤਰਾਂ ਸੇ ਸੁਖੀ ਅਨੰਦ ਹੈ ਸੰਗਤ ਨੂੰ ਗੁਰੂ ਸੁਖੀ ਅਨੰਦ ਰਖੇ। ਹਮੇਸ਼ਾ ਗੁਰੂ ਜੀ ਪਾਸੋਂ ਏਹੋ ਮੰਗਦੇ ਹਾਂ। ਹੋਰ ਬਹੁਤ ਸੁਖ ਹੈ ਪਰ ਇਕ ਦੁਖ ਸਾਨੂੰ ਸੰਗਤ ਦੇ ਵਿਛੋੜੇ ਦਾ ਹੈ ਸੋ ਜਦ ਗੁਰੂ ਜੀ ਦਾ ਹੁਕਮ ਹੋਊਗਾ ਤਾਂ ਇਹ ਬੀ ਦੁਖ ਤੁਰਤ ਕਟਿਆ ਜਾਊਗਾ। ਸਭ ਕਿਛੁ ਗੁਰੂ ਜੀ ਦੇ ਹੁਕਮ ਵਿਚ ਹੈ। ਸਾਡੇ ਮਨ ਵਿਚ ਕਿਵੇਂ ਹੋਵੇ ਗੁਰੂ ਸਦਾ ਦਇਆਲੂ ਹੈ।

ਹੁਕਮਨਾਮਾ-੨੧

ਐਸੇ ਮਹਾਂਪੁਰਖ ਦੇ ਮੁਖੋਂ ਚੰਡੀ ਦੀ ਵਾਰ ਉਪਰ ਵਿਸ਼ੇਸ਼ ਬਲ ਇਸੇ ਗੱਲ ਦਾ ਪ੍ਰਮਾਣ ਹੈ ਕਿ ਉਹ ਹਰ ਮਾਈ ਭਾਈ ਨੂੰ ਸਿੱਖ ਪਰੰਪਰਾ ਨਾਲ ਜੋੜਦੇ ਸਨ। ਅਤੇ ਹਰ ਦੁੱਖ ਵਿਚ ਏਸੇ ਪਰੰਪਰਾ ਦੀ ਸਰਨ ਤਕਾਉਣ ਦਾ ਉਪਦੇਸ਼ ਦੇ ਰਹੇ ਸਨ। ਅਸਲ ਵਿਚ ਇਹਨਾਂ ਦਾ ਸਾਰੇ ਹੁਕਮਨਾਮਿਆਂ ਦਾ ਪਾਠ ਇਸ ਬਾਰੇ ਕੋਈ ਸੰਦੇਹ ਨਹੀਂ ਰਹਿਣ ਦੇਂਦਾ ਕਿ ਉਹ ਪੂਰਬਲੇ ਗੁਰੂ ਸਾਹਿਬਾਨ ਉਪਰ ਵਿਸ਼ਵਾਸ ਨੂੰ ਹੀ ਪ੍ਰਪਕ ਕਰ ਰਹੇ ਸਨ। ਉਹ ਬਰਾਬਰ ਕਹਿੰਦੇ ਹਨ ਕਿ ਮੈਂ ਤਾਂ ਉਹ ਹੀ ਲਿਖਿਆ ਹੈ ਜੋ ਗੁਰੂ ਲਿਖਾਉਂਦਾ ਹੈ। ਹੁਕਮਨਾਮਾ ਵੀ ਗੁਰੂ ਨੇ ਲਿਖ ਰੱਖਿਆ ਹੈ :

-ਤੁਸੀਂ ਜੋ ਆਖਦੇ ਹੋ ਰਹਿਤ ਦਾ ਹੁਕਮਨਾਮਾ ਦੇਓ ਸੋ ਜੀ ਅਸੀਂ ਕੀ ਹੁਕਮਨਾਮਾ ਦੇਣਾ ਹੈ। ਹੁਕਮਨਾਮਾ ਤਾਂ ਗੁਰੂ ਨੇ ਅਗੇ ਈ ਦੇ ਰਖਾ ਹੈ ਸਾਰੀ ਸੰਗਤ ਕੋ ਅਰ ਸਾਰੇ ਭੇਖਾ ਕੋ ਅਰ ਸਾਰੀਆਂ ਜਾਤਾ ਕੋ।

ਹੁਕਮਨਾਮਾ-੨੮

ਵਰਿਆਮ ਫਰਵਰੀ ੨੦੦੮

੭



ਚੰਡੀ ਦੀ ਵਾਰ ਵਿਚ ਦੇਵਾਂ ਤੇ ਦੈਤਾਂ ਵਿਚਕਾਰ ਜਿਸ ਜੁਧ ਦਾ ਵਰਨਣ ਹੈ, ਉਸ ਵਿਚਲੇ ਇਤਿਹਾਸਿਕ ਤੇ ਵਾਸਤਵਿਕ ਸਰੂਪ ਦਾ ਪਤਾ ਸਿੱਖ ਧਰਮ ਪਰੰਪਰਾ ਵਿਚ ਮਿਲਦਾ ਹੈ। ਸਿੱਖ ਧਰਮ ਦੇ ਆਦਿ ਗੁਰੂ, ਸਾਹਿਬ ਨਾਨਕ ਦੇਵ ਜੀ ਸੱਤਾ ਦੇ ਲੋਭ ਤੇ ਹਮਲਾਵਰ ਬਾਬਰ ਦੇ ਬੰਦੀਵਾਨ ਬਣੇ ਸਨ। ਸ਼ਾਂਤੀ ਦੇ ਪੁੰਜ ਪੰਜਵੇਂ ਗੁਰੂ ਸ੍ਰੀ ਅਰਜਨ ਦੇਵ ਜੀ ਮੁਗਲ ਕਾਨੂੰਨ ਯਾਸਾ ਦੇ ਅਧੀਨ ਜਿਸ ਸਿਤਮਗਿਰੀ ਨਾਲ ਸ਼ਹੀਦ ਕੀਤੇ ਗਏ ਉਸਦੀ ਦੂਸਰੀ ਮਿਸਾਲ ਵਿਸ਼ਵ ਇਤਿਹਾਸ ਵਿਚ ਨਹੀਂ ਮਿਲਦੀ। ਇਹ ਤੱਥ ਤਾਂ ਸਰਬਵਿੱਦਿਤ ਹੈ ਮੀਰੀ ਪੀਰੀ ਦੇ ਧਾਰਨੀ ਛੇਵੀਂ ਪਾਤਸ਼ਾਹੀ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਬਾਦਸ਼ਾਹ ਜਹਾਂਗੀਰ ਦੇ ਬੰਦੀਗ੍ਰਹਿ ਵਿਚ ਰਹੇ ਸਨ। ਪਰਮਸੰਤ ਨੌਵੀਂ ਪਾਤਸ਼ਾਹੀ ਗੁਰੂ ਤੇਗ ਬਹਾਦਰ ਨੂੰ ਜਿਸ ਤਰ੍ਹਾਂ ਸ਼ਹੀਦ ਕੀਤਾ ਗਿਆ ਉਹ ਵੀ ਹਾਕਮ ਸ਼੍ਰੇਣੀ ਦੇ ਅਨਿਆਂ ਅਤੇ ਜ਼ੁਲਮ ਦੀ ਅਦੁਤੀ ਮਿਸਾਲ ਹੈ। ਸਿੱਖ ਧਰਮ ਦੇ ਏਸ ਪਿਛੋਕੜ ਵਿਚ ਚੰਡੀ ਦੀ ਵਾਰ ਦਾ ਅਧਿਆਨ ਕੀਤਾ ਜਾਏ ਤਾਂ ਉਸ ਦੀ ਗਹਿਰਾਈ ਦਾ ਪਤਾ ਸਹਿਜੇ ਹੀ ਲੱਗ ਜਾਂਦਾ ਹੈ। ਏਸੇ ਪਿਛੋਕੜ ਵਿਚ ਸਤਿਗੁਰੂ ਰਾਮ ਸਿੰਘ ਦੇ ਕੈਦ ਕੀਤੇ ਜਾਣ ਦਾ ਅਧਿਐਨ ਕਰੀਏ ਤਾਂ ਸਹਿਜੇ ਪਤਾ ਲੱਗਦਾ ਹੈ ਕਿ ਕਿਉਂ ਫ਼ਰੋਗੀ ਹਾਕਮ ਉਹਨਾਂ ਤੋਂ ਕਾਲ ਵਾਂਗ ਭੇ ਖਾਏ ਸਨ।

ਚੰਡੀ ਦੀ ਵਾਰ ਨਿਰੋਲ ਬੀਰ ਰਸੀ ਰਚਨਾ ਨਹੀਂ। ਇਹ ਤਾਂ ਗੁਰਬਾਣੀ ਦੇ ਮੂਲ ਉਦੇਸ਼ ਜਨਮ ਮਰਨ ਤੋਂ ਮੁਕਤੀ ਨਾਲ ਸੰਬੰਧਤ ਵਾਰ ਦੇ ਅੰਤ ਉੱਤੇ ਗੁਰੂ ਸਾਹਿਬ ਫ਼ਰਮਾਉਂਦੇ ਹਨ :

-ਦੁਰਗਾ ਪਾਠ ਬਣਾਇਆ ਸਭੈ ਪਹਿੜੀਆਂ।

ਫੇਰਿ ਨਾ ਜੂਨੀ ਆਇਆ ਜਿਨਿ ਇਹੁ ਗਾਇਆ।

ਬੀਰ ਰਸ ਤੇ ਸਾਂਤ ਰਸ ਦਾ ਅਦੁਤੀ ਸੁਮੇਲ ਹੈ ਚੰਡੀ ਦੀ ਵਾਰ। ਐਸਾ ਸੁਮੇਲ ਹੋਰ ਥਾਂ ਮਿਲਣਾ ਮੁਸ਼ਕਲ ਹੈ।

ਦਸਮ ਗ੍ਰੰਥ ਵਿਚ ਇਕ ਹੋਰ ਰਚਨਾ ਹੈ। ਸ੍ਰੀ ਭਗਉਤੀ ਬਾਰੇ, ਇਸ ਰਚਨਾ ਦਾ ਨਾਂ ਹੈ ਉਗ੍ਰਦੇਤੀ। ਉਸ ਵਿਚ ਸੂਰਬੀਰਤਾ ਅਤੇ ਅਧਿਆਤਮਿਕਤਾ ਦੇ ਸੁਮੇਲ ਦਾ ਯਤਨ ਹੈ। ਜੇ ਕਿਸੇ ਇਕ ਪੰਕਤੀ ਵਿਚ ਉਸ ਭਗਉਤੀ ਸ਼ੇਰ ਉਤੇ ਸਵਾਰ ਵੈਰੀਆਂ ਦਾ ਨਾਸ ਕਰਦੀ ਕਹੀ ਗਈ ਹੈ ਤਾਂ ਦੂਜੀ ਪੰਕਤੀ ਵਿਚ ਉਹਦੇ ਸਾਰਦਾ ਰੂਪ ਦਾ ਵਰਨਣ ਹੈ। ਜਿੱਥੇ ਉਹ ਬ੍ਰਹਮ ਵਿੱਦਿਆ ਪੜ੍ਹਦੀ ਪੜ੍ਹਾਉਂਦੀ ਨਜ਼ਰ ਆਉਂਦੀ ਹੈ :-

ਨਮੋ ਕੋਹਰੀ ਬਾਹਨੀ ਸਤ੍ ਹੇਤੀ।

ਨਮੋ ਸਾਰਦਾ ਬ੍ਰਹਮ ਵਿਦਿਆ ਪੜ੍ਹੇਤੀ।

ਸਤਿਗੁਰੂ ਰਾਮ ਸਿੰਘ ਜੀ ਦੀ ਉਪਦੇਸ਼ੀ ਹੋਈ ਅਧਿਆਤਮਿਕਤਾ ਦਾ ਵਿਲੱਖਣ ਸਰੂਪ ਇਹ ਹੈ ਕਿ ਉਹ ਅਧਿਆਤਮਿਕਤਾ ਨੂੰ ਸੂਰਬੀਰਤਾ ਨਾਲ ਇਕਮਿਕ ਕਰ ਦੇਂਦੇ ਹਨ। ਏਸੇ ਸਰੂਪ ਦੀ ਪਾਲਣਾ ਕਰਦੇ ਹੋਏ ਅੰਮ੍ਰਿਤਸਰ ਵਿਚ

ਗੁਰੂ ਰੱਖਿਆ ਸੰਬੰਧੀ ਸਾਕਾ ਹੋਇਆ ਅਤੇ ਸੂਰਬੀਰ ਸੰਤਾਂ ਨੇ ਹੱਸ-ਹੱਸ ਕੇ ਆਪਣੀਆਂ ਜਾਨਾਂ ਕੁਰਬਾਨ ਕੀਤੀਆਂ। ਇਸ ਸਾਕੇ ਦਾ ਇਕ ਜੁੜਵਾਂ ਕਾਰਨ ਇਹ ਵੀ ਸੀ ਕਿ ਇਹ ਸੰਤ ਸਿਪਾਹੀ ਸ੍ਰੀ ਹਰਿਮੰਦਰ ਸਾਹਿਬ ਦੀ ਦੈਵੀ ਪਵਿੱਤਰਤਾ ਦੀ ਰੱਖਿਆ ਕਰਨਾ ਚਾਹੁੰਦੇ ਸਨ।

ਦੈਵੀ ਤਪੱਸਿਆ ਅਤੇ ਇਸ ਧਰਤੀ ਦੀ ਆਜ਼ਾਦੀ ਸੰਬੰਧੀ ਸਮੱਸਿਆ ਇਹਨਾਂ ਸੂਰਬੀਰ ਸੰਤਾਂ ਦੀ ਨਜ਼ਰ ਵਿਚ ਇਕ ਦੂਜੀ ਤੋਂ ਵੱਖਰੀਆਂ ਨਹੀਂ ਸਨ। ਦੇਸ਼ ਦੀ ਆਜ਼ਾਦੀ ਲਈ ਲੜਨਾ ਵੀ ਉਹਨਾਂ ਵਾਸਤੇ ਉਹਨਾਂ ਦੀ ਦੈਵੀ ਸਾਧਨਾ ਦਾ ਹੀ ਇਕ ਅੰਗ ਸੀ। ਪਰਮਾਤਮਾ ਨਾਲ ਜੁੜਨ ਵਾਲੇ ਸਤਿਗੁਰੂ ਜੀ ਬੜੀ ਸਪੱਸ਼ਟਤਾ ਨਾਲ ਉਪਦੇਸ਼ ਦੇਂਦੇ ਹਨ ਕਿ ਅੰਗਰੇਜ਼ ਦੀ ਨੌਕਰੀ ਨਹੀਂ ਕਰਨੀ :

-ਹੋਰੁ ਭਾਈ ਏਨਾ ਦਾ ਨੌਕਰ ਕੋਈ ਨਾ ਰਹੇ। ਜੋ ਰਹੁ ਸੋ ਬਹੁਤ ਅੱਖਾ ਹਊਗਾ। ਏਨਾ ਨੂ ਤਾ ਗੁਰੂ ਸਾਹਿਬ ਦਾ ਅਨਿਕ ਭਾਤ ਦੀ ਮਾਰ ਦਾ ਹੁਮਕ ਹੈ, ਅਗੇ ਗੁਰੂ ਜਾਣੇ।

ਹੁਕਮਨਾਮਾ-੩

ਲੋਕ ਅਤੇ ਪਰਲੋਕ ਦੀ ਏਕਤਾ ਸ੍ਰੀ ਸਤਿਗੁਰੂ ਸਾਹਿਬ ਦੀ ਸੰਯੁਕਤ ਦ੍ਰਿਸ਼ਟੀ ਦਾ ਸਹਿਜ ਕ੍ਰਿਸ਼ਮਾ ਹੈ। ਇਸ ਸੰਯੁਕਤੀ ਨੂੰ ਸਮਝੇ ਬਗੈਰ ਨਾਮਧਾਰੀ ਲਹਿਰ ਦੀ ਸਮਝ ਨਹੀਂ ਆਉਂਦੀ। ਇਹ ਲਹਿਰ ਏਸੇ ਸੰਯੁਕਤੀ ਕਾਰਨ ਮੁਕਤੀ ਅਤੇ ਆਜ਼ਾਦੀ ਦੋਹਾਂ ਦਾ ਪ੍ਰਤੀਕ ਬਣ ਗਈ।

ਪਰਮ ਸ਼ਕਤੀ ਨਾਲ ਜੁੜੇ ਹੋਏ ਇਹ ਲੋਕ ਸਹਿਜੇ ਹੀ ਰਾਜ-ਸੱਤਾ ਨਾਲ ਨਾ-ਮਿਲਵਰਤਨ ਕਰਦੇ ਰਹੇ। ਭਗਤੀ ਵਿਚ ਜੁੜਨਾ ਅਤੇ ਰਾਜਸੀ ਸ਼ਕਤੀ ਤੋਂ ਕਿਨਾਰਾ-ਕੱਥੀ ਕਰਨਾ ਇਹਨਾਂ ਸੰਤ ਸਿਪਾਹੀਆਂ ਲਈ ਸਹਿਜ ਸੰਭਵ ਸੀ। ਇਹ ਗੱਲ ਆਮ ਲੋਕਾਂ ਨੂੰ ਏਨੀ ਅਜੀਬ ਜਾਪਦੀ ਰਹੀ ਹੈ ਕਿ ਐਨਸਾਈਕਲੋਪੀਡੀਆ ਬ੍ਰਿਟੇਨਿਕਾ ਤੱਕ ਦੀ ਇਕ ਇਦਰਾਜ਼ ਵਿਚ ਲੇਖਕ ਨੂੰ ਹੈਰਾਨੀ ਨਾਲ ਮੰਨਣਾ ਪਿਆ ਕਿ (ਗੁਰੂ) ਰਾਮ ਸਿੰਘ ਫਿਲਾਸਫਰ ਤੇ ਸੁਧਾਰਕ ਅਤੇ ਅੰਗਰੇਜ਼ੀ ਵਪਾਰੀ ਮਾਲ ਤੇ ਨੌਕਰੀਆਂ ਪ੍ਰਤੀ ਨਾ-ਮਿਲਵਰਤਨ ਤੇ ਬਾਈਕਾਟ ਨੂੰ ਰਾਜਨੀਤਕ ਸ਼ਕਤੀ ਦਾ ਹਥਿਆਰ ਬਣਾ ਕੇ ਵਰਤਣ ਵਾਲਾ ਪਹਿਲਾ ਭਾਰਤੀ ਹੈ।

"(Guru) Ram Singh, Sikh Philosopher and reformer and the first Indian to use non co-operation and boycott of the British merchandise and services as a political weapon."

Encyclopaedia Britanica Vol.8 Page. 142

ਨਿਸਚੇ ਹੀ ਚੰਡੀ ਦੀ ਵਾਰ ਦਾ ਇਹ ਮਹਾਤਮ ਸਤਿਗੁਰੂ ਰਾਮ ਸਿੰਘ ਦੇ ਮਨ ਵਿਚ ਵੀ ਸੀ ਜਦੋਂ ਉਹ ਇਸ ਰਚਨਾ ਨੂੰ



ਨਿਤਨੇਮ ਵਿਚ ਸ਼ਾਮਿਲ ਕਰਨ ਤੇ ਜ਼ੋਰ ਦੇਂਦੇ ਹਨ। ਮਾਈ ਭਾਈ ਸਭਨਾ ਨੂੰ ਉਹਨਾਂ ਦੀ ਪ੍ਰੇਰਨਾ ਸੀ ਕਿ ਚੰਡੀ ਦੀ ਵਾਰ ਦਾ ਨਿਤਨੇਮੀ ਪਾਠ ਕਦੀ ਖੁੰਝਾਇਆ ਨਾ ਜਾਏ:

ਜੇ ਉਗ੍ਰ-ਦੰਤੀ ਚੰਡੀ ਚਰਿਤ੍ਰ ਦਾ ਹੋਵੇ ਤਾਂ ਅੱਛਾ ਹੈ। ਨਹੀਂ ਤਾਂ ਚੰਡੀ ਦੀ ਵਾਰ ਦਾ ਪਾਠ ਜ਼ਰੂਰੀ ਕਰਨਾ ਲਿਖਾ ਹੈ ਗੁਰੂ ਜੀ ਨੇ।  
ਹੁਕਮਨਾਮਾ-੨੦

ਦੇਵੀ ਚੰਡੀ ਨੂੰ ਧਰਮ ਜੁਧ ਦੀ ਨਾਇਕ ਵਜੋਂ ਪੇਸ਼ ਕਰਨ ਵਿਚ ਇਕ ਰਹਸ ਇਹ ਵੀ ਹੈ ਕਿ ਦਸਮ ਗੁਰੂ ਸਿੱਖ ਬੀਬੀਆਂ ਵਿਚ ਵੀ ਸੂਰਬੀਰਤਾ ਦਾ ਸੰਚਾਰ ਕਰਨਾ ਲੱਭਦੇ ਸਨ। ਸਤਿਗੁਰੂ ਰਾਮ ਸਿੰਘ ਵੀ ਇਸੇ ਗੱਲ ਤੇ ਜ਼ੋਰ ਦੇਂਦੇ ਸਨ ਕਿ ਬੀਬੀਆਂ ਅੱਖਰ ਪੜ੍ਹਨ ਅਤੇ ਬਾਣੀ ਕੰਠ ਕਰਨ। ਆਪਣੇ ਹੁਕਮਨਾਮਿਆਂ ਵਿਚ ਉਹ ਬੀਬੀਆਂ ਪ੍ਰਤੀ ਵਿਸ਼ੇਸ਼ ਆਦਰ ਪ੍ਰਗਟਾਉਂਦੇ ਹੋਏ ਉਹਨਾਂ ਨੂੰ ਰਾਮ ਸੱਤ ਬਲਾਉਣ ਮੋਕਾ ਕਦੇ ਨਹੀਂ ਖੁੰਝਾਉਂਦੇ।

ਇਸਤਰੀ ਜਾਤੀ ਨਾਲ ਵਿਸ਼ੇਸ਼ ਅਨਿਆਂ ਵਿਆਹਾਂ ਦੇ ਮਾਮਲੇ ਵਿਚ ਹੁੰਦਾ ਰਿਹਾ ਹੈ। ਸਤਿਗੁਰੂ ਜੀ ਨੇ ਆਪਣੇ ਸਿੱਖਾਂ ਨੂੰ ਹੁਕਮ ਦਿੱਤਾ ਕਿ ਧੀਆਂ ਭੈਣਾਂ ਦਾ ਵਿਆਹ ੧੮ ਸਾਲ ਦੀ ਉਮਰ ਤੋਂ ਪਹਿਲਾਂ ਨਾ ਕੀਤਾ ਜਾਏ। ਉਹਨਾਂ ਇਹ ਵੀ ਕਿਹਾ ਕਿ ਕੋਈ ਧੀਆਂ ਨੂੰ ਕਿਸੇ ਮਜਬੂਰੀ ਵੱਸ ਵੀ ਕਿਸੇ ਵਡੇਰੀ ਉਮਰ ਦੇ ਬੰਦੇ ਨਾਲ ਨਾ ਵਿਆਹੇ, ਧੀਆਂ ਦਾ ਪੈਸਾ ਨਾ ਲਏ, ਜਾਂ ਵੱਟਾ ਨਾ ਕਰੇ। ਇਸ ਮਾਮਲੇ ਵਿਚ ਉਹਨਾਂ ਦਾ ਹੁਕਮ ਬੜਾ ਸਖ਼ਤ ਹੈ। ਉਹਨਾਂ ਏਥੇ ਤੱਕ ਕਿਹਾ ਕਿ ਜੇ ਆਦਮੀ ਧੀ ਪ੍ਰਤੀ ਅਨਿਆਂ ਕਰਦਾ ਹੈ, ਉਸ ਨਾਲ ਮਿਲਿਆ ਵਰਤਿਆ ਨਾ ਜਾਏ ਤੇ ਉਹਨੂੰ ਸੰਗਤ ਵਿਚ ਬੈਠਣ ਦੇ ਯੋਗ ਵੀ ਨਾ ਸਮਝਿਆ ਜਾਏ, ਆਪਦਾ ਫਰਮਾਣ ਹੈ:

ਹੋਰ ਲਟਕੇ ਲਟਕੀਆਂ ਨੂੰ ਅੱਖਰ ਪੜ੍ਹਾਇ ਦੇਣੇ। ਹੋਰ ਲਟਕੀ ਨਾ ਕਿਸੇ ਮਾਰਨੀ ਨ ਕਿਸੇ ਵਟਾ ਕਰਨਾ, ਨਾ ਲਟਕੀ ਦੇ ਦਮ ਲੈਣੇ। ਜੇਹੜਾ ਲਟਕੀ ਮਾਰੇ ਬੇਚੇ ਵਟਾ ਕਰੇ ਉਸ ਦੇ ਹਥ ਦਾ ਘਰ ਦਾ ਅੰਨ ਪਾਣੀ ਨਹੀਂ ਵਰਤਣਾ। ਉਸਨੂੰ ਸੰਗਤ ਵਿਚ ਨਹੀਂ ਬੜਨ ਦੇਣਾ। ਹੁਣ ਤੇ ਪਿੱਛੇ ਭਾਵੇਂ ਕੁਝ ਕੀਤਾ ਹੋਵੇ ਅੱਗੇ ਸਮਝਕੇ ਵਰਤਨਾ।  
ਹੁਕਮਨਾਮਾ-੨੦

ਗੁਰੂ ਜੀ (ਗੁਰੂ ਗੋਬਿੰਦ ਸਿੰਘ) ਦਾ ਬੀ ਏਹੋ ਹੁਕਮ ਹੈ ਜੋ ਅਠਾਰਾਂ ਬਰਸ ਦੀ ਲੜਕੀ, ਬੀਸ ਬਰਸ ਦਾ ਲੜਕਾ ਹੋਵੇ ਤੇ ਬਿਆਹੁ ਕਰਨਾ, ਉਹੇ ਨਹੀਂ ਕਰਨਾ। ਓਹ ਹੁਕਮ ਗੁਰੂ ਜੀ ਨੇ ਏਸੇ ਸੰਤ ਖਾਲਸੇ ਦੇ ਵਾਸਤੇ ਲਿਖਾ ਹੈ। ਸਿੱਧੇ ਅਸੀਂ ਨਹੀਂ ਮੰਨਾਂਗੇ ਤਾਂ ਹੋਰ ਕੌਣ ਮੰਨੇਗਾ ਗੁਰੂ ਦਾ ਹੁਕਮ? ਹੁਕਮਨਾਮਾ-੨੩

ਜਾਤ ਪ੍ਰਤੀ ਇਸ ਤਰ੍ਹਾਂ ਦਾ ਸਰੋਕਾਰ ਨਿਸਚੇ ਹੀ ਕ੍ਰਾਂਤੀਕਾਰੀ ਸੀ। ਗੁਰੂ ਨਾਨਕ ਦੇਵ ਨੇ ਫਰਮਾਇਆ ਸੀ:

ਸੋ ਕਿਉ ਮੰਦਾ ਆਖੈਦੇ ਜਿਤੁ ਜੇਮਹਿ ਰਾਜਾਨ।

ਮਹਲ-੧

ਉਸੇ ਪੈੜ ਦੇ ਚਲਦਿਆਂ ਸਤਿਗੁਰੂ ਰਾਮ ਸਿੰਘ ਨੇ ਇਸਤਰੀ ਜਾਤੀ ਦੀ ਮੰਦੀ ਹਾਲਤ ਨੂੰ ਸੁਧਾਰਨ ਵੱਲ ਸਖ਼ਤ ਕਦਮ ਚੁੱਕੇ।

ਸਤਿਗੁਰੂ ਜੀ ਨੇ ਆਪਣੇ ਸਿੱਖਾਂ ਦੀ ਰਹਿਤ ਬਹਿਤ ਲਈ ਜੋ ਸੰਖੇਪ ਜਿਹੇ ਉਪਦੇਸ਼ ਜਾਂ ਸੁਭਾਉ ਦਿੱਤੇ ਹਨ ਉਹਨਾਂ ਵਿਚ ਵੀ ਇਸਤਰੀ ਜਾਤ ਦੀ ਮਾਨਸਿਕਤਾ ਪ੍ਰਤੀ ਆਦਰ ਦੀ ਝਲਕ ਵਿਖਾਈ ਦੇਂਦੀ ਹੈ। ਸਰੀਰਕ ਸਵੱਛਤਾ ਉੱਪਰ ਸਤਿਗੁਰੂ ਜੀ ਬੜਾ ਜ਼ੋਰ ਦਿੰਦੇ ਹਨ। ਇਸਤਰੀ ਦੇ ਸੁਭਾ ਨੂੰ ਜਾਨਣ ਵਾਲੇ ਤਾਂ ਇਹ ਗੱਲ ਗੁਝੀ ਨਹੀਂ ਕਿ ਇਸਤਰੀ, ਮਰਦ ਦੇ ਮੁਕਾਬਲੇ ਜ਼ਿਆਦਾ ਸਵੱਛ ਰਹਿਣਾ ਪਸੰਦ ਕਰਦੀ ਹੈ ਤੇ ਬਿਲਕੁਲ ਨਹੀਂ ਚਾਹੁੰਦੀ ਕਿ ਉਹਦੇ ਘਰ ਦਾ ਕੋਈ ਜੀਅ ਇਸ ਗੱਲ ਘੋਲ ਵਰਤੇ। ਸਤਿਗੁਰੂ ਜੀ ਤਾਂ ਏਥੇ ਤੱਕ ਕਹਿੰਦੇ ਹਨ ਕਿ ਪੁਰਖ ਆਪਣੇ ਘਰ ਦੇ ਚੋਕੇ ਵਿਚ ਵੀ ਪ੍ਰਵੇਸ਼ ਕਰੇ ਤਾਂ ਪਹਿਲਾਂ ਆਪਣੇ ਪੈਰ ਧੋ ਲਵੇ:

-ਚੋਕੇ ਵਿਚ ਚਰਨ ਧੋਇਕੇ ਬੜਨਾ। -ਰਹਿਤਨਾਮਾ

ਪਰਵਾਰ ਬਾਹਰੀ ਕਾਮੁਕਤਾ ਤੋਂ ਵੀ ਸਤਿਗੁਰੂ ਜੀ ਬੰਦੇ ਨੂੰ ਬੜੀ ਦ੍ਰਿੜਤਾ ਨਾਲ ਹੜਦੇ ਹਨ। ਇਕ ਹੁਕਮ ਨਾਮੋ ਵਿਚ ਉਹਨਾਂ ਕਿਹਾ ਹੈ-

-ਤੇ ਇਹੁ ਹਛੀ ਨਾ ਕੀਤੀ ਜੇ ਰੰਡੀ ਦਾ ਸੰਗ ਕੀਤਾ। ਤੂ ਘਰ ਰਹਿੰਦਾ ਤੈਨੂੰ ਕੀ ਘਾਟਾ ਸੀ। ਰੰਡੀ ਦੇ ਸੰਗਿ ਤੇ ਇਕ ਤਾ ਸਰੀਰ ਨੂੰ ਦੁਖ ਲਗ ਜਾਂਦਾ ਹੈ। ਦੂਜਾ ਪੈਸਾ ਬਰਬਾਦ ਜਾਂਦਾ ਹੈ, ਤੀਆ ਧਰਮ ਜਾਂਦਾ ਹੈ, ਚੋਥਾ ਲੋਕਾਂ ਮੇਂ ਬਹੁਤ ਭੰਡੀ ਹੁੰਦੀ ਹੈ।

ਹੁਕਮਨਾਮਾ-੪੯

ਇਹਨਾਂ ਪੱਤਰਿਆਂ ਨੂੰ ਪੜ੍ਹਨ ਤੋਂ ਇਕ ਗੱਲ ਬੜੀ ਸਪਸ਼ਟਤਾ ਨਾਲ ਉਜਾਗਰ ਹੁੰਦੀ ਹੈ ਕਿ ਵਿਅਕਤੀ ਨੂੰ ਉਪਦੇਸ਼ ਦੇਣ ਵੇਲੇ ਸਤਿਗੁਰੂ ਜੀ ਉਸਦੇ ਸਮੂਹ ਪਰਵਾਰ ਨੂੰ ਧਿਆਨ ਵਿਚ ਰੱਖਦੇ ਹਨ। ਸਵੱਛ ਵਿਅਕਤੀ ਪਰਵਾਰ ਵਿਚ ਵੀ ਸਵੱਛ ਹੈ। ਪਰਵਾਰ ਤੋਂ ਉੱਖੜ ਕੇ ਉਹ ਆਪਣੀ ਸਵੱਛਤਾ ਵੀ ਗੁਆ ਬੈਠਦਾ ਹੈ। ਬਾਕੀ ਚੰਡੀ ਨੂੰ ਵੀਰ ਨਾਇਕ ਦੀ ਪਦਵੀ ਦੇ ਕੇ ਉਹਨਾਂ ਇਸਤਰੀ ਨੂੰ ਦ੍ਰਿੜ ਕਰਵਾ ਦਿੱਤਾ ਹੈ ਕਿ ਉਹ ਹਰ ਮੈਦਾਨ ਵਿਚ ਜੁਝਣ ਦੇ ਸਮਰਥ ਹੈ। ਮਾਈ ਭਾਈ ਸਭਨਾ ਲਈ ਚੰਡੀ ਦੀ ਵਾਰ ਦਾ ਪਾਠ ਲਾਜ਼ਮੀ ਕਰ ਕੇ ਉਹਨਾਂ ਇਹੋ ਤੱਥ ਮਰਦਾਂ ਨੂੰ ਵੀ ਸਮਝਾ ਦਿੱਤਾ ਹੈ।

ਮਰਦ ਪ੍ਰਧਾਨ ਸਮਾਜ ਵਿਚ ਮਰਦ ਵਿਚ ਹਉਮੈ ਦਾ ਸੰਚਾਰ ਸਹਿਜੇ ਹੀ ਹੋ ਜਾਂਦਾ ਹੈ ਤੇ ਗੁਰਬਾਣੀ ਹਉਮੈ ਦਾ ਨਾਸ ਉਪਰ

ਉਨੀਵੀ ਸਦੀ ਦੇ ਪੇਂਡੂ ਪੰਜਾਬੀ ਮਾਹੌਲ ਵਿਚ ਇਸਤਰੀ

ਵਰਿਆਮ ਫਰਵਰੀ ੨੦੦੮

੯



ਬੜੀ ਦ੍ਰਿੜਤਾ ਨਾਲ ਜ਼ੋਰ ਦਿੰਦੀ ਹੈ। ਸਤਿਗੁਰੂ ਦੇ ਉਪਦੇਸ਼ਾਂ ਵਿਚ ਕਿਤੇ ਪਰਤੱਖ ਅਤੇ ਕਿਤੇ ਪਰੋਖ ਇਸਤਰੀ ਪ੍ਰਤੀ ਜੋ ਆਦਰ ਦਾ ਭਾਵ ਹੈ ਉਹ ਪੁਰਖ ਜਾਤੀ ਦੀ ਹਉਮੈ ਉੱਪਰ ਪਰਹਾਰ ਕਰਦੀ ਹੈ ਅਤੇ ਉਹਨੂੰ ਸਾਵਾਂ ਪੱਧਰਾ ਜੀਵਣ ਜਿਊਣ ਲਈ ਪ੍ਰੇਰਨਾ ਦਿੰਦੀ ਹੈ।

ਇਹਨਾਂ ਪੱਤਰਿਆਂ ਦੀ ਵੱਡੀ ਖੂਬੀ ਇਨ੍ਹਾਂ ਦੀ ਸਰਲਤਾ ਹੈ। ਵਿਸ਼ੇ ਵਸਤੂ ਅਤੇ ਭਾਸ਼ਾ ਦੋਹਾਂ ਪੱਖਾਂ ਤੋਂ ਇਹ ਉਪਦੇਸ਼ ਸਰਲ ਹਨ। ਜਿਵੇਂ ਸਰਲ ਵਾਕ ਹੁੰਦਾ ਹੈ ਜਿਸ ਵਿਚ ਕੇਵਲ ਇਕੋ ਕਿਰਿਆ ਹੋਵੇ। ਇਸੇ ਤਰ੍ਹਾਂ ਸਰਲ ਰਚਨਾ ਉਹ ਹੈ ਜਿਸ ਦਾ ਵਿਸ਼ੇ ਵਸਤੂ ਆਦਿ ਅੰਤ ਇਕ ਅਤੇ ਕੇਵਲ ਇਕ ਹੋਵੇ। ਇਹਨਾਂ ਪੱਤਰਾਂ ਵਿਚ ਉਪਦੇਸ਼ਾਂ ਦੀ ਭਰਮਾਰ ਜਾਂ ਜਟਿਲਤਾ ਵਿਖਾਈ ਨਹੀਂ ਦਿੰਦੀ। ਨੇਕ ਜੀਵਨ ਜਿਊਣਾ ਇਹਨਾਂ ਦਾ ਇੱਕੋ ਇਕ ਵਿਸ਼ਾ ਹੈ।

ਉਪਦੇਸ਼ ਦਿੰਦੇ ਹੋਏ ਕਈ ਵਾਰ ਸਤਿਗੁਰੂ ਜੀ ਸਮਝਾਉਂਦੇ ਹਨ ਕਿ ਅੱਗੇ ਤੁਸੀਂ ਸਿਆਣੇ ਹੋ ਜਿਵੇਂ ਠੀਕ ਸਮਝੋ ਓਦਾਂ ਕਰੋ। ਨੇਕੀ ਦਾ ਨਿਰਨਾ ਵੀ ਉਹ ਵਿਅਕਤੀ ਦੀ ਸਧਾਰਨ ਸੂਝ ਤੇ ਛੱਡ ਦਿੰਦੇ ਹਨ।

—ਜਹਾ ਜਹਾ ਤੁਸੀਂ ਜਾਮੇ ਤਹਾ ਤਹਾ ਸਰਬਤਿ ਸੰਗਤ ਨੂੰ ਸਾਡੀ ਵਾਹਿਗੁਰੂ ਜੀ ਦੀ ਫਤਹ ਗਜਾਇ ਦੇਣੀ ਹੋਰ ਪਾਠ ਦਾ, ਹੋਰ ਸਭ ਬਚਨ ਸੁਣਾ ਦੇਣੇ। ਅੱਗੇ ਮੰਨਣ ਵਾਲੇ ਜਾਨਣ।

ਹੁਕਮਨਾਮਾ-੬

—ਗੁਰੂ ਸਾਹਿਬ ਜੀ ਨੇ ਸੁਰ ਗਾਇ ਲਿਖਾ ਹੈ ਬਗਾਨੇ ਪਦਾਰਥ ਨੂੰ ਅੱਗੇ ਤੁਸੀਂ ਜਾਣੋ। ਹੁਕਮਨਾਮਾ-੨੧

ਨੇਕ ਬੰਦੇ ਲਈ ਜ਼ਰੂਰੀ ਹੈ ਕਿ ਉਹ ਆਪਣੀ ਨੇਕੀ ਦਾ ਜੱਜ ਆਪ ਬਣਨ ਦੀ ਕੋਸ਼ਿਸ਼ ਕਰੇ। ਵਿਚਾਰਹੀਨ ਬੰਦਾ ਭਾਵੇਂ ਕਿੰਨਾ ਨੇਕ ਹੋਵੇ ਨੇਕੀ ਦੇ ਰਸਤੇ ਤੋਂ ਸਹਿਜੇ ਹੀ ਥਿੜਕ ਸਕਦਾ ਹੈ। ਸਾਬਤ ਕਦਮ ਰਹਿਣ ਲਈ ਸਧਾਰਨ ਵਿਚਾਰਕਤਾ ਨੂੰ ਕਦੇ ਨਹੀਂ ਤਿਆਗਣਾ ਚਾਹੀਦਾ।

ਭਾਸ਼ਾ ਦੀ ਦ੍ਰਿਸ਼ਟੀ ਤੋਂ ਵੀ ਇਹ ਰਚਨਾ ਬਹੁਤ ਸਰਲ ਹੈ। ਸਰਲ ਸ਼ਬਦਾਵਲੀ, ਨਿਕੇ-ਨਿਕੇ ਅਤੇ ਸਰਲ ਵਾਕਾਂ ਰਾਹੀਂ ਸਰਲ ਹੋਣਾ ਬੜਾ ਕਠਿਨ ਕਾਰਜ ਹੈ। ਸਾਨੂੰ ਕਦੇ ਵਿਖਿਆਨ ਦੇਣ ਦਾ ਮੋਕਾ ਮਿਲੇ ਤਾਂ ਅਸੀਂ ਅਨਜਾਣੇ ਹੀ ਕਠਿਨ ਸ਼ਬਦ ਵਰਤ ਜਾਂਦੇ ਹਾਂ। ਇਹ ਵੀ ਅਸਲ ਵਿਚ ਹਉਮੈ ਦਾ ਹੀ ਇੱਕ ਰੂਪ ਹੈ। ਸਤਿਗੁਰੂ ਜੀ ਇਹ ਨਹੀਂ ਕਹਿੰਦੇ ਕਿ ਹਉਮੈ ਨੂੰ ਤਿਆਗੋ। ਉਹਨਾਂ ਦੀ ਲਿਖਤ ਸੁਜਾਉ ਦਿੰਦੀ ਹੈ ਸਰਲਤਾ ਨੂੰ ਅਪਣਾਉ, ਹਉਮੈ ਖੁਦਬਖੁਦ ਖਤਮ ਹੋ ਜਾਵੇਗਾ।

ਇਸ ਸੰਬੰਧ ਵਿਚ ਅਸੀਂ ਗੁਰਬਾਣੀ ਦੇ ਪਹਿਲੇ ਸ਼ਬਦ ੧੯ ਵੱਲ ਸੰਕੇਤ ਕਰਨਾ ਚਾਹਾਂਗੇ। ਜਪੁਜੀ ਵਿਚ ਗੁਰੂ ਸਾਹਿਬ ਫਰਮਾਉਂਦੇ ਹਨ, ਗੁਰਾ ਇਕ ਦੇਹਿ ਬੁਝਾਈ।

ਇਹ ਸਰਲ ਹੋਣ ਦੀ ਗੰਭੀਰਤਾ ਪ੍ਰਗਟਾਵਾ ਹੈ ਤੇ ਸਰਲਤਾ ਨਾਲ ਹੀ ਪੇਸ਼ ਕੀਤਾ ਗਿਆ ਹੈ। ਏਕਤਾ ਅਤੇ ਸਰਲਤਾ ਦੋਵੇਂ ਸਮਾਨਾਰਥਕ ਹਨ ਅਤੇ ਦੋਹਾਂ ਲਈ ਵਿਸ਼ਵਾਸ ਦੀ ਲੋੜ ਹੈ। ਜਿਸ ਨੂੰ ਆਪਣੇ ਗੁਰੂ ਤੇ ਵਿਸ਼ਵਾਸ ਨਹੀਂ ਉਹ ਸਰਲ ਨਹੀਂ ਹੋ ਸਕਦਾ। ਸਰਲ ਹੋਣ ਲਈ ਸੰਦੇਹ ਨੂੰ ਦੂਰ ਕਰਨਾ ਪੈਂਦਾ ਹੈ ਤੇ ਸੰਦੇਹ ਦਾ ਮੂੰਹ ਅਨੇਕਤਾ ਵਲ, ਦਵੈਤ ਵਲ ਤੇ ਜਟਿਲਤਾ ਵੱਲ ਹੈ ਜਿਸ ਨਾਲ ਜ਼ਿੰਦਗੀ ਵਿਚ ਗੁੰਝਲਾਂ ਵਧਦੀਆਂ ਹਨ। ਜੇ ਕੋਈ ਪੰਜਾਬੀ ਲੇਖਕ ਇਹਨਾਂ ਪੱਤਰਿਆਂ ਨੂੰ ਪੜ੍ਹੇ ਤਾਂ ਸਾਡੀ ਉਸਨੂੰ ਬੇਨਤੀ ਹੈ ਕਿ ਉਹ ਇਹਨਾਂ ਵਿਚਲੀ ਸ਼ੈਲੀ ਨੂੰ ਅਪਣਾਉਣ ਦਾ ਜਤਨ ਕਰੇ। ਇਹ ਸ਼ੈਲੀ ਸਰਲ ਵੀ ਹੈ ਤੇ ਅਸਾਨ ਵੀ।

ਗੁਰਬਾਣੀ ਦੇ ਅਭਿਆਸੀ ਲਈ ਚੰਡੀ ਦੀ ਵਾਰ ਦਾ ਸਮਝਣਾ ਮੁਸ਼ਕਲ ਨਹੀਂ। ਆਦਿ ਗੁਰੂ ਗ੍ਰੰਥ ਅਤੇ ਦਸਮ ਗ੍ਰੰਥ ਦੀਆਂ ਭਾਸ਼ਾ ਸ਼ੈਲੀਆਂ ਵਿਚ ਭਾਵੇਂ ਕੁਝ ਫਰਕ ਵਿਖਾਈ ਦੇਵੇ ਪਰ ਦੋਹਾਂ ਦੀ ਜੀਵਨ ਦ੍ਰਿਸ਼ਟੀ ਵਿਚ ਬੜੀ ਸਹਿਜ ਏਕਤਾ ਹੈ। ਜੇ ਗੁਰੂ ਗ੍ਰੰਥ ਸਾਹਿਬ ਦਾ ਆਰੰਭ ੧੯ ਸਤਿਨਾਮੁ ਨਾਲ ਹੁੰਦਾ ਹੈ ਤਾਂ ਚੰਡੀ ਦੀ ਵਾਰ ਦਾ ਆਰੰਭਕ ਬੋਲ ਹੈ—੧੯ ਵਾਹਿਗੁਰੂ ਜੀ ਕੀ ਫਤੇ। ਆਦਿ ਗੁਰੂ ਗ੍ਰੰਥ ਵਿਚ ਇਸ ਤੋਂ ਬਾਅਦ ਪਰਮ ਸ਼ਕਤੀ ਨੂੰ ਕਰਤਾ ਪੁਰਖ ਦੇ ਰੂਪ ਵਿਚ ਕਥਿਆ ਗਿਆ ਹੈ। ਚੰਡੀ ਦੀ ਵਾਰ ਦੀ ਸੰਪੂਰਨ ਦੂਜੀ ਪਉੜੀ ਕਰਤਾ ਪੁਰਖ ਨੂੰ ਹੀ ਸਮਰਪਿਤ ਹੈ ਜਿੱਥੇ ਕਿਹਾ ਗਿਆ ਹੈ :

ਖੰਡਾ ਪ੍ਰਿਥਮੇ ਸਾਜਿਕੈ ਜਿਨਿ ਸਭ ਸੈਸਾਰੁ ਉਪਾਇਆ।

ਬ੍ਰਹਮਾ ਬਿਸਨੁ ਮਹੇਸ ਸਾਜਿ ਕੁਦਰਤੀ ਦਾ ਖੇਲੁ ਰਚਾਇ ਬਣਾਇਆ।

ਸਿੱਧੁ ਪਰਬਤ ਮੇਦਨੀ ਬਿਨੁ ਬੰਮਾ ਗਗਨੁ ਰਹਾਇਆ। ਸਿਰਜੇ ਦਾਨੇ ਦੇਵਤੇ ਤਿਨ ਅੰਦਰਿ ਬਾਦੁ ਰਚਾਇਆ।

ਤੇ ਹੀ ਦੁਰਗਾ ਸਾਜਿ ਕੈ .....

ਇਸ ਤਰ੍ਹਾਂ ਦੀਆਂ ਸਮਾਨਤਾਵਾਂ ਸਹਿਜੇ ਹੀ ਪਛਾਣੀਆਂ ਜਾ ਸਕਦੀਆਂ ਹਨ ਕਿਉਂਕਿ ਚੰਡੀ ਦੀ ਵਾਰ ਰਚੀ ਹੀ ਆਦਿ ਗੁਰੂ ਗ੍ਰੰਥ ਸਾਹਿਬ ਦੇ ਪੂਰਨਿਆਂ ਤੋਂ ਗਈ ਹੈ। ਇਹੋ ਪੂਰਨੇ ਸਮੁੱਚੇ ਹੁਕਮਨਾਮਿਆਂ ਵਿਚ ਦਿਖਾਈ ਦੇਂਦੇ ਹਨ। ਆਦਿ ਗੁਰੂ ਗ੍ਰੰਥ ਤਾਂ ਇਕ ਮਹਾਂਸਾਗਰ ਹੈ, ਜਿੱਥੇ ਵੀ ਚੁਲੀ ਭਰੇ ਸਾਡ-ਸਫਾਫ ਨਾਮ ਰੂਪੀ ਅੰਮ੍ਰਿਤ ਪ੍ਰਾਪਤ ਹੁੰਦਾ ਹੈ। ਪ੍ਰਭੂ ਦੇ ਨਾਮ ਤੋਂ ਬਿਨਾਂ ਆਦਿ ਗੁਰੂ ਗ੍ਰੰਥ ਸਾਹਿਬ ਵਿਚ ਹੋਰ ਕਿਸੇ ਪਾਸੇ ਵਲ ਰੁਜਾਨ ਨਹੀਂ। ਏਸੇ ਤਰ੍ਹਾਂ ਦੀ ਏਕਤਾ ਸਤਿਗੁਰੂ ਜੀ ਦੇ ਹੁਕਮਨਾਮਿਆਂ ਵਿਚ ਦਿਖਾਈ ਦਿੰਦੀ ਹੈ। ਸਤਿਗੁਰੂ ਜੀ ਸਿੱਖਾਂ ਨੂੰ ਬਾਰ-ਬਾਰ ਇਕੋ ਉਪਦੇਸ਼ ਦਿੰਦੇ ਹਨ: ਨਾਮ ਦਾ ਜਾਪ ਕਰੋ ਤੇ ਬਾਣੀ ਦਾ ਪਾਠ ਕਰੋ। ਜਨਾਨੇ ਮਰਦਾਨੇ ਸਭਨਾ ਨੂੰ ਅੱਖਰ ਪੜਾਓ। ਆਪਣੇ ਸਰੀਰ ਤੇ ਮਨ ਨੂੰ ਸਵੱਛ ਤੇ ਨਿਰਮਲ ਰੱਖੋ।



ਜਿਸ ਮਹਾਂਪੁਰਸ਼ ਦੀ ਲਿਖ ਪ੍ਰਭੂ ਚਰਨਾਂ ਨਾਲ ਲੱਗੀ ਹੈ ਉਹ ਪ੍ਰਭੂ ਦੇ ਸਿਵਾ ਹੋਰ ਕੋਈ ਗੱਲ ਨਹੀਂ ਕਰਦਾ। ਇਸ ਸੱਚ ਦਾ ਪ੍ਰਗਟਾਵਾ ਹੁਕਮਨਾਮਿਆਂ ਵਿਚ ਸਪਸ਼ਟ ਤੌਰ ਤੇ ਹੋਇਆ ਹੈ।

ਹੁਕਮਨਾਮੇ ਗਿਣਤੀ ਵਿਚ ਭਾਵੇਂ ਘੱਟ ਹਨ। ਉਹਨਾਂ ਦੀ ਜੀਵਨ ਦ੍ਰਿਸ਼ਟੀ ਮਹਾਂਸਾਗਰ ਵਰਗੀ ਵਿਸ਼ਾਲ ਹੈ। ਕਿਤੋਂ ਵੀ ਪੜ੍ਹਨ ਸ਼ੁਰੂ ਕਰ ਦਿਓ ਭਜਨ, ਬਾਣੀ, ਅੱਖਰ, ਸਵੈਛੰਦ ਹੋ ਤੇ ਨਿਰਮਲ ਮਨ ਦੇ ਸਿਵਾ ਹੋਰ ਕੁਝ ਨਹੀਂ ਦਿਖਾਈ ਦੇਵੇਗਾ।

ਵਿਸ਼ੇ ਵਸਤੂ ਦੀ ਏਕਤਾ ਦੇ ਕਾਰਨ ਹੀ ਇਸ ਦੀ ਭਾਸ਼ਾ ਸ਼ੈਲੀ ਸਰਲ ਅਤੇ ਆਸਾਨ ਹੈ।

ਕਿਸੇ ਵੀ ਲਿਖਤ ਵਾਂਗ ਪੱਤਰ ਦੀਆਂ ਦੋ ਲਾਜ਼ਮੀ ਧਿਰਾਂ ਹੁੰਦੀਆਂ ਹਨ। ਇਕ ਧਿਰ ਪੱਤਰ ਲਿਖਦੀ ਹੈ ਤੇ ਦੂਜੀ ਧਿਰ ਨੂੰ ਪੱਤਰ ਲਿਖਿਆ ਜਾਂਦਾ ਹੈ। ਉਹਨਾਂ ਦੋਹਾਂ ਧਿਰਾਂ ਵਿਚਕਾਰ ਰਿਸ਼ਤਾ ਪੱਤਰ ਦੀ ਸ਼ੈਲੀ ਨੂੰ ਨਿਸ਼ਚਿਤ ਕਰਦਾ ਹੈ। ਹੁਕਮਨਾਮਿਆਂ ਦੀਆਂ ਧਿਰਾਂ ਦਾ ਸਰੂਪ ਸਪਸ਼ਟ ਹੈ। ਉਹਨਾਂ ਵਿਚਕਾਰ ਗੁਰੂ ਤੇ ਸਿੱਖ ਵਾਲਾ ਰਿਸ਼ਤਾ ਹੈ। ਦੋਵੇਂ ਹੀ ਧਿਰਾਂ ਇਹ ਰਿਸ਼ਤੇ ਦੀਆਂ ਪੂਰਨ ਵਿਸ਼ਵਾਸੀ ਹਨ। ਇਸ ਬਾਰੇ ਕੋਈ ਸ਼ੇਰੇ ਨਹੀਂ। ਇਸੇ ਲਈ ਗੁਰੂ ਭਾਵੇਂ ਪੱਤਰ ਕਿਸੇ ਇਕ ਸਿੱਖ ਨੂੰ ਲਿਖ ਰਿਹਾ ਹੋਵੇ ਪਰ ਜਾਪਦਾ ਇਉਂ ਹੈ ਜਿਵੇਂ ਗੁਰੂ ਵਡੇਰੀ ਸੰਗਤ ਨੂੰ ਸੰਬੋਧਨ ਕਰ ਰਿਹਾ ਹੈ। ਇਸ ਲਈ ਇਹਨਾਂ ਹੁਕਮਨਾਮਿਆਂ ਵਿਚ ਮੋਹ ਦਾ ਝੁਲਾ ਨਹੀਂ ਪੈਂਦਾ। ਰਿਸ਼ਤਾ ਵੀ ਮੋਹ ਵਾਲਾ ਨਹੀਂ।

ਸਤਿਗੁਰੂ ਜੀ ਗੱਲ ਕਹਿੰਦੇ ਹੋਏ ਵਾਰ ਵਾਰ ਚਿਤਾਰਦੇ ਹਨ ਕਿ ਮੈਂ ਉਹ ਕੁਝ ਕਹਿ ਰਿਹਾ ਹਾਂ ਜੋ ਗੁਰੂ ਲਿਖਾਉਂਦਾ ਹੈ। ਇਹਨੂੰ ਪੜ੍ਹਦੇ ਹੋਏ ਬਾਣੀ ਦੀ ਉਹ ਪੰਕਤੀ ਯਾਦ ਆਉਂਦੀ ਹੈ, ਹਉ ਆਪਹੁ ਬੋਲਿ ਨ ਜਾਣਦਾ,  
ਮੈਂ ਕਹਿਣਾ ਸਭੁ ਹੁਕਮਾਉ ਜੀਉ। ਮਹਲਾ-੧

ਇਕ ਸਤਿਗੁਰੂ ਕਹਿੰਦੇ ਹੀ, ਹੁਕਮਾਉ ਜੀਉ ਹਨ ਤੇ ਦੂਜੇ, ਸਿੱਖਾਂ ਨੇ ਵੀ ਕੁਦਰਤੀ ਤੌਰ ਤੇ ਇਹਨਾਂ ਲਿਖਤਾਂ ਨੂੰ ਹੁਕਮਨਾਮੇ ਮੰਨ ਲਿਆ ਹੈ। ਅੱਜ ਸਾਡੇ ਵਰਗੇ ਪਾਠਕਾਂ ਨੂੰ ਵੀ ਇਉਂ ਜਾਪਦਾ ਹੈ ਜਿਵੇਂ ਸੰਬੋਧਕ ਤੇ ਸੰਬੋਧਿਤ ਵਿਚਕਾਰ ਰਿਸ਼ਤਾ ਦੇਵੀ ਹੈ। ਏਸੇ ਕਰਕੇ ਇਹਨਾਂ ਲਿਖਤਾਂ ਦਾ ਸੁਭਾਉ ਹੀ ਦੇਵੀ ਜਾਪਦਾ ਹੈ।

ਅਸਾਂ ਇਹਨਾਂ ਦੀ ਸ਼ੈਲੀ ਨੂੰ ਸਰਲ ਕਿਹਾ ਸੀ। ਹੁਣ ਰਤਾ ਕੁ ਵਾਧਾ ਕਰਦੇ ਹੋਏ ਉਸ ਸ਼ੈਲੀ ਨੂੰ ਪਵਿੱਤਰ ਆਖਦੇ ਹਾਂ। ਸਾਡੇ ਖਿਆਲ ਵਿਚ ਇਹ ਪਾਵਨ ਲਿਖਤ ਹੈ। ਇਸ ਦਾ ਸੁਭਾਉ ਪੁਰ ਕੀ ਲਿਖਤ ਵਾਲਾ ਹੈ। ਪੁਰ ਦੇ ਬਚਨ ਆਪ ਮੁਹਾਰੇ ਸਰਲ

ਹੁੰਦੇ ਹਨ ਕਿਉਂਕਿ ਉਹ ਮਹਾਂਸ਼ਕਤੀ ਆਪਣੀ ਸ੍ਰਿਸ਼ਟੀ ਨੂੰ ਸੰਬੋਧਿਤ ਹੁੰਦੀ ਹੈ ਤੇ ਉਸਨੇ ਨਿਰੋਲ ਸੱਚ ਹੀ ਕਹਿਣਾ ਹੁੰਦਾ ਹੈ। ਉਸ ਵਿਚ ਕਿਸੇ ਪ੍ਰਕਾਰ ਦੇ ਰਲੇ ਦੀ ਗੂੰਜਾਇਸ਼ ਤਾਂ ਹੁੰਦੀ ਹੀ ਨਹੀਂ। ਸੋ ਸਰਲ ਹੋਣਾ ਤਾਂ ਉਸਦੇ ਲਈ ਕੁਦਰਤੀ ਹੈ ਤੇ ਲਾਜ਼ਮੀ ਵੀ। ਅਸਾਂ ਕਿਹਾ ਸੀ ਕਿ ਇਹ ਹੁਕਮਨਾਮੇ ਤਾਂ ਮਹਾਂਸਾਗਰ ਹੈ। ਕਿਸੇ ਵੀ ਥਾਂ ਤੋਂ ਚੁਲੀ ਭਰ ਲਉ (ਪੜ੍ਹ ਲਉ) ਤੁਹਾਡੇ ਹੱਥ ਵਿਚ ਸਾਡਾ-ਸਫਾਵ ਪਾਣੀ (ਨਿਰਮਲ ਵਿਚਾਰ, ਨਿਰਮਲ ਭਾਵ) ਹੀ ਆਉਣਗੇ।

ਜਿਨ੍ਹਾਂ ਨੂੰ ਇਹ ਪੱਤਰ ਲਿਖੇ ਜਾ ਰਹੇ ਸਨ ਉਹ ਵੀ ਦੁਨਿਆਵੀ ਪੱਤਰਿਆਂ ਵਰਗੇ ਆਮ ਸੰਬੋਧਿਤ ਨਹੀਂ। ਆਮ ਸੰਬੋਧਿਤ ਦੇ ਘਰ ਡਾਕੀਆ ਪਹੁੰਚ ਕੇ ਚਿੱਠੀ ਪਹੁੰਚਾਉਂਦਾ ਹੈ। ਪਰ ਇਹ ਤਾਂ ਐਸੇ ਪ੍ਰੇਮੀ ਹਨ ਜੋ ਆਪਣੀ ਚਿੱਠੀ ਪ੍ਰਾਪਤ ਕਰਨ ਲਈ ਸੈਂਕੜੇ-ਹਜ਼ਾਰਾਂ ਮੀਲਾਂ ਦਾ ਪੰਥ ਮਾਰ ਕੇ ਆਪਣੇ ਪਿਆਰੇ ਤੇ ਸਤਿਕਾਰੇ ਸੰਬੋਧਨ ਤੱਕ ਪਹੁੰਚਦੇ ਹਨ। ਪਹੁੰਚਣ ਲਈ ਆਪਣੀ ਜਾਨ ਵੀ ਤਲੀ ਤੇ ਰੱਖ ਸਕਦੇ ਹਨ।

ਇਕ ਘਟਨਾ ਹੈ ਕਿ ਇਕ ਸਿੱਖ (ਮੀਰਾਂ ਸਿੰਘ) ਆਪਣੀ ਅਰਦਾਸ ਕਰਨ ਤੇ ਹੁਕਮਨਾਮਾ ਪ੍ਰਾਪਤ ਕਰਨ ਲਈ ਰੰਗੂਨ ਉਸ ਬੰਗਲੇ ਤੱਕ ਪਹੁੰਚਿਆ ਜਿੱਥੇ ਸਤਿਗੁਰੂ ਜੀ ਨਜ਼ਰ ਬੰਦ ਸਨ। ਬੰਗਲੇ ਦੇ ਆਲੇ ਦੁਆਲੇ ਉੱਚਾ ਜੰਗਲਾ ਸੀ ਤੇ ਦੋ ਹਥਿਆਰ ਬੰਦ ਸਿਪਾਹੀ ਪਹਿਰੇ ਤੇ ਸਨ। ਆਉਣ ਵਾਲਿਆਂ ਨੂੰ ਸਾਵਧਾਨ ਕਰਨ ਲਈ ਇਕ ਲਿਖਤ ਸੀ ਕਿ ਏਧਰ ਆਉਣ ਵਾਲੇ ਨੂੰ ਗੋਲੀ ਮਾਰ ਦਿੱਤੀ ਜਾਏਗੀ।

ਹੁਕਮਨਾਮਾ ਪ੍ਰਾਪਤ ਕਰਨ ਦਾ ਗੀਝਵਾਨ ਸਿੱਖ (ਮੀਰਾਂ ਸਿੰਘ) ਜੰਗਲੇ ਦੇ ਬਾਹਰ ਖੜਾ ਪਹਿਰੇਦਾਰਾਂ, ਬੰਦੂਕਧਾਰੀਆਂ ਨੂੰ ਵੀ ਦੇਖ ਰਿਹਾ ਸੀ ਤੇ ਲਿਖਤ ਵੀ ਪੜ੍ਹ ਰਿਹਾ ਸੀ। ਛਿਣ ਮਾਤਰ ਲਈ ਪਹਿਰੇਦਾਰਾਂ ਨੇ ਇਕ ਦੂਜੇ ਵੱਲ ਪਿੱਠ ਫੇਰੀ ਤਾਂ ਉਹ ਬਰਧਾਨੂ ਸਿੱਖ ਛਾਲ ਮਾਰ ਕੇ ਜੰਗਲਾ ਟੱਪ ਗਿਆ। ਇਸ ਗੱਲ ਵੱਲੋਂ ਬੇਨਿਆਜ਼ ਕਿ ਮੇਰੇ ਉੱਪਰ ਗੋਲੀ ਵੀ ਚੱਲੇਗੀ, ਆਪਣੇ ਗੁਰੂ ਤੱਕ ਪਹੁੰਚਣ ਦੀ ਤੀਬਰ ਇੱਛਾ ਸੀ ਤੇ ਇਸ ਇਕ ਮਨ ਇਕਚਿੱਤ, ਇੱਛਾ ਤੋਂ ਬਗੈਰ ਹੋਰ ਕੋਈ ਵਿਚਾਰ, ਡਰ ਜਾਂ ਸ਼ੰਕਾ ਉਸਦੇ ਮਨ ਵਿਚ ਨਹੀਂ ਸੀ। ਐਸੇ ਪ੍ਰੇਮੀ ਲਈ ਇਕ ਕਵੀ ਦਾ ਕਹਿਣਾ ਹੈ ਕਿ ਪਿਆਰ ਦੇ ਨਸ਼ੇ ਵਾਲੇ, ਪਿਆਰ ਦੇ ਮੱਤੇ, ਪ੍ਰੇਮੀ ਉਹਨਾਂ ਥਾਵਾਂ ਤੋਂ ਵੀ ਅਗਾਂਹਾਂ ਲੰਘ ਜਾਂਦੇ ਹਨ ਜਿੱਥੇ ਭਾਵੇਂ ਆਪ ਜਮਰਾਜ ਪਹਿਰਾ ਦੇ ਰਿਹਾ ਹੋਵੇ:

ਨਾਗਾ ਵਾੜ ਸਮੁੰਦ ਘਰ ਕੇਹਰ ਖੜੇ ਬੁਕੰਨ।

ਜੇ ਜਮ ਹੋਵੇ ਪਾਹਰੂ ਪ੍ਰੇਮੀ ਜਾਏ ਮਿਲੇਨ।

ਐਸੇ ਪ੍ਰੇਮੀ ਨੂੰ ਯਾਦ ਕਰਕੇ ਸਾਡਾ ਇਹ ਵਿਚਾਰ ਹੋਰ ਵੀ ਦ੍ਰਿੜ ਹੁੰਦਾ ਹੈ ਕਿ ਇਹ ਲਿਖਤ ਦੇਵੀ ਪ੍ਰਭਾਵ ਵਾਲੀ ਹੈ।



ਲਿਖਣ ਵਾਲੇ ਵੀ ਇਹੋ ਕਹਿੰਦੇ ਹਨ ਕਿ ਮੈਂ ਨਹੀਂ ਲਿਖਿਆ ਮੈਥੋਂ ਲਿਖਵਾਇਆ ਗਿਆ ਹੈ। ਤੇ ਪੜ੍ਹਨ ਵਾਲੇ ਇਹੋ ਕਹਿੰਦੇ ਹਨ ਕਿ ਅਸੀਂ ਤਾਂ ਦੇਵੀ ਆਵੇਸ਼ ਵਿਚ ਲਿਖਤ ਪ੍ਰਾਪਤ ਕੀਤੀ ਹੈ। ਇਹਨਾਂ ਦੋਹਾਂ ਦੀ ਗਵਾਹੀ ਦੇ ਹੁੰਦਿਆਂ ਅਸੀਂ ਕਿਉਂ ਨਾ ਕਹੀਏ ਕਿ ਇਸ ਮਹਾਨ ਲਿਖਤ ਨੂੰ ਦੇਵੀ ਛੋਹ ਪ੍ਰਾਪਤ ਹੈ।

ਅਸੀਂ ਕੁਝ ਐਸੇ ਪਾਠਕਾਂ ਨੂੰ ਵੀ ਜਾਣਦੇ ਹਾਂ ਜੋ ਇਸ ਲਿਖਤ ਨੂੰ ਪੜ੍ਹ ਕੇ ਅੱਜ ਵੀ ਮਸਤਾਨੇ ਹੋ ਜਾਂਦੇ ਹਨ। ਇਹ ਲਿਖਤ ਸਾਡੇ ਸੱਭਿਆਚਾਰ ਦਾ ਮਹਾਨ ਸਰਮਾਇਆ ਹੈ।

ਜਿਸ ਕਾਲਖੰਡ (ਉਨੀਵੀਂ ਸਦੀ ਦਾ ਦੂਜਾ ਅੱਧ) ਵਿਚ ਇਹ ਹੁਕਮਨਾਮੇ ਲਿਖੇ ਗਏ ਉਸ ਵੇਲੇ ਤੱਕ ਪੰਜਾਬੀ ਵਾਰਤਕ ਦਾ ਕੋਈ ਸਪਸ਼ਟ ਨਮੂਨਾ ਉੱਭਰ ਕੇ ਸਾਹਮਣੇ ਨਹੀਂ ਸੀ ਆਇਆ। ਸੋ ਸਤਿਗੁਰੂ ਜੀ ਆਪ ਹੀ ਇਸ ਸ਼ੈਲੀ ਦੇ ਸਿਰਜਕ ਸਨ। ਪੰਜਾਬੀ, ਬੋਲਚਾਲ ਦੇ ਯੁੱਗ ਵਿਚੋਂ ਨਿਕਲਕੇ, ਲਿਖਤ ਦੇ ਯੁਗ ਵਿਚ ਪ੍ਰਵੇਸ਼ ਕਰ ਰਹੀ ਸੀ।

ਅਸਲ ਵਿਚ ਗੁਰੂ ਅਤੇ ਸਿੱਖ ਵਿਚਕਾਰ ਸੰਚਾਰ ਜ਼ਿਆਦਾਤਰ ਬੋਲਚਾਰ ਰਾਹੀਂ ਹੀ ਹੁੰਦਾ ਸੀ। ਭਾਰਤੀ ਅਧਿਆਤਮਿਕ ਪਰੰਪਰਾ ਵਿਚ ਗੁਰੂ ਤੇ ਸ਼ਿਸ਼ ਵਿਚਕਾਰਲੇ ਰਿਸ਼ਤੇ ਦਾ ਸਭ ਤੋਂ ਪਹਿਲਾ ਨਮੂਨਾ ਉਪਨਿਸ਼ਦਾਂ ਦਾ ਹੈ। ਜਿੱਥੇ ਸ਼ਿਸ਼ ਗੁਰੂ ਦੇ ਬਹੁਤ ਨੇੜੇ ਹੋ ਕੇ ਸਿੱਖਿਆ ਗ੍ਰਹਿਣ ਕਰਦਾ ਹੈ।

ਹੁਕਮਨਾਮਿਆਂ ਦੇ ਸਿੱਖ ਆਪਣੇ ਸਤਿਗੁਰੂ ਦੇ ਬਹੁਤ ਨਿਕਟ ਪਹੁੰਚ ਜਾਂਦੇ ਹਨ ਪਰ ਉਹਨਾਂ ਲਾਗੇ ਬੈਠ ਕੇ ਸਿੱਖਿਆ ਪ੍ਰਾਪਤ ਕਰਨ ਦਾ ਮੌਕਾ ਉਹਨਾਂ ਨੂੰ ਨਹੀਂ ਸੀ ਮਿਲਦਾ। ਇਹਨਾਂ ਹੁਕਮਨਾਮਿਆਂ ਦਾ ਆਪਣਾ ਸੁਭਾ ਹੀ ਦੱਸਦਾ ਹੈ ਕਿ ਸਤਿਗੁਰੂ ਭਾਵੇਂ ਆਪਣੇ ਸਿੱਖਾਂ ਨਾਲ ਗੱਲ-ਬਾਤ ਲਿਖ ਕੇ ਕਰ ਰਹੇ ਹਨ ਪਰ ਲਿਖਤ ਵਿਚ ਵੀ ਉਹਨਾਂ ਬੋਲਚਾਰ ਦਾ ਅੰਦਾਜ਼ ਬਣਾਈ ਰੱਖਿਆ। ਸਤਿਗੁਰੂ ਆਪ ਪੰਜਾਬ ਦੇ ਪੇਂਡੂ ਵਾਤਾਵਰਨ 'ਚੋਂ ਹੀ ਆਏ ਸਨ ਅਤੇ ਉਹਨਾਂ ਦੇ ਸਿੱਖ ਵੀ ਜ਼ਿਆਦਾਤਰ ਪੰਜਾਬ ਦੇ ਪਿੰਡਾਂ ਨਾਲ ਹੀ ਸੰਬੰਧਿਤ ਸਨ ਤੇ ਪਿੰਡਾਂ ਦੀ ਬੋਲਚਾਰ ਵਿਚ ਉਪਭਾਸ਼ਿਕ ਰੰਗ ਬਹੁਤ ਸਪਸ਼ਟ ਹੁੰਦਾ ਹੈ। ਸਤਿਗੁਰੂ ਜੀ ਆਪਣੇ ਪੱਤਰਾਂ ਵਿਚ ਉਪਭਾਸ਼ਾ ਮਾਲਵੇ ਦੀ ਅਪਣਾਉਂਦੇ ਹਨ। ਇਉਂ ਜਾਪਦਾ ਹੈ ਜਿਵੇਂ ਉਹ ਆਪਣੇ ਸਿੱਖਾਂ ਦੇ ਬਹੁਤ ਨੇੜੇ ਹੋ ਕੇ ਉਹਨਾਂ ਨੂੰ, ਉਹ ਗੱਲਾਂ ਬਾਰ ਬਾਰ ਸਮਝਾ ਰਹੇ ਹਨ ਜੋ ਪੰਜਾਬੀ ਵਾਤਾਵਰਨ ਵਿਚ ਨਿੱਕੀਆਂ ਨਿੱਕੀਆਂ ਹਨ।

ਉਹ ਆਪਣੇ ਸਿੱਖ ਦੀ ਸੂਝ ਬੂਝ ਤੱਕ ਉੱਤਰ ਆਉਂਦੇ ਹਨ ਤੇ ਉਹਦੇ ਨੇੜੇ ਹੋ ਕੇ ਚੰਜੇ ਦੀ ਜੁਬਾਨ ਵਿਚ ਇਉਂ ਗੱਲਾਂ ਕਰਦੇ ਹਨ ਜਿਵੇਂ ਉਹ ਆਪਣੇ ਪਿੰਡ ਦੀ ਗਲੀ ਬੈਠੇ ਆਪਣੇ ਭਾਈ ਬੰਦਾਂ ਨਾਲ ਗੱਲ ਬਾਤ ਕਰ ਰਿਹਾ ਹੋਵੇ। ਲਿਖਤ ਨੂੰ ਬੋਲ ਚਾਲ ਦੇ ਮੁਹਾਵਰੇ ਵਿਚ ਪੇਸ਼ ਕਰਨਾ ਕਾਫੀ ਮੁਸ਼ਕਲ ਕੰਮ ਹੈ।

ਸਤਿਗੁਰੂ ਜੀ ਇਸ ਮੁਸ਼ਕਲ ਉੱਪਰ ਸਹਿਜੇ ਹੀ ਵਸੀਕਾਰ ਪ੍ਰਾਪਤ ਕਰਦੇ ਹਨ।

ਅਸੀਂ ਸਰਲਤਾ ਨੂੰ ਏਕਤਾ ਨਾਲ ਇਕ ਮਿਕ ਹੋਇਆ ਪ੍ਰਤੀਤ ਕੀਤਾ ਸੀ। ਉਸੇ ਏਕਤਾ ਨੂੰ ਅਸੀਂ ਹੁਣ ਨੇੜਤਾ ਦਾ ਨਾਮ ਦੇਣਾ ਚਾਹਾਂਗੇ। ਇਹਨਾਂ ਹੁਕਮਨਾਮਿਆਂ ਵਿਚ ਸੰਬੋਧਕ ਤੇ ਸੰਬੋਧਿਤ ਵਿਚਾਲੇ ਕੋਈ ਫਾਸਲਾ, ਕੋਈ ਦੂਰੀ ਨਹੀਂ। ਸਥਾਨ ਦੀ ਦੂਰੀ ਤਾਂ ਉਹਨਾਂ ਸਿੱਖਾਂ ਨੇ ਮਿਟਾ ਦਿੱਤੀ ਸੀ ਜੋ ਐਨਾ ਪੈਂਡਾ ਕੱਢ ਕੇ ਦੂਰ ਦੇਸ਼ ਵਿਚ ਆਪਣੇ ਮਹਿਬੂਬ ਤੱਕ ਪਹੁੰਚਦੇ ਰਹੇ। ਤੇ ਮਾਨਸਿਕ ਤੇ ਆਤਮਿਕ ਦੂਰੀ ਸਤਿਗੁਰੂ ਜੀ ਆਪ ਮੇਟ ਦੇਂਦੇ ਹਨ ਜੋ ਭਾਸ਼ਿਕ ਅਤੇ ਆਤਮਿਕ ਤੌਰ ਤੇ ਸਿੱਖ ਦੇ ਬਹੁਤ ਨੇੜੇ ਹੋ ਜਾਂਦੇ ਹਨ। ਕਬੀਰ ਸਾਹਿਬ ਦੇ ਨਾਮ ਨਾਲ ਇਹ ਦੋਹਾ ਸੁਣੀਦਾ ਹੈ:

ਕਬੀਰ ਗੁਰੂ ਵਸੇ ਬਨਾਰਸੀ ਸਿਖ ਸਮੁੰਦਰ ਤੀਰ।

ਵਿਛੜਿਆਂ ਨਾਹੀ ਵਿਛੜੇ ਜੇ ਗੁਣ ਰਵੇ ਸਰੀਰ।

ਸਤਿਗੁਰੂ ਰਾਮ ਸਿੰਘ ਅਤੇ ਉਹਨਾਂ ਦੇ ਸਿੱਖਾਂ ਵਿਚਕਾਰ ਅਧਿਆਤਮਿਕ ਤੇ ਸੱਭਿਆਚਾਰਕ ਗੁਣਾਂ ਦੀ ਐਸੀ ਸਾਂਝ ਹੈ ਕਿ ਉਹ 'ਦੈ ਤੇ ਏਕ ਰੂਪ ਹੈ ਗਯੋ' ਜਾਪਦੇ ਹਨ। ਇਸ ਅਵਸਥਾ ਤੱਕ ਉਹੀ ਸੰਤ ਜਨ ਹੀ ਪਹੁੰਚਦੇ ਹਨ ਜਿਨ੍ਹਾਂ ਆਪਣਾ ਪਰਕਾ ਮੇਟ ਦਿੱਤਾ ਹੋਵੇ। ਇਹਨਾਂ ਹੁਕਮਨਾਮਿਆਂ ਵਿਚ ਆਪੇ ਪਰਕੇ ਦਾ ਝਾਉਲਾ ਨਹੀਂ ਪੈਂਦਾ।

ਸਤਿਗੁਰੂ ਜੀ ਆਪਣੇ ਸਿੱਖਾਂ ਨੂੰ ਆਪਣਾ ਆਤਮਿਕ ਸਰੂਪ ਪਹੁੰਚਾ ਦੇਂਦੇ ਹਨ, ਆਪਣੀ ਲਿਖਤ ਰਾਹੀਂ। ਲਿਖਤ ਹੈ ਕੇ ਵੀ ਇਹ ਗੁਰੂ ਦੇ ਪ੍ਰਮਾਣਿਕ ਬੋਲ ਹਨ ਤੇ ਇਸੇ ਰੂਪ ਵਿਚ ਇਹਨਾਂ ਨੂੰ ਪੜ੍ਹਨਾ ਚਾਹੀਦਾ ਹੈ। ਪਰਮਸੱਚ ਨੂੰ ਪਹੁੰਚੇ ਹੋਏ ਸੰਤ ਜਨ, ਆਮ ਮਨੁੱਖ ਨੂੰ ਪਰਮਸੁਖ ਦਾ ਨਜ਼ਾਰਾ ਕਿਵੇਂ ਸਧਾਰਨ ਅਤੇ ਸਹਿਜ ਮੁਹਾਵਰੇ ਵਿਚ ਵਿਖਾ ਦੇਂਦੇ ਹਨ, ਇਸ ਦੀ ਮਿਸਾਲ ਹਨ ਇਹ ਹੁਕਮਨਾਮੇ ਜਿਨ੍ਹਾਂ ਨੂੰ ਸਤਿਗੁਰੂ ਜੀ ਥਾਂ ਪਰ ਥਾਂ ਅਰਦਾਸ ਜਾਂ ਹਰਦਾਸ ਦਾ ਨਾਂ ਦਿੰਦੇ ਹਨ।

ਐਸੀ ਵਡਿੱਤਣ ਨੂੰ ਸਾਡਾ ਨਮਸਕਾਰ ਹੈ। ਆਸ ਹੈ ਜੋ ਜੋ ਸੱਜਣ ਇਹਨਾਂ ਹੁਕਮਨਾਮਿਆਂ ਨੂੰ ਪੜ੍ਹਨਗੇ ਉਹਨਾਂ ਨੂੰ ਸਹਿਜੇ ਪਰਮਸੱਚ ਦੀ ਝਲਕ ਮਿਲਦੀ ਜਾਪੇਗੀ। ਆਪਣੇ ਆਪ ਵਿਚ ਇਹ ਕਰਾਮਾਤੀ ਅਨੁਭਵ ਹੈ। ਇਤੀ।

C-੧੫੮ ਮਾਨਸਰੋਵਰ ਗਾਰਡਨ,

ਨਵੀਂ ਦਿੱਲੀ-੧੧੦੦੧੫

੧੫ ਸਤੰਬਰ ੧੯੯੮

(“ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮੇ” ਦੀ ਭੂਮਿਕਾ ਪ੍ਰਕਾਸ਼ਕ ਨਾਮਧਾਰੀ ਦਰਬਾਰ ਸ੍ਰੀ ਭੈਣੀ ਸਾਹਿਬ)



# ਨਾਮਧਾਰੀ ਮਤ ਦਾ ਇਤਿਹਾਸਕ ਤੇ ਗੌਰਵਮਈ ਮਹਾਨ ਯੋਗਦਾਨ

—ਕਿਰਪਾਲ ਸਿੰਘ ਕਸੇਲ

ਭਾਰਤ ਦੇ ਇਤਿਹਾਸ ਵਿਚ ਹੀ ਨਹੀਂ ਸਗੋਂ ਸੰਸਾਰ ਭਰ ਦੇ ਸੁਤੰਤਰਤਾ ਸੰਗਰਾਮ ਦੇ ਇਤਿਹਾਸ ਵਿਚ ਨਾਮਧਾਰੀ ਮਤ ਦਾ ਵਿਸ਼ੇਸ਼ ਤੇ ਮਹਾਨ ਯੋਗਦਾਨ ਹੈ। ਨਾਮਧਾਰੀ ਮਤ ਜਾਂ ਦੂਜੇ ਸ਼ਬਦਾਂ ਵਿਚ ਕੂਕਾ ਲਹਿਰ ਦਾ ਜਨਮ ਤੇ ਉਥਾਨ ਸਤਿਗੁਰੂ ਰਾਮ ਸਿੰਘ ਜੀ ਰਾਹੀਂ ਸਥਾਪਤ ਕੀਤੇ ਗਏ ਸੰਤ ਖਾਲਸਾ ਦੇ ਵਿਧੀਗਤ ਰੂਪ ਵਿਚ ੧੨ ਅਪ੍ਰੈਲ ੧੮੫੭ ਨੂੰ ਸ੍ਰੀ ਭੈਣੀ ਸਾਹਿਬ (ਜ਼ਿ: ਲੁਧਿਆਣਾ) ਵਿਖੇ ਹੋਇਆ। ਨਾਮਧਾਰੀ ਮਤ ਨੂੰ ਨਾਮਧਾਰੀ ਅਤੇ ਕੂਕਾ ਲਹਿਰ ਦੇ ਰੂਪ ਵਿਚ ਵੀ ਜਾਣਿਆ ਜਾਂਦਾ ਹੈ। ੧੮੫੭ ਤੋਂ ਲੈ ਕੇ ਵਰਤਮਾਨ ਕਾਲ ਤਕ ਦੇ ਭੇਦ ਸੋ ਸਾਲਾਂ ਤਕ ਦਾ ਨਾਮਧਾਰੀ ਮਤ ਦਾ ਇਤਿਹਾਸ ਉਚੀਆਂ ਅਧਿਆਤਮਿਕ ਕਦਰਾਂ ਕੀਮਤਾਂ, ਆਪਣੇ ਰਾਸ਼ਟਰਵਾਦੀ ਸਰੂਪ, ਧਾਰਮਿਕ ਮਰਿਆਦਾ ਰਾਹੀਂ, ਵਿਸ਼ੇਸ਼ ਪਛਾਣ, ਕੀਤੀਆਂ ਗਈਆਂ ਕੁਰਬਾਨੀਆਂ, ਸਮਾਜ ਸੁਧਾਰ, ਇਸਤਰੀ ਜਾਤੀ ਦੇ ਉਥਾਨ ਅਤੇ ਆਪਣੇ ਗੁਰੂ ਪ੍ਰਤੀ ਸ਼ਰਧਾ ਅਤੇ ਪੂਰਨ ਵਿਸ਼ਵਾਸ ਦਾ ਇਤਿਹਾਸ ਹੈ। ਇਸ ਦੇ ਤਿੰਨ ਨਾਮ ਪ੍ਰਸਿਧ ਹਨ— ਨਾਮਧਾਰੀ, ਕੂਕਾ ਅਤੇ ਸੰਤ ਖਾਲਸਾ।

ਇਤਿਹਾਸਕ ਰੂਪ ਵਿਚ ਨਾਮਧਾਰੀ ਮਤ ਗੁਰੂ ਨਾਨਕ ਦੇਵ ਜੀ ਵਲੋਂ ਸਥਾਪਿਤ ਗੁਰੂ ਪਰੰਪਰਾ ਦਾ ਹੀ ਅਗਲੇਰਾ ਭਾਗ ਜਾਂ ਉਸੇ ਦਾ ਵਿਕਾਸ ਮੁਖੀ ਸਰੂਪ ਹੈ। ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਤੋਂ ਪਿਛੋਂ ਨਾਮਧਾਰੀਆਂ ਦਾ ਮਤ ਹੈ ਕਿ ਗੁਰੂ ਪਰੰਪਰਾ ਸਤਿਗੁਰੂ ਬਾਲਕ ਸਿੰਘ, ਸਤਿਗੁਰੂ ਰਾਮ ਸਿੰਘ, ਸਤਿਗੁਰੂ ਹਰੀ ਸਿੰਘ, ਸਤਿਗੁਰੂ ਪਰਤਾਪ ਸਿੰਘ ਅਤੇ ਵਰਤਮਾਨ ਸਤਿਗੁਰੂ ਜਗਜੀਤ ਸਿੰਘ ਜੀ ਰਾਹੀਂ ਨਿਰੰਤਰ ਚਲੀ ਆ ਰਹੀ ਹੈ।

ਸਤਿਗੁਰੂ ਰਾਮ ਸਿੰਘ ਜੀ ਦਾ ਯੋਗਦਾਨ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਗੁਰੂ ਖਾਲਸੇ ਨੂੰ ਮੁਗਲ ਸਾਮਰਾਜ ਤੋਂ ਵਿਦੇਸ਼ੀ ਹਮਲਾਵਰਾਂ ਦਾ ਟਾਕਰਾ ਕਰਨ ਲਈ ਤਿਆਰ ਕੀਤਾ ਜਿਸਦੇ ਫਲਸਰੂਪ ਪੰਜਾਬ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਸਮੇਂ ਪੰਜਾਬ ਨੂੰ ਸੁਤੰਤਰ ਰਾਜ ਪ੍ਰਾਪਤ ਹੋਇਆ। ਮਹਾਰਾਜਾ ਰਣਜੀਤ ਸਿੰਘ ਅਥਵਾ ਖਾਲਸਾ ਰਾਜ ਦੀ ਸ਼ਾਨ ਨੂੰ ਸਤਿਗੁਰੂ ਰਾਮ ਸਿੰਘ ਜੀ ਨੇ ਕੰਵਰ ਨੌਨਿਹਾਲ ਸਿੰਘ ਦੀ ਫੌਜ ਵਿਚ ਭਰਤੀ ਹੋ ਕੇ ਆਪਣੇ ਅੱਖੀਂ ਤੱਕਿਆ ਅਤੇ ਇਸ ਸ਼ਾਨ ਸ਼ੋਕਤ ਦੇ ਅੰਤਰਗਤ ਉਨ੍ਹਾਂ ਆਚਰਣਕ ਕਮਜ਼ੋਰੀਆਂ ਨੂੰ ਵੀ ਜਾਣ ਲਿਆ ਜਿਨ੍ਹਾਂ ਕਾਰਣ ਇਹ ਰਾਜ ਕਿਸੇ ਰੋਤ ਦੇ ਮਹਿਲ ਉੱਤੇ ਖੜ੍ਹਾ ਸੀ। ਆਪ ਜੀ ਨੇ ਰਣਜੀਤ

ਸਿੰਘ ਜੀ ਦੇ ਸਮੇਂ ਹੀ ਇਕ ਹੋਕਾ ਦੇ ਦਿੱਤਾ ਸੀ ਕਿ ਕਿਸੇ ਵੇਲੇ ਏਥੇ ਅੰਗਰੇਜ਼ੀ ਵਾਜੇ ਵੱਜਣਗੇ। ੧੮੪੬ ਵਿਚ ਅੰਗਰੇਜ਼ੀ ਸਾਮਰਾਜ ਨੇ ਅਸਥਾਈ ਰੂਪ ਵਿਚ ਅਤੇ ੧੮੪੯ ਵਿਚ ਪੱਕੇ ਤੌਰ ਤੇ ਆਪਣੀ ਕੁਝ ਕਪਟ ਦੀ ਨੀਤੀ ਨਾਲ ਪੰਜਾਬ ਉੱਤੇ ਕਬਜ਼ਾ ਕਰ ਲਿਆ। ਪਰ ਉਹ ਸੁਤੰਤਰਤਾ ਦੀ ਜੋਤ ਜੋ ਗੁਰੂ ਸਾਹਿਬਾਨ ਨੇ ਜਗਾਈ ਸੀ ਉਹ ਬੁਝਣ ਵਾਲੀ ਨਹੀਂ ਸੀ। ਮਹਾਰਾਜਾ ਰਣਜੀਤ ਸਿੰਘ ਦੇ ਸਮੇਂ ਭਾਈ ਵੀਰ ਸਿੰਘ ਨੌਰੰਗਾਬਾਦੀ ਅਤੇ ਭਾਈ ਮਹਾਰਾਜ ਸਿੰਘ ਨੇ ਅੰਗਰੇਜ਼ਾਂ ਵਿਰੁਧ ਬਗ਼ਾਵਤ ਦਾ ਝੰਡਾ ਚੁਕਿਆ। ਭਾਈ ਮਹਾਰਾਜ ਸਿੰਘ ਆਪਣੀ ਗ੍ਰਿਫ਼ਤਾਰੀ ਪਿਛੋਂ ਸਿੰਗਾਪੁਰ ਵਿਚ ਜਲਾਵਤਨੀ ਦੇ ਰੂਪ ਵਿਚ ੪ ਜੁਲਾਈ ੧੮੫੬ ਵਿਚ ਸਿੰਗਾਪੁਰ ਵਿਚ ਹੀ ਸ਼ਹੀਦੀ ਪਾ ਗਿਆ। ਉਸੇ ਪਰੰਪਰਾ ਦਾ ਅਗਲਾ ਸਰੂਪ ਸਤਿਗੁਰੂ ਰਾਮ ਸਿੰਘ ਅਤੇ ਨਾਮਧਾਰੀ ਮਤ ਦੇ ਰੂਪ ਵਿਚ ਸਾਹਮਣੇ ਆਇਆ। ੧੮੫੭ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਨੇ ਆਜ਼ਾਦੀ ਤੇ ਧਾਰਮਿਕ ਮਰਿਆਦਾ ਦਾ ਸਵੈਦ ਪਰਚਮ ਸ੍ਰੀ ਭੈਣੀ ਸਾਹਿਬ ਵਿਖੇ ਝੁਲਾ ਕੇ ਸੁਤੰਤਰਤਾ ਸੰਗਰਾਮ ਅਥਵਾ ਸੁਤੰਤਰਤਾ ਦੇ ਸਰੂਪ ਦਾ ਰਾਹ ਰੋਸ਼ਨ ਕਰ ਦਿੱਤਾ। ੧੮੫੭ ਤੋਂ ਲੈ ਕੇ ੧੮੭੨ ਜਦੋਂ ਮਲੇਰਕੋਟਲੇ ਦਾ ਇਤਿਹਾਸਕ ਸਾਕਾ ੧੭-੧੮ ਜਨਵਰੀ ੧੮੭੨ ਨੂੰ ਵਾਪਰਿਆ ਉਦੋਂ ਤਕ ਲਗਭਗ ੧੨ ਲੱਖ ਦੀ ਗਿਣਤੀ ਵਿਚ ਪੰਜਾਬ ਦੀ ਜਨਤਾ ਨਾਮਧਾਰੀ ਮਤ ਨੂੰ ਅਪਣਾ ਚੁੱਕੀ ਸੀ। ਜਿਸ ਨੇ ਸਤਿਗੁਰੂ ਰਾਮ ਸਿੰਘ ਅਤੇ ਉਨ੍ਹਾਂ ਦੀ ਜਲਾਵਤਨੀ ਤੋਂ ਪਿਛੋਂ ੧੮੭੨ ਤੋਂ ੧੯੦੬ ਤਕ ਸਤਿਗੁਰੂ ਹਰੀ ਸਿੰਘ ਦੇ ਸਰੂਪ ਵਿਚ, ੧੯੦੬ ਤੋਂ ੧੯੫੯ ਤਕ ਸਤਿਗੁਰੂ ਪਰਤਾਪ ਸਿੰਘ ਦੇ ਸਰੂਪ ਵਿਚ, ਅਤੇ ੧੯੫੯ ਤੋਂ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਅਗਵਾਈ ਵਿਚ ਨਾਮਧਾਰੀ ਮਤ ਵਰਤਮਾਨ ਸਮੇਂ ਤਕ ਵਧਦਾ ਫੁਲਦਾ ਆ ਰਿਹਾ ਹੈ।

ਪਿਛਲੇ ਡੇਢ ਸੌ ਸਾਲਾਂ ਵਿਚ ਨਾਮਧਾਰੀ ਪੰਥ ਨੇ ਜੋ ਘਾਲਣਾ, ਕੁਰਬਾਨੀ ਅਤੇ ਦੇਣ ਭਾਰਤ ਨੂੰ ਦਿੱਤੀ ਹੈ ਉਹ ਆਪਣੇ ਆਪ ਵਿਚ ਇਕ ਜਿਊਂਦੀ ਜਾਗਦੀ ਮਿਸਾਲ ਹੈ। ੧੯ਵੀਂ ਸਦੀ ਦੇ ਦੂਜੇ ਅੱਧ ਵਿਚ ਹੋਰ ਵੀ ਕਈ ਧਾਰਮਿਕ ਲਹਿਰਾਂ ਪੰਜਾਬ ਵਿਚ ਪੈਦਾ ਹੋਈਆਂ ਜਿਵੇਂ ਨਿਰੰਕਾਰੀ ਲਹਿਰ, ਸਿੰਘ ਸਭਾ ਲਹਿਰ, ਦੇਵ ਸਮਾਜ, ਆਰੀਆ ਸਮਾਜ ਲਹਿਰ ਅਤੇ ਅਹਿਮਦੀਆਂ ਲਹਿਰ; ਪਰ ਇਹ ਸਾਰੀਆਂ ਸੁਧਾਰਵਾਦੀ ਲਹਿਰਾਂ ਸਨ। ਨਾਮਧਾਰੀਆਂ ਜਾਂ ਕੂਕਾ ਲਹਿਰ ਦਾ ਫੁਭਾਅ

ਵਰਿਆਮ ਵਰਵਰੀ ੨੦੦੮

੧੩



ਅੰਗਰੇਜ਼ ਸਾਮਰਾਜਵਾਦ ਵਿਰੋਧੀ ਅਤੇ ਕ੍ਰਾਂਤੀਕਾਰੀ ਸੀ। ੧੮੭੨ ਤੋਂ ਲੈ ਕੇ ੧੯੦੬ ਤਕ ਸਤਿਗੁਰੂ ਹਰੀ ਸਿੰਘ ਜੀ ਦੇ ਸਮੇਂ ਜੋ ਸਰਕਾਰ ਨੇ ਦਮਨ ਚੱਕਰ ਚਲਾਇਆ ਉਸਦਾ ਇਕ ਵੇਖਰਾ ਇਤਿਹਾਸ ਹੈ। ਸਤਿਗੁਰੂ ਹਰੀ ਸਿੰਘ ਜੀ ਨੇ ਉਸ ਜਬਰ ਨੂੰ ਸਬਰ ਨਾਲ ਸਹਿਆ ਅਤੇ ਨਾਮਧਾਰੀ ਪੱਖ ਨੂੰ ਜਿਸਨੂੰ ਅੰਗਰੇਜ਼ ਸਰਕਾਰ ਖਤਮ ਕਰਨਾ ਚਾਹੁੰਦੀ ਸੀ ਉਸ ਨੂੰ ਨਵੇਂ ਸਿਰਿਓਂ ਹਰਿਆ ਭਰਿਆ ਕਰ ਦਿੱਤਾ। ਉਸ ਸਮੇਂ ਦੇ ਨਾਮਧਾਰੀ ਮਤ ਦੇ ਯੋਗਦਾਨ ਨੂੰ ਪੰਜਾਬ ਦੇ ਨਵੀਨ ਇਤਿਹਾਸਕਾਰ ਰਾਮ ਸਿੰਘ ਮਜੀਠਾ ਆਪਣੀ ਪੁਸਤਕ 'ਹਿੰਦੁਸਤਾਨ ਦੀ ਆਜ਼ਾਦੀ ਦੀ ਲੜਾਈ ਵਿਚ ਪੰਜਾਬ' ਭਾਗ ਪਹਿਲਾ ਵਿਚ ਇਸ ਤਰ੍ਹਾਂ ਵਰਣਨ ਕਰਦਾ ਹੈ।

**\*ਨਾਮਧਾਰੀ ਲਹਿਰ ਦੇ ਸ਼ਹੀਦ ਇਕ ਨਜ਼ਰ ਵਿਚ :-**

੫ ਅਗਸਤ ੧੮੭੧ ਨੂੰ ਰਾਏਕੋਟ ਫਾਂਸੀ ਲਾਏ ਗਏ .....	੩
੧੫ ਸਤੰਬਰ ੧੮੭੧ ਨੂੰ ਅੰਮ੍ਰਿਤਸਰ ਫਾਂਸੀ ਲਾਏ ਗਏ .....	੪
੨੬ ਨਵੰਬਰ ੧੮੭੧ ਨੂੰ ਲੁਧਿਆਣਾ ਜਿਲਲ ਵਿਚ ਫਾਂਸੀ ਲਗੇ .....	੨
੧੪ ਜਨਵਰੀ ੧੮੭੨ ਨੂੰ ਮਲੋਦ ਵਿਚ ਮਾਰੇ ਗਏ .....	੨
੧੫ ਜਨਵਰੀ ੧੮੭੨ ਨੂੰ ਮਲੇਰਕੋਟਲੇ ਜੇਲ ਵਿਚ ਮਾਰੇ ਗਏ .....	੮
੧੭ ਜਨਵਰੀ ੧੮੭੨ ਨੂੰ ਮਲੇਰਕੋਟਲੇ ਤੋਂ ਪੰਜਾਬ ਉਡਾਏ ਗਏ .....	੪੯
੧੭ ਜਨਵਰੀ ੧੮੭੨ ਨੂੰ ਮਲੇਰਕੋਟਲੇ ਤਲਵਾਨ ਨਾਲ ਸ਼ਹੀਦ .....	੧
੧੮ ਜਨਵਰੀ ੧੮੭੨ ਨੂੰ ਮਲੇਰਕੋਟਲੇ ਤੋਂ ਪੰਜਾਬ ਉਡਾਏ ਗਏ .....	੧੬
੧੧ ਅਗਸਤ ੧੮੭੩ ਨੂੰ ਫਤਿਹਾ ਗਿਆ ਅੰਮ੍ਰਿਤਸਰ	
ਹੱਤਿਆ ਕਾਂਡ ਦਾ ਭਗਤਾ ਫਾਂਸੀ .....	੧

**੮੬**

**ਕਾਲੇ ਪਾਣੀ ਭੋਜੇ ਜਾਂ ਨਾ ਲੱਭੇ :-**

ਅੰਮ੍ਰਿਤਸਰ ਕੇਸ ਦੇ ਕਾਲੇ ਪਾਣੀ ਭੋਜੇ .....	੩
ਮਲੋਦ ਜੇਲ ਦੇ ਫੱਟਣ ਜੋ ਕਾਲੇ ਪਾਣੀ ਭੋਜੇ .....	੪
ਬਾਬਾ ਰਾਮ ਸਿੰਘ ਨਿੱਜੀ ਸੇਵਕ ਤੇ ਸੂਬਾ ਜਲਾਵਤਨ .....	੧੨
ਅੰਮ੍ਰਿਤਸਰ ਕੇਸ ਦੇ ਭਗਤੋਂ ਜੋ ਨਹੀਂ ਮਿਲੇ .....	੨

**੨੧**

੧੯ਵੀਂ ਸਦੀ ਦੇ ਅੰਤ ਤਕ ਕੂਕਾ ਲਹਿਰ ਦਾ ਰਾਜਨੀਤਕ ਉਦੇਸ਼ ਪੰਜਾਬ ਵਿਚ ਖ਼ਾਲਸਾ ਰਾਜ ਨੂੰ ਬਹਾਲ ਕਰਨਾ ਸੀ ਇਸ ਉਦੇਸ਼ ਲਈ ਨਾਮਧਾਰੀਆਂ ਨੇ ਮਹਾਰਾਜਾ ਦਲੀਪ ਸਿੰਘ ਜੋ ੧੮੪੯ ਵਿਚ ਗੱਦੀਓਂ ਲਾਹਿਆ ਗਿਆ ਅੰਤਮ ਮਹਾਰਾਜਾ ਸੀ, ਜਿਸਨੇ ਜਦੋਂ ੧੮੮੦ ਦੇ ਦਹਾਕੇ ਵਿਚ ਪੰਜਾਬ ਮੁੜ ਆਉਣ ਦਾ ਐਲਾਨ ਕੀਤਾ ਤਾਂ ਕੇਵਲ ਨਾਮਧਾਰੀਆਂ ਨੇ ਹੀ ਉਸ ਨੂੰ ਸਹਿਯੋਗ ਦੇਣ ਦਾ ਬਚਨ ਦਿੱਤਾ ਸੀ। ਪਰ ਵੀਹਵੀਂ ਸਦੀ ਦੇ

ਆਰੰਭ ਵਿਚ ਜਦੋਂ ਭਾਰਤ ਵਿਚ ਸੁਤੰਤਰਤਾ ਸੰਗਰਾਮ ਨੇ ਰਾਸ਼ਟਰੀ ਸਰੂਪ ਨੂੰ ਧਾਰਨ ਕਰ ਲਿਆ ਤਾਂ ਨਾਮਧਾਰੀਆਂ ਨੇ ਵੀ ਉਸ ਸਮੇਂ ਦੀਆਂ ਕੌਮੀ ਲਹਿਰਾਂ ਗ਼ਦਰ ਪਾਰਟੀ (੧੯੧੩-੧੪) ਅਤੇ ਇੰਡੀਅਨ ਨੈਸ਼ਨਲ ਕਾਂਗਰਸ ਤੇ ਹੋਰ ਆਜ਼ਾਦੀ ਦੀਆਂ ਲਹਿਰਾਂ ਕਿਰਤੀ ਪਾਰਟੀ (੧੯੨੬), ਅਕਾਲੀ ਲਹਿਰ ਆਦਿ ਦਾ ਸਮਰਥਨ ਕੀਤਾ। ੧੯੨੯ ਦੇ ਲਾਹੌਰ ਕਾਂਗਰਸ ਸੈਸ਼ਨ ਅਤੇ ੧੯੩੯ ਦੇ ਲੁਧਿਆਣਾ ਵਿਖੇ ਹੋਏ ਰਿਆਸਤੀ ਪਰਜਾ ਮੰਡਲ ਦੇ ਸੰਮੇਲਨਾਂ ਵਿਚ ਵੱਧ ਚੜ੍ਹ ਕੇ ਹਿੱਸਾ ਪਾਇਆ ਜਿਨ੍ਹਾਂ ਤੋਂ ਇਹ ਸਹਿਜੇ ਹੀ ਸਪਸ਼ਟ ਹੋ ਜਾਂਦਾ ਹੈ ਕਿ ਇਹ ਨਾਮਧਾਰੀ ਲਹਿਰ ਧਾਰਮਿਕ ਪੱਖ ਤੋਂ ਬਿਨਾਂ ਰਾਜਨੀਤਕ ਪਿਛ ਵਿਚ ਪੂਰੀ ਤਰ੍ਹਾਂ ਸਰਗਰਮ ਸੀ। ਸਤਿਗੁਰੂ ਪਰਤਾਪ ਸਿੰਘ ਜੀ ਦੀ ਅਗਵਾਈ ਵਿਚ ਨਾਮਧਾਰੀ ਮਤ ਪੂਰਨ ਤੌਰ ਤੇ ਰਾਸ਼ਟਰ ਵਿਆਪੀ ਆਜ਼ਾਦੀ ਦੀਆਂ ਲਹਿਰਾਂ ਨਾਲ ਕਦਮ ਨਾਲ ਕਦਮ ਮਿਲਾ ਕੇ ਤੁਰਿਆ। ਜਿਸ ਨਾ ਮਿਲਵਰਤਨ ਲਹਿਰ ਨੂੰ ਸਤਿਗੁਰੂ ਰਾਮ ਸਿੰਘ ਜੀ ਨੇ ਚਲਾਇਆ ਸੀ ਉਸ ਤੋਂ ਹੀ ਕਾਂਗਰਸ ਵਰਗੀਆਂ ਕੌਮੀ ਲਹਿਰਾਂ ਪ੍ਰਭਾਵਿਤ ਹੋਈਆਂ ਸਨ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਆਪਣੇ ਗੁਰੂਕਾਲ ਵਿਚ ਨਾਮਧਾਰੀ ਮਤ ਨੂੰ ਪੂਰਨ ਤੌਰ ਤੇ ਰਾਸ਼ਟਰੀ ਸਰੂਪ ਪ੍ਰਦਾਨ ਕਰ ਦਿੱਤਾ ਸੀ। ਵਰਤਮਾਨ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਸਮੇਂ ਨਾਮਧਾਰੀ ਮਤ ਨੇ ਚਰਮੁਖੀ ਵਿਕਾਸ ਕੀਤਾ ਹੈ ਅਤੇ ਇਸ ਦੇ ਕਈ ਕੇਂਦਰ ਦੇਸ਼ਾਂ ਵਿਦੇਸ਼ਾਂ ਵਿਚ ਸਥਾਪਿਤ ਹੋ ਚੁੱਕੇ ਹਨ। ਪੰਜਾਬ ਵਿਚ ਸ੍ਰੀ ਭੈਣੀ ਸਾਹਿਬ, ਹਰਿਆਣੇ ਵਿਚ ਸ੍ਰੀ ਜੀਵਨ ਨਗਰ ਅਤੇ ਹਿਮਾਚਲ ਵਿਚ ਮੰਡੀ ਇਸ ਮਤ ਨਾਲ ਸੰਬੰਧਤ ਸਥਾਈ ਕੇਂਦਰ ਬਣ ਚੁੱਕੇ ਹਨ। ਵਿਦੇਸ਼ਾਂ ਵਿਚ ਵੀ ਬਾਈਲੈਂਡ, ਤਨਜ਼ਾਨੀਆ, ਕੀਨੀਆ, ਇੰਗਲੈਂਡ, ਅਤੇ ਕਨੇਡਾ ਵਿਚ ਨਾਮਧਾਰੀ ਸੰਗਤ ਆਪਣੀ ਵਿਸ਼ੇਸ਼ ਪਛਾਣ ਬਣਾ ਚੁੱਕੀ ਹੈ।

ਨਾਮਧਾਰੀ ਸਤਿਗੁਰੂ ਸਾਹਿਬਾਨ ਨੇ ਜਿਥੇ ਸਿੱਖ ਧਾਰਮਿਕ ਮਰਿਆਦਾ ਨੂੰ ਪ੍ਰਮਾਣਿਕ ਸਰੂਪ ਪ੍ਰਦਾਨ ਕੀਤਾ ਹੈ ਉਥੇ ਵਿਕਾਸ ਮੁਖੀ ਦ੍ਰਿਸ਼ਟੀਕੋਣ ਨੂੰ ਸਦਾ ਅਪਣਾਇਆ ਹੈ। ਸਿੱਖ ਮਤ ਦੀ ਸਨਾਤਨ ਮਰਿਆਦਾ ਨੂੰ ਕਾਇਮ ਰੱਖ ਕੇ ਸਿੱਖੀ ਦੇ ਸ਼ੁਧ ਸਰੂਪ ਨੂੰ ਹੋਰ ਸੁਰੱਖਿਅਤ ਅਤੇ ਪੱਕਾ ਕੀਤਾ ਹੈ। ਨਾਮ ਬਾਣੀ ਅਤੇ ਕਥਾ ਕੀਰਤਨ ਨੂੰ ਸਨਮੁੱਖ ਰੱਖ ਕੇ ਆਪਣੇ ਪ੍ਰੇਰਕਾਰਾਂ ਨੂੰ ਸਦਾ ਵਿਕਾਸ ਮੁਖੀ ਤੇ ਸਾਰਥਕ ਦ੍ਰਿਸ਼ਟੀਕੋਣ ਨੂੰ ਅਪਨਾਉਣ ਲਈ ਪ੍ਰੇਰਨਾ ਜਗਾਈ ਹੈ। ਸਮਾਜਿਕ ਤੌਰ ਤੇ ਕਈ ਫਜ਼ੂਲ ਰਸਮਾਂ ਗੀਤਾਂ ਦਾ ਖਾਤਮਾ ਕਰ ਕੇ ਸਮੂਹਿਕ ਅਨੰਦ ਕਾਰਜਾਂ ਦੀ ਪਰੰਪਰਾ ਨੂੰ ਅਪਣਾਈ ਰੱਖਿਆ ਹੈ। ਜਦੋਂ ਨਾਮਧਾਰੀ ਸਾਧ ਸੰਗਤ ਹਜ਼ਾਰਾਂ ਦੀ ਗਿਣਤੀ ਵਿਚ ਆਪਣੇ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ

\* ਰਾਮ ਸਿੰਘ ਮਜੀਠਾ 'ਹਿੰਦੁਸਤਾਨ ਦੀ ਆਜ਼ਾਦੀ ਦੀ ਲੜਾਈ ਵਿਚ ਪੰਜਾਬ' ਪਹਿਲਾ ਪੰਨਾ - ੩੨੨



ਨਾਮ ਸਿਮਰਨ ਕਰ ਰਹੀ ਹੁੰਦੀ ਹੈ ਜਾਂ ਗੁਰੂ ਕੀਰਤਨ ਕੀਤਾ ਜਾ ਰਿਹਾ ਹੁੰਦਾ ਹੈ ਤਾਂ ਸੱਚਮੁੱਚ ਬੈਕੁੰਨ ਦਾ ਦ੍ਰਿਸ਼ ਸਾਕਾਰ ਹੋ ਜਾਂਦਾ ਹੈ। ਗੁਰਮਤਿ ਸੰਗੀਤ ਜਾਂ ਗੁਰੂ ਕੀਰਤਨ ਦੀ ਸਨਾਤਨੀ ਪਰੰਪਰਾ ਨੂੰ ਸੁਰੱਖਿਅਤ ਰੱਖ ਕੇ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਗੁਰੂ ਕੀਰਤਨ ਦੀ ਮਰਿਆਦਾ ਵਿਚ ਚੌਖਾ ਵਾਧਾ ਕੀਤਾ ਹੈ ਅਤੇ ਕਈ ਕਲਾਕਾਰਾਂ ਨੂੰ ਆਪਣੀ ਸਰਪ੍ਰਸਤੀ ਦੁਆਰਾ ਉੱਚ ਕੋਟੀ ਦੇ ਕਲਾਕਾਰ ਬਣਾ ਦਿੱਤਾ ਹੈ। ਦੇਸ਼ ਵੰਡ ਦੇ ਸਮੇਂ ਜਿਸ ਤਰ੍ਹਾਂ ਸਤਿਗੁਰੂ ਪਰਤਾਪ ਸਿੰਘ ਜੀ ਨੇ ਆਪਣੇ ਸਿੱਖਾਂ ਨੂੰ ਪੱਛਮੀ ਪੰਜਾਬ ਤੋਂ ਸੁਰੱਖਿਅਤ ਲਿਆ ਕੇ ਸ੍ਰੀ ਜੀਵਨ ਨਗਰ ਤੇ ਹੋਰ ਥਾਵਾਂ ਤੇ ਉਨ੍ਹਾਂ ਦਾ ਪੁਨਰਵਾਸ ਕੀਤਾ ਉਹ ਆਪਣੇ ਆਪ ਵਿਚ ਇਕ ਅਭੂੱਲ ਕਾਰਨਾਮਾ ਹੈ। ਸੁਦੇਸ਼ੀ ਸਾਧਨਾਂ ਰਾਹੀਂ ਜਿਸ ਤਰ੍ਹਾਂ ਨਾਮਧਾਰੀ ਸਤਿਗੁਰੂ ਸਾਹਿਬਾਨ ਨੇ ਪਸ਼ੂ ਪਾਲਣ ਅਤੇ ਰਸਾਇਣਕ ਖਾਦਾਂ ਤੋਂ ਬਿਨਾਂ ਖੇਤੀ ਬਾੜੀ ਦੇ ਢੇਰਾਂ ਨੂੰ ਉਤਸਾਹ ਦਿੱਤਾ ਹੈ ਉਹ ਆਪਣੇ ਆਪ ਵਿਚ ਜਿਉਂਦਾ ਜਾਗਦਾ ਪ੍ਰਮਾਣ ਹੈ। ਖੇਡਾਂ ਦੇ ਖੇਤਰ ਵਿਚ ਹਾਕੀ ਦੀ ਨਾਮਧਾਰੀ ਇਕਾਦਸ ਆਪਣੀ ਨਿਵੇਕਲੀ ਪਛਾਣ ਕਾਇਮ ਕਰ ਚੁੱਕੀ ਹੈ। ਨਾਮਧਾਰੀ ਸਤਿਗੁਰੂ ਸਾਹਿਬਾਨ ਨੇ ਸਦਾ ਇਸ ਦ੍ਰਿਸ਼ਟੀਕੋਣ ਨੂੰ ਅਪਨਾਈ ਰੱਖਿਆ ਹੈ ਕਿ ਆਪਣੇ ਮਤ ਦਾ ਪ੍ਰਚਾਰ ਤਾਂ ਮੰਡਨ ਰੂਪ ਵਿਚ ਕਰੋ ਅਤੇ ਕਿਸੇ ਹੋਰ ਸੰਪ੍ਰਦਾਇ ਦਾ ਖੰਡਨ ਇਸ ਤਰ੍ਹਾਂ ਨਾ ਕਰੋ ਕਿ ਘਿਰਣਾ ਉਤਪੰਨ ਹੋਵੇ।

ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਸਮੇਂ ਤੋਂ ਹੀ ਸਿੱਖ ਗੁਰੂ ਸਾਹਿਬਾਨ ਆਪਣੀ ਮਾਤ ਭਾਸ਼ਾ ਦਾ ਸਤਿਕਾਰ ਤੇ ਵਿਕਾਸ ਕਰਦੇ ਆ ਰਹੇ ਹਨ। ਸਤਿਗੁਰੂ ਰਾਮ ਸਿੰਘ ਜੀ ਦੇ ਸਮੇਂ ਤੋਂ ਲੈ ਕੇ ਜਦੋਂ ਨਾਮਧਾਰੀ ਮਤ ਵਿਸ਼ੇਸ਼ ਰੂਪ ਵਿਚ ਸਿੱਖੀ ਦੇ ਨਵੇਂ ਸਰੂਪ ਵਿੱਚ ਪ੍ਰਗਟ ਹੋਇਆ ਤਾਂ ਉਦੋਂ ਤੋਂ ਲੈ ਕੇ ਹੁਣ ਤੱਕ ਕਈ ਰਵਾਇਤਾਂ ਤੇ ਸ਼ਾਨਦਾਰ ਪਰੰਪਰਾਵਾਂ ਨਾਮਧਾਰੀ ਮਤ ਨਾਲ ਜੁੜੀਆਂ ਹਨ। ਅੰਗਰੇਜ਼ਾਂ ਦੇ ਸਮੇਂ ਇਹ ਗੱਲ ਆਮ ਤੌਰ ਤੇ ਪ੍ਰਚਲਿਤ ਸੀ ਕਿ ਕੂਕਾ ਝੂਠ ਨਹੀਂ ਬੋਲਦਾ, ਮਾਸ ਸ਼ਰਾਬ ਦੀ ਵਰਤੋਂ ਨਹੀਂ ਕਰਦਾ ਤੇ ਅੰਗਰੇਜ਼ ਸਰਕਾਰ ਦਾ ਵਫ਼ਾਦਾਰ ਨਹੀਂ ਹੋ ਸਕਦਾ। ਨਾਮਧਾਰੀ ਸਤਿਗੁਰੂ ਜੀ ਦੀ ਅਗਵਾਈ ਵਿਚ ਬਹੁਤ ਸਾਰਾ ਪ੍ਰਮਾਣੀਕ ਸਾਹਿਤ ਰਚਿਆ ਗਿਆ ਹੈ, ਅਨੇਕ ਸਾਹਿਤਕਾਰਾਂ, ਸੰਗੀਤਕਾਰਾਂ ਨੇ ਨਾਮਧਾਰੀ ਸਤਿਗੁਰੂ ਸਾਹਿਬਾਨ ਤੋਂ ਅਗਵਾਈ ਪ੍ਰਾਪਤ ਕਰਕੇ ਸ਼ਾਨਦਾਰ ਸਾਹਿਤਕ ਪਰੰਪਰਾ ਨੂੰ ਸਥਾਪਿਤ ਕੀਤਾ ਹੈ। ਗੁਰਮਤਿ ਸੰਗੀਤ ਦੇ ਖੇਤਰ ਵਿਚ ਤਾਂ ਨਾਮਧਾਰੀਆਂ ਨੇ ਆਪਣੀ ਵੱਖਰੀ ਟਕਸਾਲ ਸਥਾਪਿਤ ਕਰ ਲਈ ਹੈ ਤੇ ਸਤਿਗੁਰੂ ਜਗਜੀਤ ਸਿੰਘ ਜੀ ਨੂੰ ਭਾਰਤ ਦੇ ਪ੍ਰਸਿੱਧ

ਗਾਇਕ ਤੇ ਵਾਦਕ 'ਸੰਗੀਤ ਸਮਰਾਟ' ਦੇ ਰੂਪ ਵਿਚ ਸਤਿਕਾਰਦੇ ਹਨ। ਇਕ ਵਿਸ਼ੇਸ਼ ਸੰਪ੍ਰਦਾਇ ਹੁੰਦੀ ਹੋਈ ਵੀ ਨਾਮਧਾਰੀ ਮਤ ਦਾ ਸਮੁੱਚਾ ਦ੍ਰਿਸ਼ਟੀਕੋਣ ਅਸੰਪ੍ਰਦਾਇਕ ਵਿਸ਼ਵ ਵਿਆਪੀ ਤੇ ਸਰਵ ਮਾਨਵਤਾ ਦੇ ਕਲਿਆਣਕਾਰੀ ਲਖਸ਼ਾਂ ਦਾ ਧਾਰਨੀ ਹੈ।

ਨਾਮਧਾਰੀਆਂ ਦਾ ਇਹ ਮਤ ਹੈ ਕਿ ਸਤਿਗੁਰੂ ਜੀ ਦੀ ਕ੍ਰਿਪਾ ਦੁਆਰਾ ਹੀ ਨਾਮ ਦੀ ਦਾਤ ਪ੍ਰਾਪਤ ਹੁੰਦੀ ਹੈ ਅਤੇ ਨਾਮ ਸਿਮਰਨ ਮਨੁੱਖ ਦੇ ਚਰਿਤਰ ਦੀ ਨਵੀਂ ਘਾਤਤ ਘੜਦਾ ਹੈ। ਨਾਮ ਸਿਮਰਨ ਦੁਆਰਾ ਮਨੁੱਖ ਦਾ ਆਤਮਿਕ ਵਿਕਾਸ ਹੁੰਦਾ ਹੈ ਜਿਸਦੇ ਆਧਾਰ ਦੁਆਰਾ ਹਰ ਮਨੁੱਖ ਆਪਣੇ ਜੀਵਨ ਨੂੰ ਸਾਰਥਿਕ ਤੇ ਉਪਯੋਗੀ ਬਣਾ ਲੈਂਦਾ ਹੈ। ਨਾਮ ਸਿਮਰਨ ਦੇ ਨਿਰੰਤਰ ਅਭਿਆਸ ਦੁਆਰਾ ਮਨੁੱਖ ਦੇ ਵਿਅਕਤੀਤਵ ਦਾ ਨਵ ਨਿਰਮਾਣ ਹੁੰਦਾ ਰਹਿੰਦਾ ਹੈ ਅਤੇ ਮਨੁੱਖ ਸਹਿਜ ਸੁਭਾਅ ਹੀ ਜੀਵਨ ਦੇ ਸਾਰਥਕ ਅਮਲ ਨੂੰ ਅਗੇ ਤੋਰਦਾ ਤੇ ਨਵੀਆਂ ਵਿਕਾਸ ਮੰਜ਼ਿਲਾਂ ਦੀ ਤਲਾਸ਼ ਕਰਦਾ ਰਹਿੰਦਾ ਹੈ ਪਰ ਇਸ ਅਧਿਆਤਮਿਕ ਮਾਰਗ ਦਾ ਸੰਚਾਲਕ ਸਦਾ ਸਤਿਗੁਰੂ ਹੀ ਹੁੰਦਾ ਹੈ ਜਿਸ ਦੇ ਨਦਰ ਕਰਮ ਤੋਂ ਬਿਨਾਂ ਮਨੁੱਖ ਮਾਤਰ ਨੂੰ ਇਹ ਦਾਤ ਪ੍ਰਾਪਤ ਨਹੀਂ ਹੋ ਸਕਦੀ। ਸਤਿਗੁਰੂ ਜੀ ਦੀ ਕ੍ਰਿਪਾ ਦੁਆਰਾ ਹੀ ਮਨੁੱਖ ਜੀਵਨ ਦੀਆਂ ਅਗਾਮੀ ਮੰਜ਼ਿਲਾਂ ਵੱਲ ਕਦਮ ਪੁਟਦਾ ਹੈ। ਇਹ ਵਰਤਾਰਾ ਵਿਅਕਤੀਗਤ ਤਾਂ ਹੁੰਦਾ ਹੀ ਹੈ ਪਰ ਸਾਧ ਸੰਗਤ ਵਿਚ ਜਾ ਕੇ ਉਹ ਇਕ ਸਮੂਹਿਕ ਹੋਂਦ ਨੂੰ ਮਹਿਸੂਸ ਕਰਨ ਲਗ ਪੈਂਦਾ ਹੈ ਜਿਸਦਾ ਭਾਈਵਾਲ ਬਣ ਕੇ ਉਹ ਨਿਤ ਜੀਵਨ ਦੇ ਪੰਧ ਉਤੇ ਅਗੇ ਵਧਦਾ ਰਹਿੰਦਾ ਹੈ। ਇਸ ਪ੍ਰਕਾਰ ਸਤਿਗੁਰੂ ਦੀ ਨਿਵਾਜ਼ੀ ਹੋਈ ਸਾਧ ਸੰਗਤ ਜਨ ਸਮੂਹ ਦਾ ਵੱਡਾ ਭਾਈਚਾਰਾ ਬਣ ਕੇ ਸਮਾਜਿਕ ਹੋਣੀਆਂ ਦੇ ਨਵ ਨਿਰਮਾਣ ਦੀ ਸਿਰਜਨਾ ਦੀ ਭਾਈਵਾਲ ਹੋ ਜਾਂਦੀ ਹੈ। ਗੁਰੂ ਦੀ ਆਤਮਾ ਵਿਚ ਪਰਮਾਤਮਾ ਜਾ ਪ੍ਰਭੂ ਆਪ ਵਿਦਮਾਨ ਹੁੰਦਾ ਹੈ ਅਤੇ ਗੁਰੂ ਦੀ ਜੋਤ ਹਰ ਪ੍ਰਾਣੀ ਮਾਤਰ ਦੀ ਆਤਮਾ ਨੂੰ ਪ੍ਰਜਵਲਿਤ ਕਰ ਦਿੰਦੀ ਹੈ। ਗੁਰਬਾਣੀ ਦਾ ਫਰਮਾਨ ਹੈ :-

ਸਭ ਮਹਿ ਜੋਤਿ ਜੋਤਿ ਹੈ ਸੋਇ। ਤਿਸਦੇ ਚਾਨਣਿ ਸਭ ਮਹਿ ਚਾਨਣ ਹੋਇ। ਗੁਰ ਸਾਖੀ ਜੋਤਿ ਪਰਗਟ ਹੋਇ।

ਵਰਤਮਾਨ ਕਾਲ ਵਿਚ ਨਾਮਧਾਰੀ ਮਤ ਦੀ ਸਾਰਥਕਤਾ ਤੇ ਮਹੱਤਵ ਇਸੇ ਸੱਚ ਵਿਚ ਹੈ ਕਿ ਨਾਮਧਾਰੀ ਸਤਿਗੁਰੂ ਸਾਹਿਬਾਨ ਨੇ ਉਸ ਜੋਤ ਨੂੰ ਨਿਰੰਤਰ ਪ੍ਰਕਾਸ਼ਵਾਨ ਕਰ ਕੇ ਉਸ ਆਤਮਿਕ ਭਾਈਚਾਰੇ ਦੀ ਸਿਰਜਣਾ ਤੇ ਸੰਭਾਲ ਕੀਤੀ ਹੈ ਜੋ ਅੱਜ ਵੀ ਵਿਅਕਤੀਗਤ ਅਤੇ ਸਮੂਹਿਕ ਰੂਪ ਵਿਚ ਜੀਵਨ ਦੇ ਨਵੇਂ ਮਾਰਗਾਂ ਨੂੰ ਰੋਸ਼ਨ ਕਰ ਰਿਹਾ ਹੈ।



ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ

**ਬੀ ਬੀ ਐਲ ਫੂਡਜ਼ ਪ੍ਰਾਈਵੇਟ ਲਿਮਟਿਡ**

ਸੰਤੋਸ਼ ਨਗਰ X ਰੋਡਜ਼, ਹੈਦਰਾਬਾਦ - 500 059

- ❖ ਬਿਸਕੁਟ ਬਨਾਉਣ ਦੀਆਂ ਆਟੋਮੈਟਿਕ ਮਸ਼ੀਨਾਂ
- ❖ ਵੈਫਰ ਬਨਾਉਣ ਵਾਲੀਆਂ ਆਟੋਮੈਟਿਕ ਮਸ਼ੀਨਾਂ

ਅਤੇ

ਵਧੀਆ ਬਿਸਕੁਟ ਬਨਾਉਣ ਵਾਲੀ ਹਿੰਦੋਸਤਾਨ ਦੀ ਪਹਿਲੀ ਕੰਪਨੀ



FOODS PVT LTD

**Pinoneer Manufacturer in India of**

- ❖ Automatic machines for producing Biscuits
- ❖ Automatic machines for producing Wafers

and

**Makers of High quality Biscuits*****BBL FOODS PVT. LTD.****Santosh Nagar (X) Roads, Hyderabad-500 059 India*

Ph.:— +91-40-4530680, 82,84 Fax :— +91-40-4530475

*E-mail:amber @hdl.vsnl.net.in***Balvinder Pal Singh***Managing Director*

Ph.: 9391048734

**Lakhbir Singh Muchhal***Director*

Ph.: 9848050607

**Sukhwinder Kaur***Director*

Ph.: 9391046298



## ਨਾਮਧਾਰੀ ਇਤਿਹਾਸ ਦੇ ਖੂਨੀ ਪੱਤਰੇ, ੧੭-੧੮ ਜਨਵਰੀ ੧੮੭੨

— ਸੁਵਰਨ ਸਿੰਘ ਵਿਰਕ

...ਭਾਈ ਹੀਰਾ ਸਿੰਘ ਨੜੀ ਮਾਰਾਂ ਅਤੇ ਸ਼ਰਾਬੀਆਂ ਨੂੰ ਸੋਧਦਾ ਹੋਇਆ ਰਿਆਸਤੀ ਪੁਲਿਸ ਨੇ ਗਿਰਫਤਾਰ ਕਰ ਲਿਆ। ਪਿਤਾ ਦਾ ਨਾਮ ਪੁੱਛਣ ਤੇ ਉਸ ਨੇ ਸਤਿਗੁਰੂ ਰਾਮ ਸਿੰਘ ਨਾਮ ਲਿਖਵਾਇਆ। ਬਾਣੇਦਾਰ ਅਚੰਡਿਤ ਹੋਇਆ ਕਿ ਸਕਰੋਦੀ ਦੇ ਗਰੇਵਾਲ ਸਰਦਾਰ ਦੇ ਪੁੱਤਰ ਨੂੰ ਕੀ ਹੋ ਗਿਆ ਹੈ। ਉਹ ਜਾਣਦਾ ਸੀ। ਜਦੋਂ ਭਾਈ ਹੀਰਾ ਸਿੰਘ ਦੀ ਸਿੰਘਣੀ ਨੇ ਗੁਰਮਤ ਧਾਰਨ ਨਾ ਕੀਤੀ ਤਾਂ ਆਪ ਨੇ ਉਸਨੂੰ ਆਪਣੇ ਵਿਲੱਖਣ ਅੰਦਾਜ਼ ਵਿਚ ਤਨਖਾਹ ਲਾ ਦਿੱਤੀ। ਉਹ ਆਪਣੇ ਸਰਦਾਰੀ-ਜਗੀਰਦਾਰੀ ਮੂਲ ਤੋਂ ਪੂਰੀ ਤਰ੍ਹਾਂ ਮੁਕਤ ਹੋ ਕੇ ਸਤਿਗੁਰੂ ਰਾਮ ਸਿੰਘ ਦੁਆਰਾ ਸਾਜੇ ਪੰਥ, ਸੰਤ ਖਾਲਸੇ ਵਿਚ ਨਹੁੰਆਂ ਤੋਂ ਸਿਰ ਤਕ ਪਰਵਰਿਤਤ ਹੋ ਚੁੱਕੇ ਸਨ। ਉਹ ਨਿਜੀ ਸੰਪਤੀ ਦੇ ਬੰਧਨਾਂ ਤੇ ਝੂਠੇ ਰਸਮੇ ਰਿਵਾਜਾਂ ਤੋਂ ਵੀ ਪਾਰ ਹੋ ਗਏ ਸਨ। ਸੂਬਿਆਂ ਨਾਲ ਵੀ ਮਸਤਾਨਿਆਂ ਦੀ ਮਸਤ ਬਿਰਤੀ ਦਾ ਟਕਰਾਉ ਆ ਜਾਂਦਾ ਸੀ। ਇਕ ਸੂਬੇ ਗਿਆਨੀ ਸਿੰਘ ਦੇ ਭਾਈ ਸੂਬੇ ਹਰਨਾਮ ਸਿੰਘ ਨੇ ਖਾਲਸਈ ਅਨੁਸ਼ਾਸਨ ਵਿਚ ਕੁਝ ਢਿੱਲ ਵਰਤੀ ਜਿਸ ਤੇ ਮਸਤਾਨਿਆਂ ਨੇ ਅਪਰੈਲ ੧੮੭੧ ਈ. ਵਿਚ, ਦਮਦਮਾ ਸਾਹਿਬ ਵੇਸਾਖੀ ਤੋਂ ਮੁੜਦਿਆਂ ਉਸਨੂੰ ਚਾਹੁਣਾ ਛਕਾ ਦਿੱਤਾ। ਸੂਬਿਆਂ ਦੇ ਸ਼ਕਾਇਤ ਕਰਨ ਤੇ ਸਤਿਗੁਰੂ ਜੀ ਨੇ ਮਸਤਾਨਿਆਂ ਨੂੰ ਆਪ ਹੱਥੀ ਭਾਂਗ-ਪਰਸਾਦ ਵਰਤਾਇਆ ਅਤੇ ਲੰਗਰ ਪਾਣੀ ਵੀ ਬੰਦ ਕਰ ਦਿੱਤਾ। ਪਰ ਇਹ ਸਮਾਂ ਕਰੜੀ ਪ੍ਰੀਖਿਆ ਦਾ ਉਹਨਾਂ ਨੇ ਬੜੇ ਸਿਦਕ ਨਾਲ ਕੱਟਿਆ। ਸਤਿਗੁਰੂ ਜੀ ਵੀ ਇਸ ਸਮੇਂ ਪੂਰਨ ਤੌਰ ਤੇ ਨਿਰਾਹਾਰ ਰਹੇ। ਅਖੀਰ ਇਕ ਪ੍ਰੇਮੀ ਸਿੰਘ ਨੇ ਬਖਸ਼ਿਸ਼ੀ ਕਰਵਾਈ।

ਇਸ ਘਟਨਾ ਤੋਂ ਪ੍ਰਭਾਵਿਤ ਹੋ ਪ੍ਰਸਿਧ ਪੰਜਾਬੀ ਕਵੀ ਵਿਧਾਤਾ ਸਿੰਘ ਤੀਰ ਨੇ “ਸਿੱਖੀ-ਸਿਦਕ” ਨਾਂ ਦੀ ਇਕ ਮਨੋਹਰ ਕਵਿਤਾ ਲਿਖੀ ਸੀ ਜਿਸਦੀਆਂ ਅੰਤਿਮ ਤੁਕਾਂ ਸਨ :-

“‘ਤੀਰ’ ਇਹ ਹੈ ਪ੍ਰੇਮ ਦੀ ਉਚ ਝਾਕੀ

ਲੇਸ ਏਸ ਵਿਚ ਦੁਨੀਆ ਦੇ ਰੰਗ ਦੀ ਨਹੀਂ।

ਸਿੱਖ ਅੰਨ ਦੇ ਬਿਨਾਂ ਜੇ ਰਹੇ ਭੁੱਖਾ

ਬੁਰਕੀ ਗੁਰੂ ਦੇ ਮੂੰਹੋਂ ਵੀ ਲੰਘਦੀ ਨਹੀਂ।”

ਅਗਲੇ ਪੜਾ ਭਾਈ ਬਖਤੋਰ ਪੁੱਜੇ। “ਮਸਤਾਨਿਆਂ ਨੇ ਆਇ ਵਤੋਹ ਬੁਲਾਈ। ਸੱਜੇ ਪੱਟ ਪਰ ਹੀਰਾ ਸਿੰਘ ਨੂੰ, ਖੱਬੇ ਪੱਟ ਪਰ ਲਹਿਣਾ ਸਿੰਘ ਬਹਾਇਕੇ ਬਾਪੀ ਦਿੱਤੀ। ਗੁਰੂ ਜੀ ਬਚਨ

ਕੀਤਾ ਜੇਕਰ (ਮਾੜੇ ਤੋਂ ਮਾੜੇ) ਨਾਲ ਇਤਨੀ ਕਰੀਏ ਤਾਂ ਉਹ ਭੀ ਨਹੀਂ ਸਹਾਰ ਸੱਕਦਾ। ਦੋਖੇ ਇਹ ਸਰਦਾਰਾਂ ਦੇ ਪੁੱਤਰ ਹੈ। ਫੇਰ ਵੀ ਮੁੱਖ ਨਹੀਂ ਮੋੜਦੇ ਹੈ। ਫੇਰ ਬਚਨ ਕੀਤਾ ਤੁਸੀਂ ਰਾਜੀ ਹੋ ? ਹੀਰਾ ਸਿੰਘ ਨੇ ਕਹਿਆ ਜੀ ਰਾਮਦਾਸਪੁਰੇ ਸੂਬੇ ਨਹੀਂ ਟਿਕਣ ਦਿੰਦੇ ਹੈ। ਸਕਰੋਦੀ ਨਿਹਾਲ ਸਿੰਘ ਨਹੀਂ ਟਿਕਣ ਦਿੰਦਾ। ਸੰਗਤ ਮੈਂ ਸਿੰਘ ਨਹੀਂ ਟਿਕਣ ਦਿੰਦੇ। ਕਹਿੰਦੇ ਹੈ ਸਾਡੇ ਘਰ ਨਾ ਬੜੇ। ਗੁਰੂ ਜੀ ਬਚਨ ਕੀਤਾ “ਧੁਆਨੂੰ ਚਾਰ ਚੱਕ ਜਗੀਰ ਹੈ। ਮੁਲਖ ਮਾਹੀ ਦਾ ਸਾਰਾ ਧੁਆਡਾ ਹੈ।”<sup>12</sup>

ਦੀਵਾਲੀ ੧੮੭੧ ਈ. ਤੋਂ ਬਾਦ ਬਾਹੋਵਾਲ ਜੀ ਭਾਈ ਹੀਰਾ ਸਿੰਘ ਦਾ ਫਿਰ ਸ੍ਰੀ ਭੈਣੀ ਸਾਹਿਬ ਆਉਣ ਦਾ ਜ਼ਿਕਰ ਕਰਦੇ ਲਿਖਦੇ ਹਨ—“ਹੀਰਾ ਸਿੰਘ ਅਰ ਮਸਤਾਨੇ ਫੇਰ ਆਏ ਰਾਮਦਾਸਪੁਰੇ ਸਾਹਿਬ। ਸਵੈਯੇ ਪੜ੍ਹਦੇ ਹੈ :-

“ਧੰਨ ਜੀਓ ਤਿਹਕੋ ਜਗ ਮੇ ਮੁਖ ਤੇ

ਹਰਿ ਚਿਤ ਮੇ ਜੁਪੁ ਬਿਚਾਰੈ।

ਦੇਹ ਅਨਿਤ ਨ ਨਿਤ ਰਹੈ

ਜਸੁ ਨਾਵ ਚੜੈ ਭਵਸਾਗਰ ਤਾਰੈ।

ਧੀਰਜ ਧਾਮ ਬਨਾਇ ਇਹੈ

ਤਨ ਬੁਧਿ ਸੁ ਦੀਪਕ ਜਿਉ ਉਜਿਆਰੈ।

ਗਿਆਨਹਿ ਕੀ ਬਢਨੀ ਮਨਹੁ ਹਾਥ ਲੈ

ਕਾਤਰਤਾ ਕੁਤਵਾਰ ਬੁਹਾਰੈ।”<sup>13</sup>

—ਦਸਮ ਗ੍ਰੰਥ, ਸ੍ਰੀ ਕਿਸਨ ਅਵਤਾਰ, ਸਵੈਯਾ-੨੫੧੨

ਗੁਰੂ-ਮਹਿਲ ਮਾਤਾ ਜੱਸਾਂ ਨਵੰਬਰ ੧੮੭੧ ਈ. ਵਿਚ ਚੜ੍ਹਾਈ ਕਰ ਗਏ ਸਨ। ਉਹਨਾਂ ਨਮਿਤ ਅਤੇ ਅੰਮ੍ਰਿਤਸਰ, ਰਾਇਕੋਟ, ਲੁਧਿਆਣੇ ਬੁੱਚੜਬੱਧ ਸਾਕਿਆਂ ਨਾਲ ਸਬੰਧਿਤ ਸ਼ਹੀਦ ਹੋਏ ਨਾਮਧਾਰੀ ਸਿੰਘਾਂ ਨਮਿਤ ਆਉਣ ਵਾਲੀ ਮਾਘੀ ਦੇ ਮੇਲੇ ਤੇ ਸ੍ਰੀ ਭੈਣੀ ਸਾਹਿਬ ਪਾਠਾਂ ਦੇ ਭੋਗ ਪਾਏ ਜਾਣ ਦੀਆਂ ਖਬਰਾਂ ਸਰਬੱਤ ਖਾਲਸਾ ਜੀ ਨੂੰ ਭੇਜੀਆਂ। ਸਾਰੇ ਮੁਖੀ ਸਿੰਘਾਂ, ਸੂਬੇ ਸਾਹਿਬਾਨ ਸਮੇਤ, ਦੋ ਕੁ ਹਜ਼ਾਰ ਸਿੰਘਾਂ ਦਾ ਇਕੱਠ ਲੋਹੜੀ ੧੮੭੨ ਈ. ਦੇ ਪੁਰਬ ਤੇ ਸ੍ਰੀ ਭੈਣੀ ਸਾਹਿਬ ਹੋ ਗਿਆ। ਜਿਸ ਬਾਰੇ ਮਸਤਾਨੇ ਸਿੰਘ ਪਹਿਲੋਂ ਹੀ ਬੋਲਾ ਕਰ ਚੁੱਕੇ ਸਨ ਕਿ ਇਹ ਲੋਹੜੀ ਨਹੀਂ ਲੋਹੜਾ ਵਰਤੇਗਾ। ਮਸਤਾਨੇ ਜਥੇ ਦੇ ਬਹੁਤ ਸਾਰੇ ਸਿੰਘਾਂ ਨੇ ਜਿਹਨਾਂ ਵਿਚੋਂ ਸਕਰੋਦੀ ਦੇ ੩੨ ਸਿੰਘ ਸ਼ਾਮਲ ਸਨ, ਆਪਣੀਆਂ ਜ਼ਮੀਨਾਂ ਵੇਚ ਦਿੱਤੀਆਂ ਸਨ। ਸ੍ਰੀ ਸਤਿਗੁਰੂ ਜੀ



ਨੇ ਕਾਹਨ ਸਿੰਘ ਬਾਜਾ ਨੂੰ ਦਰਵਾਜ਼ਾ ਬਨਾਉਣ ਤੋਂ ਰੋਕ ਦਿੱਤਾ ਸੀ। ਸ. ਮੰਗਲ ਸਿੰਘ ਬਿਸ਼ਨਪੁਰੀਏ ਨੇ ਆਵੀ ਚੜ੍ਹਾਈ ਸੀ ਆਪਣੇ ਪਿੰਡ ਮਕਾਨ-ਬਨਾਉਣ ਲਈ। ਉਸ ਨੂੰ ਵੀ ਰੋਕ ਦਿੱਤਾ। ਉਸ ਆਵੀ ਦੀਆਂ ਇੱਟਾਂ ਸ੍ਰੀ ਭੈਣੀ ਸਾਹਿਬ ਲਿਆ ਕੇ ਸਦਾਵਰਤ ਲੰਗਰ ਵਾਲੀ ਡਿਓਰੀ ਦੇ ਪਾਸ ਖੂਹ ਲਾ ਦਿੱਤਾ ਸੀ। ਸਤਿਗੁਰੂ ਜੀ ਅਤੇ ਸੂਬਿਆਂ ਦੀ ਮਾਰਚ ਅਪ੍ਰੈਲ ੧੮੭੨ ਈ. ਵਿਚ ਇਕ ਵਿਆਪਕ ਵਿਦਰੋਹ ਅੰਗਰੇਜ਼ੀ ਸਰਕਾਰ ਦੇ ਖਿਲਾਫ਼ ਕਰਨ ਦੀ ਯੋਜਨਾ ਸੀ। ਇਸ ਲਈ ਨਵੇਂ ਕੰਮ ਰੋਕ ਕੇ, ਨਕਦ ਨਾਵਾਂ ਸਭ ਨੂੰ ਹੱਥਾਂ ਹੇਠ ਕਰਨ ਲਈ ਹਦਾਇਤਾਂ ਜਾਰੀ ਹੋ ਚੁੱਕੀਆਂ ਸਨ। ਉਧਰ ਮਸਤਾਨਾ ਦਲ ਮਾਰਾ ਬਕਾਰਾ ਕਰ ਰਿਹਾ ਸੀ। ਸਤਿਗੁਰੂ ਜੀ ਕੁਝ ਸਮਾਂ ਹੋਰ ਵਿਆਪਕ ਤਿਆਰੀ ਲਈ ਚਾਹੁੰਦੇ ਸਨ। ਉਝ ਸ੍ਰੀ ਭੈਣੀ ਸਾਹਿਬ ਵਿਚ ਲੋਹਾ ਵੀ ਇਕੱਠਾ ਕੀਤਾ ਜਾ ਰਿਹਾ ਸੀ ਤਾਂਕਿ ਸਮਾਂ ਆਉਣ ਸਾਰ ਇਸਨੂੰ ਸ਼ਸਤਰਾਂ ਵਿਚ ਵੀ ਢਾਲਿਆ ਜਾ ਸਕੇ।

ਫਰਵਰੀ ਪਿੰਡ ਰਿਆਸਤ ਮਲੋਰਕੋਟਲਾ ਦੇ ਲੰਬੜਦਾਰ ਗੁਰਮੁਖ ਸਿੰਘ ਨੇ ਵੀ ਆਪਣੀ ਪੈਲੀ ਵੇਚ ਦਿੱਤੀ ਸੀ। ਸਰਕਾਰੀ ਮਾਮਲਾ ਰਿਆਸਤ ਦੇ ਖਜ਼ਾਨੇ ਵਿਚ ਜਮ੍ਹਾਂ ਕਰਵਾਉਣ ਲਈ ਕੁਝ ਦਿਨ ਪਹਿਲਾਂ ਉਹ ਕੋਟਲੇ ਆ ਰਿਹਾ ਸੀ। ਰਸਤੇ ਵਿਚ ਉਸ ਨੂੰ ਇਕ ਕਰੂੰਜੜੀਆ ਮਿਲਿਆ ਜਿਸ ਨੇ ਇਕ ਬੁੱਢੇ ਬੈਲ ਤੇ ਮੂਲੀਆਂ ਆਦਿਕ ਸਬਜ਼ੀ ਬੈਲ ਦੀ ਵਿੱਤ ਤੋਂ ਵਧੇਰੇ ਲੈਂਦੀ ਹੋਈ ਸੀ। ਇਸ ਤੇ ਵਾਧਾ ਇਹ ਕਿ ਉਹ ਖੁਦ ਵੀ ਸਬਜ਼ੀ ਦੇ ਲੱਦੇ ਬੈਲ ਉਤੇ ਬੈਠਾ ਸੀ। ਭਾਈ ਗੁਰਮੁਖ ਸਿੰਘ ਨੇ ਉਸ ਨੂੰ ਸਮਝਾਇਆ ਕਿ ਬੈਲ ਬੁੱਢਾ ਤੇ ਕਮਜ਼ੋਰ ਹੈ, ਭਾਰ ਵੀ ਜ਼ਿਆਦਾ ਹੈ, ਤੂੰ ਗੱਭਰੂ ਹੈਂ ਤੁਰਿਆ ਚੱਲ ਉਤਰ ਕੇ ਨਾਲ ਨਾਲ। ਇਸ ਗੱਲ ਤੋਂ ਤਲਖ ਕਲਾਮੀ ਦੋਹਾਂ ਵਿਚ ਵਧਦੀ ਗਈ ਅਤੇ ਜਦੋਂ ਉਹ ਮਲੋਰਕੋਟਲੇ ਦੇ ਕਾਜ਼ੀ ਪਾਸ ਪੁੱਜੇ ਤਾਂ ਉਸ ਨੇ ਬਲਦੀ ਤੇ ਤੇਲ ਪਾਉਣ ਵਾਲਾ ਫੈਸਲਾ ਸੁਣਾ ਦਿੱਤਾ। ਬੈਲ ਮਾਲਕ ਦਾ ਹੈ। ਸਿੱਖ ਦੀ ਪਰੇਸ਼ਾਨੀ ਬੇਕਾਰ ਹੈ। ਲੱਦਾ ਉਤਾਰ ਕੇ ਬੈਲ ਨੂੰ ਹੁਣ ਜ਼ਿਬਾਹ ਕਰ ਦਿਉ। ਤੇ ਇਵੇਂ ਹੀ ਹੋਇਆ। ਜਦੋਂ ਗੁਰਮੁਖ ਸਿੰਘ ਨੇ ਭੈਣੀ ਗੁਰੂ-ਦਰਬਾਰ ਵਿਚ ਇਹ ਵਾਰਤਾ ਸੁਣੀਆਂ ਰੋਦਿਆਂ ਰੋਦਿਆਂ ਸੁਣਾਈ ਤਾਂ ਸਤਿਗੁਰੂ ਜੀ ਦੀ ਰਸਨਾ ਵਿਚੋਂ ਇਹ ਬੋਲਾ ਨਿਕਲਿਆ- “ਯਾ ਤੇ ਕਹਿੰਦਾ ਨਾ ਯਾ ਮਾਰ ਕੇ ਮਰ ਜਾਂਦੇ।” ਦਿਲ ਵਿਚ ਰੜਕ ਗਈ ਕਿ ਮੇਰਾ ਮਾਰ ਕੇ ਮਰਨਾ ਧਰਮ ਹੈ।... ਸਰਬ ਖਾਲਸਾ ਸੁਣ ਕੇ ਕਰੋਧ ਹੋਇਆ। ਗੁਰਮੁਖ ਸਿੰਘ ਭੀ ਇਸੇ ਮਿਸਲ ਵਿਚ ਮਿਲਿਆ।”<sup>14</sup>

ਸ੍ਰੀ ਸਤਿਗੁਰੂ ਜੀ ਨੇ ਭਾਈ ਹੀਰਾ ਸਿੰਘ, ਜਿਸ ਦੀ ਉਮਰ ਅਠਾਈ ਸਾਲ ਤੇ ਚਿਹਰੇ ਪਰ ਲਾਲੀਆਂ ਦਗਦੀਆਂ ਪੈਨ ਪਾਸ

ਸੂਬੇ ਲੱਖਾ ਸਿੰਘ ਨੂੰ ਭੇਜਿਆ। ਸੂਬਾ ਜੀ ਨੇ ਕਿਹਾ, “ਹੀਰਾ ਸਿੰਘ ਮਾਰਾ ਬਕਾਰਾ ਨਾ ਕਰੇ। ਫਰੰਗੀਆਂ ਦਾ ਰਾਜ ਹੈ। ਜਿਸ ਤੇ ਹੀਰਾ ਸਿੰਘ ਹੋਰਾਂ ਦਾ ਜੁਆਬ ਸੀ ਕਿ ਸਰਦਾਰੀਆਂ ਛੱਡ ਕੇ ਆਏ ਹਾਂ। ਸਾਨੂੰ ਹੁਣ ਜਗੀਰਾਂ ਦੀ ਚਾਹਤ ਨਹੀਂ ਜੋ ਸਰਕਾਰ ਤੋਂ ਡਰੀਏ। ਅਸੀਂ ਤਾਂ ਧਰਮ ਹੋਤ ਸੀਸ ਦੇਣ ਦੀਆਂ ਤਿਆਰੀਆਂ ਕਰ ਰਹੇ ਹਾਂ। ਦੋ ਫੇਰੀ ਅੱਗੇ ਸੀਸ ਲੱਗੇ ਹਨ ਹੁਣ ਤੀਜੀ ਫੇਰੀ ਲੱਗਣਗੇ। ਭਾਵ ਅੰਮ੍ਰਿਤਸਰ ਤੇ ਰਾਇਕੋਟ ਤੋਂ ਬਾਅਦ ਇਹ ਸਾਕਾ ਵਾਪਰੇ ਗਾ। ਲੱਖਾ ਸਿੰਘ ਦੇ ਮਾਯੂਸ ਪਰਤਣ ਤੇ ਸਤਿਗੁਰੂ ਜੀ ਆਪ ਗਏ ਅਤੇ ਫੁਰਮਾਇਆ ਅਕਾਲ ਬੁੰਗੇ ਜਾ ਕੇ “ਓਧਰੋਂ ਫਰੰਗੀ ਜੋਰਾਵਰ ਹੈ, ਏਧਰੋਂ ਖਾਲਸਾ ਜੋਰਾਵਰ ਹੈ, ਮੈਂ ਗਰੀਬ ਬਿਚਾਲੇ ਆਇ ਗਿਆ ਹਾਂ।” ਫਿਰ ਜਦੋਂ ਆਪ ਨੇ ਸੂਬਾ ਸਾਹਿਬ ਸਿੰਘ ਨੂੰ ਇਸ ਜਥੇ ਨੂੰ ਸਮਝਾਉਣ ਬੁਝਾਉਣ ਲਈ ਭੇਜਿਆ ਤਾਂ ਹੀਰਾ ਸਿੰਘ ਹੋਰਾਂ ਦਾ ਜੁਆਬ ਸੀ- “ਜਿਨ੍ਹਾਂ ਚਿਰ ਗਿਆਨੀ ਸਿੰਘ ਕਾ ਬੈਰ ਲੈਂਦੇ ਨਹੀਂ, ਓਨਾ ਚਿਰ ਸਾਨੂੰ ਪ੍ਰਸਾਦਾ ਛਕਨਾ ਭੀ ਹਰਾਮ ਹੈ। ਨਾਲੇ ਗਊਆਂ ਕੇ ਗਲ ਬੰਦੀਦੇ ਹੈ, ਛੱਤਰੀ ਕੇ ਪ੍ਰਸਾਦਾ ਛਕਣਾ ਕੈਸੇ ਸੁਝਦਾ ਹੈ।... ਅਸੀਂ ਤਾਂ ਗਿਆਨੀ ਸਿੰਘ ਕੀ ਜੇਵ ਚੜ੍ਹਨਾ ਹੈ।”

ਸਤਿਗੁਰੂ ਜੀ ਨੇ ਹੀਰਾ ਸਿੰਘ ਹੋਰਾਂ ਨੂੰ ਕਿਹਾ ਸੀ ਕਿ ਇਕ ਬਰਸ ਠਹਿਰ ਜਾਉ। ਇਥੇ ਬੈਠੇ ਬਿਠਾਏ ਸਭ ਕੁਝ ਕਰ ਲਵਾਂਗੇ। ਪਰ ਉਹਨਾਂ ਦਾ ਕਹਿਣਾ ਸੀ ਕਿ ਅਸੀਂ ਤਾਂ ਇਕ ਘੜੀ ਵੀ ਨਹੀਂ ਰੁਕ ਸੱਕਦੇ। ਸਿੰਘਾਂ ਦੇ ਇਹ ਕਹਿਣ ਤੇ ਕਿ ਸਾਨੂੰ ਗੁਰੂ ਤੇਗ ਬਹਾਦਰ ਜੀ ਹੁਕਮ ਦੇ ਰਹੇ ਹਨ ਦ੍ਰਿਸ਼ਟਾਂਤ ਵਿਚ, ਸਤਿਗੁਰੂ ਜੀ ਨੇ ਬਾਹੋਵਾਲ ਜੀ ਦੇ ਸ਼ਬਦਾਂ ਵਿਚ ਹੁਕਮ ਕੀਤਾ- “ਫਰੰਗੀ ਕੀ ਤਾਂ ਬੈਲ ਲਵਾਂਗੇ ਤੇ ਅਕਾਲ ਪੁਰਖ ਕੀ ਨਹੀਂ ਬੈਲ ਹੁੰਦੀ।”

...“ਸ੍ਰੀ ਸਤਿਗੁਰੂ ਜੀ ਬਚਨ ਕੀਤਾ, ਹੀਰਾ ਸਿੰਘ ਪੈਨ ਤੂੰ ਹੈਂ ਤੇ ਪੈਨ ਤੇਰਾ ਜਨਮ ਹੈ।” “ਫਿਰ ਬਚਨ ਕੀਤਾ “ਤੁਸੀਂ ਤਿਆਰ ਹੋ ਕੇ ਆ ਜਾਓ, ਪ੍ਰਸਾਦ ਤਿਆਰ ਕਰਦੇ ਹੈਂ।” ਬਚਨ ਹੋਇਆ “ਲੱਖਾ ਸਿੰਘ ਏਹਨਾਂ ਨੂੰ ਪ੍ਰਸਾਦ ਛਕਾਵੇ। ਕਹਿਰ ਕਾ ਪ੍ਰਸਾਦ ਹੈ। ਫੇਰ ਨਹੀਂ ਏਹਨਾਂ ਏਥੋਂ ਛਕਣਾ ਹੈ।”<sup>15</sup>

ਹੀਰਾ ਸਿੰਘ ਦਾ ਸਤਿਗੁਰੂ ਜੀ ਤੇ ਕਿਤਨਾ ਅਡੋਲ ਨਿਬਚਾ ਸੀ, ਗੁਰੂ ਤੇ ਸਿੱਖ ਦੀ ਤਾਰ ਇਕ ਦੂਜੇ ਨਾਲ ਕਿਸ ਤਰ੍ਹਾਂ ਜੁੜੀ ਹੋਈ ਸੀ, ਇਹ ਵੀ ਬਾਹੋਵਾਲ ਲਿਖਤ ਹੇਠਲੇ ਪਰਸੰਗ ਵਿਚੋਂ ਪਾਠਕਾਂ ਦੀ ਨਜ਼ਰ ਹੈ- “ਸਿੰਘ ਨੇ ਚਲ ਕੇ ਖੁਮਾਣੇ ਵਾਲੇ ਪਰਤਾਪ ਸਿੰਘ ਤੇ ਅਖਵਾਇਆ ਕਿ ਹੀਰਾ ਸਿੰਘ ਤੋਂ ਕੀ ਕਰਨਾ ਹੈ। ਇਸ਼ਨਾਨ ਤੋਂ ਨਹੀਂ ਕੀਤਾ। ਮਾਲਾ ਤੋਂ ਨਹੀਂ ਫੇਰੀ। ਭਜਨ ਤੋਂ ਨਹੀਂ ਕੀਤਾ। ਬਾਣੀ ਤੋਂ ਨਹੀਂ ਪੜ੍ਹੀ। ਹੀਰਾ ਸਿੰਘ ਨੇ ਕਹਾ ਕਿ ਮੈਂ ਤਿੰਨ ਇਸ਼ਨਾਨ ਕੀਤੇ ਹੈ। ਸੂਬਿਆਂ ਨੇ ਕਹਿਆ, “ਤੂੰ



ਤਾਂ ਆਸਨ ਉੱਤੇ ਨਹੀਂ ਉਠਿਆ ਹੈ। ਇਸਨਾਨ ਕਦ ਕੀਤੇ ਹੈ ?” ਹੀਰਾ ਸਿੰਘ ਕਹਿਣ ਲੱਗਾ, “ਜਦ ਸਤਿਗੁਰੂ ਜੀ ਤੜਕੇ ਮਦਾਨ ਗਏ ਤਾਂ ਦਰਸ਼ਨ ਕੀਤਾ, ਜਾਂ ਮੁੜੇ ਤਾਂ ਦਰਸ਼ਨ ਕੀਤਾ। ਤੀਜੀ ਵਾਰ ਹੁਣ ਦਰਸ਼ਨ ਕੀਤਾ ਹੈ। ਗੁਰੂ ਜੀ ਦਾ ਦਰਸ਼ਨ ਹੀ ਪੂਰਨ ਇਸ਼ਨਾਨ ਹੈ। ਸਾਧ ਕਾ ਦਰਸ਼ ਪੂਰਨ ਇਸ਼ਨਾਨ। ਸੋ ਸਾਨੂੰ ਅਕਾਲ ਪੁਰਖ ਮਿਲਿਆ ਹੈ। ਸਾਨੂੰ ਇਸ਼ਨਾਨ ਦੀ ਕੀ ਲੋੜ ਹੈ ? ਤੁਹਾਨੂੰ ਹੋਊਗੀ ?”<sup>16</sup>

ਸਤਿਗੁਰੂ ਜੀ ਤੋਂ ਅੰਤਿਮ ਦਰਸ਼ਨਾਂ ਬਾਅਦ ਮਸਤਾਨਿਆਂ ਨੇ ਪਹਿਲਾ ਪੜਾਉ ਕਿਥੇ ਕਰਨ ਬਾਬਤ ਪੁੱਛਿਆ ਤਾਂ ਆਪ ਨੇ “ਹੈ ਭੀ ਰੱਬ ਤੇ ਹੋਸੀ ਭੀ ਰੱਬ” ਕਹਿ ਕੇ ਰੱਬੋਂ ਪਿੰਡ ਪੜਾਓ ਕਰਨ ਦਾ ਇਸ਼ਾਰਾ ਕੀਤਾ। ਸਤਿਗੁਰੂ ਜੀ ਮਹਾਨ ਸੰਗਰਾਮੀਏ ਭਾਈ ਮਹਾਰਾਜ ਸਿੰਘ ਉਰਫ ਨਿਹਾਲ ਸਿੰਘ ਜਿਹਨਾਂ ਦਾ ਪਿੰਡ ਰੱਬੋਂ ਸੀ ਨਾਲ ਆਪਣੀ ਆਤਮਕ ਸਾਂਝ ਨੂੰ ਹੁਣ ਰਾਜਨੀਤਕ ਸਾਂਝ ਵਿਚ ਵੀ ਬਦਲਣਾ ਚਾਹੁੰਦੇ ਸਨ। ਉਝ ਆਪ ਨੇ ਤੇਰਾਂ ਸਿੰਘਾਂ ਦੇ ਸ਼ਹੀਦੀ ਜਥੇ ਦਾ ਆਪਣੀ ਮੌਜ ਵਿਚ ਹੋ ਕੇ ਕੋਈ ਕਾਰਾ ਕਰਨ ਵਾਲੇ ਫੁਰਨੇ ਤੋਂ ਸਾਹਨੇਵਾਲ ਦੇ ਬਾਣੇਦਾਰ ਸਰਫਰਾਜ ਖਾਨ ਨੂੰ ਵੀ ਜਾਣੂ ਕਰਵਾਇਆ ਅਤੇ ਸੂਬਾ ਲੱਖਾ ਸਿੰਘ ਹੋਰਾਂ ਨੂੰ ਵੀ ਜਦੋਂ ਸ਼ਹੀਦੀ ਜਥਾ ਭੈਣੀ ਸਾਹਿਬ ਅਕਾਲ ਬੁੰਗੇ ਤੋਂ ਰਵਾਨਾ ਹੋਇਆ ਤਾਂ ਜ਼ਿਲਾ ਅਫਸਰਾਂ ਪਾਸ ਸੂਚਨਾ ਦੇਣ ਲਈ ਲੁਧਿਆਣੇ ਭੇਜਣ ਦਾ ਹੁਕਮ ਕੀਤਾ।

“ਸਾਕਾ ਮਲੇਰਕੋਟਲਾ” ਦਾ ਇਕ ਕਵੀ ਭਾਈ ਨਿਰੰਜਨ ਸਿੰਘ ‘ਮਿਰਗੋਸ਼’, ਭਾਈ ਹੀਰਾ ਸਿੰਘ ਤੁਰਨ ਲੱਗਿਆ ਹਾਜਰ ਸਿੰਘਾਂ ਨੂੰ ਕਿਵੇਂ ਸੰਬੋਧਿਤ ਹੋਇਆ, ਇਸ ਵਿਚ ਸਿੱਖ ਇਤਿਹਾਸ ਦੀ ਸਾਰੀ ਬੀਰ ਪਰੰਪਰਾ ਨੂੰ ਦੁਹਰਾ ਦਿੰਦਾ ਹੈ :-

“ਮਾਰੀ ਭਬਕ ਹੀਰਾ ਸਿੰਘ ਸ਼ੇਰ ਵਾਂਗੂੰ,  
ਅੰਦਰ ਕਾਇਰਾਂ ਜੋਬ ਵਧਾਉਣ ਲੱਗਾ।  
ਜੋਸ਼ ਖਾਲਸੇ ਦਾ ਮੱਠਾ ਪੈ ਗਿਆ ਸੀ,  
ਜਵਾਲਾਮੁਖੀ ਦੇ ਵਾਂਗ ਭੜਕਾਉਣ ਲੱਗਾ।  
ਹਰੀ ਸਿੰਘ ਨਲੂਆ ਫੂਲਾ ਸਿੰਘ ਵਾਕੁਰ,  
ਬੁੱਝੇ ਰੂਹਾਂ ਨੂੰ ਫੇਰ ਜਗਾਉਣ ਲੱਗਾ।  
ਬਾਘ ਸਿੰਘ, ਬੋਤਾ, ਰਾਮ ਸਿੰਘ ਬੇਦੀ,  
ਸੀਸ ਤਲੀ ਤੇ ਰੱਖ ਲੜਾਉਣ ਲੱਗਾ।  
ਤਾਰਾ ਸਿੰਘ ਦੇ ਵਾਂਗ ਲਲਕਾਰ ਮਾਰੀ,  
ਤਕੀ ਬੇਗ ਨੂੰ ਪਾਨ ਚਬਾਉਣ ਲੱਗਾ।  
ਸੁੱਖਾ ਸਿੰਘ ਮਤਾਬ ਸਿੰਘ ਜਿਵੇਂ ਕੀਤੀ,  
ਸੀਸ ਮੱਸੇ ਦਾ ਫੇਰ ਉਡਾਉਣ ਲੱਗਾ।  
ਬਾਘਤ ਸਿੰਘ ਜਿਉਂ ਕੁੱਟਿਆ ਸ਼ੇਰ ਤਾਂਈ,

ਸਿੰਘ ਬਣ ਕੇ ਫੇਰ ਦਿਖਾਉਣ ਲੱਗਾ।  
ਛਾਤੀ ਵਿਚ ਲੱਗੇ ਬੱਤੀ ਫੱਟ ਹੋਸੀ,  
ਜੱਸਾ ਸਿੰਘ ਨੂੰ ਫੇਰ ਵਡਿਆਉਣ ਲੱਗਾ।  
ਦੀਪ ਸਿੰਘ ਦੇ ਵਾਂਙ ‘ਮ੍ਰਿਗੋਸ਼’ ਸ਼ਾਇਰ,  
ਸੀਸ ਤਲੀ ਤੇ ਫੇਰ ਟਿਕਾਉਣ ਲੱਗਾ।  
ਬੰਦੇ ਸ਼ੇਰ ਦੇ ਵਾਂਙ ‘ਮ੍ਰਿਗੋਸ਼’ ਸ਼ਾਇਰ,  
ਮੱਥਾ ਨਾਲ ਸਰਹੰਦ ਦੇ ਲਾਉਣ ਲੱਗਾ।  
ਹਰੀ ਸਿੰਘ ਭੰਗੀ ਸਰਦਾਰ ਵਾਂਗੂੰ,  
ਘਰੋਂ ਬੇਗਮਾਂ ਕੱਢ ਭਜਾਉਣ ਲੱਗਾ।  
ਲੋਕੀਂ ਕਿੱਸਾ ਮਨਸੂਰ ਦਾ ਭੁੱਲ ਗਏ ਸਨ,  
ਸੂਲੀ ਚੜ੍ਹ ਕੇ ਯਾਦ ਕਰਾਉਣ ਲੱਗਾ।”<sup>17</sup>

ਬਹੁਤ ਸਾਰੇ ਸੱਜਣ ਕੂਕਾ ਮਸਤਾਨਿਆਂ ਦੀ ਇਸ ਕਾਰਵਾਈ ਵਿਚ ਕੁਝ ਸਰਕਾਰੀ ਏਜੰਟਾਂ ਦਾ ਹੱਥ ਹੋਣ ਦੀ ਗੱਲ ਕਰ ਕੇ ਕੂਕਾ ਸ਼ਹੀਦਾਂ ਦੀਆਂ ਕੁਰਬਾਨੀਆਂ ਦੀ ਧਾਰ ਨੂੰ ਖੁੰਢਾ ਕਰਨ ਦੇ ਯਤਨ ਲੇਮੇ ਸਮੇਂ ਤੋਂ ਕਰਦੇ ਆ ਰਹੇ ਹਨ। ਪਰ ਇਤਿਹਾਸਕ ਦ੍ਰਿਸ਼ਟੀ ਤੋਂ ਵੇਖਿਆਂ ਅੱਗੇ ਚੱਲ ਕੇ ਅਸੀਂ ਇਸ ਦੋਸ਼ ਨੂੰ ਨਿਰਮੂਲ ਸਿਧ ਕਰਾਂਗੇ। ਰਾਇਕੋਟ ਬੁੱਚੜ ਬੱਧ ਸਾਕੇ ਵਿਚ ਨਾਮਧਾਰੀ ਸਿੰਘਾਂ ਦੀ ਗਿਰਫਤਾਰੀ ਲਈ ਨਾਭਾ, ਪਟਿਆਲਾ ਜੀਂਦ ਆਦਿ ਫੂਲਕੀਆਂ ਰਿਆਸਤਾਂ ਵਲੋਂ ਪਾਏ ਯੋਗਦਾਨ ਅਤੇ ਅੰਗਰੇਜ਼ ਸਰਕਾਰ ਦੇ ਬੂਟ ਚੱਟਾਂ ਵਾਲਾ ਰੋਲ ਧਾਰਨ ਕਰਨ ਸਦਕਾ ਨਾਮਧਾਰੀ ਸਿੰਘਾਂ ਦਾ ਕਰੋਧ ਅੰਗਰੇਜ਼ ਸਰਕਾਰ ਅਤੇ ਇਹਨਾਂ ਰਿਆਸਤਾਂ ਬਾਰੇ, ਹੁਣ ਇਕੋ ਮਾਤਰਾ ਵਿਚ ਹੀ ਪ੍ਰਗਟ ਹੋ ਰਿਹਾ ਸੀ। ਹੁਣ ਉਹ ਅੰਮ੍ਰਿਤਸਰ ਅਤੇ ਰਾਇਕੋਟ ਦੇ ਸਾਕਿਆਂ ਜਿਉਂ ਰਾਤ ਦੇ ਹਨੇਰੇ ਵਿਚ ਨਹੀਂ, ਸਗੋਂ ਗਿਣਤੀ ਵੀ ਪਹਿਲੇ ਹੱਲਿਆਂ ਨਾਲੋਂ ੧੦-੧੫ ਗੁਣਾਂ ਵਧਾ ਕੇ ਦਿਨ ਦੇ ਚਿੱਟੇ ਚਾਨਣ ਵਿਚ ਵੈਰੀ ਨੂੰ ਲਲਕਾਰਨ ਲਈ ਤਿਆਰ ਬਰ ਤਿਆਰ ਹੋ ਚੁੱਕੇ ਸਨ। ਮਲੋਦ ਅਤੇ ਮਲੇਰਕੋਟਲੇ ਤੇ ਹਮਲੇ ਦੀ ਭੂਮਿਕਾ ਬਿਆਨਦਿਆਂ ਮੈਕਨਬ, ਪੰਜਾਬ ਸਰਕਾਰ ਦੇ ਕਾਰਜਕਾਰੀ ਸਕੱਤਰ ਗਰਿਫਿਨ ਨੂੰ ਲਿਖਦਾ ਹੈ :-

“ਅੰਗਰੇਜ਼ੀ ਰਾਜ ਦੇ ਖਾਤਮੇ ਅਤੇ ਖਾਲਸਾ ਰਾਜ ਦੀ ਪੁਨਰ ਸਥਾਪਨਾ ਦੀਆਂ ਭਵਿੱਖ ਬਾਣੀਆਂ ਕੂਕਿਆਂ ਵਿਚ ਘੁੰਮ ਰਹੀਆਂ ਸਨ ਅਤੇ ਇਹ ਇਕ ਆਮ ਅਫ਼ਵਾਹ ਵੱਲੀ-ਹੋਈ ਸੀ ਕਿ ੧੮੭੨ ਵਾਲਾ ਇਹ ਵਰ੍ਹਾ, ਕੂਕਾ ਗੁਰੂ ਦੀ ਸ਼ਕਤੀ ਦਾ ਮਹਾਨ ਪ੍ਰਗਟਾਵਾ ਵੇਖੇਗਾ। ਕੂਕੇ ਆਪਣੀ ਜ਼ਮੀਨ ਜਾਇਦਾਦ ਵੇਚ ਕੇ, ਮੁਕਤ ਹੋ ਰਹੇ ਸਨ ਤਾਂ ਜੁ ਉਹ ਵਾਪਰਨ ਵਾਲੇ ਕਿਸੇ ਵੀ ਭਾਣੇ ਵਿਚ ਭਾਗ ਲੈਣ ਲਈ ਸੁਤੰਤਰ ਹੋ ਸੱਕਣ। ਭਾਣਾ ਜੋ ਕਿ ਆਉਂਦੇ ਚੇਤ (ਅਪ੍ਰੈਲ) ਵਿਚ ਵਾਪਰਨਾ ਸੀ ਪਰ ਕੁਝ ਕੁ



ਸੂਬਿਆਂ ਵੱਲੋਂ ਸੂਬਾ ਗਿਆਨੀ ਸਿੰਘ ਦੀ ਮਿਰਤੂ ਦਾ ਬਦਲਾ ਲੈਣ ਦੇ ਨਾਮ ਹੇਠ, ਇਸ ਘਟਨਾ ਨੂੰ ਅਗਾਊਂ ਵਾਪਰਨ ਤੇ ਮਜ਼ਬੂਰ ਕਰ ਦਿੱਤਾ ਗਿਆ। ਉਹਨਾਂ ਨੇ ੧੦੦ ਕੁ ਸਿੰਘਾਂ ਦਾ ਜਥਾ ਮਲੇਰਕੋਟਲੇ ਤੇ ਹਮਲਾ ਕਰਨ ਲਈ ਭੇਜ ਦਿੱਤਾ ਜਿੱਥੇ ਘੋੜੇ ਅਤੇ ਹਥਿਆਰ ਰਾਜਧਾਨੀ ਤੇ ਕਬਜ਼ਾ ਕਰ ਕੇ ਖੋਹੇ ਜਾਣ ਅਤੇ ਇਸ ਹਿਲਜੁਲ ਵਿਚ ਸ਼ਾਮਲ ਹੋਣ ਵਾਲੇ ਦੂਜੇ ਸਿੰਘਾਂ ਵਿਚ ਵੰਡ ਦਿੱਤੇ ਜਾਣ।”<sup>18</sup>

ਮਲੇਰਕੋਟਲੇ ਦੀ ਚੋਣ ਇਸ ਲਈ ਕੀਤੀ ਗਈ ਸੀ ਕਿਉਂ ਜੁ ਇਹ ਇਕ ਕਮਜ਼ੋਰ ਅਤੇ ਭੈੜੇ ਪ੍ਰਬੰਧ ਹੇਠ ਚੱਲਣ ਵਾਲੀ ਰਿਆਸਤ ਸੀ। ਨਵਾਬ ਮਰ ਚੁੱਕਾ ਸੀ ਅਤੇ ਨਵੇਂ ਨਵਾਬ ਦੀ ਵਿਰਾਸਤ ਬਾਰੇ ਭਗਤਾਂ ਚੱਲ ਰਿਹਾ ਸੀ। ਇਕ ਗੰਜੇਸ਼ੀ ਕੌਸਲ ਰਾਜ ਕਾਜ ਚਲਾਉਂਦੀ ਸੀ, ਜਿਸ ਦਾ ਸਰਕਾਰ ਵੱਲੋਂ ਇਚਾਰਜ ਲੁਧਿਆਣੇ ਦਾ ਡਿਪਟੀ ਕਮਿਸ਼ਨਰ ਹੁੰਦਾ ਸੀ। ਇਸ ਰਿਆਸਤ ਤੇ ਹਮਲੇ ਤੋਂ ਬਾਦ ਵਾਂਛਿਤ ਪਰਿਟਾਮ ਹਾਸਲ ਕਰ ਕੇ ਫਿਰ “ਨਾਭਾ, ਜੀਂਦ, ਅਤੇ ਪਟਿਆਲਾ ਤੇ ਹਮਲਾ ਬੋਲਣਾ ਸੀ। ਅੰਬਾਲੇ ਤੋਂ ਲੁਧਿਆਣੇ ਤੱਕ ਰੇਲ ਦੀ ਪਟੜੀ ਉਖਾੜ ਦੇਣੀ ਸੀ ਤਾਂਕਿ ਬਾਹਰੇ ਸਹਾਇਤਾ ਨਾਂ ਪੁੱਜੇ। ਇਸ ਤੋਂ ਬਾਅਦ ਕੂਕਿਆਂ ਦੇ ਚਾਰ ਚੁਫੇਰਿਉਂ ਸ਼ਾਮਲ ਹੋਣ ਦੀ ਆਸ ਸੀ। ਫਿਰ ਫਿਰੋਜ਼ਪੁਰ ਆਦਿ ਤੇ ਕਬਜ਼ਾ ਕਰ ਕੇ ਦਿੱਲੀ ਵਲ ਵਧਣਾ ਸੀ।”<sup>18</sup>

ਭਾਈ ਬਾਹੋਵਾਲ ਦੇ ਉਪਰ ਵਰਣਿਤ ਘਟਨਾ ਕਰਮ ਤੇ ਟਿਪਣੀ ਕਰਦਿਆਂ ਹੋਇਆਂ ਫੌਜਾ ਸਿੰਘ ਬਾਜਵਾ ਮਸਤਾਨਿਆਂ ਅਤੇ ਸਤਿਗੁਰੂ ਜੀ ਦੀ ਇਕਸੁਰਤਾ ਦਾ ਜ਼ਿਕਰ ਕਰ ਕੇ agent provocateurs ਵਾਲੇ ਦੋਸ਼ ਦਾ ਖੰਡਨ ਇਹਨਾਂ ਸ਼ਬਦਾਂ ਵਿਚ ਕਰਦਾ ਹੈ :-

“ਉਪਰਲੇ ਘਟਨਾ ਕਰਮ ਤੋਂ ਇਹ ਸਿੱਧ ਹੁੰਦਾ ਹੈ ਕਿ ਬੁਨਿਆਦੀ ਮਸਲਿਆਂ ਤੇ ਬਾਬਾ (ਗੁਰੂ ਰਾਮ ਸਿੰਘ ਜੀ) ਅਤੇ ਉਹਨਾਂ ਦੇ ਪੈਰੋਕਾਰਾਂ ਵਿਚ ਮੁਕੰਮਲ ਇਕਸੁਰਤਾ ਸੀ। ਇਹ ਉਹਨਾਂ ਨੂੰ, ਉਹਨਾਂ ਦੇ ਭੇਰੇ ਤੋਂ ਬੜੇ ਮੋਹ ਭਰੇ ਵਤੀਰੇ ਨਾਲ ਆਪਣੇ ਲੰਗਰ ਵਿਚ ਲਿਆ ਕੇ ਆਪ ਪਰਸ਼ਾਦ ਛਕਾਉਣ ਤੋਂ ਵੀ ਜ਼ਾਹਰ ਹੁੰਦੀ ਹੈ, ਜਦੋਂ ਕਿ ਮਸਤਾਨਿਆਂ ਨੇ ਗੁਰੂ ਜੀ ਦੀ ਸਿਖਿਆ ਤੇ ਵੀ ਅਸਰ ਨਹੀਂ ਸੀ ਕੀਤਾ। ਸਤਿਗੁਰੂ ਜੀ ਦਾ ਵਿਰੋਧ ਉਹਨਾਂ ਦੇ ਮਨੋਰਥ ਨਾਲ ਨਹੀਂ ਸੀ, ਵਿਰੋਧ ਸਿਰਫ ਹਮਲੇ ਲਈ ਸਮੇਂ ਦੀ ਚੋਣ ਦਾ ਸੀ। ਇਸੇ ਪਰਸੰਗ ਵਿਚ ਘੋਖ ਕੀਤਿਆਂ ਆਪ ਦੁਆਰਾ ੧੩ ਜਨਵਰੀ ਨੂੰ ਸੂਬਾ ਲੱਖਾ ਸਿੰਘ ਨੂੰ ਲੁਧਿਆਣੇ ਭੇਜਣਾ, ਇਕ ਵਿਸ਼ੇਸ਼ ਦੂਤ ਦੀ ਹੈਸੀਅਤ ਵਿਚ ਹਾਕਮਾਂ ਨੂੰ ਖਬਰ ਕਰਨ ਲਈ ਕਿ ਇਹਨਾਂ ਲੋਕਾਂ ਦੇ ਇਰਾਦੇ ਕੀ ਹਨ, (ਜਿਵੇਂ ਅੰਗਰੇਜ਼ ਅਧਿਕਾਰੀ ਲਿਖਦੇ ਹਨ) ਇਹ ਸਿਰਫ

ਪੇਸ਼ਬੰਦੀ ਜਾਂ ਹਮਲੇ ਦੀ ਅਸਫਲਤਾ ਸਮੇਂ ਆਪਣੇ ਬਚਾਅ ਦੀ ਕਾਰਵਾਈ ਮਾਤਰ ਨਹੀਂ ਸੀ ਸਗੋਂ ਉਸ ਸਮੇਂ ਕੂਕਿਆਂ ਦੇ ਸੰਭਾਵਿਤ ਹਮਲੇ ਨੂੰ ਰੋਕਣ ਦੀ ਇਕ ਈਮਾਨਦਾਰ ਕੋਸ਼ਿਸ਼ ਸੀ। ਉਹ (ਗੁਰੂ ਰਾਮ ਸਿੰਘ) ਆਸ ਰੱਖਦੇ ਸਨ ਕਿ ਵੇਲੇ ਸਿਰ ਕੋਈ ਕਾਰਵਾਈ ਕਰ ਕੇ ਹਾਕਮ ਇਸ ਹਮਲੇ ਨੂੰ ਰੋਕ ਦੇਣਗੇ। ਪਰ ਜਿਹਾ ਕਿ ਬਾਦ ਵਿਚ ਵੇਖਾਂ ਗੇ, ਸਰਕਾਰ ਨੇ ਇਸ ਤੋਂ ਬਿਲਕੁਲ ਉਲਟ ਕਾਰਵਾਈ ਕਰਦਿਆਂ, ਹਮਲੇ ਨੂੰ ਵਾਪਰਨ ਦਿੱਤਾ ਤਾਂ ਕਿ ਇਸ ਨੂੰ ਇਕ ਬਹਾਨਾ ਬਣਾ ਕੇ ਉਹ ਕੂਕਾ ਸ਼ਕਤੀ ਨੂੰ ਨਸ਼ਟ ਕਰ ਸੱਕਣ।”<sup>19</sup>

੧੨ ਜਨਵਰੀ ੧੮੭੨ ਈ. ਨੂੰ ਲੋਹੜੀ ਸੀ ਅਤੇ ੧੩ ਜਨਵਰੀ ਨੂੰ ਮਾਘੀ। ਮਾਘੀ ਵਾਲੀ ਸਵੇਰ ਨੂੰ ਪਾਠਾਂ ਦੇ ਭੋਗ ਪੈ ਗਏ ਅਤੇ ਬਾਕੀ ਸੰਗਤ ਤਾਂ ਘਰੇ ਘਰੀ ਮੁੜ ਗਈ। ਮਸਤਾਨਾ ਦਲ ਅਕਾਲ ਬੁੰਗੇ ਹੀ ਸਜਿਆ ਰਿਹਾ। ਹੁਣ ਜਦੋਂ ਸਤਿਗੁਰੂ ਜੀ ਤੋਂ ਪਹਿਲੇ ਪੜਾਅ ਦਾ ਇਸ਼ਾਰਾ ਰੱਖੇ ਕਰਨ ਦਾ ਹੋ ਗਿਆ ਤਾਂ ਹੀਰਾ ਸਿੰਘ ਹੋਰਾਂ ਤਲਵਾਰ ਨਾਲ ਲਕੀਰ ਖਿਚ ਕੇ ਢਾਈ ਕੁ ਸੌ ਸਿੰਘਾਂ ਦੇ ਇਕੱਠ ਨੂੰ ਹਦਾਇਤ ਕੀਤੀ ਗਰਜਵੀ ਆਵਾਜ਼ ਵਿਚ ਕਿ ਜਿਸ ਸੀਸ ਦਾ ਠੀਕਰਾ ਜ਼ਾਲਮ ਸਰਕਾਰ ਦੇ ਸਿਰ ਭੰਨ ਕੇ ਸ਼ਹੀਦੀ ਬਾਣਾ ਛਕਣਾ ਹੈ ਉਹ ਲੀਕ ਟੱਪ ਕੇ ਇਕ ਪਾਸੇ ਬੈਠ ਜਾਏ। ਇਕ ਸੌ ਚਾਲੀ ਸਿੰਘ ਲੀਕ ਟੱਪ ਗਏ। ਮਾਈ ਇੰਦ ਕੌਰ ਹਡਿਆਏ ਵਾਲੀ ਅਤੇ ਖੇਮ ਕੌਰ ਦਿੱਤੂ ਪੂਰੇ ਵਾਲੀ ਵੀ ਇਸ ਸ਼ਹੀਦੀ ਜਥੇ ਵਿਚ ਸ਼ਾਮਲ ਹੋਣ ਲਈ ਸਵੇਰ ਤੋਂ ਹੀ ਸਿੰਘਾਂ ਨੂੰ ਵੰਗਾਰ ਰਹੀਆਂ ਸਨ। ਕੁਝ ਸਿੰਘ ਕੋਠੇ ਤੇ ਚੜ੍ਹ ਕੇ ਹੋਕਾ ਦੇ ਰਹੇ ਸਨ ਕਿ ਧਰਮ-ਜਹਾਜ਼ ਤਿਆਰ ਹੈ। ਚੜ੍ਹਨ ਵਾਲੇ ਆ ਜਾਣ।

੧੩ ਜਨਵਰੀ ਦੁਪਹਿਰ ਢਲਦਿਆਂ ਹੀ ਸ਼ਹੀਦੀ ਜਥੇ ਨੇ ਭੈਣੀ ਸਾਹਿਬ ਤੋਂ ਮਲੇਰਕੋਟਲੇ ਲਈ ਚਾਲੇ ਪਾ ਦਿੱਤੇ। ਸਾਹਨੇਵਾਲ ਦੇ ਥਾਣੇਦਾਰ ਦੇ ਕਹਿਣ ਤੇ ਪਿੰਡ ਦੇ ਦੋ ਲੰਬੜਦਾਰ ਸੁੱਖੂ, ਦੋਲਤ ਰਾਮ ਅਤੇ ਭਗਵਾਨਾ ਚੋਕੀਦਾਰ ਲਾਟੋਂ ਤੋਂ ਮੁੜ ਆਏ ਕਿਉਂ ਜੁ ਅੱਗੇ ਜਥਾ ਪਟਿਆਲਾ ਰਿਆਸਤ ਦੇ ਪਿੰਡ ਰਾਮਪੁਰ ਪੁਜ ਗਿਆ। ਉਧਰ ਸਾਹਨੇਵਾਲ ਦੇ ਥਾਣੇਦਾਰ ਨੇ ਲੁਧਿਆਣੇ ਵੱਡੇ ਅਫਸਰਾਂ ਨੂੰ ਰੀਪੋਰਟ ਕਰ ਦਿੱਤੀ ਅਤੇ ਉਨ੍ਹਾਂ ਨੇ ਮਲੇਰਕੋਟਲਾ, ਨਾਭਾ, ਪਟਿਆਲਾ ਆਦਿ ਦੇ ਲੁਧਿਆਣੇ ਰਹਿੰਦੇ ਵਕੀਲਾਂ ਨੂੰ ਇਸ ਬਾਬਤ ਸੂਚਿਤ ਕਰ ਦਿੱਤਾ। ਸ਼ਹੀਦੀ ਜਥਾ ਲਾਟੋਂ, ਕਟਾਣੀ, ਰਾਮਪੁਰ, ਪਾਇਲ ਦੇ ਰਸਤੇ ਪਿੰਡ ਰੱਬੋਂ ਬਾਣਾ ਡੋਹਲੋਂ (ਲੁਧਿਆਣਾ) ਪੁਜ ਗਿਆ ਅਤੇ ਇੱਥੇ ਨਾਮਧਾਰੀਆਂ ਦੇ ਖੂਹ ਤੇ ਉਤਾਰਾ ਕੀਤਾ। ਇੱਥੇ ੧੪ ਜਨਵਰੀ ਸ਼ਾਮ ਤਕ ਜਥਾ ਰਿਹਾ। ਲੰਗਰ ਇਥੇ ਹੀ ਸਜਿਆ। ਬਾਬਾ



ਪਹਾੜਾ ਸਿੰਘ ਸੂਬਾ ਅਤੇ ਲੱਖਾ ਸਿੰਘ ਸੂਬਾ ਮਲੋਦ ਦੇ ਜੰਮਪਲ ਸਨ। ਜਥੇ ਵਿਚ ਸ਼ਾਮਲ ਦਿਆਲਗੜੀਏ ਸਿੰਘ ਮਲੋਦ ਦੇ ਸਰਦਾਰ ਬਦਨ ਸਿੰਘ ਦੇ ਸਿੱਧੂ ਭਾਈਚਾਰੇ ਵਿਚੋਂ ਸਨ। ਸਰਦਾਰ ਇਕ ਦੋ ਵੇਰ ਭੈਣੀ ਸਾਹਿਬ ਵੀ ਦਰਬਨਾਂ ਨੂੰ ਗਿਆ ਸੀ ਅਤੇ ਜਥੇ ਨੇ ਸੋਚਿਆ ਕਿ ਹਥਿਆਰ ਅਤੇ ਘੋੜੇ ਉਸ ਤੋਂ ਮੰਗੇ ਜਾਣ। ਰੱਬ ਤੋਂ ਚੱਲਕੇ ੧੪ ਜਨਵਰੀ ਸੂਰਜ ਛਿਪਣ ਬਾਦ ਜਥਾ ਮਲੋਦ ਵਾਲੇ ਸਰਦਾਰ ਦੇ ਕਿਲੇ ਵਿਚ ਪੁੱਜ ਗਿਆ। ਹਥਿਆਰਾਂ ਦੀ ਮੰਗ ਸੁਣ ਕੇ ਸਰਦਾਰ ਘਬਰਾ ਗਿਆ ਕਿ ਅੰਗਰੇਜ਼ ਮੇਰੇ ਰੱਸੇ ਪੈਣੇ ਵੀ ਵੱਟ ਦੇਣਗੇ, ਜਿਸ ਤੇ ਜਥੇ ਦੇ ਸਿੰਘਾਂ ਨੇ ਉਗਰ ਰੂਪ ਧਾਰਨ ਕਰ ਲਿਆ। ਮਾਈ ਇਦ ਕੌਰ ਨੇ ਸਰਦਾਰ ਦੇ ਮੱਥੇ ਵਿਚ ਟਕੂਆ ਮਾਰਿਆ। ਲੜਾਈ ਛਿੜ ਪਈ। ਭਾਈ ਨੰਦ ਸਿੰਘ ਹੰਡਿਆਏ ਵਾਲਾ ਅਤੇ ਅਤਰ ਸਿੰਘ ਦੋ ਕੂਕੇ ਸਿੰਘ ਸ਼ਹੀਦ ਹੋ ਗਏ। ਦੋ ਬੰਦੇ ਸਰਦਾਰ ਦੇ ਮਰੇ। ਕੁਝ ਫੱਟੜ ਦੋਹਾਂ ਪਾਸਿਆਂ ਤੋਂ ਹੋਏ। ਸਿੰਘਾਂ ਦੇ ਹੱਥ ਕੁਝ ਤਲਵਾਰਾਂ, ਇਕ ਦੁਨਾਲੀ ਬੰਦੂਕ, ਇਕ ਘੋੜਾ ਅਤੇ ਦੋ ਘੋੜੀਆਂ ਲੱਗੀਆਂ। ਨਗਾਰਾ ਖੜਕਣ ਤੇ ਆਸੇ ਪਾਸੇ ਪਿੰਡਾਂ ਦੇ ਲੋਕ ਵੀ ਆ ਪਏ। ਜੱਥਾ ਇੱਥੋਂ ਚੱਲ ਕੇ ਅੱਧੀ ਰਾਤ ਤੋਂ ਪਹਿਲਾਂ ਹੀ ਕੋਟਲੇ ਦੀ ਜੂਹ ਵਿਚ ਸ਼ਹਿਰੋਂ ਬਾਹਰ ਇਕ ਕੰਹ ਦੀ ਵਿੱਥ ਤੇ ਇਕ ਪੁਰਾਣੇ ਬਾਗ ਵਿਚ ਅਪੜ ਗਿਆ।

੧੫ ਜਨਵਰੀ ਸਵੇਰੇ ਸ਼ਹੀਦੀ ਜਥਾ ਕੋਟਲੇ ਪੁੱਜ ਗਿਆ। ਲੁਧਿਆਣੇ ਤੋਂ ਹੁਕਮ ਆਉਣ ਕਾਰਨ ੧੪ ਜਨਵਰੀ ਦੀ ਸਾਰੀ ਰਾਤ ਕੋਟਲੇ ਦੀ ਫੌਜ ਪੁਲੀਸ ਆਦਿ ਨਿਗਰਾਨੀ ਕਰਦੀ ਰਹੀ ਸੀ। ਹੁਣ ਲੋਅ ਲੱਗਣ ਤੇ ਉਹ ਹਟ ਗਏ ਸਨ ਕਿ ਹੁਣ ਕਿਹਨੇ ਆਉਣਾ ਹੈ। ਇਕ ਟੁੱਟੀ ਫਸੀਲ ਤੋਂ ਅੰਦਰ ਦਾਖਲ ਹੋ ਕੇ ਸਿੰਘਾਂ ਨੇ ਸ਼ਹਿਰ ਦੇ ਵੱਡੇ ਫਾਟਕ ਖੋਲ ਦਿੱਤੇ ਢਾਬੀ ਦਰਵਾਜ਼ੇ ਦੇ ਪਾਸ। ਜਥੇ ਨੇ ਸ਼ਹਿਰ ਵਿਚ ਚੋਰਮਾਰਾਂ ਦੇ ਮਹੱਲੇ ਤੇ ਹੱਲਾ ਬੋਲਿਆ ਜਿੱਥੇ ਖੁੱਚੜ ਰਹਿੰਦੇ ਸਨ। ਕੋਟਵਾਲ ਤੋਂ ਗੁਰਮੁਖ ਸਿੰਘ ਨਾਲ ਹੋਏ ਧੱਕੇ ਦਾ ਬਦਲਾ ਲੈਣ ਲਈ ਜਥਾ ਕਿਲੇ ਦੇ ਚੌਕ ਵਿਚ ਕੋਟਵਾਲੀ ਦੇ ਸਾਹਮਣੇ ਜੈਕਾਰਾ ਗਜਾਉਂਦਾ ਪੁੱਜ ਗਿਆ। ਸਰਦਾਰ ਹੀਰਾ ਸਿੰਘ ਲਹਿਣਾ ਸਿੰਘ ਘੋੜਿਆਂ ਤੇ ਸਵਾਰ ਸਭ ਤੋਂ ਅੱਗੇ ਤੇਰੇ ਲਹਿਰਾਉਂਦੇ ਜਥੇ ਨੂੰ ਵੈਰੀ ਦਲ ਵਲ ਸੋਧਿਤ ਕਰ ਰਹੇ ਸਨ। ਕੋਟਵਾਲੀ ਦੇ ਸਾਹਮਣੇ ਚੌਕ ਵਿਚ ਡਟ ਕੇ ਲੜਾਈ ਹੋਈ। ਕੋਟਵਾਲ ਅਹਿਮਦ ਖਾਨ ਤੇ ਉਸਦੇ ੭ ਸਿਪਾਹੀ ਮਾਰੇ ਗਏ। ਦੋ ਜਣੇ ਇਕ ਮੁਨਬੀ ਸਮੇਤ ਗੰਭੀਰ ਜ਼ਖਮੀ ਹੋ ਗਏ। ਹੋਰ ਚਾਰਾਂ ਨੂੰ ਜ਼ਿਆਦਾ ਅਤੇ ਔਠਾਂ ਨੂੰ ਬਚਵੀਆਂ ਸੱਟਾਂ ਲੱਗੀਆਂ। ਜਥੇ ਦੇ ੭ ਸਿੰਘ ਸ਼ਹੀਦ ਹੋਏ ਅਤੇ ਕੁਝ ਫੱਟੜ ਹੋਏ। ਇਕ ਫੱਟੜ ਨੂੰ ਸਿੰਘ ਨਾਲ ਨਾ ਲਿਜਾ

ਸੱਕੇ ਵਜੀਰ ਸਿੰਘ ਨੂੰ ਉਹ ਕੋਟਲੇ ਵਾਲਿਆਂ ਦੇ ਕਾਬੂ ਆ ਗਿਆ। ਇਸ ਤੋਂ ਪਹਿਲਾਂ ਨਵਾਬ ਦੇ ਮਹਿਲ ਵਿਚ ਹਥਿਆਰਾਂ ਲਈ ਜਾਂ ਧਨ ਲਈ ਇਕ ਅਲਮਾਰੀ ਤੋੜਨ ਤੇ ਕਾਫੀ ਸਮਾਂ ਨਸ਼ਟ ਹੋ ਗਿਆ ਸੀ। ਜਦੋਂ ਖੁੱਲ੍ਹੀ ਤਾਂ ਉਸ ਵਿਚੋਂ ਮੁਕਦਮਿਆਂ ਦੀਆਂ ਮਿਸਲਾਂ ਅਤੇ ਕਾਗਜ਼ ਪੱਤਰ ਹੀ ਨਿਕਲੇ। ਦਿਨ ਚੜ੍ਹੇ ਜਥੇ ਨੇ ਰੜ ਪਿੰਡ ਵਿਚ ਜਾ ਪੜਾਅ ਕੀਤਾ ਕਿਉਂ ਜੁ ਇੱਥੋਂ ਦੇ ੪ ਕੂਕੇ ਸਿੰਘ, ਗੁਰਦਿਤ ਸਿੰਘ, ਹੀਰਾ ਸਿੰਘ, ਕਰਮ ਸਿੰਘ, ਸੁੰਦਰ ਸਿੰਘ ਅਤੇ ੨ ਭੁਜੰਗੀ ਬਿਸ਼ਨ ਸਿੰਘ ਅਤੇ ਹਰਨਾਮ ਸਿੰਘ ਕੁੱਲ ੬ ਜਣੇ ਇਸ ਸ਼ਹੀਦੀ ਜਥੇ ਵਿਚ ਸ਼ਾਮਲ ਸਨ। ਕੋਟਲਾ ਦੇ ਸੈਨਿਕ ਅਧਿਕਾਰੀ ਰੜ ਤਕ ਸਿੰਘਾਂ ਦਾ ਪਿਛਾ ਕਰਦੇ ਗਏ। ਪਰ ਜਦੋਂ ਸਿੰਘ ਹੱਲਾ ਕਰ ਕੇ ਵਾਪਸ ਪੈਂਦੇ ਤਾਂ ਉਹ ਵੀ ਛਿਪਣ ਛੋੜ ਹੋ ਜਾਂਦੇ।

ਪਿੰਡ ਭੂਦਨ ਦੇ ਥੇਹ ਤੇ ਦਫ਼ੇਦਾਰ ਸਮੁੰਦ ਖਾਂ ਤੇ ਜਥੇਦਾਰ ਹੀਰਾ ਸਿੰਘ ਨੇ ਇਕ ਦੂਜੇ ਨੂੰ ਤਲਵਾਰ ਦੇ ਜੋਹਰ ਵਿਖਾਏ। ਕਿਉਂ ਜੁ ਕੋਟਲੇ ਦੀ ਲੜਾਈ ਵੇਲੇ ਸਮੁੰਦ ਖਾਂ ਕਿਤੇ ਆਸੇ ਪਾਸੇ ਗਿਆ ਸੀ। ਸਰਦਾਰ ਨੇ ਉਸਨੂੰ ਪਹਿਲਾ ਵਾਰ ਕਰਨ ਲਈ ਕਿਹਾ ਜੋ ਢਾਲ ਨਾ ਹੋਣ ਕਾਰਨ ਹੀਰਾ ਸਿੰਘ ਨੇ ਖੱਬੀ ਬਾਂਹ ਤੇ ਰੋਕਿਆ ਜੋ ਜ਼ਖਮੀ ਹੋ ਗਈ। ਫਿਰ ਹੀਰਾ ਸਿੰਘ ਦੇ ਇਕੇ ਵਾਰ ਨਾਲ ਸਮੁੰਦ ਖਾਨ ਦਾ ਸਿਰ ਵੇਲ ਤੋਂ ਕੱਢ ਜਿਉਂ ਟੁੱਟ ਗਿਆ। ਪਿਛੋਂ ਇਕ ਨਿਸ਼ਾਨਚੀ ਨੇ ਗੋਲੀ ਚਲਾ ਦਿੱਤੀ “ਗੋਲੀ ਹੀਰਾ ਸਿੰਘ ਦੇ ਹੱਥ ਵਿਚ ਲੱਗ ਕੇ ਘੋੜੇ ਵਿਚੋਂ ਨਿਕਲ ਗਈ। ਘੋੜਾ ਥਾਂ ਹੀ ਬੈਠ ਗਿਆ। ਹੀਰਾ ਸਿੰਘ ਬਚ ਗਿਆ। ਅੱਗੇ ਥੇਹ ਸੀ, ਉਸ ਥੇਹ ਪਰ ਜਾਇ ਕੇ ਹੀਰਾ ਸਿੰਘ ਨੇ ਬਰਛੀ ਗੱਡ ਕੇ ਬਚਨ ਕੀਤਾ “ਬਾਪੂ ਜੀ ਕਾ ਹੁਕਮ ਏਤਨਾ ਈ ਹੈ। ਅਸੀਂ ਤਾਂ ਅੱਗੇ ਕੱਖ ਨਹੀਂ ਤੋੜਨਾ ਹੈ...ਤੁਰੇ ਸਿੰਘ ਰੜ ਆਏ, ਤਲਵਾਰਾਂ ਕੀ ਛੋਰੀ ਲਗਾਇ ਦਿੱਤੀ। ਹੀਰਾ ਸਿੰਘ ਕਹਿਆ ਸਾਨੂੰ ਜਿਤਨਾ ਹੁਕਮ ਸੀ ਗੁਰੂ ਤੇਗ ਬਹਾਦਰ ਜੀ ਦਾ ਸੀ, ਉਤਨਾ ਬਰਤਾਇ ਦੀਆ ਹੈ। ਹੁਣ ਚਲੇ ਜਾਓ ਘਰਾਂ ਨੂੰ ਜਿਨ ਜਾਣਾ ਹੈ। ਜਿਸ ਸੀਸ ਦੇਣਾ ਹੈ, ਸੋ ਰਹੋ। ਅਸਾਂ ਤਾਂ ਸੀਸ ਦੇਣਾ ਹੈ, ਸੋ ਦੇਵਾਂਗੇ। ਤੁਸੀਂ ਚਲੇ ਜਾਓ ਹੁਣ।”<sup>20</sup>

ਰੜ ਪਿੰਡ ਦੇ ਪਿਪਲ ਵਾਲੇ ਖੂਹ ਤੇ ਸਿੰਘਾਂ ਨੇ ਉਤਾਰਾ ਕੀਤਾ। ਤੇਲ ਦੀ ਕੜਾਹੀ ਚਾੜ੍ਹ ਕੇ ਹੀਰਾ ਸਿੰਘ ਦਾ ਜ਼ਖਮੀ ਪੋਚਾ ਅਤੇ ਨਰਾਇਣ ਸਿੰਘ ਦਾ ਟੁੰਡ ਤਲਿਆ। ਸਰਦਾਰ ਹੀਰਾ ਸਿੰਘ ਦੇ ਰਿਸ਼ਤੇਦਾਰਾਂ ਅਤੇ ਹੋਰ ਪਿੰਡ ਵਾਲਿਆਂ ਨੇ ਸੇਵਾ ਕੀਤੀ। ਦੋ ਜ਼ਿੰਮੀਦਾਰ ਖੇਤੀ ਬਾੜੀ ਦਾ ਕੰਮ ਕਰਦੇ ਸਨ। ਉਹ ਵੀ ਜਥੇ ਵਿਚ ਆ ਸ਼ਾਮਲ ਹੋਏ। ਉਹਨਾਂ ਵਿਚੋਂ ਇਕ ਤਾਂ ਧੌਣ ਪਿੰਡ ਦਾ ਹਰਨਾਮ ਸਿੰਘ ਸੀ। ਸਿੰਘਾਂ ਦੇ ਰੋਕਣ ਦੇ ਬਾਵਜੂਦ



ਵੀ ਉਹ ਜੱਥੇ ਦੇ ਨਾਲ ਹੀ ਰਹੇ ਅਤੇ ਸ਼ਹੀਦ ਹੋ ਗਏ। ਇੱਥੋਂ ਨੇੜੇ ਹੀ ਸ਼ੇਰਪੁਰ ਦਾ ਬਾਣਾ ਸੀ। ਸ਼ਹੀਦੀ ਜਥਾ ਹੁਣ ਆਪਣੇ ਆਪ ਹੀ ਬਾਣੇ ਦਾ ਰੁਖ ਕਰਦਾ ਹੈ। ਕੁਝ ਮੁਖਬਰ ਨਾਮਧਾਰੀ ਸਿੰਘਾਂ ਦੇ ਭੇਸ ਵਿਚ ਹੀ ਇਹਨਾਂ ਨੂੰ ਆਪਣੇ ਨਾਲ ਚੱਲ ਕੇ ਪਰਸ਼ਾਦ ਪਾਣੀ ਛਕਣ ਲਈ ਕਹਿੰਦੇ ਰਹੇ। ਸਿੰਘ ਤਾਂ ਅੱਗੇ ਹੀ ਸੀਸ ਦੇਣ ਦੇ ਬਹਾਨੇ ਭਾਲਦੇ ਫਿਰਦੇ ਸਨ। ਗੱਲ ਕੀ ੧੫ ਜਨਵਰੀ ਦੀ ਰਾਤ ਨੂੰ ਇਹ ਸਾਰੇ ਸਿੰਘ ਸ਼ੇਰਪੁਰ ਦੇ ਬਾਣੇ ਵਿਖੇ ਪੁੱਜ ਗਏ ਅਤੇ ਲੁਧਿਆਣੇ ਵਿਚ ਰਹਿਣ ਵਾਲੇ ਮਹਾਰਾਜਾ ਪਟਿਆਲਾ ਦੇ ਵਕੀਲ ਨੇ ਕਮਿਸ਼ਨਰ ਫੋਰਸਾਇਬ ਨੂੰ ਇਹ ਖ਼ਬਰ ਭੇਜ ਦਿੱਤੀ ਕਿ “ਸੱਤਰ ਦੇ ਕਰੀਬ ਕੁਕਿਆਂ ਦਾ ਇਕ ਟੋਲਾ, ਜਿਹਨਾਂ ‘ਚੋਂ ਕਈਆਂ ਪਾਸ ਬੰਦੂਕਾਂ ਸਨ, ਕਈਆਂ ਪਾਸ ਤਲਵਾਰਾਂ, ਬਾਕੀ ਦਿਆਂ ਪਾਸ ਗੰਡਾਸੇ ਅਤੇ ਡਾਂਗਾਂ, ਮਲੇਰਕੋਟਲੇ ਤੋਂ ਸ਼ੇਰਪੁਰ ਪਹੁੰਚਿਆ। ਸ਼ੇਰਪੁਰ ਮਲੇਰਕੋਟਲੇ ਤੋਂ ੧੩ ਕੁ ਮੀਲ ਹੈ ਤੇ ਉਹਨਾਂ ਨੇ ਆਪਣੇ ਆਪ ਨੂੰ ਅਮਰਗੜ੍ਹ ਦੇ ਨਾਜ਼ਮ ਦੇ ਹਵਾਲੇ ਕਰ ਦਿੱਤਾ ਹੈ। ਇਨ੍ਹਾਂ ਵਿਚੋਂ ੩੦ ਕੁ ਆਦਮੀ ਫੱਟਣ ਹਨ। ਇਹ ਸਾਰੇ ਆਪਣੇ ਜ਼ਬਾਨੀ ਇਹ ਗੱਲ ਕਹਿੰਦੇ ਹਨ ਕਿ ਉਹ ਕੋਟਲੇ ਦੇ ਹੱਲੇ ਵਿਚ ਸ਼ਾਮਲ ਸਨ। ਜਿਹੜੇ ਕੁਕੇ ਇਸ ਹੱਲੇ ਵਿਚ ਸ਼ਾਮਲ ਸਨ ਉਨ੍ਹਾਂ ਦੀ ਗਿਣਤੀ ੧੨੫ ਤੋਂ ਵੱਧ ਹੀ ਸੀ।” (ਕੁਕਾ ਆਉਣ ਬਰੇਕ) <sup>21</sup>

ਉਸ ਸਮੇਂ ਦੀ ਪੰਜਾਬ ਸਰਕਾਰ ਕੁਕਿਆਂ ਦੇ ਕਾਰਨਾਮਿਆਂ ਤੋਂ ਕਿਸ ਕਦਰ ਭੈ ਭੀਤ ਸੀ, ਇਸ ਦਾ ਅੰਦਾਜ਼ਾ ਪੰਜਾਬ ਦੇ ਲਾਟ ਵੱਲੋਂ ਦਿੱਲੀ ਤੋਂ ਹਿੰਦ ਦੇ ਵਾਇਸਰਾਏ ਨੂੰ ੧੬ ਜਨਵਰੀ ਨੂੰ ੧੧ ਵੱਜ ਕੇ ੫੦ ਮਿੰਟ ਸੁਬਹਾ ਤੇ ਕਲੱਕਤੋਂ ਭੇਜੀ ਤਾਰ ਵਿਚੋਂ ਮਿਲਦੇ ਹੈ— “ਡਿਪਟੀ ਕਮਿਸ਼ਨਰ ਨੇ ਤਾਰ ਦਿੱਤੀ ਹੈ ਕਿ ਬਹੁਤ ਸਾਰੇ ਕੁਕੇ ਮਲੇਰਕੋਟਲੇ ਘੇਰ ਲਏ ਗਏ ਹਨ ਅਤੇ ਨਾਭੇ ਤੋਂ ਰਸਾਲਾ ਡੀ ਉਸ ਪਾਸ ਪਹੁੰਚ ਗਿਆ ਹੈ, ਪਰ ਮੈਂ ਫਿਰ ਵੀ ਇਸ ਫੌਜ ਨੂੰ ਜਾਣੋਂ ਨਹੀਂ ਰੋਕਿਆ। ਪਹਿਲੀਆਂ ਘਟਨਾਵਾਂ ਦੇ ਨਾਲ ਲੱਗਦੇ ਹੀ, ਇਨ੍ਹਾਂ ਉਪਦਰਵਾਂ ਦੇ ਹੋਵਣ ਤੋਂ ਇਹ ਜਾਹਰ ਹੁੰਦਾ ਹੈ, ਕਿ ਇਸ ਫਿਰਕੇ ਦੇ ਆਗੂਆਂ ਨੇ ਇਕ ਖਤਰਨਾਕ ਅਤੇ ਨਾ ਠੀਕ ਹੋਣ ਵਾਲੀ ਸਾਜ਼ਿਸ਼ ਦੀ ਵਿਉਂਤ ਬਣਾਈ ਹੋਈ ਹੈ। ਜਦ ਤਕ ਇਹ ਆਗੂ ਖੁੱਲ੍ਹੇ ਫਿਰਦੇ ਹਨ, ਮੁਲਕ ਨੂੰ ਖ਼ਤਰਾ ਹੀ ਖ਼ਤਰਾ ਹੈ। ਇਸ ਲਈ ਮੈਂ ਆਪਣੇ ਵਲੋਂ ਮਿ. ਫੋਰਸਾਇਬ ਨੂੰ (ਗੁਰੂ) ਰਾਮ ਸਿੰਘ ਅਤੇ ਵੱਡੇ ਸੂਬਿਆਂ ਨੂੰ ਗਰਿਫਤਾਰ ਕਰਨ ਦੇ ਅਧਿਕਾਰ ਦੇ ਦਿੱਤੇ ਹਨ। ਰੀਪੋਰਟ ਡਾਕ ਰਾਹੀਂ।” <sup>22</sup>

ਮਲੇਰਕੋਟਲੇ ਪਹੁੰਚਣ ਤੋਂ ਬਾਅਦ ਡੀ. ਸੀ. ਕਾਵਨ ਨੇ ੧੬ ਜਨਵਰੀ ਸ਼ਾਮ ਦੇ ਸਾਢੇ ਸੱਤ ਵਜੇ ਜਿਹੜੀ ਚਿੱਠੀ ਮਿ.

ਫੋਰਸਾਇਬ ਕਮਿਸ਼ਨਰ ਨੂੰ, ਜੋ ਲੁਧਿਆਣੇ ਪੁੱਜ ਚੁੱਕਾ ਸੀ, ਭੇਜੀ ਸੀ ਉਸ ਵਿਚ ਵੀ ਉਹ ਘਟਨਾ ਦਾ ਗੰਭੀਰਤਾ ਬਾਰੇ ਆਪਣੇ ਸੋਚੇ ਸਮਝੇ ਫਤਵੇ ਦਾ ਫੈਸਲਾ ਹੀ ਲਿਖ ਰਿਹਾ ਮਲੂਮ ਹੁੰਦਾ ਹੈ— “ਉਹਨਾਂ ਦੇ ਜੁਰਮ ਕੋਈ ਸਧਾਰਨ ਨਹੀਂ ਹਨ। ਉਹਨਾਂ ਨੇ ਸਿਰਫ ਕਤਲ ਜਾਂ ਡਾਕਾਜ਼ਨੀ ਨਹੀਂ ਕੀਤੀ, ਉਹ ਖੁੱਲ੍ਹੇ ਖੁੱਲ੍ਹੇ ਬਾਗੀ ਹਨ, ਉਹ ਵੈਧਾਨਿਕ ਸੱਤਾ ਦਾ ਬਗ਼ਾਵਤੀ ਵਿਰੋਧ ਕਰ ਰਹੇ ਹਨ ਅਤੇ ਇਸ ਬੀਮਾਰੀ ਨੂੰ ਫੈਲਣ ਤੋਂ ਰੋਕਣ ਲਈ, ਤੁਰੰਤ ਫੁਰਤ ਕਠੌਰ ਅਤੇ ਦਬਾਉਣ ਵਾਲੀਆਂ ਕਾਰਵਾਈਆਂ ਮੁਕੰਮਲ ਤੌਰ ਤੇ ਜ਼ਰੂਰੀ ਹਨ। ਇਸ ਸਮੇਂ ਜਿਹੜੀ ਵੱਡੀ ਜ਼ਿੰਮੇਵਾਰੀ ਮੇਰੇ ਸਿਰ ਹੈ ਮੈਨੂੰ ਉਸਦਾ ਆਭਾਸ ਹੈ, ਪਰ ਜੇ ਮੈਂ ਵਧੀਆ ਕਾਰਗੁਜ਼ਾਰੀ ਕਰਦਾ ਹਾਂ ਤਾਂ ਮੇਰੀ ਤਸੱਲੀ ਹੋਵੇਗੀ ਅਤੇ ਇਸ ਪੁੰਗਰਦੀ ਬਗ਼ਾਵਤ ਨੂੰ ਤੁਰੰਤ ਉਖਾੜ ਸੁੱਟਣਾ ਹੈ।” <sup>23</sup>

ਇਸ ਪੱਤਰ ਤੋਂ ਬਾਅਦ ਫੋਰਸਾਇਬ ਨੇ ਕਾਵਨ ਨੂੰ ਤੁਰੰਤ ਪੱਤਰ ਲਿਖਿਆ ਕਿ ਮੈਂ ਇਕ ਗਾਰਦ ਭੇਜ ਰਿਹਾ ਹਾਂ ਜਿਹੜੀ ਕੈਦੀਆਂ ਨੂੰ ਲੈ ਕੇ ਲੁਧਿਆਣੇ ਆ ਜਾਏਗੀ ਅਤੇ ਫਿਰ ਉਹਨਾਂ ਤੇ ਮੁਕਦਮਾ ਚਲਾ ਕੇ ਸਜ਼ਾਵਾਂ ਦਿੱਤੀਆਂ ਜਾਣਗੀਆਂ। ਇਹ ਖ਼ਤ ੧੭ ਜਨਵਰੀ ਨੂੰ ਦੁਪਹਿਰੇ ਜਿਹੇ ਕਾਵਨ ਨੂੰ ਮਿਲਿਆ ਸੀ ਜਦੋਂ ਹਾਲੇ ਕੈਦੀ ਕੁਕੇ ਕੋਟਲੇ ਨਹੀਂ ਪੁੱਜੇ ਸਨ ਪਰ ਕਾਵਨ ਦੇ ਸਿਰ ਤੇ ਤਾਂ ਭੂਤ ਸੁਆਰ ਹੋ ਚੁੱਕਾ ਸੀ ਅਤੇ ਉਹ ਕੁਕਿਆਂ ਦੇ ਖੂਨ ਵਿਚ ਹੱਥ ਰੰਗ ਕੇ ਹੀ ਬਦਲੇ ਦੀ ਅੱਗ ਵਿਚ ਸੜ ਰਿਹਾ ਆਪਣਾ ਸੀਨਾ ਸ਼ਾਂਤ ਕਰਨਾ ਚਾਹੁੰਦਾ ਸੀ। ਖ਼ਤ ਉਸ ਨੇ ਆਪਣੀ ਜੇਬ ਵਿਚ ਪਾ ਲਿਆ ਅਤੇ ਇਸ ਬਾਰੇ ਬੇਫਿਕਰ ਹੋ ਗਿਆ। ਕਮਿਸ਼ਨਰ ਫੋਰਸਾਇਬ ਨੇ ਕਾਵਨ ਨੂੰ ਇਹ ਵੀ ਲਿਖਿਆ ਸੀ ਕਿ ਰਿਆਸਤ ਵਿਚ ਘਟਿਤ ਅਪਰਾਧਾਂ ਲਈ ਜੇ ਮੋਤ ਦੇਡ ਦੇਣਾ ਬਣਦਾ ਹੋਵੇ ਤਾਂ ਇਸ ਦੀ ਮਨਜ਼ੂਰੀ ਕਮਿਸ਼ਨਰ ਤੋਂ ਲੈਣੀ ਬਣਦੀ ਹੈ। ਜੋ ਵੀ ਕਾਰਵਾਈ ਇਸ ਸਬੰਧ ਵਿਚ ਕਾਵਨ ਕਰੇ ਗਾ ਉਹ ਤੁਰੰਤ ਫੁਰਤ ਉਸ ਦੁਆਰਾ ਪ੍ਰਸਤਾਵਿਤ ਸਜ਼ਾ ਤੇ ਮੋਹਰ ਲਾ ਦੇਵੇਗਾ। ਪਰ ਉਹ ਵਿਧੀ ਵਿਧਾਨ ਤੋਂ ਪਾਸੇ ਨਾ ਜਾਵੇ। ਪਰੰਤੂ ਕੁਕਿਆਂ ਦੀਆਂ ਵਹਿਸ਼ੀਆਨਾ ਢੰਗ ਨਾਲ ਜਾਨਾਂ ਲੈਣ ਦੀ ਕਾਰਵਾਈ ਨੂੰ, ਉਹ ‘ਆਪਣੀ ਸਰਕਾਰ ਦੇ ਬਿਹਤਰ ਹਿਤਾਂ ਵਿਚ ਕੰਮ ਕਰਨਾ’ ਦਸ ਰਿਹਾ ਸੀ। ਉਸ ਨੇ ਇਕ ਉਭਰਦੀ ਬਗ਼ਾਵਤ ਦਾ ਸਿਰ ਕੁਚਲ ਕੇ, ਮੁੜ ਅਜੇਹੀ ਘਟਨਾ ਨਾ ਦੁਹਰਾਏ ਜਾਣ ਦਾ ਬਾਹਨਟੂ ਬੰਨ੍ਹ ਦਿੱਤਾ ਸੀ।

ਕੁਕਾ ਕੈਦੀਆਂ ਨੂੰ ਸ਼ੇਰਪੁਰ ਦੇ ਕਿਲੇ ਤੋਂ ਮਲੇਰਕੋਟਲੇ ਦੇ ਰੱਕੜ ਵਿਚ ਲਿਆਉਣ ਸਮੇਂ ਦਾ ਵੇਰਵਾ ਸਿੱਖ-ਇਤਿਹਾਸਕ ਹਵਾਲਿਆਂ ਨਾਲ ਭਾਈ ਨਾਹਰ ਸਿੰਘ ਇਉਂ ਦਿੰਦੇ ਹਨ :-

“ਸਾਰੇ ਇਤਜ਼ਾਮ ਮੁਕੰਮਲ ਕਰ ਕੇ ਅਤੇ ਹੁਕਮ ਆਵਣ



ਤੇ ੧੭ ਤਾਰੀਖ ਨੂੰ ਦਿਨ ਚੜ੍ਹੇ, ਸੱਯਦ ਨਿਆਜ਼ ਅਲੀ ਨੇ ਨਾਮਧਾਰੀ ਕੈਦੀਆਂ ਨੂੰ ਗੱਡਿਆਂ ਤੇ ਬੈਠਾਇਆ। ਜਿਹੜੇ ਬਹੁਤ ਜ਼ਿਆਦਾ ਫੱਟੜ ਸਨ, ਉਹ ਬਗ਼ਾਰੀਆਂ ਨੇ ਮੰਜਿਆਂ ਤੇ ਪਾ ਕੇ ਚੁੱਕ ਲਏ। ਜਿਹੜੇ ਪੈਰੀਂ ਤੁਰ ਸਕਦੇ ਸਨ, ਉਹ ਪੈਦਲ ਤੁਰ ਪਏ। ਪਟਿਆਲੇ ਦੀ ਫੌਜ ਦੀਆਂ ਪੈਦਲ ਅਤੇ ਰਸਾਲੇ ਦੀਆਂ ਗਾਰਦਾਂ ਦੇ ਪਹਿਰੇ ਵਿਚ ਸ਼ਹੀਦੀ ਜਥੇ ਨੂੰ ਸ਼ੇਰਪੁਰ ਤੋਂ ਕੋਟਲੇ ਵੱਲ ਤੋਰਿਆ ਗਿਆ। ਸਿੱਖ ਇਤਿਹਾਸ ਨੇ ਆਪਣੇ ਆਪ ਨੂੰ ਦੋਹਰਾਇਆ। ੧੫੬ ਸਾਲ ਪਹਿਲਾਂ ਬਾਬਾ ਬੰਦਾ ਅਤੇ ਉਸਦੇ ਸਾਥੀ ਭੀ ਮੁਗਲ ਸਾਮਰਾਜ ਦੇ ਵਿਰੁੱਧ ਬਗ਼ਾਵਤ ਦੇ ਇਲਜ਼ਾਮ ਵਿਚ ਫੜੇ ਹੋਏ ਇਸੇ ਤਰ੍ਹਾਂ ਕਤਲ ਕਰਨ ਲਈ ਗੁਰਦਾਸ ਨੰਗਲ ਦੀ ਗੜੀ ਤੋਂ ਦਿੱਲੀ ਲਿਆਂਦੇ ਗਏ ਸਨ। ਸੰਨ ੧੭੧੬ ਤੋਂ ੧੭੪੭ ਈ. ਤਕ, ਇਸੇ ਤਰ੍ਹਾਂ ਸਿੰਘਾਂ ਦੇ ਜੱਥਿਆਂ ਦੇ ਜਥੇ ਪੰਜਾਬ ਵਿਚੋਂ...ਰਾਜ ਦੇ ਵੈਰੀ ਹੋਣ ਦੇ ਜੁਰਮ ਵਿਚ, ਬਾਹਰ ਪਿੰਡਾਂ ਵਿਚੋਂ ਫੜ ਕੇ ਲਾਹੌਰ ਨਖਾਸ ਵਿਚ ਲਿਆਂਦੇ ਜਾਂਦੇ...ਤੇ ਕਤਲ ਕੀਤੇ ਜਾਂਦੇ। ਸੰਨ ੧੮੪੯-੫੦ ਵਿਚ ਭੀ ਲਾਹੌਰ ਦੀ ਸਿੱਖ ਬਾਦਸ਼ਾਹਤ ਖਤਮ ਹੋਣ ਪਿਛੋਂ ਅੰਗਰੇਜ਼ੀ ਹਕੂਮਤ ਦੇ ਵਿਰੋਧੀਆਂ ਨੂੰ ਫੜ ਕੇ ਸਜ਼ਾਵਾਂ ਦੇਵਣ ਲਈ ਲਿਆਂਦਾ ਜਾਂਦਾ ਸੀ।

...“ਡਾਦਰ ਤੋਂ ੧੫ ਸਾਲ ਪਿਛੋਂ ਪਹਿਲੀ ਵਾਰ ਨਾਮਧਾਰੀ ਸਿੰਘਾਂ ਦਾ ਸ਼ਹੀਦੀ ਜੱਥਾ ਮੁਲਕ ਦੀ ਵਿਦੇਸ਼ੀ ਸਰਕਾਰ ਦੇ ਖਿਲਾਫ ਜੰਗ ਕਰਨ ਦੇ ਜੁਰਮ ਵਿਚ ਮੌਤ ਘਾਟ ਵੱਲ ਨੂੰ ਲਜਾਇਆ ਜਾ ਰਿਹਾ ਸੀ। ਪਰ ਇਸ ਜਥੇ ਦੀ ਵਿਲੱਖਣਤਾ ਇਹ ਸੀ ਕਿ ਜੱਥੇ ਦੇ ਸਾਰੇ ਬੰਦੇ ਸਰਦਾਰ ਸ਼ਾਮ ਸਿੰਘ ਜੀ ਅਟਾਰੀਵਾਲੇ ਦੀ ਤਰ੍ਹਾਂ ਘਰੋਂ ਹੀ ਸਿਰਾਂ ਤੇ ਖੱਫਣ ਬੰਨ੍ਹ ਕੇ ਅਤੇ ਮੌਤ ਕਬੂਲ ਕੇ ਭੁੱਕੇ ਸਨ। ਗਿਰਫਤਾਰ ਹੋਣ ਪਿਛੋਂ ਨਾਮਧਾਰੀ ਸਿੰਘ ਆਪਣੇ ਨਿਸ਼ਾਨੇ ਜਾਂ ਮਰਨ ਲਈ ਬਹੁਤ ਕਾਹਲੇ ਪਏ ਸਨ। ਮਿਸਟਰ ਕਾਵਨ ਡੀ, ਸਰਕਾਰੀ ਕਾਨੂੰਨ, ਉਪਰਲੇ ਅਫਸਰਾਂ ਦੇ ਹੁਕਮ, ਮੁਕਦਮਿਆਂ ਸਬੰਧੀ ਜ਼ਰੂਰੀ ਕਾਰਵਾਈਆਂ, ਮਿਸਲਾਂ ਦੇ ਪੇਟ ਭਰਨ ਆਦਿ ਨੂੰ ਪਰੇ ਸੁੱਟ ਕੇ, ਨਾਮਧਾਰੀਆਂ ਲਈ ਪੂਰਾ ਯਮਦੂਤ ਬਣਿਆ ਖੜਾ ਸੀ।”<sup>24</sup>

ਕਿਉਂਕਿ ਉਸ ਦਿਨ ਕਿਣ ਮਿਣ ਹੁੰਦੀ ਰਹੀ ਸੀ ਪਹਿਲੇ ਇਕ ਦੋ ਦਿਨਾਂ ਜਿਉਂ ਰਸਤੇ ਖਰਾਬ ਸਨ। ਗੱਡੇ ਹੌਲੀ ਹੌਲੀ ਚੱਲ ਰਹੇ ਸਨ। ਮਿ. ਪਰਕਿਨਜ਼ ਪੁਲੀਸ ਕਪਤਾਨ ਨੇ ਹੋਰ ਬੈਲ ਇਕੱਠੇ ਕਰ ਕੇ ਵੀ ਭੇਜ ਦਿੱਤੇ ਸਨ। ਕਾਵਨ ਵਾਰ ਵਾਰ ਬੂਟਾਂ ਦੇ ਠੁੱਡੇ ਮਾਰ ਮਾਰ ਧਰਤੀ ਪੁੱਟ ਰਿਹਾ ਅਤੇ ਦੰਦ ਪੀਹ ਰਿਹਾ ਸੀ। ਕਦੇ ਹੱਥ ਵਿਚ ਫੜੀ ਸੋਟੀ ਕਦੀ ਖੱਬੀ ਤਲੀ ਤੇ ਮਾਰੇ ਕਦੀ ਸੱਜੀ ਤੇ। ਵਾਰ ਵਾਰ ਰਾਹ ਤੇ ਟਿਕ ਟਿਕੀ ਲਾਈ ਵੇਖੀ

ਜਾਵੇ। ਚਾਰ ਅਤੇ ਪੰਜ ਬਜੇ ਦੇ ਦਰਮਿਆਨ ਸ਼ਹੀਦੀ ਜਥਾ ਮਲੇਰਕੋਟਲੇ ਦੇ ਜਮਾਲਪੁਰ ਦੇ ਲਾਗੇ ਪਰੇਡ ਗਰਾਊਂਡ ਵਿਚ ਪਹੁੰਚ ਗਿਆ ਜਿੱਥੇ ਪਟਿਆਲਾ, ਨਾਭਾ, ਜੀਂਦ ਸਿੱਖ ਰਿਆਸਤਾਂ ਦੇ ੭੫੦ ਸੈਨਿਕ ਅਤੇ ਅਫਸਰ, ੯ ਤੋਪਾਂ ਸਮੇਤ ਪੁੱਜੇ ਹੋਏ ਸਨ। ਆਪਣੇ ਕਾਤਲ ਨੂੰ ਵੇਖਦਿਆਂ ਸਾਰ ਨਾਮਧਾਰੀ ਸੰਤ ਖਾਲਸਾ ਵੀ ਸੂਫੀ ਫਕੀਰ ਸਰਮੰਦ ਜਿਉਂ ਅੰਗਰੇਜ਼ੇਬ ਕਾਤਲ ਦੀ ਤਲਵਾਰ ਵੇਖ ਕੇ, ਨੱਚਣ ਕੁੱਦਣ ਲੱਗ ਪਿਆ। ਕਵੀ ਹਰਨਾਮ ਸਿੰਘ ਬਹੁਲੀ ਵਾਲੇ ਦੇ ਸ਼ਬਦਾਂ ਵਿਚ :-

“ਹਾਥੀ ਮਸਤ ਜਿਉਂ ਮਸਤ ਮਸਤਾਨੜੇ ਬੇ,

ਬਹੁਤ ਖੂਬਸੂਰਤ ਉਥੇ ਜੁਆਨ ਸੋਹਣੇ।

ਸਾਹਬ ਦੇਖਦੇ ਸਾਰ ਪੈ ਗਿਆ ਰੋਲਾ,

ਬੋਹੜਾਂ ਮਾਰਦੇ ਸਿੰਘ ਬਲਵਾਨ ਸੋਹਣੇ।

ਭਾਰੇ ਬਹੁਤ ਨਾਰੂ ਮਾਰੇ ਖਾਲਸੇ ਨੇ,

ਉਠੇ ਗੁੰਜ ਬੇ ਜਿਮੀ ਅਸਮਾਨ ਸੋਹਣੇ।

ਕੰਨ ਪਾਈ ਨਾ ਸੁਣੇ ਹਰਨਾਮ ਸਿੰਘਾ,

ਖੁਸ਼ੀਆਂ ਮੋਤ ਦੀਆਂ ਸਿੰਘ ਮਨਾਨ ਸੋਹਣੇ।”<sup>25</sup>

੧੭ ਜਨਵਰੀ ਨੂੰ ਕਾਵਨ, ਫੋਰਸਾਇਥ ਦੇ ਨਾਂ ਖਤ ਵਿਚ ਵੀ ਲਿਖਦਾ ਹੈ-“ਇਹਨਾਂ ਸਾਰੇ (ਕੁਝ) ਕੈਦੀਆਂ ਦਾ ਚਲਨ ਨਾਬਰੀ ਵਾਲਾ ਅਤੇ ਅਸਭਿਕਾ ਹੈ, ਉਹ ਸਰਕਾਰ ਅਤੇ ਦੇਸੀ ਰਿਆਸਤਾਂ ਦੇ ਰਾਜਿਆਂ ਨੂੰ ਸਭ ਤੋਂ ਗੰਦੀਆਂ ਗਾਹਲਾਂ ਕੱਢ ਰਹੇ ਸਨ। ਸਾਰੇ ਮੰਨਦੇ ਸਨ ਕਿ ਉਹ ਮਲੋਦ ਅਤੇ ਕੋਟਲੇ ਦੇ ਹਮਲਿਆਂ ਵਿਚ ਸ਼ਾਮਲ ਸਨ ਅਤੇ ਆਪਣੀ ਕਾਰਵਾਈ ਨੂੰ ਮਹਿਮਾ ਮੰਡਿਤ ਕਰ ਰਹੇ ਸਨ। ਉਹ ਕਹਿੰਦੇ ਸਨ ਕਿ ਮਲੋਦ ਤੇ ਹਮਲਾ ਹਥਿਆਰਾਂ ਲਈ ਕੀਤਾ ਅਤੇ ਕੋਟਲੇ ਤੇ ਇਸ ਲਈ ਕਿ ਉਹਨਾਂ ਦਾ ਧਰਮ ਗਊ ਘਾਤੀਆਂ ਨੂੰ ਸੋਧਣ ਲਈ ਕਹਿੰਦਾ ਸੀ।”<sup>26</sup>

ਮਲੇਰਕੋਟਲੇ ਜਿਹੜੇ ਸੱਤ ਸਿੰਘ ਲੜਾਈ ਵਿਚ ਜੁਝ ਗਏ ਸਨ, ਸਿਵਲ ਸਰਜਨ ਲੁਧਿਆਣਾ, ਜੇ. ਇਨਸ ਦੇ ੧੮ ਜਨਵਰੀ ਦੇ ਡੀ. ਸੀ. ਲੁਧਿਆਣਾ ਦੇ ਨਾਮ ਪੱਤਰ ਵਿਚ, ਉਸ ਨੋਟ ਕੀਤਾ ਹੈ ਕਿ ਇਹ ਸੱਤੇ ਲਾਸ਼ਾਂ ਤਲਵਾਰਾਂ ਨਾਲ ਖੂਰੀ ਤਰ੍ਹਾਂ ਕੱਟੀਆਂ ਵੱਢੀਆਂ ਸਨ, ਪਰ ਇਹਨਾਂ ਦੇ ਜ਼ਖਮ ਜ਼ਿਆਦਾ ਤਰ ਜਾਂ ਸਿਰ ਤੇ ਮਿਲਦੇ ਹਨ ਜਾਂ ਛਾਤੀ ਤੇ।”<sup>27</sup> ਸਨਮੁਖ ਹੋ ਕੇ ਮੌਤ ਵਰਨ ਵਾਲੀ ਸਿੰਘਾਂ ਦੀ ਗੀਤੀ ਤੇ ਖਰੇ ਉਤਰੇ।

ਲੁਧਿਆਣੇ ਦਾ ਪੁਲਿਸ ਕਪਤਾਨ ਮਿ. ਪਰਕਿਨਜ਼ ਵੀ ਜਥੇ ਦੇ ਆਗੂਆਂ ਹੀਰਾ ਸਿੰਘ ਅਤੇ ਲਹਿਣਾ ਸਿੰਘ ਹੋਰਾਂ ਨਾਲ ਗੱਲਾਂ ਬਾਤਾਂ ਕਰਦਾ ਰਿਹਾ। ਉਹ ਲਿਖਦਾ ਹੈ “ਕਿ ਹੀਰਾ ਸਿੰਘ ਅਤੇ ਲਹਿਣਾ ਸਿੰਘ ਨੇ ਬਹੁਤ ਵਧੀਆ ਪੁਸ਼ਾਕਾਂ ਪਾਈਆਂ



ਹੋਈਆਂ ਹਨ, ਅਤੇ ਉਹ ਅਮੀਰ ਆਦਮੀ ਹਨ। ਉਹਨਾਂ ਦੇ ਚਿਹਰੇ ਮੋਹਰਿਆਂ ਤੋਂ ਮਲੂਮ ਹੁੰਦਾ ਹੈ ਕਿ ਉਹ ਦਲੇਰ ਅਤੇ ਦਰਿੜ ਵਿਸ਼ਵਾਸ ਵਾਲੇ ਬੰਦੇ ਹਨ...ਕੈਦੀ ਖੁੱਲ੍ਹਾ ਖੁੱਲ੍ਹਾ ਕਹਿੰਦੇ ਸਨ ਕਿ ਅਸੀਂ ਇਹ ਸਰਕਾਰ ਨਹੀਂ ਰੱਖਣੀ ਅਸੀਂ ਆਪਣੀ ਸਰਕਾਰ ਬਣਾਵਾਂਗੇ।”<sup>28</sup>

ਨਾਮਧਾਰੀ ਸਿੰਘਾਂ ਨੇ ਬੁੱਚੜਖਾਨਿਆਂ ਤੇ ਹਮਲਾ ਕਰ ਕੇ ਆਮ ਮੁਸਲਮਾਨਾਂ ਵਿਰੁੱਧ ਹਮਲਾ ਸੋਧਿਤ ਨਹੀਂ ਕੀਤਾ। ਸਗੋਂ ਬਰਤਾਨਵੀ ਸਰਕਾਰ ਦੀ “ਪਾੜੋ ਤੇ ਰਾਜ ਕਰੋ” ਦੀ ਨੀਤੀ ਨੂੰ ਨਿਸ਼ਾਨਾ ਬਣਾਇਆ। ਇਸੇ ਲਈ ਬਹੁਤ ਸਾਰੇ ਮੁਸਲਮਾਨ ਵੀ, ਸਮੇਤ ਰਾਇਕੋਟ ਵਾਲੇ ਰਾਇ ਕੱਲੇ ਦੇ ਵੇਸ਼ਜ, ਸਤਿਗੁਰੂ ਜੀ ਦੇ ਸ਼ਰਧਾਲੂ ਸਨ। ਸ. ਹੀਰਾ ਸਿੰਘ ਨੇ ਭੀ ਆਪਣੇ ਹੱਥ ਮਾਰੇ ਗਏ ਪਠਾਣ ਸਮੁੰਦ ਖਾਂ ਦੀ ਤਾਰੀਫ਼ ਕਰਦਿਆਂ ਉਸ ਦੇ ਪੁੱਤਰਾਂ ਦੇ ਗੁਜ਼ਾਰੇ ਦੀ ਵੀ ਹਾਜ਼ਰ ਲੋਕਾਂ ਅਤੇ ਅਧਿਕਾਰੀਆਂ ਨੂੰ ਸਿਫਾਰਸ਼ ਕੀਤੀ। ਭਾਈ ਬਾਹੋਵਾਲ, ਡੀ. ਸੀ. ਕਾਵਨ ਤੇ ਹੀਰਾ ਸਿੰਘ ਦੇ ਵਾਰਤਾਲਾਪ ਅਤੇ ਉਪਰੋਕਤ ਘਟਨਾ ਨੂੰ ਇਉਂ ਕਾਨੀਬੰਦ ਕਰਦੇ ਹਨ :-

“ਬਿੱਲ ਨੇ ਹੀਰਾ ਸਿੰਘ ਸੇ ਪੁੱਛਿਆ ਤੁਮਨੇ ਕਿਉਂ ਗਦਰ ਮਚਾਇਆ ਹੈ? ਹੀਰਾ ਸਿੰਘ ਨੇ ਕਹਿਆ, “ਤੁਸੀਂ ਗਊ ਬੱਧ ਕਰਦੇ ਹੋ ਅਸੀਂ ਗਊ ਬੱਧ ਨਹੀਂ ਸਹਾਰ ਸਕਦੇ ਹੈ। ਗਊਆਂ ਦੀ ਰੱਛਿਆ ਵਾਸਤੇ ਗਦਰ ਮਚਾਇਆ ਹੈ। ਬਿੱਲਾ ਬੋਲਿਆ ਕਿ ਹਮ ਜਾਨਤੇ ਹੈਂ ਤੁਮਨੇ ਰਾਜ ਕੇ ਲੀਏ ਗਦਰ ਮਚਾਇਆ ਹੈ, ਪਰ ਰਾਜ ਸਾਨੂੰ ਖੁਦਾ ਕਾ ਦੋਆ ਹੋਇਆ ਹੈ। ਸਾਥੋਂ ਐਵੇਂ ਨਹੀਂ ਖੋਹਿਆ ਜਾ ਸਕਦਾ।...ਹੀਰਾ ਸਿੰਘ ਨੇ ਕਹਿਆ ਸਮੁੰਦ ਖਾਂ ਪਠਾਣ ਕਾ ਕੋਈ ਲੜਕਾ ਹੈ? ਮੰਗਵਾਵੇ। ਦੋ ਲੜਕੇ ਬੇ ਆਏ। ਦੋਨੋਂ ਕੇ ਸਿਰ ਪਰ ਹੱਥ ਧਰਕੇ ਬਚਨ ਕੀਤਾ ਸਮੁੰਦ ਖਾਂ ਈ ਪਠਾਣ ਬਾ...ਏਨ੍ਹਾਂ ਕਾ ਈ ਸੇਰ ਆਟਾ ਕਰੋ ਜਿਨ ਕਰਨਾ ਹੈ, ਪਠਾਨ ਕੇ ਪੂਤ ਹੈ।”<sup>29</sup>

ਅੰਗਰੇਜ਼ ਅਧਿਕਾਰੀਆਂ ਦੇ ਲਿਖੇ ਹੋਏ ਤੇ ਮੱਖੀ ਤੇ ਮੱਖੀ ਮਾਰਦਿਆਂ, ਕਈ ਲੇਖਕ ਕੂਕਿਆਂ ਨੂੰ ਤੋਪਾਂ ਨਾਲ ਬੰਨ੍ਹ ਕੇ ਉਡਾਉਣ ਦੀ ਗੱਲ ਲਿਖ ਜਾਂਦੇ ਹਨ। ਸਾਡੇ ਪਾਸ ਇਤਿਹਾਸਕਾਰ ਗਿਆਨੀ ਗਿਆਨ ਸਿੰਘ ਜੀ ਦੀ ਗਵਾਹੀ ਮੌਜੂਦ ਹੈ ਆਪਣੀ ਪੁਸ਼ਿੱਧ ਰਚਨਾ “ਪੰਥ ਪਰਕਾਸ਼” ਵਿਚ ਸੂਰਬੀਰ ਬੰਦਾ ਅਤੇ ਉਸਦੇ ਸਾਥੀ ਸਿੰਘਾਂ ਦੀ ਸ਼ਹੀਦੀ ਦਾ ਵਰਣਨ ਕਰਦਿਆਂ ਕਵੀ ਜੀ ਭਾਵ ਵਿਭੋਰ ਹੋ ਜਾਂਦੇ ਹਨ ਅਤੇ ਕਹਿੰਦੇ ਹਨ ਕਿ ਉਹਨਾਂ ਸਿੰਘਾਂ ਦਾ ਹਾਲ ਤਾਂ ਅਸਾਂ ਗਰੀਬਾਂ ਵਿਚ ਪੜ੍ਹਿਆ ਹੈ। ਪਰ ਸੁਣੋ। ਜੇ ਅਸੀਂ ਆਪਣੇ ਨੇਤਰਾਂ ਨਾਲ ਸਾਖਸ਼ਾਤ ਵੇਖਿਆ ਹੈ :-

“ਹਮ ਨਿਜ ਨੈਨਨ ਜੋ ਪਿਖਿਓ ਅਬੁ ਸਾਬੁ ਸੁਨਾਹਿ।  
ਚੋਪਈ ॥ ਉਨ ਹਿਤ ਹੁਕਮ ਅੰਗਰੇਜ਼ੀ ਆਯੋ।  
ਇਨ ਕੋ ਤੋਪਨ ਸੰਗ ਉਭਾਯੋ।  
ਜਬ ਇਹ ਹੁਕਮ ਉਨੈ ਸੁਨ ਪਾਯੋ।  
ਖੁਸ਼ੀ ਭਏ ਅਤਿ ਹੀਯ ਹੁਲਸਾਯੋ।  
ਮੁਖ ਪਰ ਲਾਲੀ ਚੜੀ ਬਧੇਰੇ।  
ਗਾਵਤ ਗੁਰੂ ਕੇ ਸ਼ਬਦ ਉਚੇਰੇ।  
ਦੀਵੇ ਪਰ ਜਯੋ ਆਇ ਪਤੋਗੇ।  
ਤਯੋ ਤੋਪਨ ਦਿਸ ਜਾਇ ਨਿਸੰਗੇ।  
ਉਡੇ ਖੁਸ਼ੀ ਹੈ ਹੈ ਕਰ ਸਾਰੇ।  
ਜ਼ਰਾ ਨਾ ਕੀਨੇ ਪਰਾਨ ਪਿਆਰੇ।  
ਇਹ ਹਮਨੇ ਖਦ ਨੈਨ ਨਿਹਾਰੇ।”

—“ਪੰਥ ਪਰਕਾਸ਼”—ਪੰਨਾ ੫੧੩

ਸਾਕਾ ਮਲੋਰਕੋਟਲਾ ਦੇ ਹੋਰ ਬਹੁਤ ਸਾਰੇ ਚਸ਼ਮਦੀਦ ਗਵਾਹ ਵੀ, ਸਿੰਘਾਂ ਦੇ ਨੱਸ ਨੱਸ ਕੇ ਤੋਪਾਂ ਅੱਗੇ ਪਹੁੰਚਣ ਦਾ ਜ਼ਿਕਰ ਕਰਦੇ ਹਨ। ਮਾਈ ਇਦ ਕੌਰ ਅਤੇ ਖੇਮ ਕੌਰ ਇਸ ਸਾਕੇ ਤੋਂ ਬਾਦ ਕਾਫੀ ਸਮਾਂ ਜੀਵਤ ਰਹੇ। ਭਾਈ ਕਾਲੂ ਸਿੰਘ ਨੰਗਲ (ਲੁਧਿਆਣਾ) ਵਾਲੇ ਨਾਮਧਾਰੀ ਕਵੀ ਨੂੰ ਮਾਈ ਇਦ ਕੌਰ ਨੇ ਜੋ ਹੰਡਿਆਏ ਵਾਲੇ ਸ਼ਹੀਦ ਨੰਦ ਸਿੰਘ ਦੀ ਧਰਮਪਤਨੀ ਸੀ ਸਾਰਾ ਸ਼ਹੀਦ ਸਾਕਾ ਸੁਣਾਇਆ ਜੋ ਉਹਨਾਂ ਨੇ ਅੱਗੋਂ “ਪੰਥ ਪਰਕਾਸ਼-ਸਿੰਘਾਂ ਨਾਮਧਾਰੀਆਂ ਦਾ” ਵਿਚ ਕਾਨੀਬੰਦ ਕੀਤਾ ਸੀ। ਇਸ ਵਿਚ ਵੀ ਸਿੰਘਾਂ ਦੇ ਆਪ ਇਸ਼ਨਾਨ ਕਰ ਕਰ ਕੇ ਤੋਪਾਂ ਅੱਗੇ ਜਾਕੇ ਖੜ੍ਹੇ ਹੋਣ ਦਾ ਵੇਰਵਾ ਹੈ। ੧੭ ਜਨਵਰੀ ਨੂੰ ੪੯ ਸਿੰਘ ਤੋਪਾਂ ਨਾਲ ਸ਼ਹੀਦ ਕੀਤੇ ਗਏ। ਸ਼ਹੀਦ ਸਿੰਘਾਂ ਦੇ ਸਾਰੇ ਜ਼ਬੇਦਾਰ ਤਕਰੀਬਨ ਇਸੇ ਦਿਨ ਫਤੇਹ ਖੁਲਾ ਗਏ ਸਨ। ਭਾਈ ਬਿੰਸਨ ਸਿੰਘ ਰੜ ਪਿੰਡ ਦਾ ੧੨ ਸਾਲਾ ਭੁਝੰਗੀ ਸੀ। ਉਸ ਦੀ ਵਾਰੀ ਆਈ ਤਾਂ ਕਾਵਨ ਦੀ ਮੇਮ ਨੇ ਉਸ ਨੂੰ ਮਾਫੀ ਮੰਗ ਕੇ ਜਾਨ ਬਚਾਉਣ ਦਾ ਸੁਝਾਅ ਦਿੱਤਾ। ਕਾਵਨ ਨੇ ਵੀ ਕਹਿ ਦਿੱਤਾ ਕਿ ਜੇ ਆਖ ਦੇਵੇ ਗੁਰੂ ਰਾਮ ਸਿੰਘ ਦਾ ਸਿੱਖ ਨਹੀਂ ਤਾਂ ਛੱਡ ਦਿੱਤਾ ਜਾਏਗਾ। ਬਾਲਕ ਬਿੰਸਨ ਸਿੰਘ ਨੇ ਕਿਹਾ ਕਿ ਮੈਂ ਸਾਹਿਬ ਦੇ ਕੰਨ ਵਿਚ ਦੱਸਾਂਗਾ, ਜਦੋਂ ਉਸ ਕੰਨ ਨੇੜੇ ਕੀਤਾ ਬਾਲਕ ਦੇ ਮੂੰਹ ਦੇ, ਉਹ ਕਾਵਨ ਦੀ ਦਾਹੜੀ ਨੂੰ ਚੰਬੜ ਗਿਆ। ਕਈ ਅੰਗਰੇਜ਼ ਦਾਹੜੀਆਂ ਰੱਖ ਲੈਂਦੇ ਸਨ। ਰਿਆਸਤ ਨਾਭਾ ਦੇ ਸਿਪਾਹੀ ਹੀਰਾਨੰਦ ਨੇ, ਤਲਵਾਰ ਨਾਲ ਬਾਲਕ ਨੂੰ ਸ਼ਹੀਦ ਕਰ ਦਿੱਤਾ। ਅਗਲੇ ਦਿਨ ੧੯ ਜਨਵਰੀ ਨੂੰ ਵਰਿਆਮ ਸਿੰਘ ਮਰਾਜ ਦੀ ਸ਼ਹੀਦੀ ਦਾ ਰੌਚਕ ਪਰਸੰਗ ਘਟਿਤ ਹੁੰਦਾ ਹੈ। ਉਹ ਮਹਾਰਾਜਾ ਪਟਿਆਲਾ ਦੇ ਵਡੇਰਿਆਂ ਦੇ ਪਰਿਵਾਰ ਵਿਚੋਂ ਸੀ।



ਇਸ ਲਈ ਸਿਵਾਰਸ ਆ ਗਈ ਕਿ ਇਸਦਾ ਕੱਦ ਮੱਧਰਾ ਹੈ, ਤੋਪ ਦੇ ਮੇਚ ਨਹੀਂ ਆਉਂਦਾ ਛੱਡ ਦਿਉ। ਪਰੰਤੂ ਉਹ ਸਿੰਘ ਵਾਹਣ ਦੀਆਂ ਢੀਮਾਂ ਲਿਆ ਕੇ ਉਪਰ ਖੜਾ ਹੋ ਗਿਆ ਤੇ ਕਹਿੰਦਾ ਹੁਣ ਤਾਂ ਕੱਦ ਪੂਰਾ ਹੈ। ਗੱਲਾਂ ਮਾਰੇ। ਮੇਰਾ ਸਾਥ ਨਿੱਖੜਦਾ ਹੈ। ਇਸ ਨਰ ਸੰਘਾਰ ਨੂੰ ਵੇਖਣ ਵਾਲੇ ਇਕ ਯੋਰਪੀਨ ਬਾਰੇ ਕਿਹਾ ਜਾਂਦਾ ਹੈ ਕਿ ਉਸਨੇ ਕਿਹਾ ਸੀ ਯੋਰਪ ਨੂੰ ਇਕ ਈਸਾ ਤੇ ਨਾਜ਼ ਹੈ, ਮੈਂ ਅੱਜ ਅਨੇਕਾਂ ਈਸਾ ਸੁਲੀ ਚੜ੍ਹਦੇ ਵੇਖੇ ਹਨ। ਸਾਕਾ ਮਲੇਰਕੋਟਲਾ ਵਿਚ ਬਹੁਤ ਸਾਰੇ ਹੈਰਾਨ ਕਰਨ ਵਾਲੇ ਪਰਸੰਗ ਵਾਪਰੇ ਹਨ ਪਰ ਸਥਾਨਾਭਾਵ ਕਾਰਨ ਗੱਲ ਅੱਗੇ ਤੋਰਨੀ ਪੈ ਰਹੀ ਹੈ। ੧੮ ਫਰਵਰੀ ਨੂੰ ੧੬ ਸਿੰਘ ਜਿਹੜੇ ਤੋਪਾਂ ਨਾਲ ਉਡਾਏ ਗਏ ਉਹਨਾਂ ਦੇ ਨਾਮ ਸਰਕਾਰੀ ਗੀਕਾਰਡ ਵਿਚ ਦਰਜ ਹਨ। ਸ਼ਹੀਦ ਸਿੰਘ ਦੋਹਾਂ ਦਿਨਾਂ ਦੇ ੬੬ ਹਨ ਜਿਹਨਾਂ ਦੀ ਯਾਦ ਵਿਚ, ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਕ੍ਰਿਪਾ ਨਾਲ, ਮਲੇਰਕੋਟਲੇ ਵਿਚ ੬੬ ਮੋਰੀਆਂ ਵਾਲਾ ਖੰਡਾ ਅਤੇ ਸ਼ਾਨਦਾਰ ਸ਼ਹੀਦੀ ਸਮਾਰਕ ਉੱਸਰ ਚੁੱਕਾ ਹੈ। ਸਾਡਾ ਕੌਮੀ ਸ਼ਹੀਦ ਭਗਤ ਸਿੰਘ 'ਮਹਾਂਰਾਜ', ਦਿੱਲੀ, ਦੇ ਫਰਵਰੀ ਮਾਰਚ ੧੯੨੮ ਦੇ ਅੰਕ ਵਿਚ ਕੁਕਿਆਂ ਬਾਰੇ ਆਪਣੇ ਲੇਖ ਵਿਚ ਮਲੇਰਕੋਟਲੇ ਦੇ ਨਾਮਧਾਰੀ ਸ਼ਹੀਦਾਂ ਨੂੰ ਸ਼ਰਧਾ ਸੁਮਨ ਭੇਟ ਕਰਦਿਆਂ ਲਿਖਦਾ ਹੈ ਕਿ ਭਾਵੇਂ ਆਪਣੇ ਮਿਸ਼ਨ ਵਿਚ ਉਹਨਾਂ ਨੂੰ ਤੁਰੰਤ ਸਵਲਤਾ ਨਹੀਂ ਮਿਲੀ ਪਰ ਉਹ ਸਾਡੇ ਕੌਮੀ ਸ਼ਹੀਦ ਹਨ। ਉਹਨਾਂ ਨੂੰ ਯਾਦ ਕਰਨਾ ਸਾਡਾ ਫਰਜ਼ ਹੈ। ਸੱਤ ਮਲੇਰਕੋਟਲੇ, ੨ ਮਲੋਦ ਜੇਗ ਵਿਚ ਜੂਝ ਗਏ। ੪ ਸਿੰਘ ਮਲੋਦ ਵਾਲੇ ਵੱਟੜ ਫੋਰਸਿੱਬ ਨੇ ਕਾਲੇਪਾਣੀ ਭੇਜ ਦਿੱਤੇ ਸਨ। ਇਸ ਤਰ੍ਹਾਂ ਇਹ ਗਿਣਤੀ ੭੯ ਸ਼ਹੀਦਾਂ ਦੀ ਬਣਦੀ ਹੈ। ਨਾਮਧਾਰੀ ਸਿੰਘਾਂ ਵਿਚ ਪ੍ਰਚਲਿਤ ਧਾਰਨਾ ਮੁਤਾਬਿਕ ਮਲੇਰਕੋਟਲਾ ਸਾਕੇ ਦੇ ਅੱਸੀ ਸ਼ਹੀਦ ਗਿਣੇ ਜਾਂਦੇ ਹਨ। ਸਾਡੇ ਇਤਿਹਾਸ ਦਾ ਕਾਫੀ ਕੰਮ ਅਜੇ ਖੋਜ ਦਾ ਮੁਥਾਜ ਹੈ।

ਪੁਲਿਸ ਕਪਤਾਨ ਮੇਜਰ ਪਰਕਿਨਜ਼ ਦਾ ਇਹ ਕਥਨ ਕਿ ਕੂਕੇ “ਕੂਹਣੀਆਂ ਤੱਕ ਡੁੰਘੇ ਖੂਨ” ਵਿਚ ਥੈਠੇ ਸਨ, ਇਸ ਸਾਕੇ ਦੀ ਵੀਡਤਸਾ ਨੂੰ ਪਰਗਟਾਉਣ ਲਈ ਕਾਫੀ ਹੈ, ਜੋ ਉਸ ਨੇ ਆਪਣੀ ੧੭ ਜਨਵਰੀ ੧੮੭੨ ਦੀ ਰੀਪੋਰਟ ਵਿਚ ਲਿਖਿਆ ਸੀ। ਸਾਕਾ ਮਲੇਰਕੋਟਲਾ ਨੂੰ ਨਾ ਸਿਰਫ ਪੰਜਾਬ ਦੇ, ਸਗੋਂ ਭਾਰਤੀ ਸੁਤੰਤਰਤਾ ਸੰਗਰਾਮ ਦੀ ਇਕ ਵਿਲੱਖਣ ਘਟਨਾ ਦੇ ਤੌਰ ਤੇ ਯਾਦ ਕੀਤਾ ਜਾਏਗਾ। ਬਾਦ ਵਿਚ ਬਰਤਾਨਵੀ ਪਾਰਲੀਮੈਂਟ ਵਿਚ ਰੋਲਾ ਪੈਣ ਤੇ ਅਤੇ ਭਾਰਤ ਦੇ ਅਖਬਾਰਾਂ ਵਿਚ, ਜਿਨੇ ਕੁ ਛਪਦੇ ਸਨ, ਕਰੜੀ ਅਲੋਚਨਾ ਹੋਣ ਕਾਰਨ, ਕਾਵਨ ਨੂੰ ਨੌਕਰੀ ਤੋਂ ਬਰਤਰਫ ਕਰ ਦਿੱਤਾ ਗਿਆ ਅਤੇ ਫੋਰਸਿੱਬ ਨੂੰ ਅਵਧ ਭੇਜ

ਦਿੱਤਾ ਜਿੱਥੇ ਉਸ ਤੋਂ ਨਿਆਇਕ ਸ਼ਕਤੀਆਂ ਖੋਹ ਲਈਆਂ। ਪਟਿਆਲਾ ਦੇ ਮਹਾਰਾਜਾ ਮਹਿੰਦਰ ਸਿੰਘ ਨੇ ਇਹਨਾਂ ਅਫਸਰਾਂ ਨੂੰ ਸਜ਼ਾਵਾਂ ਦਿੱਤੇ ਜਾਣ ਦਾ ਬੁਰਾ ਮਨਾਉਂਦਿਆਂ, ਭਾਰਤ ਸਰਕਾਰ ਨੂੰ ਆਪਣੇ ਫੈਸਲੇ ਤੇ ਪੁਨਰ ਵਿਚਾਰ ਕਰਨ ਲਈ ਬੇਨਤੀ ਕੀਤੀ।

ਮਲੋਦ ਤੇ ਨਾਮਧਾਰੀ ਸਿੰਘਾਂ ਦੇ ਹਮਲੇ ਤੋਂ ਬਾਅਦ ਡੀ.ਸੀ. ਲੁਧਿਆਣਾ ਨੇ, ੧੬ ਜਨਵਰੀ ਨੂੰ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਮਲੋਦ ਬੁਲਾ ਭੇਜਿਆ। ਆਪ ਇਸ ਦਿਨ ਪੰਜ ਸੂਬਿਆਂ ਸਮੇਤ ਭੈਣੀ ਸਾਹਿਬ ਤੋਂ ਚੱਲ ਕੇ ਦੁਪਹਿਰੇ ਮਲੋਦ ਪੁਜ ਗਏ। ਡੀ. ਸੀ. ਕਾਵਨ ਆਪ ਨੂੰ ਉਡੀਕ ਵੀ ਰਿਹਾ ਸੀ ਅਤੇ ਮਲੇਰਕੋਟਲੇ ਵੀ ਕਿਉਂਕਿ ਹਮਲਾ ਹੋ ਚੁੱਕਾ ਸੀ, ਉੱਥੇ ਜਾਣ ਲਈ ਵੀ ਕਾਹਲਾ ਸੀ। ਉਸ ਨੇ ਸੰਖੇਪ ਗੱਲ ਬਾਤ ਕਰ ਕੇ ਆਪ ਨੂੰ ਲੁਧਿਆਣੇ ਬੁਲਾ ਲੈਣ ਲਈ ਕਿਹਾ ਜੇ ਲੋੜ ਪਈ ਤਾਂ। ਸਤਿਗੁਰੂ ਜੀ ਨੇ ਕਾਵਨ ਦੇ ਇਸ ਸਲੂਕ ਨੂੰ ਪਸੰਦ ਨਾ ਕੀਤਾ। ਮਲੋਦ ਤੋਂ ਵਾਪਸ, ਆਪ ਸਿਆਹੜ ਪਿੰਡ ਵਿਚ ਆ ਰਹੇ। ੧੬ ਜਨਵਰੀ ਦੀ ਰਾਤ ਅਤੇ ੧੭ ਦਾ ਦਿਨ ਇੱਥੇ ਹੀ ਕੱਟਿਆ। ਡਿੱਖੀ ਦੇ ਬਾਣੀਏ ਸੌਣ ਸਿੰਘ ਕੂਕੇ ਨੇ, ਜਿਸਨੂੰ ਭਾਈ ਹੀਰਾ ਸਿੰਘ ਨੇ ਆਪ ਪਾਸ ਕੋਟਲੇ ਦੀ ਰਪਟ ਦੇਣ ਲਈ ਭੇਜਿਆ ਸੀ, ਮਲੇਰਕੋਟਲੇ ਹੱਲੇ ਦੀ ਸਾਰੀ ਵਾਰਤਾ ਆਪ ਨੂੰ ਸੁਣਾਈ। ਇੱਥੇ ਹੀ ਸਤਾਰਾਂ ਜਨਵਰੀ ਨੂੰ ਤੋਪਾਂ ਦੀ ਆਵਾਜ਼ ਸੁਣ ਕੇ ਸੂਬੇ ਕਾਹਨ ਸਿੰਘ ਨਿਹੰਗ ਨੂੰ ਕਿਹਾ “ਦੇਖ ਤਾਂ ਤੋਪ ਭਰਮਾਰਾ ਹੈ?” ਉਸ ਦੇ ਹਾਂ ਕਰਨ ਤੇ ਕਿਹਾ “ਇਹ ਮੇਰੇ ਲਾਡਲਿਆਂ ਤੇ ਹੀ ਚੱਲ ਰਹੀਆਂ ਹਨ।” ਇਸ ਸਮੇਂ ਆਪ ਜੀ ਨੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਇਹ ਸਵੈਯਾ ਉਚੀ ਉਚੀ ਪੜ੍ਹਨਾ ਸ਼ੁਰੂ ਕਰ ਦਿੱਤਾ—“ਦੇਹ ਬਿਵਾ ਬਰ ਮੋਹੇ ਇਹੋ ਸੁਭ ਕਰਮਨ ਤੇ ਕਬਹੂੰ ਨ ਟਰੇਂ।” ਇਹ ਵੀ ਫੁਰਮਾਇਆ “ਚੰਗਾ ਹੋਇਆ ਚੜ੍ਹ ਗਏ ਹੈ, ਨਹੀਂ ਤਾਂ ਬੇਸਿਦਕ ਹੋਣਾ ਪੈਂਦਾ, ਹੁਣ ਚੰਗਾ ਹੋਇਆ।”

੧੮ ਜਨਵਰੀ ਨੂੰ ਜਿਹਨਾਂ ੧੬ ਕੂਕੇ ਸਿੰਘਾਂ ਤੇ ਕਮਿਸ਼ਨਰ ਦੀ ਹਾਜ਼ਰੀ ਵਿਚ ਸੰਖੇਪ ਅਦਾਲਤੀ ਨਾਟਕ ਦਾ ਗੁਆਂਗ ਰਚਿਆ ਗਿਆ ਸੀ, ਜਦੋਂ ਉਹਨਾਂ ਨੂੰ ਗੁਆਂਗਾਂ ਤੇ ਜਿਹਰਾ ਕਰਨ, ਕੋਈ ਪ੍ਰਬਨ ਪੁੱਛਣ ਲਈ ਕਿਹਾ ਗਿਆ ਤਾਂ ਉਹਨਾਂ ਨੇ ਸਿਰ ਫੇਰ ਦਿੱਤਾ ਸੀ ਅਤੇ ਸਤਿਗੁਰੂ ਰਾਮ ਸਿੰਘ ਦੀ ਵੱਲੋਂ ਬ੍ਰਿਟਿਸ਼ ਸੇਸਥਾਵਾਂ ਅਦਾਲਤਾਂ ਆਦਿ ਦੇ ਬਾਈਕਾਟ ਦੇ ਹੁਕਮ ਨੂੰ ਅੱਖਰ-ਅੱਖਰ ਸਿਰੇ ਚਾੜ੍ਹ ਦਿੱਤਾ ਭਾਵੇਂ ਇਸਦੇ ਬਦਲੇ ਤੋਪਾਂ ਦੇ ਗੋਲਿਆਂ ਨੇ ਉਹਨਾਂ ਦੇ ਸਰੀਰਾਂ ਨੂੰ ਡੂੰਘਾ ਡੂੰਘਾ ਕਰ ਕੇ ਉਡਾ ਦਿੱਤਾ ਸੀ। ਇਸੇ ਲਈ ਸਾਡਾ ਸ਼ਹੀਦੇ-ਆਜ਼ਮ ਭਗਤ ਸਿੰਘ ਕਿਹਾ ਕਰਦਾ ਸੀ ਕਿ ਨਾਮਧਾਰੀ ਸਿੰਘਾਂ ਦਾ ਬਾਈਕਾਟ, ਵਾਂਧੀ



ਜੀ ਦੇ ਕਾਗਰਸੀ ਚੋਲਿਆਂ ਦੇ ਬਾਈਕਾਟ ਨਾਲੋਂ ਉੱਚੇ ਦਰਜੇ ਦਾ ਸੀ।

ਹੁਣ ਅੰਗਰੇਜ਼ ਸਰਕਾਰ ਨੇ ਭਾਰਤ ਦੇ ਮਹਾਨ ਸਪੂਤ ਪੰਜਾਬ ਦੀ ਇਸ ਸਮੇਂ ਤੱਕ ਚਾਰ ਚੁਫੇਰੇ ਫੈਲ ਚੁੱਕੀ ਇਨਕਲਾਬੀ ਲਹਿਰ ਦੇ ਮਹਾਂ ਨਾਇਕ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਹੱਥ ਪਾਉਣ ਦੀ ਪੱਕੀ ਨੁਾਣ ਲਈ ਸੀ। ਸ੍ਰੀ ਸਤਿਗੁਰੂ ਜੀ ਨੂੰ ਆਪਣੇ ਅਨੁਭਵ ਦੇ ਆਧਾਰ ਤੇ ਇਹ ਗਿਆਤ ਹੋ ਚੁੱਕਾ ਸੀ ਕਿ ਉਹਨਾਂ ਦਾ ਸਰੀਰ ਅਤੇ ਪੰਥ ਅੰਗਰੇਜ਼ ਹਾਕਮਾਂ ਦੀਆਂ ਅੱਖਾਂ ਵਿਚ ਬਹੁਤ ਰੜਕ ਰਿਹਾ ਸੀ, ਇਸ ਲਈ ਉਹ ਅਕਸਰ ਹੀ ਸੰਗਤ ਨੂੰ ਕਿਹਾ ਕਰਦੇ ਸਨ— “ਫਰੰਗੀ ਨੇ ਇਕ ਨਾ ਇੱਕ ਦਿਨ ਉਹਨਾਂ ਨੂੰ ਹੱਥ ਪਾਉਣਾ ਹੀ ਪਾਉਣਾ ਹੈ। ਸਾਡੇ ਗਏ ਤੋਂ ਬਿਨਾਂ ਧਰਮ ਨਹੀਂ ਤੁਰਨਾ ਹੈ। ਅਸੀਂ ਤਾਂ ਖੇਡ ਕਰਨ ਆਏ ਹਾਂ। ਇਕ ਦਿਨ ਅਛੋਪਲੇਂ ਹੀ ਤੁਹਾਡੇ ਵਿਚੋਂ ਪਾਸੇ ਜਾ ਬੈਠਾਂਗਾ।” ਇਹਨਾਂ ਬਚਨਾਂ ਦੁਆਰਾ ਉਹ ਵਾਪਰਨ ਵਾਲਾ ਭਾਣਾ ਮੰਨਣ ਲਈ ਆਪਣੇ ਸਿੰਘਾਂ ਨੂੰ ਮਨੋਵਿਗਿਆਨਕ ਤੌਰ ਤੇ ਵੀ ਤਿਆਰ ਕਰ ਰਹੇ ਸਨ। ਕਰਮ ਕੌਰ ਨਾਂ ਦੀ ਇਕ ਬੀਬੀ ਨੇ ਕੁਝ ਸਮਾਂ ਪਹਿਲਾਂ ਕਾਲੀ ਉੱਨ ਦੀ ਬਰੀਕ ਲੋਈ ਕੱਤ, ਉਣ ਕੇ ਆਪ ਦੀ ਭੇਟ ਕੀਤੀ ਸੀ ਤਾਂ ਆਪ ਨੇ ਫੁਰਮਾਇਆ ਸੀ “ਬੀਬੀ! ਲੈ ਆਈ ਹੈਂ ਸਾਡੇ ਦੋਸ-ਨਿਕਾਲੇ ਦਾ ਸਮਿਆਨ।”

ਕਮਿਸ਼ਨਰ ਫੋਰਸਾਇਬ ਨੂੰ ਦਿੱਲੀ ਤੋਂ ਲੁਧਿਆਣੇ ਚੱਲਣ ਸਮੇਂ ਲਾਟ ਪੰਜਾਬ ਨੇ ਸਤਿਗੁਰੂ ਰਾਮ ਸਿੰਘ ਅਤੇ ਮੁਖੀ ਸੂਬਿਆਂ ਦੀ ਗਿਰਫਤਾਰੀ ਦੀ ਜ਼ੁਬਾਨੀ ਹਦਾਇਤ ਦੇ ਕੇ ਇਸ ਕੰਮ ਨੂੰ ਤੁਰੰਤ ਕਰਨ ਲਈ ਕਿਹਾ ਸੀ। ਕਮਿਸ਼ਨਰ ਨੂੰ ਲੁਧਿਆਣੇ ਪਹੁੰਚਣ ਸਮੇਂ ਇਹ ਤਾਂ ਪਤਾ ਲਗ ਗਿਆ ਕਿ ਡੀ.ਸੀ. ਕਾਵਨ ਨੇ ਆਪ ਨੂੰ ਮਲੋਦ ਸੌਂਦਿਆ ਹੈ ੧੭ ਜਨਵਰੀ ਨੂੰ। ਪਰ ਉਸਨੂੰ ਇਹ ਪਤਾ ਨਹੀਂ ਸੀ ਕਿ ਡੀ.ਸੀ. ਨੇ ਵਾਪਸ ਭੈਣੀ ਸਾਹਿਬ ਵੀ ਭੇਜ ਦਿੱਤੇ ਹਨ। ਸੋ ਉਹ ਤਾਂ ਆਪ ਨੂੰ ਸ਼ਾਮ ਤੋਂ ਪਹਿਲਾਂ ਪਹਿਲਾਂ ਲੁਧਿਆਣੇ ਉਡੀਕ ਰਿਹਾ ਸੀ। ਪਰ ਜਦੋਂ ਆਪ ਦੁਪਹਿਰ ਤੱਕ ਉੱਥੇ ਨਾ ਪੁੱਜੇ ਤਾਂ ਉਸ ਲੇਫਟੀਨੈਂਟ ਕਮਨਲ ਬੇਲੀ ਡੀ.ਆਈ. ਜੀ. ਪੁਲੀਸ ਨੂੰ, ਫੌਜ ਅਤੇ ਪੁਲੀਸ ਦੀ ਮੌਦਦ ਨਾਲ ਤੁਰੰਤ ਸਤਿਗੁਰੂ ਜੀ ਅਤੇ ਸੂਬਿਆਂ ਦੀ ਗਿਰਫਤਾਰੀ ਲਈ ਕਿਹਾ। ਮਿਸਟਰ ਬੇਲੀ ਕੁਝ ਸੈਨਿਕਾਂ ਸਮੇਤ ਪਹਿਲਾਂ ਮਲੋਦ ਲਈ ਨਿਕਲਿਆ, ਪਰ ਡੇਰਹੱਲੇ ਥਾਣੇ ਤੋਂ ਉਸਨੂੰ ਪਤਾ ਲੱਗਾ ਕਿ ਸਤਿਗੁਰੂ ਜੀ ਤਾਂ ਭੈਣੀ ਸਾਹਿਬ ਨੂੰ ਵਾਪਸ ਪਰਤ ਗਏ ਹਨ। ਇਸ ਤੋਂ ਉਹ ਸਾਹਨੇ ਵਾਲ ਥਾਣੇ ਪੁੱਜ ਗਿਆ। ਇੱਥੇ ਉਸਨੂੰ ਦੱਸਿਆ ਗਿਆ ਕਿ ਸਤਿਗੁਰੂ ਜੀ ਮਲੋਦ ਤੋਂ ਭੈਣੀ ਸਾਹਿਬ ਪੁੱਜ ਗਏ ਹਨ ਅਤੇ ਸਾਹਨੇਵਾਲ ਤੋਂ ਡਿਪਟੀ ਇੰਸਪੈਕਟਰ ਸ਼ਾਹ ਵਾਲੀ ਖਾਂ ਅਤੇ ਡਿਪਟੀ ਇੰਸਪੈਕਟਰ ਪੁਲੀਸ ਗੁਲਾਬ ਸਿੰਘ ਵੀ ਗਾਰਦ ਸਮੇਤ ਭੈਣੀ ਸਾਹਿਬ ਪੁੱਜ ੨੬

ਗਏ ਹਨ।

“ਇਸ ਤੋਂ ਮਿਸਟਰ ਬੇਲੀ ਸਾਹਨੇਵਾਲ ਹੀ ਠਹਿਰ ਗਿਆ ਅਤੇ ਭੈਣੀ ਸਾਹਿਬ ਤੋਂ ਦੂਸਰੀ ਖਬਰ ਸੁਣਨ ਦੀ ਉਡੀਕ ਕਰਨ ਲੱਗਾ। ਕੋਈ ਇਕ ਘੰਟੇ ਪਿਛੋਂ ਰਾਤ ਨੂੰ ਸ਼ਾਹ ਵਾਲੀ ਖਾਂ ਨੇ ਆ ਕੇ ਰੀਪੋਰਟ ਦਿੱਤੀ ਕਿ ਗੁਰੂ ਰਾਮ ਸਿੰਘ ਜੀ ਚਾਰ ਹੋਰ ਨਾਮਧਾਰੀਆਂ ਸਮੇਤ ਡਿਪਟੀ ਇੰਸਪੈਕਟਰ ਗੁਲਾਬ ਸਿੰਘ ਦੀ ਗਾਰਦ ਦੇ ਚੋਕੀ ਪਹਿਰੇ ਵਿਚ ਭੈਣੀ ਸਾਹਿਬ ਤੋਂ ਲੁਧਿਆਣੇ ਨੂੰ ਚਲੇ ਗਏ ਹਨ।... ਦਰਅਸਲ ਸਤਿਗੁਰੂ ਜੀ ਅਜੇ ਮਲੋਦ ਤੋਂ ਵਾਪਸ ਆ ਕੇ ਘੋੜਿਆਂ ਤੋਂ ਉਤਰੇ ਹੀ ਸਨ ਕਿ ਥਾਣੇਦਾਰ ਨੇ ਔਰੇ ਔਰ ਰਲਦਿਆਂ, ਆਪ ਜੀ ਨੂੰ ਕਮਿਸ਼ਨਰ ਦਾ ਹੁਕਮ ਜਾ ਸੁਣਾਇਆ ਕਿ ਆਪ ਜਲਦੀ ਤੋਂ ਜਲਦੀ ਸੂਬਿਆਂ ਸਮੇਤ ਲੁਧਿਆਣੇ ਪਹੁੰਚ ਕੇ ਕਮਿਸ਼ਨਰ ਦੇ ਪੇਸ਼ ਹੋ ਜਾਵਣ। ਇਸ ਸਮੇਂ ਛੋਟੇ ਭਰਾਤਾ ਮਹਾਰਾਜ ਬੁਧ ਸਿੰਘ ਜੀ ਨੇ ਡਿਪਟੀ ਕਮਿਸ਼ਨਰ ਦੇ ਸਾਹਮਣੇ ਪੇਸ਼ ਹੋ ਕੇ, ਸਾਰੇ ਜੁਰਮ ਆਪਣੇ ਸਿਰ ਲੈਵਣ ਦੇ ਇਕਬਾਲੀ ਬਿਆਨ ਦੇਣ ਦੀ ਬੇਨਤੀ ਕੀਤੀ। ਜਿਸ ਦੀ ਆਪ ਨੇ ਅਗਿਆਨਾ ਨਾ ਦਿੱਤੀ।”<sup>30</sup>

ਆਪ ਨੇ ਮਲੋਦ ਤੋਂ ਮੁੜਦਿਆਂ ਹੀ ਭੈਣੀ ਸਾਹਿਬ ਵਿਚ ਹਾਜ਼ਰ ਸੰਗਤ ਨੂੰ ਵਾਪਰਨ ਵਾਲੇ ਭਾਣੇ ਦਾ ਸੰਕੇਤ ਦਿੰਦਿਆਂ ਕਹਿ ਦਿੱਤਾ ਸੀ ਤਿੱਖੀ ਸੁਰ ਵਿਚ ਕਿ ਸਭ ਆਪੋ ਆਪਣੇ ਘਰਾਂ ਨੂੰ ਚਲੇ ਜਾਓ। ਜਿਹੜਾ ਏਥੇ ਰਹੇਗਾ ਸੋ ਔਖਾ ਹੋਵੇਗਾ। ਜਦੋਂ ਪੁਲੀਸ ਅਫਸਰ ਨੇ ਆਪ ਨੂੰ ਚੱਲਣ ਦਾ ਹੁਕਮ ਸੁਣਾਇਆ ਤਾਂ ਆਪ ਨੇ ਫੁਰਮਾਇਆ ਸੀ ਕਿ ਏਨਾ ਤਾਮ ਝਾਮ ਕਾਹਨੂੰ ਕਰਨਾ ਸੀ। ਅਸੀਂ ਤਾਂ ਕਿਸੇ ਸਵਾਈ ਸੇਵਕ ਦੇ ਆਖੇ ਤੇ ਵੀ ਉਠ ਕੇ ਤੁਰਨ ਨੂੰ ਤਿਆਰ ਬੈਠੇ ਸਾਂ। ਕਿਉਂਕਿ ਘੋੜੇ ਸਫ਼ਰ ਦੇ ਬੱਕੇ ਹੋਏ ਸਨ, ਇਸ ਲਈ ਗੱਡੇ ਦੀ ਸੁਆਰੀ ਕਰਨ ਦਾ ਹੁਕਮ ਦਿੱਤਾ। ਪੱਖਲੀਆਂ ਲਾਇ ਕੇ ਗੱਡਾ ਕੋਠੇ ਜਿਉਂ ਤਿਆਰ ਕਰ ਲਿਆ। ਗੁਰਦਿਤ ਸਿੰਘ ਮੇਰੇ ਪਿੰਡ ਵਾਲਾ ਗਾਡੀ ਸੀ। ਤੁਰਨ ਦਾ ਅਰਦਾਸਾ ਸ੍ਰੀ ਹਜ਼ੂਰ ਨੇ ਆਪ ਸੋਧਿਆ। ਉਸੇ ਕਾਲੀ ਕੰਬਲੀ ਦੀ ਝੁੱਕਲ ਮਾਰੀ। ਸੇਵਕ ਵਜੋਂ ਨਾਨੂ ਸਿੰਘ, ਪਿੰਡ ਰੁੜਕੀ ਨਾਲ ਗਿਆ। ਸੂਬਾ ਜਵਾਹਰ ਸਿੰਘ ਅਤੇ ਸੂਬਾ ਸਾਹਿਬ ਸਿੰਘ ਨੂੰ ਭੈਣੀ ਸਾਹਿਬ ਤੋਂ ਇਹ ਅੰਤਿਮ ਯਾਤਰਾ ਆਪ ਜੀ ਨਾਲ ਕਰਨ ਦਾ ਸੁਭਾਗ ਹਾਸਲ ਹੋਇਆ। ਸੰਗਤ ਨੂੰ ਇਹ ਹੁਕਮ ਕੀਤਾ ਕਿ ਹੁਣ ਰਾਤ ਨੂੰ ਸਵੇਂ ਕੋਈ ਨਾ। ਜਾਂ ਜਪੁਜੀ ਸਾਹਿਬ ਦਾ ਪਾਠ ਕਰੋ ਜਾਂ ਭਜਨ ਕਰੋ। ਸਵੇਰੇ ਸਵਾ ਗਿਆਰਾਂ ਰੁਪੇ ਦਾ ਕੜਾਹ ਪ੍ਰਸਾਦਿ ਕਰ ਕੇ ਵਰਤਾ ਕੇ ਘਰੋਂ ਘਰੀ ਤੁਰ ਜਾਣ ਬਾਰੇ ਕਿਹਾ।

ਉਸ ਸਮੇਂ ਦਾ ਸ੍ਰੀ ਭੈਣੀ ਸਾਹਿਬ ਦਾ ਦ੍ਰਿਸ਼ ਵਰਣਨ ਤੋਂ ਬਾਹਰਾ ਹੈ। ਪਿਤਾ ਬਾਬਾ ਜੱਸਾ ਸਿੰਘ ਅੱਜ ਵੇਰ ਦਸ਼ਰਥ ਵਾਂਗ ਵਿਅਕੁਲ ਜਿਸਦਾ ‘ਰਾਮ’ ਬਣਾ ਨੂੰ ਜਾ ਰਿਹਾ ਹੈ। ਉਸ ਰਾਮ ਦੇ

ਵਰਿਆਮ ਵਰਵਰੀ ੨੦੦੮



ਬਨਵਾਸ ਦੀ ਤਾਂ ਮਿਆਦ ਸੀ ਇਥੇ ਕੋਈ ਮਿਆਦ ਨਹੀਂ। ਭਰਤ ਵਾਲੀ ਹਾਲਤ ਵਿਚ ਭਾਈ ਬੁੱਧ ਸਿੰਘ ਜੀ ਹਨ। ਪੁੱਤਰੀ ਨੇਦਾਂ ਅਤੇ ਪ੍ਰਾਣ ਪਿਆਰੀ ਸੰਗਤ ਦਾ ਵਿਰਲਾਪ। ਹਜ਼ੂਰ ਨੇ ਧਰਵਾਸ ਦੇ ਬਚਨ ਵੀ ਕੀਤੇ, “ਮੇਰੀ ਉਡੀਕ ਰੱਖਿਓ। ਜਦੋਂ ਤੱਕ ਧਰਤੀ ਤੇ ਧਰਮ ਨਹੀਂ ਵਰਤਦਾ। ਜਦੋਂ ਤੱਕ ਗਰੂ ਗਰੀਬ ਦੇ ਗਲੇ ਛੁਰੀ ਨਹੀਂ ਲਹਿੰਦੀ। ਮੈਂ ਕਿਤੇ ਨਹੀਂ ਜਾਵਾਂਗਾ। ਮੈਂ ਏਥੇ ਹੀ ਤੁਹਾਡੇ ਅੰਗ ਸੰਗ ਤੁਹਾਡੇ ਹਰ ਸੰਘਰਸ਼ ਦੀ ਅਗਵਾਈ ਕਰਾਂਗਾ। ਦੇਸ਼ ਅਜ਼ਾਦੀ ਦੀ ਜਿਹੜੀ ਚਿਣਗ ਮੈਂ ਲਾ ਚੱਲਿਆ ਹਾਂ ਇਸ ਨੇ ਇਕ ਦਿਨ ਭਾਂਬੜ ਬਣ ਕੇ ਸਾਰੀਆਂ ਲੁਟੇਰੀਆਂ ਅਤੇ ਜ਼ਾਲਮ ਵਿਦੇਸ਼ੀ ਤਾਕਤਾਂ ਨੂੰ ਨੇਸਤੋਨਾਬੂਦ ਕਰ ਦੇਣਾ ਹੈ।”

ਗੁਰ-ਵਿਛੋੜੇ ਦੀ ਇਹ ਧਰੋਹਰ, ਆਪਣੀ ਮਿੱਟੀ ਨੂੰ ਮੋਹ ਕਰਨ ਵਾਲੇ ਜਾਂ-ਬਾਜ਼ਾਂ ਦਾ ਕੀਮਤੀ ਸਰਮਾਇਆ ਹੈ। ਗੱਡਾ ਜਿਵੇਂ ਜਿਵੇਂ ਭੈਣੀ ਸਾਹਿਬ ਦੀ ਜੂਹ ਤੋਂ ਦੂਰ ਹੁੰਦਾ ਜਾ ਰਿਹਾ ਸੀ, ਬਿਰਹੇ ਵਿਛੁੰਨੇ ਦਿਲਾਂ ਦੀਆਂ ਹੁਕਾਂ ਲੋਕ-ਗੀਤਾਂ ਵਿਚ ਵਟਦੀਆਂ ਜਾ ਰਹੀਆਂ ਸਨ :-

“ਜੀ ਰਘੂਪਤਿ! ਪੀਰ ਚਲੇ ਪੀਰ ਚਲੇ ਮੈਂ ਹਾਰੀ,  
ਜੀ ਰਘੂਪਤਿ। ਪੀਰ ਚਲੇ।

ਚੀਨੀ ਤੇ ਸੁਰਖੀ ਗੁਰ ਜੀ! ਬੱਧੀਆਂ ਤਬੋਲੇ,  
ਗੱਡੇ ਦੀ ਕੀਤੀ ਅਸਵਾਰੀ ਜੀ ਰਘੂਪਤਿ! ਪੀਰ ਚਲੇ....  
ਖੀਨਾਂ ਤੇ ਖਾਵਾਂ ਗੁਰ ਜੀ! ਪਾਈਆਂ ਸੰਦੂਕੇ,  
ਬਰਦੀ ਪਹਿਨ ਲਈ ਕਾਰੀ। ਜੀ ਰਘੂਪਤਿ। ਪੀਰ ਚਲੇ...”

ਫੋਰਸਿਥ ਦੇ ਲਿਖਣ ਮੁਤਾਬਿਕ ਉਸ ਦੇ ਪਾਸ ਸ੍ਰੀ ਸਤਿਗੁਰੂ ਜੀ ੧੮ ਜਨਵਰੀ ਦੀ ਅੱਧੀ ਰਾਤੋਂ ਬਾਦ ਇਕ ਵਜੇ ਤੜਕੇ ਪਹੁੰਚ ਗਏ ਜਿੱਥੇ ਸਿੰਘਾਂ ਨੂੰ ਬਾਹਰ ਬੈਠਾ ਕੇ ਉਸ ਦੇ ਘੰਟੇ ਦੇ ਕਰੀਬ ਲੰਮੀ ਪੁੱਛ ਗਿਛ ਆਪ ਨਾਲ ਕੀਤੀ। ਕਮਿਸ਼ਨਰ ਦੇ ਸੁਆਲਾਂ ਦੇ ਜੁਆਬ ਆਪ ਨੇ ਬੜੀ ਬੇਬਾਕੀ ਨਾਲ ਦਿੱਤੇ। ਸੁਬਹਾ ੪ ਵਜੇ ਦੀ ਰੋਲ ਤੇ ਸਤਿਗੁਰੂ ਜੀ ਅਤੇ ਦੋਹਾਂ ਸੂਬਿਆਂ ਤੇ ਸੇਵਕ ਨੂੰ ਚੜ੍ਹਾ ਕੇ ਅਲਾਹਬਾਦ ਨੂੰ ਤੋਰ ਦਿੱਤਾ। ਗੱਡਾ ਵਾਪਸ ਡੇਰੇ ਨੂੰ ਮੋੜ ਦਿੱਤਾ। ਇਸ ਤੋਂ ਬਾਅਦ ਫੋਰਸਿਥ ਪੰਜਾਬ ਸਰਕਾਰ ਨੂੰ ਇੱਕ ਪੱਤਰ ਲਿਖਣ ਬੈਠਦਾ ਹੈ “ਜੇ ਸਾਰੇ ਪੰਜਾਬ ਦੇ ਅਮਨ ਅਮਾਨ ਲਈ ਨਹੀਂ ਵੀ, ਤਾਂ ਲੁਧਿਆਣੇ ਜ਼ਿਲ੍ਹੇ ਵਿਚ ਅਮਨ ਕਾਇਮ ਕਰਨ ਲਈ ਇਹ ਕਾਰਵਾਈ (ਸਤਿਗੁਰੂ ਜੀ ਤੇ ਸੂਬਿਆਂ ਦਾ ਦੇਸ਼ ਨਿਕਾਲਾ) ਬਹੁਤ ਜ਼ਰੂਰੀ ਸੀ।” ਉਹ ਅਗੇ ਚੱਲ ਕੇ, ਉਸੇ ਖਤ ਵਿਚ ਲਿਖਦਾ ਹੈ ਮਲੋਦ ਤੇ ਮਲੋਰ ਕੋਟਲੇ ਦੀਆਂ ਘਟਨਾਵਾਂ ਵਿਚ (ਗੁਰੂ) ਰਾਮ ਸਿੰਘ ਦੀ ਸ਼ਮੂਲੀਅਤ ਦੀ ਜਾਂਚ ਅਜੇ ਕੀਤੀ ਜਾਵੇਗੀ। ਇਹ ਵੀ ਸਹੀ ਹੈ ਕਿ ਉਸ ਲਹਿਣਾ ਸਿੰਘ ਅਤੇ ਹੀਰਾ ਸਿੰਘ ਦੇ ਦਿਰਾਂਦਿਆਂ ਬਾਰੇ ਪੁਲਿਸ ਨੂੰ ਸੂਚਿਤ ਕੀਤਾ ਸੀ.... ਪਰ ਉਹ ਖੁਦ ਮੰਨਦੇ ਹਨ ਕਿ ਉਸਦੇ

ਪੈਰੋਕਾਰ ਉਸਦੇ ਨਾਮ ਅਤੇ ਉਸਦੀ ਹਾਜ਼ਰੀ ਨੂੰ ਕਤਲ ਅਤੇ ਗੜਬੜ ਕਰਨ ਵਿਚ ਵਰਤਦੇ ਹਨ। ਉਹ ਇਹ ਵੀ ਮੰਨਦੇ ਹਨ ਕਿ ਅੰਮ੍ਰਿਤਸਰ ਅਤੇ ਰਾਇਕੋਟ ਦੀਆਂ ਘਟਨਾਵਾਂ ਤੋਂ ਪਹਿਲਾਂ ਕੁਝ ਕੁਝ ਉਹਨਾਂ ਪਾਸੋਂ ਆਗਿਆ ਲੈਣ ਆਏ ਜੋ ਉਹਨਾਂ ਨਾ ਦਿੱਤੀ ਕਿ ਘਟਨਾਵਾਂ ਦੇ ਵਾਪਰਨ ਦਾ ਉਹਨਾਂ ਨੂੰ ਪਤਾ ਸੀ, ਪਰ ਇਸ ਦੀ ਰੀਪੋਰਟ ਸਰਕਾਰ ਨੂੰ ਕਰਨੀ ਉਹਨਾਂ ਦੀ ਕਾਨੂੰਨੀ ਜ਼ਿੰਮੇਵਾਰੀ ਸੀ, ਇਸ ਗੱਲ ਦਾ ਉਹਨਾਂ ਨੂੰ ਇਲਮ ਨਹੀਂ ਸੀ... ਇਸ ਲਈ ਐਸੇ ਆਦਮੀ ਨੂੰ ਖੁਲ੍ਹਾ ਛੱਡਣਾ ਖਤਰਨਾਕ ਹੋਵੇਗਾ ਅਤੇ ਉਹਨਾਂ ਨੂੰ (ਅਤੇ ਸੂਬਿਆਂ ਨੂੰ) ਐਸੀ ਥਾਂ ਤੇ ਰੱਖਿਆ ਜਾਵੇ ਜਿਥੇ ਉਹਨਾਂ ਦਾ ਪੰਜਾਬ ਵੱਲ ਮੁੜ ਫਰਾਰ ਹੋਣਾ ਵੀ ਸੰਭਵ ਨਾ ਹੋਵੇ।”<sup>31</sup>

ਇਸ ਗੱਲ ਤੋਂ ਡਰਦਿਆਂ ਕਿ ਖੁੱਲ੍ਹੀ ਅਦਾਲਤ ਵਿਚ ਮੁਕਦਮਾ ਸਿਰੇ ਨਹੀਂ ਚੜ੍ਹਨਾ ਇਸ ਨਾਲ ਸਰਕਾਰ ਦੀ ਹੇਠੀ ਹੋਵੇਗੀ, ੧੮੧੮ ਦੇ ਬੰਗਾਲ ਰੈਗੂਲੇਸ਼ਨ ਐਕਟ ਧਾਰਾ ਤਿੰਨ ਤਹਿਤ ਸਤਿਗੁਰੂ ਜੀ ਅਤੇ ਪ੍ਰਮੁੱਖ ਸੂਬਿਆਂ ਨੂੰ ਨਜ਼ਰਬੰਦ ਰੱਖਣ ਦਾ ਫੈਸਲਾ ਹੋਇਆ। ਕਾਇਮ ਮੁਕਾਮ ਕਮਿਸ਼ਨਰ ਮੈਕਨਬ ਨੇ ਅਲਾਹਾਬਾਦ ਕਿਲੇ ਵਿਖੇ ਕੈਦ ਸੂਬਿਆਂ ਦੇ ਬਿਆਨ ਲੈ ਕੇ ਉਹਨਾਂ ਬਾਰੇ ਸਜ਼ਾਵਾਂ ਦੀ ਤਜਵੀਜ਼ ਇਉਂ ਕੀਤੀ— ਸਾਹਿਬ ਸਿੰਘ, ਲੱਖਾ ਸਿੰਘ, ਕਾਹਨ ਸਿੰਘ ਅਤੇ ਜਵਾਹਰ ਸਿੰਘ ਨੂੰ ਤਾਂ ਉਮਰ ਕੈਦ ਰੱਖਿਆ ਜਾਵੇ। ਬ੍ਰਹਮਾ ਸਿੰਘ ਅਤੇ ਪਹਾੜਾ ਸਿੰਘ ਨੂੰ ਦਸ ਦਸ ਸਾਲਾਂ ਲਈ, ਮਾਨ ਸਿੰਘ ਨੂੰ ੩ ਸਾਲ, ਰੂੜ ਸਿੰਘ ਅਤੇ ਮਲੂਕ ਸਿੰਘ ਦੋਹਾਂ ਨੂੰ ਦੋ ਦੋ ਸਾਲ ਅਤੇ ਹੁਕਮਾ ਸਿੰਘ ਨੂੰ ੧ ਸਾਲ ਲਈ ਕੈਦ ਰੱਖਿਆ ਜਾਵੇ। ਮੰਗਲ ਸਿੰਘ ਬਿਸ਼ਨ ਪੁਰੀਆ ਕਿਉਂਕਿ ਕੂਕਪੁਣਾ ਛੱਡ ਚੁੱਕਾ ਹੈ ਉਸਨੂੰ ਰਿਹਾ ਕਰ ਦਿੱਤਾ ਜਾਵੇ। ਪੰਡੂ ਪੰਜਾਬ ਅਤੇ ਭਾਰਤ ਸਰਕਾਰ ਨੇ ਮੈਕਨਬ ਦੀਆਂ ਸਿਫਾਰਸ਼ਾਂ ਤੋਂ ਅੱਗੇ ਜਾਂਦਿਆਂ ਸਾਰੇ ਸੂਬਿਆਂ ਨੂੰ ਸਮੇਤ ਮੰਗਲ ਸਿੰਘ ਅਨਿਸ਼ਚਿਤ ਸਮੇਂ ਲਈ ਕੈਦ ਵਿਚ ਰੱਖਣ ਦਾ ਫੈਸਲਾ ਕੀਤਾ।<sup>32</sup>

ਪੰਜਾਬ ਸਰਕਾਰ ਸਮਝਦੀ ਸੀ ਕਿ ਸਥਾਨਕ ਲੋਕਾਂ ਦੀਆਂ ਭਾਵਨਾਵਾਂ ਮੁਤਾਬਿਕ ਹੀ ਕੂਕਾ ਕੈਦੀਆਂ ਦੀ ਤਕਦੀਰ ਦਾ ਫੈਸਲਾ ਕੀਤਾ ਜਾਏਗਾ। ਕੇਂਦਰ ਸਰਕਾਰ ਨੂੰ ਵੀ ਪੰਜਾਬ ਸਰਕਾਰ ਦੀ ਇਹ ਰਾਇ ਮੰਨਣ ਵਿਚ ਹੀ ਸਿਆਣਪ ਜਾਪੀ ਕਿ ਖੁੱਲ੍ਹੀਆਂ ਅਦਾਲਤਾਂ ਵਿਚ ਮੁਕਦਮਾ ਚਲਾਉਣ ਨਾਲ, ਲੋਕ ਹਮਦਰਦੀ ਮਿਲਣ ਸਦਕਾ ਕੂਕਾਵਾਦ ਨੂੰ ਲਾਭ ਪਹੁੰਚੇਗਾ। ਸਤਿਗੁਰੂ ਜੀ ਨੂੰ ਮਾਰਚ ਵਿਚ ਅਲਾਹਾਬਾਦ ਤੋਂ ਰੇਗੂਨ ਅਤੇ ਫਿਰ ਮਰਹੋਈ ਡੇਜ਼ ਦਿੱਤਾ ਗਿਆ ਸੀ। ਸੂਬਾ ਕਾਹਨ ਸਿੰਘ ਅਤੇ ਸਾਹਿਬ ਸਿੰਘ ਨੂੰ ਪਹਿਲਾਂ ਅਦਨ ਅਤੇ ਫਿਰ ਹਜ਼ਾਰੀਬਾਗ ਜਿਹਲ ਵਿਚ, ਮਾਨ ਸਿੰਘ ਅਤੇ ਹੁਕਮਾ ਸਿੰਘ ਨੂੰ ਚੁਨਾਰ ਕਿਲੇ ਵਿਚ, ਪਹਾੜਾ ਸਿੰਘ, ਮਲੂਕ ਸਿੰਘ ਅਤੇ ਰੂੜ ਸਿੰਘ ਨੂੰ ਅਸ਼ੋਰਗੜ੍ਹ ਖੰਬਈ

ਵਰਿਆਮ ਫਰਵਰੀ ੨੦੦੮

੨੭



ਪ੍ਰੈਜ਼ੀਡੈਂਸੀ ਵਿਖੇ ਅਤੇ ਸੂਬਾ ਜਵਾਹਰ ਸਿੰਘ, ਬ੍ਰਹਮਾ ਸਿੰਘ ਅਤੇ ਲੱਖਾ ਸਿੰਘ ਨੂੰ ਬ੍ਰਿਟਿਸ਼ ਲੇਅਰ ਬ੍ਰਹਮਾ ਦੇ ਮੌਲਮੀਨ ਵਿਖੇ ਨਜ਼ਰਬੰਦ ਕਰ ਦਿੱਤਾ ਗਿਆ।

ਰਾਤ ਸਾਹਨੇਵਾਲ ਥਾਣੇ ਕੋਟ ਕੇ ੧੮ ਜਨਵਰੀ ਦੇ ਸੂਰਜ ਚੜ੍ਹਨ ਤੋਂ ਪਹਿਲਾਂ ਹੀ ਡੀ. ਆਈ.ਜੀ. ਬੇਲੀ ਗੁਰਦੁਆਰਾ ਸ੍ਰੀ ਭੈਣੀ ਸਾਹਿਬ ੨੫ ਫੋਜੀ ਸੁਆਰਾਂ ਅਤੇ ਪੁਲਿਸ ਬਲ ਸਮੇਤ ਪੁੱਜ ਗਿਆ। ਬਰਤਾਨਵੀ ਬਸਤੀਵਾਦੀਆਂ ਦਾ ਗੁੱਸਾ ਹੁਣ ਬਾਗੀਆਂ ਦੀ ਬਸਤੀ ਤੇ ਨਾਜ਼ਲ ਹੋਣ ਲੱਗਾ। ਗੁਰਦੁਆਰੇ ਦੇ ਚੁਵੇਰੇ ਘੇਰਾ ਘੱਤ ਲਿਆ ਗਿਆ ਅਤੇ ੧੯੦ ਹਾਜ਼ਰ ਵਿਅਕਤੀਆਂ ਨੂੰ ਪਿੱਛੋਂ ਬਾਹਰ ਲੈ ਜਾ ਕੇ ਬਿਠਾ ਦਿੱਤਾ। ਡੇਰੇ ਦੀ ਸਖਤ ਤਲਾਸ਼ੀ ਲਈ ਗਈ। ਜਿਸ ਵਿਚ ੩੬ ਸਫਾ ਜੇਗ ਜਾਂ ਟਕੂਏ, ੬ ਗੰਡਾਸੇ, ੨ ਖੋਖਰੀਆਂ (ਨੈਪਾਲ ਤੋਂ ਆਈ ਭੋਟਾ), ਕੁਝ ਡਾਂਗਾ ਸੋਟੇ, ਕੁਝ ਕਾਗਜ਼ (ਵਿਸ਼ੇਸ਼ ਨਹੀਂ) ੧੫੦੦ ਰੁਪੇ ਨਕਦ, ਸੋਨੇ ਚਾਂਦੀ ਦੇ ਗਹਿਣੇ, ਕੁਝ ਕੀਮਤੀ ਸ਼ਾਹੀ ਬਸਤਰ ਇਹ ਸਭ ਜ਼ਬਤ ਕਰ ਕੇ ਲੁਧਿਆਣੇ ਮਾਲਖਾਨੇ ਪੁਚਾ ਦਿਤੇ। ਸਤਿਗੁਰੂ ਜੀ ਦੇ ਰੋਜ਼ਾਨਾ ਵਰਤੋਂ ਦੇ ਬਸਤਰ ਲੁਧਿਆਣੇ ਸਦਰ ਦਫਤਰ ਵਿਚ ਭੇਜ ਦਿੱਤੇ ਗਏ।

੧੯੦ ਵਿਅਕਤੀਆਂ ਵਿਚੋਂ ੧੯ ਨੂੰ ਬੇਲੀ ਨੇ ਵਾਪਸ ਡੇਰੇ ਵਿਚ ਭੇਜ ਦਿੱਤਾ। ਇਹ ਸਨ ਬਾਬਾ ਜੱਸਾ ਸਿੰਘ, ਮਹਾਰਾਜ ਬੁੱਧ ਸਿੰਘ, ਬੀਬੀ ਨੰਦਾ ਅਤੇ ਉਸਦੇ ੩ ਬੱਚੇ, ਹੱਟੀ ਦਾ ਮੋਨੇਜਰ ਵਰਿਆਮ ਸਿੰਘ ਅਤੇ ਇਕ ਹੋਰ ਨਿਜੀ ਸੇਵਕ ਮੱਖਣ ਸਿੰਘ ਅਤੇ ੧੧ ਹੋਰ ਸਿੰਘ ਡੇਰੇ ਦੇ ੮੨ ਪਸ਼ੂਆਂ ਦੀ ਵੇਖਭਾਲ ਲਈ ਛੱਡੇ। ਗੁਰਦੁਆਰੇ ਦੇ ਲੰਗਰ ਅਤੇ ਹੋਰ ਸਾਜ ਸਮਾਨ ਦੀ ਪੁਲਸੀ ਅਤੇ ਫੋਜੀ ਧਾੜ ਦੁਆਰਾ ਲੁੱਟ ਖੱਸਟ ਕਰਨ ਬਾਅਦ ਇਸ ਨੂੰ ਜਿੰਦਰੇ ਮਾਰ ਦਿੱਤੇ ਗਏ। ਬਾਕੀ ੧੭੧ ਸਿੰਘਾਂ ਨੂੰ ਭੁੱਖਣ ਭਾਣਿਆਂ ਨੂੰ ਫੋਜੀ ਪਹਿਰੇ ਹੇਠ ਲੁਧਿਆਣੇ ਨੂੰ ਤੋਰਿਆ ਗਿਆ ਜਿਹਨਾਂ ਵਿਚ ਬੱਚੇ, ਬੁੱਢੇ ਤੇ ਬੀਬੀਆਂ ਵੀ ਸ਼ਾਮਲ ਸਨ। ਇਕ ਸਤਿਗੁਰੂ ਜੀ ਦਾ ਵਿਛੋੜਾ ਉੱਤੋਂ ੧੨ ਕੋਹ ਦਾ ਇਹ ਕਹਿਰ ਦਾ ਸਫ਼ਰ। ਸਰਦੀ ਹੱਡਾਂ ਨੂੰ ਖਾਂਦੀ ਸੀ। ਕਿਆਮਤ ਦੀ ਘੜੀ ਖਵਰੇ ਕਿਹੋ ਜੇਹੀ ਹੋਵੇਗੀ। ਪਰ ਕੁਕਿਆਂ ਲਈ ਜੋ ਕੋਈ ਕਿਆਮਤ ਸੀ ਤਾਂ ਇਹ ੧੭-੧੮ ਜਨਵਰੀ ੧੮੭੨ ਦੇ ਦੋ ਖੂਨੀ ਦਿਨ ਸਨ ਜਦੋਂ ਉਹਨਾਂ ਨੂੰ ਦੋਵੇਂ ਦਿਨ ਤੋਪਾਂ ਨਾਲ ਉਡਾ ਕੇ ਤੁੰਬਾ ਤੁੰਬਾ ਕਰ ਦਿੱਤਾ ਗਿਆ। ਜਦੋਂ ਉਹਨਾਂ ਦੀਆਂ ਅੱਖੀਆਂ ਦੇ ਤਾਰੇ ਸਤਿਗੁਰੂ ਜੀ ਨੂੰ ਅੱਧੀ ਰਾਤੋਂ ਗੱਡੇ ਤੇ ਬੈਠਣਾ ਪਿਆ ਸੀ। ਜਦੋਂ ਉਹਨਾਂ ਦੇ ਗੁਰੂ ਧਾਮ ਗੁਰੂ ਕੇ ਲੰਗਰ ਵਿਚ, ਤੰਬਾਕੂ ਨੋਬ ਬੂਟਾਂ ਸਣੇ ਦਗੜ-ਦਗੜ ਕਰਦੇ ਫਿਰਦੇ ਸਨ। ਜਦੋਂ ਪਰਮੁੱਖ ਸੂਬਿਆਂ ਨੂੰ ਵੀ ਦੇਸ਼ ਨਿਕਾਲਾ ਦੇ ਦਿੱਤਾ ਗਿਆ ਸੀ। ਜਦੋਂ ਉਹਨਾਂ ਦੇ ਗੁਰਦੁਆਰੇ ਦੇ ਬੂਹੇ ਅੱਗੇ ਇੱਕ ਸਥ ਇਸਪੈਕਟਰ

ਅਤੇ ੨੦ ਸਿਪਾਹੀਆਂ ਦੀ ਧਾੜ ਬਹਾ ਕੇ, ਅੱਧੀ ਸਦੀ ਤੋਂ ਵਧ ਸਮੇਂ ਲਈ ਪੱਕੀ ਚੌਕੀ ਬੈਠਾ ਦਿੱਤੀ ਗਈ ਸੀ ਕਿ ਬਿਨਾਂ ਪੁੱਛਿਆਂ ਅਤੇ ਇਜਾਜ਼ਤ ਦੇ ਨਾ ਅੰਦਰ ਜਾ ਸੱਕਣ। ਨਾ ਬਾਹਰ ਆ ਸੱਕਣ। ਗੁਰੂ ਭਰਾਤਾ ਅਤੇ ਪੰਥ ਦੇ ਨਵੇਂ ਵਾਲੀ ਗੁਰੂ ਹਰੀ ਸਿੰਘ (ਪਹਿਲਾ ਨਾਮ ਬੁੱਧ ਸਿੰਘ) ਆਪਣੇ ਹੀ ਘਰ ਵਿਚ ਉਮਰ ਭਰ ਲਈ ਕੈਦੀ ਰਹੇ। ਉਪਰੋਕਤ ਸਿੰਘਾਂ ਵਿਚੋਂ ੧੨੧ ਨੂੰ ਤਾ ਤਾੜਨਾ ਕਰਕੇ ਘਰੇ ਘਰੀ ਭੇਜ ਦਿੱਤਾ ਕਿ ਜੇ ਵਾਪਸ ਭੈਣੀ ਸਾਹਿਬ ਆਏ ਸੀਖਾਂ ਪਿੱਛੇ ਕਰ ਦਿੱਤੇ ਜਾਉਗੇ। ੫੦ ਸਿੰਘ ਉਹ ਸਨ ਜਿਹੜੇ ਕਹਿ ਰਹੇ ਸਨ— “ਹੋਰਾਂ ਵੱਲੋਂ ਚਿਤ ਚਾਇ ਖਲੋਤਾ-ਇੱਕ ਸਾਕ ਸਾਂਈ ਨਾਲ ਕੀਤਾ,” ਉਹਨਾਂ ਦਾ ਸਭ ਕੁਝ ਭੈਣੀ ਸਾਹਿਬ ਹੀ ਸੀ। ਉਹ ਘਰ ਘਾਟ ਭੋਇ ਭਾਂਡਾ ਵੇਚ ਬੈਠੇ ਬਿਹੰਗਮ ਸਨ। ਉਹਨਾਂ ਤੋਂ ਅੰਗਰੇਜ਼ ਸਭ ਤੋਂ ਵਧ ਡਰਦਾ ਸੀ। ਉਹ ਆਪਣੇ ਗੁਰੂ ਦੇ ਨਾਂ ਤੇ ਕੁਝ ਵੀ ਕਰਨ ਲਈ ਤਿਆਰ ਸਨ। ਇਸੇ ਲਈ ਕੂਕੇ ਪੰਥ ਦੇ ਇਸ ਸਭ ਤੋਂ ਖਤਰਨਾਕ ਟੋਲੇ ਦੀਆਂ ਫੋਰਸਿਬ ਨੇ ਜ਼ਮਾਨਤਾਂ ਮੰਗ ਲਈਆਂ ਅਤੇ ਜ਼ਮਾਨਤਾਂ ਨਾ ਮਿਲਣ ਦੀ ਸੂਰਤ ਵਿਚ, ਦੋ ਵਰ੍ਹੇ ਲਈ ਜਿਹਲ ਭੇਜ ਦਿੱਤੇ।

ਬੇਸ਼ਕ ਕਾਵਨ ਅਤੇ ਫੋਰਸਿਬ ਨੂੰ ਸਜ਼ਾਵਾਂ ਦਿੱਤੀਆਂ ਪਰ ਜਿਹੜੇ ਉਹਨਾਂ ਦੇ ਜ਼ੁਲਮਾਂ ਦਾ ਸ਼ਿਕਾਰ ਹੋਏ ਉਹਨਾਂ ਲਈ ਹਮਦਰਦੀ ਦੇ ਦੋ ਬੋਲ ਵੀ ਸਰਕਾਰ ਤੋਂ ਨਹੀਂ ਸਹੇ। ਸਗੋਂ ਆਪਣੇ ਝੋਲੀ ਚੁੱਕਾਂ, ਧਾਰਮਿਕ ਸਮਾਜਿਕ ਵਿਅਕਤੀਆਂ ਤੋਂ ਕੂਕਿਆਂ ਦੇ ਖਿਲਾਫ ਭੂਠ ਭੁਫਾਨ ਭੁਲਵਾਕੇ ਕਾਗਜ਼ਾਂ ਦੇ ਪੁਲੰਦੇ ਇੱਕਠੇ ਕੀਤੇ। ਕੂਕਿਆਂ ਨੂੰ ਨਾ ਸਿਰਫ ਡਰਾਇਆ, ਤਰਾਹਿਆ ਗਿਆ ਸਗੋਂ ਉਹਨਾਂ ਦੀਆਂ ਜਾਇਦਾਦਾਂ ਜ਼ਬਤ ਕਰ ਕੇ, ਮਨੁੱਖੀ ਸਮਾਜ ਲਈ ਘੋਰ ਸਰਾਪ ਗਰੀਬੀ ਦੇ ਕੁੰਡੀ ਨਰਕ ਵਿਚ ਵੀ ਉਹਨਾਂ ਨੂੰ ਸੁੱਟ ਦਿੱਤਾ ਗਿਆ ਜਿਸ ਵਿਚੋਂ ਬਾਹਰ ਨਿਕਲਣ ਲਈ ਉਹਨਾਂ ਦੇ ਕਈ ਪਰਿਵਾਰ ਅੱਜ ਵੀ ਛਟਪਟਾ ਰਹੇ ਹਨ। ਭਾਵੇਂ ਸਤਿਗੁਰੂ ਪਰਤਾਪ ਸਿੰਘ ਜੀ ਅਤੇ ਸਤਿਗੁਰੂ ਜਗਜੀਤ ਸਿੰਘ ਦੀ ਕਿਰਪਾ ਨਾਲ ਬਹੁਤ ਸਾਰਿਆਂ ਦੀ ਕਾਇਆ ਕਲਪ ਹੋ ਗਈ ਹੈ।

ਇਤਿਹਾਸਕਾਰ ਵੋਜਾ ਸਿੰਘ ਬਾਜਵਾ ਕੂਕੇ ਸ਼ਹੀਦਾਂ ਦੀ ਸੂਰਮਗਤੀ ਦਾ ਇਉਂ ਉੱਚ ਮੁਲੰਕਣ ਕਰਦਾ ਹੈ — “ਇਹ ਗੱਲ ਚੰਗੀ ਤਰ੍ਹਾਂ ਜਾਣਦਿਆਂ ਹੋਇਆ ਕਿ ਉਹਨਾਂ ਦੇ ਇਰਾਦਿਆਂ ਦੀ ਸਰਕਾਰ ਨੂੰ ਪੂਰੀ ਜਾਣਕਾਰੀ ਹੈ, ਉਹਨਾਂ ਸੂਰਮਿਆਂ ਵਾਂਗ ਹਮਲਾ ਕੀਤਾ, ਉਹ ਸੂਰਮਿਆਂ ਵਾਂਗ ਲੜੇ, ਉਹਨਾਂ ਆਤਮ-ਸਮਰਪਣ ਦੀ ਸੂਰਮਿਆਂ ਵਾਂਗ ਕੀਤਾ, ਅਤੇ ਸਭ ਤੋਂ ਮਹੱਤਵਪੂਰਨ ਗੱਲ ਇਹ ਕਿ ਉਹ ਸੂਰਮਿਆਂ ਵਾਂਗ ਹੀ ਅੰਤਿਮ ਫਤਹ ਗਜਾ ਗਏ।”

ਪ੍ਰਸਿੱਧ ਕਵੀ, ਪੰਜਾਬੀ ਵਾਰਾਂ ਦੇ ਬਾਦਸ਼ਾਹ, ਹਰਸਾ ਸਿੰਘ ਚਾਤਰ ਦੀਆਂ ਇਹਨਾਂ ਸਤਰਾਂ ਨਾਲ, ਅਸੀਂ ਨਾਮਧਾਰੀ ਇਤਿਹਾਸ ਦੇ ਇਹਨਾਂ ਖੂਨੀ ਪੱਤਰਿਆਂ ਨੂੰ ਸਮੇਟਦੇ ਹਾਂ —



“ਇਉਂ ਰਖ ਵਖਾਈ ਕੂਕਿਆਂ ਕੁੱਲ ਆਲਮ ਜਾਣੇ।  
ਸਭ ਤੋਪਾਂ ਹਿੱਕੀਂ ਝੱਲੀਆਂ, ਸਤਿਗੁਰ ਦੇ ਭਾਣੇ।  
ਹੈ ਆਨ ਵਿਆਹੀ ਸੰਜੋਗਤਾ, ਵਿੰਹਦੇ ਰਹੇ ਰਾਣੇ।  
ਉਨ੍ਹਾਂ ਅਣਖ ਪੁਰਾਈ ਆਖਰੀ, ਕਰ ਜ਼ਾਲਮ ਕਾਣੇ।  
ਜੋ ਸੀਸ ਤਲੀ ਤੇ ਰੱਖਦੇ, ਜੱਗ ਪਾਪ ਮਿਟਾਣੇ।  
ਇਹ ‘ਚਾਤਰ’ ਸਾਕੇ ਉਨ੍ਹਾਂ ਦੇ ਨਾ ਹੋਣ ਪੁਰਾਣੇ।”

ਫੁੱਟ ਨੋਟ :-

12. ਸਤਿਗੁਰੂ ਬਿਲਾਸ ਭਾਗ ਪਹਿਲਾ ਭਾਈ ਸੰਤੋਖ ਸਿੰਘ  
ਬਾਹੋਵਾਲ (ਸੰਪਾਦਕ ਜਸਵਿੰਦਰ ਸਿੰਘ) ੨੦੦੨ ਈ. ਸ੍ਰੀ  
ਭੈਣੀ ਸਾਹਿਬ - ਸਫਾ ੩੯੬
13. ਉਪਰੋਕਤ- ਸਫਾ ੪੫੨
14. ਉਪਰੋਕਤ- ਸਫਾ ੪੫੬
15. ਉਪਰੋਕਤ- ਸਫਾ ੪੫੯
16. ਉਪਰੋਕਤ- ਸਫਾ ੪੬੦
17. ਸਾਕਾ ਮਲੋਰਕੋਟਲਾ- ਕਵੀ ਨਿਰੰਜਨ ਸਿੰਘ ਮ੍ਰਿਗੇਸ਼ (ਸੰ.  
ਸੁਵਰਨ ਸਿੰਘ ਸਨੌਹੀ)- ਅੰਮ੍ਰਿਤਸਰ ਖੁਰਦ (ਸਿਰਸਾ)  
੨੦੦੫ ਈ. ਸਫਾ ੭੮
18. ਕੂਕਾ ਮੂਵਮੈਂਟ-ਫੌਜਾ ਸਿੰਘ ਬਾਜਵਾ-੧੯੬੫ ਈ. ਦਿੱਲੀ  
ਸਫਾ ੮੮-੮੯
19. ਉਪਰੋਕਤ- ਸਫਾ ੯੦-੯੧
20. ਸਤਿਗੁਰੂ ਬਿਲਾਸ ਭਾਗ ਪਹਿਲਾ- ਸਫਾ ੪੬੯
21. ਨਾਮਧਾਰੀ ਇਤਿਹਾਸ- ਸਫਾ ੩੬੭-੩੬੮
22. ਉਪਰੋਕਤ- ਸਫਾ ੪੦੫
23. ਕੂਕਾ ਮੂਵਮੈਂਟ- ਸਫਾ ੧੦੧
24. ਨਾਮਧਾਰੀ ਇਤਿਹਾਸ- ਸਫਾ ੪੨੭-੪੨੯
25. ਸੰਤ ਖਾਲਸਾ- ਸ੍ਰੀ ਭੈਣੀ ਸਾਹਿਬ- ੧੯੩੫ ਈ. ਸਫਾ  
੩੯
26. ਗੈਬਲਜ਼ ਅਗੇਸਟ ਦਾ ਬ੍ਰਿਟਿਸ਼ ਰੂਲ- ਸਫਾ ੨੩੨
27. ਉਪਰੋਕਤ- ਸਫਾ ੧੯੫
28. ਨਾਮਧਾਰੀ ਇਤਿਹਾਸ- ਸਫਾ ੪੩੦-੩੧
29. ਸਤਿਗੁਰੂ ਬਿਲਾਸ ਭਾਗ ਪਹਿਲਾ- ਸਫਾ ੪੭੩
30. ਨਾਮਧਾਰੀ ਇਤਿਹਾਸ- ਸਫਾ ੪੫੪-੫੮
31. ਕੂਕਾ ਮੂਵਮੈਂਟ- ਸਫਾ ੧੧੪-੧੧੫
32. ਉਪਰੋਕਤ- ਸਫਾ ੧੧੭
33. ਉਪਰੋਕਤ- ਸਫਾ ੧੨੬

ਪਿਛੇ ਤੇ ਡਾਕ- ਕਰੀਵਾਲਾ (ਸਿਰਸਾ)

੧੨੫੦੭੫

ਫੋਨ ੦੧੬੯੮-੨੭੪੫੬੨

ਕੂਕੇ/—ਸੰਤ ਸੰਪ੍ਰ

ਵਤਨ ਗੁਲਾਮ, ਮੁੱਢ ਸੀ ਕਲੋਸ਼ ਦਾ  
ਆ ਗਿਆ ਸੀ, ਅੱਗੇ ਸਿੰਘ ਦਸਮੇਸ਼ ਦਾ  
ਰਾਮ ਸਿੰਘ, ਘੜੀ ਜੁਗਤ ਅਜੀਬ ਸੀ  
ਖਤਰੇ ਦੇ ਵਿਚ, ਗਊ ਤੇ ਗਰੀਬ ਸੀ  
ਹਿੰਦੀਆਂ ਦੀ ਗੋਰੇ, ਲਾਹੁੰਦੇ ਪੱਤ ਮਿਤਰੇ  
ਲਾਹ ਦੇਣੀ, ਜੁਲਮ ਦੀ ਛੱਟ ਮਿਤਰੇ  
ਹੱਕ ਵਾਲੀ ਨੇ ਕੇ, ਆ ਗਿਆ ਜਰੀਬ ਸੀ  
ਖਤਰੇ ਦੇ ਵਿਚ, ਗਊ ਤੇ ਗਰੀਬ ਸੀ  
ਲੱਗੀ ਹੋਈ ਵੇਖੀ, ਜਦੋਂ ਜੋਕ ਹੀਰਿਓ  
ਕਰ ਲਏ ਇਕੱਠੇ, ਕੂਕੇ ਲੋਕ ਹੀਰਿਓ  
ਰਾਮ ਵਰਿਆਮ, ਦੇਸ਼ ਦਾ ਨਸੀਬ ਸੀ  
ਖਤਰੇ ਦੇ ਵਿਚ, ਗਊ ਤੇ ਗਰੀਬ ਸੀ  
ਰਾਮ ਸਿੰਘ ਰਮ ਗਿਆ, ਰਾਮ ਹੋ ਗਿਆ  
ਗੋਰਿਆਂ ਦਾ ਚੈਨ ਸੀ, ਹਰਾਮ ਹੋ ਗਿਆ  
ਕੂਕਿਆਂ ਦੀ ਫੌਜ, ਰਾਮ ਦੇ ਕਰੀਬ ਸੀ  
ਖਤਰੇ ਦੇ ਵਿਚ, ਗਊ ਤੇ ਗਰੀਬ ਸੀ  
ਰਾਮ ਸਿੰਘ ਬਲੀ, ਸੁਰਮਾ ਦਲੋਰ ਸੀ  
ਬੰਦਗੀ 'ਚ ਪੂਰਾ, ਕੂਕਿਆਂ ਦਾ ਸ਼ੇਰ ਸੀ  
ਨਾਮ ਦਾ ਵਿਪਾਰੀ, ਨਾਮ ਦਾ ਤਬੀਬ ਸੀ  
ਖਤਰੇ ਦੇ ਵਿਚ, ਗਊ ਤੇ ਗਰੀਬ ਸੀ  
ਰਾਮ ਸਿੰਘ, ਰਾਮ ਦਾ ਰਸੂਲ ਬਣਿਆ  
ਮੀਰੀ ਪੀਰੀ ਗੁਣਾਂ ਨੂੰ, ਕਬੂਲ ਬਣਿਆ  
ਦਸਵੇਂ ਗੁਰਾਂ ਨੇ, ਤੋਰੀ ਤਹਿਜੀਬ ਸੀ  
ਖਤਰੇ ਦੇ ਵਿਚ, ਗਊ ਤੇ ਗਰੀਬ ਸੀ  
ਗੋਰਿਆਂ ਦੀ, ਚੁੱਕ ਦੇਣੀ ਹੋਣ ਕੂਕਿਓ  
ਜੱਗ ਵਿਚ, ਲਾਹਾ ਲਵੇ ਖੋਟ ਕੂਕਿਓ  
ਅਣਖ ਦੇ ਵਿਚ, ਢਲੀ ਤਰਤੀਬ ਸੀ  
ਖਤਰੇ ਦੇ ਵਿਚ, ਗਊ ਤੇ ਗਰੀਬ ਸੀ  
ਨਪੌਤਿਆਂ ਦੀ, ਪੱਤ ਤੇ ਸੀ ਲਾਜ ਬਣਿਆ  
ਰਾਮ ਸਿੰਘ, ਨਾਮ ਦਾ ਜਹਾਜ਼ ਬਣਿਆ  
ਕਬਨੀ ਦਾ ਪੂਰਾ, ਕਰਨੀ ਅਜੀਬ ਸੀ  
ਖਤਰੇ ਦੇ ਵਿਚ, ਗਊ ਤੇ ਗਰੀਬ ਸੀ  
ਨਾਮ ਦੀ ਖੁਮਾਰੀ, ਕੂਕੇ ਨਹੀਂ ਭੁਕਦੇ  
ਤੋਪਾਂ ਦੇ ਵੀ ਮੂਹਰੇ, ਕੂਕੇ ਜਾਣ ਖੁੱਕਦੇ  
ਕੂਕਿਆਂ ਦੇ ਗੁਣ, ਗਾਉਂਦੇ ਨੇ ਅਦੀਬ ਜੀ  
ਖਤਰੇ ਦੇ ਵਿਚ ਗਊ ਤੇ ਗਰੀਬ ਸੀ

‘ਨਿਰਮਲ ਦੇਹੀ’ ‘ਚ’  
ਧੰਨਵਾਦ ਸਾਹਿਤ

ਵਰਿਆਮ ਵਰਵਰੀ ੨੦੦੮

੨੬



Our Motto : Best Quality of the Day

***High Class Gun Manufacturers***  
**Single & Double Barrels**



## **12-BORE GUNS**

**Free India Gun Manufacturers**

Prop. S. KARTAR SINGH (Jammu-Wale)

6, Industrial Estate, Ashok Nagar,  
Jammu Cantt-3  
Ph. : 433810

**Sister Concern :**  
**M/s Kartar Singh**  
**ARMS & AMMUNITION DEALERS**



## ਚੋਣਵੇਂ ਪੰਜਾਬੀ ਸ਼ਿਅਰ

### ਸੁਤਾਸ਼ ਕਲਾਕਾਰ

- ਏਡੀ ਮਾਰੀ ਪਈ ਕਿ ਹਾਸਾ ਵਿਸਰ ਗਿਆ,  
ਛੱਡ ਮਿਜ਼ਰਾਬ, ਸਿਤਾਰ ਸਾਜਿੰਦੇ ਦੂਰ ਗਏ।
- ਤਾਣ ਕੇ ਬੰਦੂਕ ਸਾਨੂੰ ਘੁਰਿਆ,  
ਰੋਸ ਵਿਚ ਮੁੱਕਾ ਨਾ ਆਇਆ ਤਾਨਣਾ।
- ਭੁੱਖਾ ਸੂਰਜ ਨਿਗਲ ਗਿਆ ਏ ਛਾਂ ਮੇਰੀ,  
ਸਿਰ ਸਤਿਆ ਮੈਂ ਗੱਲ ਕੀ ਠੰਡੀ ਠਾਰ ਕਰਾਂ।
- ਇਕ ਦੀ ਗਾਗਰ, ਇਕ ਦੀ ਗਤਵੀ, ਇਕ ਨੂੰ ਸਿਰਫ ਪਿਆਸ।  
ਖੂਹ ਦੇ ਉਤੇ ਰਾਹੀਆ ਦੀ ਹੈ ਵੱਖ ਵੱਖਰੀ ਆਸ।
- ਕੁਝ ਅਸੀਂ ਕਮਜ਼ੋਰ ਸੀ, ਪਰ ਦੋਸਤੋ,  
ਕੁਝ ਤੁਹਾਡਾ ਵਾਰ ਵੀ ਭਰਪੂਰ ਹੈ।
- ਨਾ ਪੁੱਛੋ ਹਾਲ ਬਾਗੀ ਦਾ ਬਗਾਵਤ ਹੋਣ ਤੋਂ ਪਹਿਲਾਂ,  
ਖੁਦਾ-ਨਾ-ਖਾਸਤਾ ਹਾਕਮ ਸੰਭਲ ਜਾਵੇ ਤੇ ਕੀ ਹੋਵੇ।

### ਰਸਪਾਲ ਘਈ

- ਤਪਦਾ ਰੋਤਾ, ਬਿਖੜਾ ਪੌਡਾ, ਪੈਰ ਫਸੇ ਨੇ ਖਾਰਾਂ ਵਿਚ।  
ਦਿਲ ਕਹਿੰਦੇ, ਇਹ ਰਸਤਾ ਆਖਰ ਪਹੁੰਚੇਗਾ ਗੁਲਜ਼ਾਰਾਂ ਵਿਚ।
- ਬਰਬਾਦੀਆਂ ਦੇ ਪਿੱਛੇ ਉਭਰੇ ਜੋ ਕਾਲੇ ਸਾਏ,  
ਗਹੁ ਨਾਲ ਜਦ ਪਛਾਣੇ ਆਪਣੇ ਦੀ ਯਾਰ ਨਿਕਲੇ।
- ਖਾਬਾਂ ਦੇ ਸ਼ਹਿਰ ਵਲ ਨੂੰ ਜਦ ਵੀ ਕਦਮ ਵਧਾਇਆ,  
ਰਾਹਾਂ ਦੀ ਹਿੱਕ ਉਤੇ, ਸੁਲੀ ਹੋ ਉੱਗ ਆਈ।
- ਇਹ ਜੋ ਅੱਥਰੂ ਇਕ ਲਟਕਦਾ ਹੈ ਝਿਮਟੀਆਂ ਉਤੇ,  
ਦਿਸੇ ਇਸ ਵਿਚ ਕੁਈ ਈਸਾ ਸਲੀਬੀਂ ਟੰਗਿਆ ਯਾਰੇ।
- ਮਹਿਲਾਂ ਦੀ ਭੁੱਖ ਹੋਰ ਜਬੂਤ ਕੱਢਦੀ ਹੈ,  
ਜਦ ਵੀ ਕੋਈ ਭੁੱਖੀ ਭੁੱਖ ਦੀ ਗੱਲ ਕਰੇ।
- ਸਦਾ ਹੀ ਤਲਖੀਆਂ ਵਿਚੋਂ ਹੋ ਜੇਮਦੀ ਬਾਇਰੀ,  
ਗਜ਼ਲ ਕੀ ਓਸਨੋ ਲਿਖਣੀ ਕਿ ਜਿਸਨੂੰ ਗ਼ਮ ਨਹੀਂ ਕੋਈ।

### ਡਾ. ਐਸ ਤਰਸੇਮ

- ਸਭ ਪਾਣੀਆਂ ਤੇ ਬਗਲਿਆਂ ਦਾ ਰਾਜ ਹੋ ਗਿਆ,  
ਹੋਸਾਂ ਲਈ ਕੋਈ ਵੀ ਸਰਵਰ ਨਹੀਂ ਰਿਹਾ।
- ਵਗੇ ਕਾਲੀ ਹਵਾ ਨਿਸ਼ਦਿਨ ਚਿਰਾਗ਼ਾਂ ਨੂੰ ਬਚਾ ਕੇ ਰੱਖ।  
ਹਨੇਰਾ ਹੀ ਨਾ ਹੋ ਜਾਏ ਕਿਤੋਂ ਸੂਰਜ ਖੁਲਾ ਕੇ ਰੱਖ।

- ਪੰਡਿਤ ਤੇ ਮੋਲਵੀ ਨੂੰ ਇਹ ਪੁੱਛਕੇ ਤਾਂ ਦੱਸਿਓ,  
ਮੰਦਰ ਤੋਂ ਹੋ ਮਸੀਤ ਦਾ ਕਿੰਨਾ ਕੁ ਫ਼ਾਸਲਾ।
- ਜਿਥੇ ਵਿਚ ਰੂਹ ਦਿਸੇ ਸਾਰੀ ਜਿਥੇ ਵਿਚ ਦਿਲ ਦਿਸੇ ਸਾਰਾ,  
ਅਜੇ ਤੱਕ ਉਹ ਨਹੀਂ ਮਿਲਿਆ ਬੜਾ ਮੈਂ ਭਾਲਿਆ ਬੀਬਾ।
- ਫਹੇ ਹਰ ਜ਼ਖ਼ਮ ਤੇ ਧਰਦਾ ਸਦਾ 'ਤਰਸੇਮ' ਰਹਿੰਦੇ, ਪਰ,  
ਕਿਸੇ ਨੇ ਓਸ ਦੀ ਅੱਖ ਦਾ ਕਦੇ ਨਾ ਪੁੱਛਿਆ ਬੀਬਾ।

### ਤਾਰਾ ਸਿੰਘ

- ਦਿਲਦਾਰ ਨਜ਼ਰ ਦੇ ਹੁੰਦਿਆਂ ਵੀ ਕੁਝ ਲੋਕ ਮੁਨਾਸਬ ਨਹੀਂ ਲੱਗਦੇ,  
ਕੁਝ ਲੋਕ ਮੁਨਾਸਬ ਹੁੰਦੇ ਨੇ, ਹਾਲਾਤ ਮੁਨਾਸਬ ਨਹੀਂ ਹੁੰਦੇ।
- ਬਾਹਵਾਂ ਦੇ ਹੋਣ ਕਿ ਭੁੱਲਾਂ ਦੇ ਹਾਰਾਂ ਨੇ ਸੁਭਾ ਮੁਰਝਾ ਜਾਣਾ,  
ਜੋ ਰਾਤ ਮੁਨਾਸਬ ਹੁੰਦੇ ਨੇ, ਪ੍ਰਭਾਤ ਮੁਨਾਸਬ ਨਹੀਂ ਹੁੰਦੇ।

### ਐਸ.ਐਸ.ਮੀਬਾ

- ਅੱਧੀ ਰਾਤ ਉਡੀਕਾਂ ਪਿੱਛੋਂ ਜਦ ਮੈਂ ਘਰ ਦੇ ਸੂਹੇ ਵੇਏ।  
ਮੈਂ ਤੇ ਮੇਰਾ ਕਮਰਾ ਦੋਵੇਂ, ਦਿਨ ਚੜ੍ਹਦੇ ਤੱਕ ਰੱਜ ਕੇ ਰੋਏ।
- ਕੀ ਕਹੀਏ ਕਿੰਜ ਦਰਦ ਦੀ ਦੋਲਤ ਨੂੰ ਸਾਂਭਿਆ,  
ਐਵੇਂ ਨਹੀਂ ਇਹ ਬੁੱਧ ਦੇ ਜੰਦਰੇ ਜੜੇ ਰਹੇ।
- ਪੁੱਛਦਾ ਸਵੇਰੇ ਰੋਜ਼ ਹੋ ਚਾਨਣ ਦਿਮਾਗ ਨੂੰ,  
ਕਿੰਨਾ ਕੁ ਸਫ਼ਰ ਹੋਰ ਹੈ ਦਿਲ ਦੇ ਹਨੇਰ ਤੱਕ।

### ਅਜੀਤ ਸਿੰਘ ਆਸ

- ਸਿਰ ਤਲੀ ਤੇ ਰੱਖ ਕੇ, ਮਕਤਲ 'ਚ ਪਹੁੰਚੇ ਝੂਮਦੇ,  
ਸ਼ਾਨ ਉਨ੍ਹਾਂ ਦੀ ਸਦਾ ਹੀ ਜਗਮਗਾਉਂਦੀ ਰਹੇਗੀ।
- ਖੋਲਦੇ ਰਹਿਣਾ ਸਦਾ ਸਤਲੁਜ ਨਦੀ ਦੇ ਪਾਣੀਆਂ,  
ਇਨਕਲਾਬੀ ਗੀਤ ਹਰਇਕ ਲਹਿਰ ਗਾਉਂਦੀ ਰਹੇਗੀ।
- ਜਿਥੇ ਤੇ ਆਲ੍ਹਣਾ ਸੀ, ਰੁੱਖੜਾ ਸੀ, ਨਦੀ ਦੇ ਕੰਢੇ,  
ਸਟੇਂ ਰੁੱਖ, ਆਲ੍ਹਣੇ, ਸੁੱਤਾ ਪਿਆ ਹੀ, ਰੁੜ ਗਿਆ ਪੰਛੀ।

—ਪੇਸ਼ਕਾਰ ਚਰਨ ਸੀਚੋਵਾਲਵੀ

੪੨੮, ਗੁਰੂਨਾਨਕਪੁਰਾ (ਵੈਸਟ)

ਡਾਕ- ਬੋਰੀਟੀ, ਜਲੰਦਰ-੧੪੪੦੦੯

ਫੋਨ- ੦੧੮੧-੨੨੩੧੬੫੪



# ਕੂਕਾ ਲਹਿਰ—ਅਜ਼ਾਦੀ ਦਾ ਮੁੱਢ

—ਲਾਲ ਸਿੰਘ ਕਲਸੀ

ਉੱਚਾ ਪਤਲਾ ਕੱਦ ਕਾਠ  
ਤੇ ਹਸਤੀ ਸੀ ਲਾਸਾਨੀ  
ਗੁਰੂ ਰਾਮ ਸਿੰਘ ਨਾਮ ਸੀ ਉਸਦਾ,  
ਸੱਚਾ-ਸੁੱਚਾ ਬ੍ਰਹਮ-ਗਿਆਨੀ।

੩ ਫਰਵਰੀ ੧੮੧੬  
ਜੱਸਾ ਸਿੰਘ ਘਰ ਆਇਆ।  
ਭੈਣੀ ਪਿੰਡ ਸਦਾ ਕੌਰ ਮਾਤਾ,  
ਦਾਤੇ ਪੁੱਤਰ ਸੀ ਵਰੋਸਾਇਆ।

ਸੋ ਸਾਖੀ ਵਿਚ ਅੰਕਤ ਸਤਰਾਂ,  
ਦੱਸਣ ਉਨ੍ਹਾਂ ਦੀ ਸ਼ਖਸੀਅਤ।  
ਥਰ ਥਰ ਸੀ ਅੰਗਰੇਜ਼ ਕੰਥਿਆ,  
ਵੇਖੀ ਜਦ ਉਨ੍ਹਾਂ ਦੀ ਹੈਸੀਅਤ।

“ਪ੍ਰਗਟਿਓ ਰਾਮ ਸਿੰਘ ਦੂਲੇ  
ਸਭ ਰਾਜਨ ਨੇ ਪੁੱਟ ਦੇ ਮੂਲੇ  
ਰਾਮ ਸਿੰਘ ਉਚ ਨੀਚਨ ਡਰੇ  
ਅਵਨੀ ਏਕ ਰਸੋਦੀ ਕਰੇ।”

ਮਤਲਬ ਉਚ-ਨੀਚ ਵੇਖਕੇ  
ਸਤਿਗੁਰ ਰਾਮ ਸਿੰਘ ਕੀਤੀ ਪਹਿਲ।  
ਮੱਥਾ ਲਾਇਆ ਨਾਲ ਹਕੂਮਤ,  
ਬਣਕੇ ਲੋਹ-ਪੁਰਸ਼ ਅਹਿਲ।

ਇੰਗਲਸਾਤਨੋਂ ਲਿਆਕੇ ਕੱਪੜਾ,  
ਵੇਚੇ ਭਾਰਤ ਵਿਚ ਅੰਗਰੇਜ਼।  
ਕੋਢੀਆਂ ਦੇ ਭਾਅ ਕਪਾਹ ਖਰੀਦੇ  
ਵੇਚੇ ਕਪੜਾ ਬੇਹੱਦ ਤੇਜ਼।

ਗੁਰੂ ਰਾਮ ਸਿੰਘ ਜੋੜ ਜਮਾਂ ਕਰ,  
ਕੀਮਤ ਦਾ ਲਾਇਆ ਅੰਦਾਜ਼ਾ।  
ਦੇਸ਼ ਦੀ ਜੇਤਾ ਨੂੰ ਹੀ ਲੁੱਟੇ,  
ਵੇਖੇ ਓਸੇ ਦੇਸ਼ ਦਾ ਰਾਜਾ।

ਲੁੱਟ-ਖਸੁੱਟ ਸੀ ਸਭਨੀ ਪਾਸੀ,  
ਮਚਾਈ ਕਿਵੇਂ ਅੰਗਰੇਜ਼ ਵਿਦੇਸ਼ੀ।  
ਮਿੱਟੀ ਦੇ ਭਾਅ ਖਰੀਦਕੇ ਵਸਤਾਂ  
ਵੇਚੇ ਸੋਨੇ ਭਾਅ ਪ੍ਰਦੇਸ਼ੀ।

ਹੁੰਦਾ ਵੇਖ ਅਜਿਹਾ ਵਰਤਾਰਾ,  
ਗੁਰੂ ਰਾਮ ਸਿੰਘ ਹੁਕਮ ਅਲਾਇਆ।  
ਕਰੇ ਬਾਈਕਾਟ ਮਾਲ ਪ੍ਰਦੇਸ਼ੀ,  
ਵਰਤੋਂ ਦੇਸ਼ੀ ਆਪ ਬਣਾਇਆ।

ਪੱਤਰ-ਵਿਹਾਰ ਵੱਲ ਫਿਰ ਡਿੱਠਾ  
ਘੱਤਿਆ ਤਦੋਂ ਹੋਰ ਇਕ ਮੋੜਾ।  
ਆਪ ਲਿਖੇ ਤੇ ਆਪ ਪੁਚਾਓ,  
ਪੈਦਲ ਜਾਓ ਜਾਂ ਵਰਤੋਂ ਘੋੜਾ।

ਲਹਿਰ ਸਵਦੇਸ਼ੀ ਸੀ ਅਪਣਾਈ,  
ਸੱਚੇ ਕੌਮੀ ਸੇਵਕ ਬਲਬੀਰ।  
ਨਾ-ਮਿਲਵਰਤਣ ਲਹਿਰ ਦੇ ਅੰਦਰ,  
ਨਾ ਕੋਈ ਹਿੰਸਾ ਨਾ ਸ਼ਮਸ਼ੀਰ।

ਪ੍ਰਬੰਧ ਅਜਿਹਾ ਵੇਖ ਗੁਰਾਂ ਦਾ,  
ਸੱਚੇ ਗੋਰਾ ਕੀ ਹੋਊ ਅੰਜਾਮ।  
ਟੱਸ ਤੋਂ ਮੱਸ ਨਾ ਹੋਵਣ ਵਾਲੇ,  
ਜਾਣਿਆ ਗੋਰੇ ਪੰਜਾਬ 'ਚ ਆਣ।

ਬੇਵਸ, ਆਤੁਰ ਅਤੇ ਲਾਚਾਰਾਂ,  
ਗੱਲ ਹਮੇਸ਼ਾ ਸੁੱਝਦੀ ਇਕ।  
ਜਾਂ ਉਹ ਹਟ ਜਾਂਦੇ ਲੀਹ ਤੋਂ,  
ਜਾਂ ਕੁਰਬਾਨੀ ਲੁਝਦੀ ਇਕ।

ਏਵੇਂ ਹੀ ਗੁਰੂ ਰਾਮ ਸਿੰਘ ਨੇ,  
ਲਲਕਾਰਿਆ ਜਾਲਮ ਬਣ ਵਰਿਆਮ।  
ਸੀਸ ਤਲੀ ਧਰ ਜੁਥੇ ਸੂਰਾ,  
ਕਲਗੀਧਰ ਦਾ ਏਹ ਫੁਰਮਾਨ।

ਜਿਉਂ ਜਿਉਂ ਸਤਿਗੁਰ ਰਾਮ ਸਿੰਘ ਨੇ,  
ਛੇੜੀ ਆਜ਼ਾਦੀ ਵਾਲੀ ਲਹਿਰ,  
ਬਹੁਦ ਵਾਂਗਰ ਗੁੱਸਾ ਫੁੱਟਿਆ,  
ਸਰਕਾਰ ਗੋਰੀ ਢਾਹਿਆ ਕਹਿਰ।

ਕਰ ਇਕੱਠੇ ਆਜ਼ਾਦੀ ਪ੍ਰਵਾਨੇ,  
ਨਾਲ ਤੋਪਾਂ ਦੇ ਸਨ ਉਡਾਏ।  
ਵਾਗ ਸੂਬੇ ਦੀ ਹੱਥ ਸੀ ਉਨ੍ਹਾਂ,  
ਕੀਤਾ ਉਨ੍ਹਾਂ ਜੋ ਉਹਨਾਂ ਭਾਏ।

ਜਜ਼ਬਾ ਇਕ ਕੁਰਬਾਨੀ ਵਾਲਾ,  
ਬਾਪੂ ਨੇ ਜੋ ਕੌਮ 'ਚ ਤੱਕਿਆ।  
ਕੱਦ ਨੀਵਾਂ ਤੇ ਤੋਪ ਸੀ ਉੱਚੀ  
ਹੇਠ ਪੈਰਾਂ ਦੇ ਪੱਥਰ ਰੱਖਿਆ।

ਐਸੇ ਜਾਮ ਸ਼ਹੀਦੀ ਪੀ ਗਏ,  
ਵੇਖੇ ਤੇਰੇ ਸਿੱਖ ਅਨੋਖੇ।  
ਤਾਂ ਹੀ ਤਾਂ ਅੱਜ ਤੱਕ ਨੇ ਲੱਭਦੇ,  
ਰਾਮ ਸਿੰਘ ਦੀ ਦਿੱਖ ਅਨੋਖੇ।

ਵੇਖੋ ਕਹਿਰ, ਹੈ ਕਿੱਥੇ ਲਿਖਿਆ,  
ਨਾਲ ਤੋਪਾਂ ਦੇ ਉਡਾਅ ਦੇਵੇ।  
ਰਾਖੇ ਗਊ ਗਰੀਬਾਂ ਦੇ ਜੋ,  
ਵਾਂਗਰ ਬੱਕਰੇ ਬਟਕਾ ਦੇਵੇ।

ਇਹ ਸਵਾਲ ਹੈ ਅੱਜ ਵੀ ਓਵੇਂ,  
ਗਊ ਗਰੀਬ ਦੀ ਹੈ ਕਿੱਥੇ ਰਾਖੀ।  
ਦੇਸ਼ ਤੋਂ ਜਾਨਾਂ ਵਾਰਨ ਵਾਲਿਆਂ,  
ਦੀ ਰਹਿਣੀ ਸਦਾ ਚਲਦੀ ਸਾਖੀ।



# ਇਕ ਯੋਧੇ ਦੀ ਗਾਥਾ

—ਸ਼ਿਵਨਾਥ

(ਸਤਿਗੁਰੂ ਰਾਮ ਸਿੰਘ ਜੀ ਦੇ ਨਾਂ)

# ਪੱਤੇ

—ਭੁਪਿੰਦਰ ਉਸਤਾਦ

ਥਾਪੂ ਗਾਂਧੀ ਤੋਂ ਵੀ ਪਹਿਲਾਂ  
ਆਇਆ ਸੀ ਇਕ 'ਥਾਪੂ'  
ਜਿਸਨੇ ਭਾਰਤ ਮਾਂ ਦੀ ਖਾਤਿਰ  
ਸਭ ਕੁਝ ਦਾਅ ਤੇ ਲਾਇਆ।

ਜੋੜ ਲਏ ਉਸ ਕਿਰਤੀ ਕਾਮੇ  
ਦਸਤਕਾਰ ਖੁੱਦਾਰ।  
ਦੇਸ਼ ਦੇ ਅੰਦਰ ਬਾਹਰ ਤੁਰ ਪਈ  
ਆਪਣੀ ਹੀ ਸਰਕਾਰ।

ਡਾਕ ਤਾਰ ਤੇ ਰੇਲ-ਫ਼ਰੇਗੀ  
ਵਰਤਣ ਨਾ ਹਰਕਾਰੇ  
ਸਾਂਭ ਲਏ ਉਸ ਰਾਜ-ਕਾਜ ਦੇ  
ਮੁੱਢਲੇ ਖੇਤਰ ਸਾਰੇ।

ਵੇਖ ਕੇ ਜਿਸਨੂੰ ਕੰਥ ਉੱਠੇ ਸਨ  
ਸਾਰੇ ਰਾਜ-ਘਰਾਣੇ  
ਚਾਹੁੰਦੇ ਸਨ ਜੋ ਅੰਗ੍ਰੇਜ਼ਾਂ ਦੀ  
ਬਣੀ ਰਹੇ ਸਰਦਾਰੀ  
ਜੱਗ ਜਾਹਰ ਹੈ ਦੇਸ਼ ਪਰੋਹੀਆਂ  
ਕੀਤੀ ਬੜੀ ਗੱਦਾਰੀ।

ਜਗ ਜਾਹਰ ਹੈ ਕਿ ਉਹ ਤੋਪਾਂ  
ਕਿੱਧਰੋਂ ਚੱਲ ਕੇ ਆਈਆਂ  
ਪਰ ਉਸ ਯੋਧੇ ਸੀ ਨਾ ਕੀਤੀ  
ਨਾ ਹੀ ਉਹ ਘਬਰਾਇਆ  
ਪੜ੍ਹ ਕੇ ਉਸ ਯੋਧੇ ਦੀ ਗਾਥਾ  
ਹੋਇਆਂ ਬੜਾ ਹੈਰਾਨ,  
ਕਿਉਂ ਨਹੀਂ ਉਸਨੂੰ ਚੇਤੇ ਕਰਦਾ  
ਸਾਰਾ ਹਿੰਦੋਸਤਾਨ?

ਜੱਗ ਆਜ਼ਾਦੀ ਦਾ ਉਹ ਹੀਰੋ  
ਕਿਉਂ ਨਹੀਂ ਆਇਆ ਅੱਗੇ?  
ਕਿਉਂ ਸੀਮਤ ਜਿਹੇ ਇਕ ਫਿਰਕੇ ਦਾ  
ਉਹ ਲੋਕਾਂ ਨੂੰ ਲੱਗੇ?

ਕਈ ਵਾਰੀ ਉੱਠਿਆ ਹੈ ਮੇਰੇ  
ਮਨ ਚੋਂ ਇਹ ਸਵਾਲ,  
ਕਿਸ ਟੋਲੇ ਨੇ ਛਲ ਕੀਤਾ ਹੈ  
ਉਸ ਯੋਧੇ ਦੇ ਨਾਲ?

ਆ ਗਈ ਪੱਤਝੜ ਤੇ ਝੜ ਰਹੇ ਨੇ ਪੱਤੇ,  
ਤਾਹਈਓਂ ਟੁੱਟ ਕੇ ਜ਼ਮੀ ਤੇ ਸੜ ਰਹੇ ਨੇ ਪੱਤੇ।  
ਕਦੇ ਕਰਦੇ ਨੇ ਗਰਮੀ 'ਚ ਧੁੱਪ ਤੋਂ ਛਾਵਾਂ  
ਕਦੇ ਕਿਸੇ ਦੀ ਫੁੱਥ ਦਾ ਡੰਗ ਬਣ ਰਹੇ ਨੇ ਪੱਤੇ।  
ਦਰਖਤਾਂ ਦਾ ਰੰਗ ਰੂਪ, ਆਨ, ਬਾਨ ਇਨ੍ਹਾਂ ਦੇ ਨਾਲ  
ਦੇਖੋ ਉਨ੍ਹਾਂ ਦੇ ਹੀ ਕਦਮਾਂ 'ਚ ਮਰ ਰਹੇ ਨੇ ਪੱਤੇ।  
ਹਿੱਲੇ ਦਰਖਤ ਤਾਂ ਥਰ ਥਰ ਕਰਦੇ ਨੇ ਇਹ ਸਾਰੇ  
ਫੁੱਲ ਫਲ ਤੇ ਕੰਢਿਆਂ ਲਈ ਸਿਤਮ ਜਰ ਰਹੇ ਨੇ ਪੱਤੇ।  
ਆ ਗਿਆ ਝੱਖੜ, ਹਨ੍ਹੇਰੀ ਨਾਲ ਬਰਾਟੇ ਦੇ,  
ਭਿੱਗੇ ਕੁਝ ਉੱਡੇ ਕੁਝ ਪਾਣੀ 'ਚ ਤਰ ਰਹੇ ਨੇ ਪੱਤੇ।  
ਆਉਂਦੀ ਹਵਾ ਜਦ ਗਾਉਂਦੀ ਮਿਠੀਆਂ ਲੋਰੀਆਂ  
ਫਿਰ ਫਿਜ਼ਾ ਵਿਚ ਪਿਆਰ ਦਾ ਸੰਗੀਤ ਭਰ ਰਹੇ ਨੇ ਪੱਤੇ।  
ਹਰੇ ਹੋਣ ਜਾਂ ਸੁੱਕੇ, ਦਿੰਦੇ ਸਭ ਨੂੰ ਜੀਵਨ ਦਾਨ ਏਹ  
'ਉਸਤਾਦ' ਕਿਉਂ ਫਿਰ ਬਾਰ-ਬਾਰ ਮਰ ਰਹੇ ਨੇ ਪੱਤੇ।  
ਐਨੇ ਸਿਤਮ ਤੋਂ ਬਾਅਦ ਆਇਆ ਮੋਸਮ ਬਹਾਰ ਦਾ  
ਕਿਵੇਂ ਹੌਲੀ-ਹੌਲੀ ਬਾਨ ਨਾਲ ਸਿਰ ਕੱਢ ਰਹੇ ਨੇ ਪੱਤੇ।

## ਦੋ ਰੁਬਾਈਆਂ

—ਪ੍ਰਿੰ. ਨਵਰਾਹੀ ਯੁਗਿਆਣਵੀ

- ਗੁਰੂਆਂ ਦੇ ਉਪਦੇਸ਼ ਅਸਾਨੂੰ, ਜੀਵਨ ਜਾਂਚ ਸਿਖਾਉਂਦੇ।  
ਸੇਵਾ, ਸਿਮਰਨ, ਸਾਂਝ, ਮੁਹੱਬਤ, ਸੂਝਵੈਤ ਅਪਣਾਉਂਦੇ।  
ਮੁਰਖ ਨੂੰ ਸਮਝਾਉਣਾ ਔਖਾ, ਪੱਥਰ ਭਿੱਜ ਨਾ ਸਕਦਾ;  
'ਨਵਰਾਹੀ' ਅਲਬੇਲੇ ਪਾਧੀ, ਅੰਤ ਮੰਜ਼ਿਲਾਂ ਪਾਉਂਦੇ।
- ਕੋਈ ਧਰਮ ਅਸਾਨੂੰ ਬੇਬੱਕ, ਨਫ਼ਰਤ ਨਹੀਂ ਸਿਖਾਉਂਦਾ।  
ਗ਼ਲਤ-ਫ਼ਹਿਮੀਆਂ ਕਾਰਨ ਬੰਦਾ, ਵੈਰ ਵਿਰੋਧ ਵਧਾਉਂਦਾ।  
ਬਾਹਰੀ ਰੂਪ ਧਰਮ ਦਾ ਲੋਕਾਂ, ਅਪਣਾਇਆ ਹੈ ਭਾਵੇਂ;  
'ਨਵਰਾਹੀ' ਰੂਹ ਧਰਮ ਦੀ ਅਸਲੀ, ਕੋਈ ਕੋਈ ਅਪਣਾਉਂਦਾ।

੧੨੫੭-C-LIG

ਫੋਨ-੧੦-ਮੁਹਾਲੀ, ੧੬੦੦੬੨

ਵਰਿਆਮ ਫਰਵਰੀ ੨੦੦੮

੩੩



# ਸੁੱਖਾਂ ਦਾ ਵਰ੍ਹਾ ਚੜ੍ਹਾ ਦਾਤਾ

—ਪ੍ਰਿ. ਕਰਤਾਰ ਸਿੰਘ ਕਾਲੜਾ

## ਗਜ਼ਲ

—ਅਜੈਬ ਸਿੰਘ

ਪਿਆਲਾ ਮੇਰੇ ਬੁਲੀਂ ਸੀ ਚਹਿਰ ਕੋਈ ਹੋਰ ਪੀਂਦਾ ਸੀ,  
ਮੇਰੇ ਵਿਸ਼ਵਾਸ ਦੀ ਛੱਡੋ ਉਹਦੀ ਸ਼ਫ਼ਕਤ ਦੀ ਕਹਾਣੀ ਛੇੜੋ।

ਕਿਵੇਂ ਅਪੰਗ ਅਪਾਹਜ ਪਹਾੜ ਜਾ ਪੁੱਜਾ  
ਮੇਰੇ ਹੱਠ ਦੀ ਨਹੀਂ ਉਹਦੀ ਰਹਿਮਤ ਦੀ ਕਹਾਣੀ ਛੇੜੋ।

ਜੇ ਭੀ ਡੁੱਘਾ ਉਤਰਿਆ ਸੁੱਚੇ ਮੋਤੀ ਪਾ ਗਿਆ,  
ਘੋਗੇ ਪੱਥਰ ਦੀ ਛੱਡੋ ਘਾਲਣਾ ਮੋਹਨਤ ਦੀ ਕਹਾਣੀ ਛੇੜੋ।

ਦੁੱਖ ਦਰਦ ਦੀ ਜਿੱਥੇ ਸੁਣੀ ਜਾਂਦੀ ਹੋਵੇ,  
ਸਵਰਗਾਂ ਵਾਲਿਓ ਐਸੀ ਜਨਤ ਦੀ ਕਹਾਣੀ ਛੇੜੋ।

ਏਸ ਪੱਥਰ ਨੂੰ ਜੇ ਸ਼ੀਸ਼ਾ ਬਣ ਕੇ ਹੀ ਰਿਹਾ,  
ਮੇਰੀ ਕੁਰਬਤ ਦੀ ਨਹੀਂ ਉਹਦੀ ਮੁਰੱਵਤ ਦੀ ਕਹਾਣੀ ਛੇੜੋ।

ਮੋਤ ਵੇਲੇ ਕਿਸੇ ਦੁਖੀਏ ਦੇ ਹੋਝੂ ਪੁੱਝਦਾ ਹੋਵਾਂ,  
ਪਾਠ ਪੂਜਾ ਛੱਡ ਮੇਰੀ ਹਸਰਤ ਦੀ ਕਹਾਣੀ ਛੇੜੋ।

ਏਸ ਕਤਰੇ ਦੀ ਕੰਜੂਸੀ ਦੇ ਕਿੱਸੇ ਬੇਸ਼ੁਮਾਰ,  
ਉਸ ਸਮੁੰਦਰ ਦੀ ਸਖਾਵਤ ਦੀ ਕਹਾਣੀ ਛੇੜੋ।

ਆਪਣੇ ਆਪੇ ਤੋਂ ਮੈਂ ਬਾਗੀ ਕਿਸ ਤਰਾਂ ਹੋਇਆ,  
ਨਤਾਫ਼ਤ ਨੂੰ ਛੱਡੋ ਮੇਰੀ ਬਗ਼ਾਵਤ ਦੀ ਕਹਾਣੀ ਛੇੜੋ।

ਮੇਰੀ ਫੱਟੀ ਤੇ ਇਕ ਹੀ ਸ਼ਬਦ ਹੀ ਕਾਫੀ ਯਾਰੋ,  
ਏਸੇ ਦੀ ਇਬਾਦਤ ਦੀ ਲੋਥੀ ਕਹਾਣੀ ਛੇੜੋ।

“ਮੈਂ ਨਹੀਂ” ਚੋ  
ਡੀ.ਸੀ. ਚੌਕ  
ਕਪੂਰਥਲਾ, ੨੩੫੩੦੧

ਐਸਾ ਹਰ ਆਉਂਦਾ ਸਾਲ ਚੜ੍ਹੇ,  
ਚਾਵਾਂ ਦੀ ਮਸਤ ਧਮਾਲ ਚੜ੍ਹੇ,  
ਲੈ ਅਮਨ-ਚੈਨ ਦੀ ਸ਼ਾਲ ਚੜ੍ਹੇ,  
ਸੁੱਚ-ਕਿਰਤ-ਕਰਮ ਦੀ ਫਾਲ ਚੜ੍ਹੇ।

ਨਿੱਤ ਚਾਵਾਂ ਦਾ ਪ੍ਰਤਾਪ ਰਹੇ,  
ਨਿੱਤ ਗੀਤਾਂ ਤੇ ਖੇੜੇ ਉਪਜਣ,  
ਨਿੱਤ ਉਨਤੀ ਦੇ ਰਸਤੇ ਖੁਲ੍ਹਣ,  
ਜੀਵਨ ਵਿਚ ਨਾ ਸੰਤਾਪ ਰਹੇ।

ਨਿੱਤ ਸੁਪਨੇ ਹੋਵਣ ਫਲੀ ਭੂਤ,  
ਨਿੱਤ ਸੁਰਖਰੂਈ ਦਾ ਮੇਲ ਰਹੇ,  
ਜਗ ਸੱਚਾ ਸੁਚਾ ਖੇਲ ਰਹੇ,  
ਨਿੱਤ ਸੁਖ ਸੁਨੇਹੇ ਦਏ ਦੂਤ।

ਹਰ ਆਸ ਹੀ ਪਾਉਂਦੀ ਰਾਸ ਰਹੇ,  
ਇਕ ਦੂਜੇ ਦਾ ਇਹਸਾਸ ਰਹੇ,  
ਕੁਦਰਤ ਦੇ ਵਿਚ ਵਿਸ਼ਵਾਸ ਰਹੇ,  
ਮਨ-ਮਸਤਕ ਵਿਚ ਪ੍ਰਕਾਸ਼ ਰਹੇ।

ਨਵ-ਵਰਸ਼ੀ ਕਿਰਣ ਚੜ੍ਹੇ ਐਸੀ,  
ਨਿੱਤ ਨਿੱਘਾਂ ਦਾ ਰਸ ਰੰਗ ਰਹੇ,  
ਹਰ ਪਲ ਕੁਝ ਨਵੀਂ ਉਮੰਗ ਰਹੇ,  
ਗਜ਼ਲ ਕੁਝ ਸੂਰਤ ਘੜੇ ਐਸੀ।

ਧਰਮਾਂ ਦਾ ਪ੍ਰਸਪਰ ਪਿਆਰ ਦਿਸੇ,  
ਹਰ ਜਗਿਆਸੂ ਸਰਸ਼ਾਰ ਦਿਸੇ,  
ਮੁਹੱਬਤ-ਕੁੱਠਾ ਸੰਸਾਰ ਦਿਸੇ,  
ਹਰ ਬੰਦੇ 'ਚੋਂ 'ਕਰਤਾਰ' ਦਿਸੇ।

ਕੁਝ ਐਸਾ ਰੰਗ ਚੜ੍ਹਾ ਦਾਤਾ,  
ਕੁਝ ਸੁੰ-ਵਿਸ਼ਵਾਸ ਜਗਾ ਦਾਤਾ,  
ਕੁਝ ਸਿੱਧੇ ਰਸਤੇ ਪਾ ਦਾਤਾ,  
ਸੁੱਖਾਂ ਦਾ ਵਰ੍ਹਾ ਚੜ੍ਹਾ ਦਾਤਾ।  
ਸੁੱਖਾਂ ਦਾ ਵਰ੍ਹਾ ਚੜ੍ਹਾ ਦਾਤਾ।

# ੨੨੮, ਪਾਠਸ਼ਾਲਾ, ਨਵਾ-੧੪੭੨੦੧  
ਫੋਨ ੦੧੭੬੫-੨੨੫੦੭੮



## ਵਰਿਆਮ-ਇਕੋਲਾ/—ਸੰਤੋਖ ਸਿੰਘ ਸਫ਼ਰੀ

ਜਦ ਸਮੇਂ ਦੇ ਸੀਨੇ ਜੁਲਮ ਦਾ, ਆ ਵੱਜਾ ਸੋਲਾ।  
ਜਦ-ਭੂਹੇ ਚੜ੍ਹੀ ਦਰਿਦਰੀ, ਵੱਧ ਗਿਆ ਝੁਮੇਲਾ।  
ਜਦ ਮੁੰਡੀ ਗਈ ਮੁਛਿੰਦਰੀ, ਨੱਕ ਪਿਆ ਨਕੋਲਾ।  
ਜਦ ਬੰਦਰੀ ਦੇ ਗਲ ਪੈ ਗਿਆ, ਬਦ ਬਖਤ ਬਘੋਲਾ।  
ਜਦ ਜੁਰਅਤ ਜੀਦੀ ਮਰ ਗਈ, ਮੁੱਲ ਰਿਹਾ ਨਾ ਪੋਲਾ॥  
ਤਦ ਹੋਮ ਕੁੰਟ ਤੋਂ ਉਤਰਿਆ, ਵਰਿਆਮ ਇਕੋਲਾ॥

ਜਦ ਕਾਗ ਕਹਿਰ ਦੀ ਚੜ੍ਹ ਗਈ, ਨਿੱਤ ਚੜ੍ਹਦੀ ਚੜ੍ਹਦੀ।  
ਜਦ ਰੇਤ ਸਬਰ ਦੇ ਸੀਸ ਤੇ, ਪਈ ਸੜਦੀ ਸੜਦੀ।  
ਜਦ ਇਸ਼ਕ ਦੀ ਲਾਹੀ ਆਰਿਆ, ਬੰਟੀ ਧੜ, ਧੜਦੀ।  
ਜਦ ਜੁਲਮ ਹਨੇਰੀ ਫੈਲ ਗਈ, ਰੁਖ਼, ਫੜਦੀ, ਫੜਦੀ।  
ਜਦ ਡਿੱਗਾ ਗੋਤਮ ਗਿਆਨ ਦਾ, ਖਾ ਮੋਤ ਗੁਲੇਲਾ।  
ਤਦ ਹੋਮ ਕੁੰਟ ਤੋਂ ਉਤਰਿਆ, ਵਰਿਆਮ ਇਕੋਲਾ॥

ਜਦ ਹਉਕੇ ਹੰਭ ਕੇ ਬਹਿ ਗਏ, ਹੋਠਾਂ ਤੇ ਉਤੇ।  
ਜਦ ਜਜ਼ਬੇ ਜੀਦੇ ਸੋਂ ਗਏ, ਸੁਤੇ ਦੇ ਸੁਤੇ।  
ਜਦ ਜੋਬਨ ਗਿਆ ਜੋਗਾਲਿਆ, ਜੋਬਨ ਦੀ ਰੁਤੇ।  
ਜਦ ਚੜ੍ਹੀ ਚਿਖਾ ਤੇ ਚਾਨਣੀ ਚਾਨਣ ਦੀ ਰੁਤੇ।  
ਜਦ ਰਾਜ ਪੂਤ ਚੌਹਾਨ ਨਾ, ਕੋਈ ਰਿਹਾ ਬੁਧੋਲਾ,  
ਤਦ ਹੋਮ ਕੁੰਟ ਤੋਂ ਉਤਰਿਆ, ਵਰਿਆਮ ਇਕੋਲਾ॥

ਜਦ ਆਇਆ ਮਰਦ ਅਗੰਮਤਾ, ਸ਼ਕਤੀ ਦਾ ਵਾਲੀ।  
ਉਹਦੇ ਨੈਨਾਂ ਵਿਚ ਬਹਿਸਤ ਕਈ, ਪੇ-ਦੇਣ ਦਿਖਾਲੀ।  
ਉਸ ਮਹਾਂ ਨੂਰ ਦੇ ਨੂਰ ਦਾ, ਤਕ ਰੂਪ ਜਲਾਲੀ।  
ਪਈ ਸਦਕੇ ਹੋ ਕੇ ਡਿਗਦੀ, ਸੂਰਜ ਦੀ, ਲਾਲੀ।  
ਜਦ ਦਿਸਿਆ, ਨਾ, ਦਸਮੇਸ਼ ਨੂੰ ਕੋਈ ਖੰਡੋਲਾ।  
ਤਦ ਹੋਮ ਕੁੰਟ ਤੋਂ, ਉਤਰਿਆ, ਵਰਿਆਮ ਇਕੋਲਾ॥

ਕੀ ਦਸਾਂ ਰੂਪ ਹਜ਼ੂਰ ਦਾ, ਕਿੰਜ ਸੋਹਣ ਮੁਛਹਿਰੇ।  
ਤੱਕ ਸੁੰਦਰਤਾ ਸੰਸਾਰ ਦੀ, ਮਸਤੀ ਵਿਚ ਲਹਿਰੇ।  
ਇਉਂ ਅੰਗਾਂ ਵਿਚੋਂ ਅਣਖ ਦੇ, ਪਏ ਡਖਣ ਦੁਪਹਿਰੇ।  
ਪਏ ਫੁਲ, ਫੁਲਕੇ ਵਰਿਆਮਤਾ, ਕਿਤੇ ਅੱਖ ਨਾ ਠਹਿਰੇ।  
ਜਦ ਅੰਮ੍ਰਿਤ ਬਾਝੋਂ ਸਖਣਾ ਸੀ, ਅੰਮ੍ਰਿਤ ਵੇਲਾ॥  
ਤਦ ਹੋਮ ਕੁੰਟ ਤੋਂ ਉਤਰਿਆ, ਵਰਿਆਮ ਇਕੋਲਾ॥

‘ਜਦ! ਪਾਣ ਚੜ੍ਹਾ ਕੇ ਅਣਖ ਦੀ ਗੁਰਾਂ ਸਿੰਘ ਬਿਗਾਰੇ।  
ਤਦ ਮਾਰ ਹੁਲਾਰੇ ਨਿਕਲੇ, ਖੰਡੇ ਦੇ ਧਾਰੇ।  
ਇਉਂ ਚੱਕਰ ਚਮਕਣ ਸੀਸ ਤੇ, ਲਾ-ਲਾ ਚੰਮਕਾਰੇ।  
ਤੱਕ ਡਰਦਾ ਮਾਰਾ ਕਾਲ ਵੀ, ਕਿਤੇ ਦਮ ਨਾ ਮਾਰੇ।  
ਜਿਸ ਖੰਡੇ ਲਾਇਆ ਜੱਗ ਤੇ, ਮੁਕਤੀ ਦਾ ਮੇਲਾ।  
ਉਹ ਖੰਡਾ ਲੈ ਕੇ ਆ ਗਿਆ, ਵਰਿਆਮ ਇਕੋਲਾ॥

ਜਦ ਜਜ਼ਬੇ ਖੰਡੋਧਾਰ ਦੇ, ਪੈਰਾਂ ਤੇ ਖੜ ਗਏ।  
ਤੇ ਓਧਰ, ਮੁਗਲ ਜਹਾਨ ਦੇ, ਸਾੜੇ ਵਿਚ ਸੜ ਗਏ।  
ਜਦ ਸਬਕ ਸ਼ਹਾਦਤ ਪਾਣ ਦਾ, ਸਿੰਘ ਸੱਭੇ ਪੜ ਗਏ।  
ਤੇ ਓਧਰ ਫ਼ਨੀਅਰ ਸ਼ਰ੍ਹਾ ਦੇ, ਦੁਨੀਆਂ ਨੂੰ ਲੜ ਗਏ।  
ਜਦ ਮੋਤ ਨਾਲ ਨਾ ਕਿਸੇ ਨੇ, ਕੀਤਾ ਮੂੰਹ ਮੇਲਾ।  
ਤਦ ਹੋਮ ਕੁੰਟ ਤੋਂ ਉਤਰਿਆ, ਵਰਿਆਮ ਇਕੋਲਾ॥

ਜਦ ਮੁਗਲਾਂ ਕੀਤੀ ਰਾਤ ਦਿਨ, ਰੱਜ ਕੇ ਬੈਤਾਨੀ।  
ਸਭ ਸੱਦਾ ਦੇ ਕੇ ਸੱਦ ਲਏ, ਜੱਗ ਜੂ-ਤੁਰਕਾਨੀ।  
ਇਉਂ ਆ ਗਏ ਔਰੰਗਜ਼ੇਬ ਦੇ, ਯੋਧੇ ਅਫ਼ਗਾਨੀ।  
ਜਿਉਂ ਸਾਗਰ ਵਿਚ ਤੂਫ਼ਾਨ ਦੀ, ਆਵੇ ਤੁਗ਼ਿਆਨੀ।  
ਇਕ ਦਰ ਮੁਲਖੱਈਆ ਆ ਗਿਆ, ਖੁੰਖਾਰ ਕਤੋਲਾ।  
ਇਕ ਪਾਸੇ ਚਾਲੀ ਸਿੰਘ ਤੇ, ਵਰਿਆਮ ਇਕੋਲਾ॥

ਪਿਆ ਨਾਹਰੇ, ਮਾਰੇ ਨਾਹਰ ਖਾਂ, ਮੈਂ ਸਰ ਪਰ ਲੜਨੈ।  
ਮੈਂ ਸਿਖਾਂ ਦੇ ਉਸ ਗੁਰੂ ਨੂੰ, ਜੀਦੇ ਜੀ ਫੜਨੈ।  
ਜੋ ਕਹਿੰਦੇ ਮੁਸ਼ਕਲ ਕੁਸ਼ਾ ਹੈ, ਬਨ੍ਹ ਮੁਸ਼ਕਾਂ ਖੜਨੈ।  
ਉਹਨੂੰ ਢਾਹ ਕੇ ਵਿਚ ਮੈਦਾਨ ਦੇ, ਉਹਦੀ ਛਾਤੀ ਚੜ੍ਹਨੈ।  
ਸੀ ਹਰ ਪਾਸੇ ਤੇ ਹੋ ਰਿਹਾ, ਹੋਲੇ ਤੇ ਹੋਲਾ।  
ਪਰ ਹਰ ਹੋਲੇ ਤੇ ਛਾ ਗਿਆ, ਵਰਿਆਮ ਇਕੋਲਾ॥

ਜਦ ਧਣਸ ਚੜ੍ਹਾਇਆ ਗੁਰਾਂ ਨੇ, ਪੈ ਗਏ ਤੜਫਾਟੇ।  
ਇਉਂ ਚਲਣ ਤੀਰ ਹਜ਼ੂਰ ਦੇ, ਜਿਉਂ ਸੋਣ ਸ਼ਰਾਟੇ।  
ਪਏ ਧੜ, ਧੜਾਧੜ ਡਿਗਦੇ, ਲਹਿ ਲਹਿ ਕੇ ਗਾਟੇ।  
ਸੱਭ ਪੂਰੇ ਕੀਤੇ ਮੋਤ ਦੇ, ਸਤਿਗੁਰ ਨੇ ਘਾਟੇ।  
ਜਿਉਂ ਵਾਛੜ ਭਾੜੇ ਮੀਹ ਦੀ, ਫ਼ਸਲਾਂ ਤੇ ਤੋਲਾ।  
ਤਿਉਂ ਤੋਲਾ ਭਾੜੇ ਜੁਲਮ ਦਾ, ਵਰਿਆਮ ਇਕੋਲਾ॥

ਸੀ ਦੁਸ਼ਮਨ ਏਦਾਂ ਮੱਲਿਆ, ਸਭ ਚਾਰ ਚੁਫੇਰਾ।  
ਜਿਉਂ ਇਛਾਧਾਰੀ ਸੱਪ ਦਾ, ਮਾਇਆ ਤੇ ਘੇਰਾ।  
ਸੀ ਬਦਲ ਵਰ੍ਹਦੇ ਮੋਤ ਦੇ, ਪਾ ਘੁੱਪ ਹਨੇਰਾ।  
ਪਰ ਚੀਰ ਹਨੇਰਾ ਲੰਘਿਆ, ਗੁਰ ਸਤਿਗੁਰ ਮੇਰਾ।  
ਪੁੱਤ ਅੱਖਾਂ ਸਾਹਣੇ ਵਾਰ ਕੇ, ਅਣਖੀ ਅਲਬੋਲਾ॥  
ਔਹ ਸੀਨਾ ਤਾਣੀ ਜਾ ਰਿਹਾ, ਵਰਿਆਮ ਇਕੋਲਾ॥

ਜਦ ਲਾਹੁਟ ਥਕੇਵਾਂ ਸੋਂ ਗਿਆ, ਪੁਤਰਾਂ ਦਾ ਦਾਨੀ।  
ਉਹਦੀ ਸੰਦਲੀ ਮਹਿਕ ਸਰੀਰ ਦੀ, ਸਬਰ ਨੇ ਮਾਨੀ।  
ਉਹਦੇ ਪੈਰੀਂ, ਚੁੱਭ, ਚੁੱਭ ਕੰਡਿਆਂ, ਕੀਤੀ ਮਿਸ਼ਬਾਨੀ।  
ਤੱਕ ਛਾਲੇ ਪੈਰੀਂ ਡਲਕਦੇ, ਤੜਪੀ ਕੁਰਬਾਨੀ।  
ਇਹਦੀ ਸ਼ਕਤੀ, ਭਗਤੀ ਸਫ਼ਰੀਆ, ਨਾ ਜਾਏ ਬਿਆਨੀ।  
ਨਾ ਹੋਇਆ ਤੇ ਨਾ ਹੋਇਗਾ, ਕੋਈ ਇਸ ਦਾ ਸਾਨੀ॥

ਪਈ ਸਫ਼ਰੀ, ਕਹਵੇ ਸਲਾਮਤੀ, ਕਰੋ ਜਨਮ ਸੁਹੇਲਾ॥  
ਵਾਹਵਾ ਗੁਰੂ ਗੋਬਿੰਦ ਸਿੰਘ-ਆਪੇ ਗੁਰ ਚੋਲਾ॥

ਵਰਿਆਮ ਵਰਵਰੀ ੨੦੦੮

੩੫



# ਟੋਪੀ-ਨਾਮਾ

ਸੁਫੀ ਵਾਣੀ : ਦਰਵੇਸ਼ ਮੁਹੰਮਦ ਯਾਅਕੂਬ ਹੈਬਤਪੁਰੀ

(੧੮੬੦-੧੯੮੧)

ਲਿਖਾਵਟ ਬਦਲੀ : ਮਲਿਕ ਮੁਹੰਮਦ ਨਈਮ ਆਵਾਨ

ਪੀਰਾਂ ਦੇ ਸਿਰ ਟੋਪੀ ਡਿੱਠੀ ਪੁੱਛਿਆ ਮੈਂ ਉਸ ਤਾਈਂ।  
ਕਹਿਣ ਲੱਗੀ ਮੇਰਾ ਲੰਬਾ ਝੋੜਾ ਮੈਥੋਂ ਨਾ ਪੁਛਾਈ।

ਜੇ ਤੂੰ ਸਿਰ ਪੁਰ ਸੁਣਨਾ ਮੈਥੋਂ ਦਰਦ ਕਜ਼ੀਯਾ ਮੇਰਾ  
ਸੁਰੂ ਮੇਰਾ ਇਕ ਬੀਜ ਵਝੇਵਾਂ ਹਰ ਕੋਈ ਵਾਕਿਫ਼ ਮੇਰਾ

ਉੱਗਿਆ ਤੇ ਫ਼ਿਰ ਬੂਟਾ ਬਣਿਆ ਜੱਟਾਂ ਹਲ ਚਲਾਈ  
ਵੱਲ ਲੱਗੇ ਫ਼ਿਰ ਟੀਡੇ ਆਏ ਪਹਿਲੀ ਰਉਟਕ ਆਈ

ਆਣ ਸਵਾਣੀਆਂ ਟੀਡਿਆਂ ਵਿੱਚੋਂ ਕੱਢ ਝੋਲੀ ਵਿਚ ਪਾਇਆ  
ਨਾਲ ਪਿਆਰ ਸਵਾਣੀ ਚੁੱਕ ਕੇ ਘਰ ਵਲ ਕਦਮ ਉਠਾਇਆ

ਬਸ ਨਾ ਹੋਈ ਅਜੇ ਮੇਰੇ ਤੇ ਹੋਰ ਮੁਸੀਬਤ ਆਈ  
ਜੁਦਾ ਵਝੇਵਿਉਂ ਕੀਤਾ ਮੈਨੂੰ ਜਾਨ ਮੇਰੀ ਕੁਰਲਾਈ

ਪਿੱਛਿਆ ਪਿੱਛਣ ਵਾਂਗੂੰ ਮੈਨੂੰ ਤਾਰੇ ਤਾਰ ਬਣਾਇਆ  
ਕੱਤਿਆ ਖੂਬ ਸਵਾਣੀ ਫਿਰ ਮੈਂ ਸੂਤਰ ਨਾਮ ਰਖਾਇਆ

ਲੰਬੇ ਲੜ ਬਣਾਏ ਮੇਰੇ ਹੁਣ ਹੋਰ ਤਮਾਸ਼ਾ ਬਣਿਆ  
ਕਰ ਪਉਟੀ ਵਿਚ ਪਾਏ ਕਾਨੂੰ ਪਾਨ ਲਗਾ ਮੈਨੂੰ ਭੱਨਿਆ

ਫਿਰ ਉਹ ਪਉਟੀ ਖਿੱਚ ਜੁਲਾਹੇ ਉੱਤੇ ਕੁਚ ਚਲਾਇਆ  
ਨਲੀਆਂ ਵੱਟ ਤੇ ਧਰ ਵਿਚ ਨਾਲੇ ਤਾਣੀ ਵਿਚ ਵਗਾਇਆ

ਕਪੜਾ ਬਣਿਆਂ ਪਕੜ ਸਵਾਣੀ ਧੋਬੀ ਦੇ ਘਰ ਖੜਿਆ  
ਗਰਮ ਕੀਤਾ ਗੁੰਮ ਕਰ ਕੇ ਫਿਰ ਉਸ ਪਟੇਰੇ ਉੱਤੇ ਖੜਿਆ

ਹਰ ਨੂੰ ਅੱਛਾ ਲੱਗਣ ਲੱਗਾ ਕੀਤਾ ਮੈਂ ਸੁਕਰਾਨਾ  
ਇਹ ਨਾ ਖ਼ਬਰ ਅਜੇ ਮਨਜ਼ਲ ਬਾਕੀ ਜਿਸ ਥੀ ਮੈਂ ਬੇਗਾਨਾ

ਦਰਜ਼ੀ ਨਾਪਿਆ ਤੇ ਫੜ ਕੈਂਚੀ ਕੀਤੀਆਂ ਮੇਰੀਆਂ ਲੀਰਾਂ  
ਸੱਭੇ ਮਨਜ਼ਲਾਂ ਵੇਖੀਆਂ ਤੇ ਸਿਰ ਸਹੀਆਂ ਸੱਭੇ ਪੀੜਾਂ

ਕਿਵੇਂ ਇਹ ਰੁਤਬਾ ਮਿਲਿਆ ਤੇਨੂੰ ਸਿਰ ਪੁਰ ਜਗ੍ਹਾ ਬਣਾਈ ?  
ਬਹੁਤ ਕਜ਼ੀਏ ਮੈਂ ਸਿਰ ਜਾਲੇ ਪਹੁਤੀ ਤਦਾਂ ਇਥਾਈ ॥

ਸੁਣ ਫਿਰ ਹੋਸ਼ ਟਕਾ ਕੇ ਆਪਣੀ ਦਰਦ-ਮੰਦਾਂ ਦਾ ਝੋੜਾ  
ਰਲ ਗੰਧੇ ਵਿਚ ਜੱਟ ਦੇ ਹੱਥੋਂ ਜ਼ਮੀਂ ਲਗਾਇਆ ਡੇਰਾ

ਵੱਢੀਆਂ ਤੇ ਕੁੱਝ ਟੁੱਟੀਆਂ ਸ਼ਾਖਾਂ ਰਉਟਕ ਸੱਭ ਗਵਾਈ  
ਪਾਟ ਪਏ ਜਦ ਟੀਡੇ ਮੇਰੇ ਹੋਰ ਮੁਸੀਬਤ ਆਈ।

ਭਰ ਝੋਲੀ ਫਿਰ ਪੁੱਪੇ ਮੈਨੂੰ ਅੱਛੀ ਤਰ੍ਹਾਂ ਸੁਕਾਇਆ  
ਪਾ ਪੁੱਪੇ ਫਿਰ ਝੰਡਿਆ ਮੈਨੂੰ ਤਰਸ ਨ ਦਿਲ ਵਿਚ ਆਇਆ

ਪਕੜ ਸਵਾਣੀ ਵੇਲਣੇ ਵਿਚੋਂ ਮੇਰੀ ਜਾਨ ਲੰਘਾਈ  
ਹੂੰ ਬਣਾ ਕੇ ਗਠੜੀ ਮੇਰੀ ਉਪਰ ਮਸ਼ੀਨ ਪਹੁੰਚਾਈ

ਪੁਟੀਆਂ ਵੱਟ ਸੰਭਾਲਿਆਂ ਛਿੱਕੂ ਚਰਖਾ ਅੱਗੇ ਆਇਆ  
ਮਿਲਿਆ ਨਹੀਂ ਆਰਾਮ ਮੈਨੂੰ ਫਿਰ ਟੇਰਨ ਦੇ ਮੂੰਹ ਪਾਇਆ

ਕਾਸਬੀ ਆਲੇ ਚੱਲਿਆ ਮੈਨੂੰ ਜਾ ਕੇ ਤਾਣਾ ਤਣਿਆ  
ਧੱਪੜ ਮਾਰ ਉਡਾਇਆ ਮੈਨੂੰ ਹੁਕਮ ਖੁਦਾ ਦਾ ਮੰਨਿਆ

ਗੁੰਧ ਗੱਡ ਨੀਲਾ ਕਰਕੇ ਮੈਨੂੰ ਖੱਠੀ ਉਪਰ ਚੜ੍ਹਾਇਆ  
ਹੱਥੇ ਨਾਲ ਲਗਾਈਆਂ ਸੱਟਾਂ ਕਪੜਾ ਨਾਮ ਮੈਂ ਪਾਇਆ

ਕੱਲਰ ਵਿਚ ਦੇ ਡੋਬਾ ਧੋਬੀ ਭੱਠੀ ਉੱਪਰ ਧਰਿਆ  
ਗੋਤੇ ਦੇ ਦੇ ਫੰਡਿਆ ਤਾਂ ਮੈਂ ਰੰਗ ਸਫੇਦੀ ਫੜਿਆ

ਸੁਕਰ ਖੁਲਾਸੀ ਹੋ ਗਈ ਮੇਰੀ ਗੁਜ਼ਰਿਆ ਦੁੱਖ ਜ਼ਮਾਨਾ  
ਚਲਦਾ ਚਲਦਾ ਮੇਰਾ ਕਪੜਾ ਆਇਆ ਦਰਜ਼ੀਖਾਨਾ

ਰੱਖ ਮਸ਼ੀਨ ਚਲਾਈ ਸੁਈ ਡਾਹਡੀਆ ਹੋਈਆਂ ਪੀੜਾਂ  
ਹੁਣ 'ਯਾਅਕੂਬ' ਸਿਰਾਂ ਤੇ ਆਈ ਪੀਰ ਫਕੀਰ ਅਮੀਰਾਂ



# ਕੁਦਰਤ ਦੇ ਸਤਿਕਾਰ, ਸਹਿਜ ਤੇ ਸੰਜਮ ਦਾ ਪ੍ਰਤੀਕ ਹੈ ਨਾਮਧਾਰੀਆਂ ਦਾ ਸਵੈਦੇਸ਼ੀ ਸੰਕਲਪ

—ਡਾ. ਨਿਰਮਲ ਸਿੰਘ

ਸਾਹਿਬ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਗੁਰਮਤਿ ਵਿਚਾਰਧਾਰਾ ਨੂੰ ਕੁਲ ਜਗਤ ਦੇ ਦਰਸ਼ਨ ਅਤੇ ਫਲਸਫੇ ਦਾ ਸਿਖਰ ਏਸ ਕਰਕੇ ਮੰਨਿਆ ਜਾਂਦਾ ਹੈ ਕਿ ਉਹਨਾਂ 'ਓ' ਅਰਥਾਤ ਖੁੱਲ੍ਹੇ ਮੂੰਹ ਵਾਲੇ ਉੱਤੇ ਦੇ ਨਾਲ ਪਹਿਲਾਂ 'ੴ' ਏਕਾ ਅੰਕ ਪਾ ਕੇ ਸਾਰੇ ਦਿਸ਼ਤੀ ਗੋਚਰ ਅਤੇ ਅਦਿੱਖ ਸ੍ਰਿਸ਼ਟੀ ਦੇ ਤਾਣੇ ਬਾਣੇ ਨੂੰ ਏਕਤਾ ਵਿਚ ਬੰਨ੍ਹਿਆ ਹੋਣ ਦੀ ਸਾਨੂੰ ਸੋਝੀ ਕਰਵਾਈ। ਸਮੁੱਚੇ ਸੰਸਾਰ ਦੇ ਪਦਾਰਥਕ ਤੇ ਅਧਿਆਤਮਕ ਫਲਸਫਿਆਂ ਨੂੰ ਵਾਚਣ ਤੋਂ ਬਾਅਦ ਇਹ ਹਕੀਕਤ ਹੋਰ ਵੀ ਸਪੱਸ਼ਟ ਹੋ ਜਾਂਦੀ ਹੈ ਕਿ ਮਾਨਵੀ ਇਤਿਹਾਸ ਵਿਚ ਅਜਿਹੀ ਸੋਚ ਦਾ ਫੁਰਨਾ ਉਹਨਾਂ ਤੋਂ ਪਹਿਲਾਂ ਕਿਸੇ ਨੂੰ ਕਦੀ ਵੀ ਨਹੀਂ ਸੀ ਫੁਰਿਆ। ਖੰਡਾਂ, ਬ੍ਰਹਿਮੰਡਾਂ, ਆਕਾਸ਼ਾਂ, ਪਤਾਲਾਂ ਦੇ ਗ੍ਰੇਹਾਂ, ਉਪ-ਗ੍ਰੇਹਾਂ ਨੂੰ ਛੱਡ ਜੇ ਅਸੀਂ ਆਪਣੀ ਪ੍ਰਿਥਵੀ ਤੀਕ ਹੀ ਸੀਮਤ ਰਹੀਏ ਤਾਂ ਏਸ ਏਕੇ ਜਾਂ ਸਰਬਤ ਦੀ ਗੱਲ ਜਦੋਂ ਗੁਰਬਾਣੀ, ਕੁਦਰਤ ਤੇ ਕਾਦਰ ਦੇ ਰੂਪ ਵਿਚ ਕਰਦੀ ਹੈ ਤਾਂ ਸਾਧਾਰਨ ਬੁੱਧੀ ਵਾਲੇ ਨੂੰ ਵੀ ਗਿਆਨ ਦਾ ਪ੍ਰਕਾਸ਼ ਚਕਾਚੋਧ ਕਰ ਦਿੰਦਾ ਹੈ। ਗੁਰਮਤਿ ਅਨੁਸਾਰ ਕਾਦਰ ਕੁਦਰਤ ਵਿਚ ਵੱਸਦਾ ਹੈ। ਸਮੁੱਚੇ ਸਜੀਵ ਤੇ ਨਿਰਜੀਵ ਜਗਤ ਦੀ ਮਾਂ ਧਰਤੀ ਹੈ। ਧਰਤੀ ਉੱਤੇ ਜੀਵਨ ਪਾਣੀ ਰੂਪੀ ਪਿਊ ਦੇ ਕਾਰਨ ਹੀ ਪੜਕਣਾ ਸ਼ੁਰੂ ਹੋਇਆ ਅਤੇ ਏਸ ਸਭ ਪਸਾਰੇ ਦੀ ਸੋਝੀ ਜਾਂ ਗਿਆਨ ਪਵਨ ਰੂਪੀ ਗੁਰੂ ਦੁਆਰਾ ਉਚਾਰੇ ਗਏ ਸ਼ਬਦ ਰਾਹੀਂ ਹੀ ਸੰਭਵ ਹੈ। ਦਿਵਸ ਜਾਂ ਦਿਨ ਅਤੇ ਰਾਤ ਇਹਦੇ ਪਾਲਣਹਾਰੇ ਜਾਂ ਖਿਡਾਵੇ ਹਨ।

ਕੁਦਰਤ ਵਿਚ ਅਨੇਕਤਾ ਹੋਣ ਕਾਰਨ ਜੀਵਨ ਵਿਚ ਵੰਨਸੁਵੰਨਤਾ ਹੈ। ਭਾਵੇਂ ਜੀਵ ਜੰਤੂ ਹੋਣ ਭਾਵੇਂ ਬਨਸਪਤੀ ਉਹ ਕੁਦਰਤ ਦੇ ਭੂਗੋਲਿਕ ਹਾਲਤਾਂ ਕਾਰਨ ਆਪਣੇ ਰਹਿਣ, ਸਹਿਣ, ਖਾਣ-ਪੀਣ ਤੇ ਪਹਿਨਣ ਪਰਚਣ ਵਿਚ ਭਿੰਨਤਾ ਰੱਖਦੇ ਹਨ। ਇਹੋ ਭਿੰਨਤਾ ਤੇ ਵਖਰੇਵਾਂ ਵਿਕਾਸ ਜਾਂ ਅੱਗੇ ਵਧਣ ਦਾ ਕਾਰਨ ਹੈ। ਏਸੇ ਅੱਡਰੋਪਣ 'ਚੋਂ ਦੀਪਾਂ, ਮਹਾਂਦੀਪਾਂ ਵਿਚ ਪਸ਼ੂ ਪੰਛੀਆਂ, ਮਨੁੱਖਾਂ ਤੇ ਬਨਸਪਤੀ ਦੇ ਰੰਗ ਰੂਪਾਂ, ਨਸਲਾਂ, ਕਿਸਮਾਂ ਦਾ ਵਖਰੇਵਾਂ ਕੁਦਰਤ ਦੀ ਬਖਸ਼ਿਸ਼ ਦੇ ਰੂਪ ਵਿਚ ਸਾਨੂੰ ਵਿਖਾਈ ਦਿੰਦਾ ਹੈ। ਏਸੇ ਆਧਾਰ 'ਤੇ ਵੱਖੋ ਵੱਖਰੀਆਂ ਸੱਭਿਆਤਾਵਾਂ, ਕੌਮਾਂ, ਦੇਸ਼, ਸੂਬੇ, ਬੋਲੀਆਂ, ਖਾਣ ਪੀਣ ਦੀਆਂ ਵਸਤਾਂ, ਪੇਸ਼ਾਕ, ਲਿਬਾਸ, ਆਦਤਾਂ, ਸੁਭਾਅ, ਨੱਚਣ ਗਾਉਣ, ਕੰਮ ਪੈਦੇ ਵਿਕਸਿਤ ਹੋਏ। ਹਰ ਦੇਸ਼ ਜਾਂ ਖਿੱਤੇ ਦੀ ਆਪਣੀ ਇਕ ਨਿਵੇਕਲੀ ਖਾਸ ਪਛਾਣ ਬਣੀ। ਇਹੋ ਪਛਾਣ ਉਥੋਂ ਦੇ

ਵਸਨੀਕਾਂ ਦਾ ਮਾਣ-ਸਵੈਮਾਣ ਤੇ ਅਣਖ ਇੱਜ਼ਤ, ਰਸਮਾਂ, ਰਿਵਾਜਾਂ, ਦੇ ਰੂਪ ਵਿਚ ਸਾਹਿਤ ਤੇ ਸੱਭਿਆਚਾਰ ਦੇ ਤੌਰ 'ਤੇ ਅੱਗੇ ਵਧੇ। ਜਦੋਂ ਵੀ ਓਪਰਾ, ਬਾਹਰਲਾ ਕੋਈ ਏਸ ਆਜ਼ਾਦ-ਸੁਤੰਤਰ ਤਾਣੇ-ਬਾਣੇ ਨੂੰ ਤੋੜਨ ਮਰੋੜਨ, ਤਬਾਹ ਕਰਨ ਦੀ ਕੋਸ਼ਿਸ਼ ਕਰਦਾ ਹੈ ਫੇਰ ਸਿੱਟੇ ਖਤਰਨਾਕ ਨਿਕਲਦੇ ਨੇ। ਆਪਣਾ ਦੇਸ਼, ਆਪਣਾ ਰਹਿਣ ਸਹਿਣ ਤੇ ਆਪਣੀ ਬੋਲੀ ਸੱਭਿਆਚਾਰ ਰਲ ਕੇ ਸਵੈਦੇਸ਼ੀ ਅਖਵਾਉਂਦੇ ਨੇ। ਏਹਨਾਂ ਨੂੰ ਪਿਆਰ ਕਰਨਾ, ਅੱਗੇ ਵਧਾਉਣਾ, ਬਾਹਰਲਿਆਂ ਹਮਲਾਵਰਾਂ ਤੋਂ ਬਚਾਉਣਾ ਅਸਲ ਵਿਚ ਕਾਦਰ ਦੀ ਕੁਦਰਤ ਦੀ ਵੰਨ ਸੁਵੰਨਤਾ ਨੂੰ ਬਚਾਉਣਾ ਹੈ। ਇਹ ਰੱਬ ਦਾ ਰਾਹ ਹੈ ਤੇ ਇਹਨੂੰ ਤਹਿਸ ਨਹਿਸ ਕਰਨਾ ਸ਼ੈਤਾਨੀ ਕਾਰਾ। ਸਵੈਦੇਸ਼ੀ ਦਾ ਸੰਕਲਪ ਨਿਰਾਪੁਰਾ ਇਕੱਲਾ ਇਕਹਿਰਾ ਆਦਰਸ਼ਵਾਦ ਨਹੀਂ। ਇਹ ਵਿਗਿਆਨਕ ਅਤੇ ਦਾਰਸ਼ਨਿਕ ਹਕੀਕਤ ਹੈ। ਸਿਹਤ ਭਰਪੂਰ ਜੀਵਨ ਜਾਚ ਦਾ ਯਥਾਰਥਵਾਦੀ ਅਗਾਂਹਵਧੂ ਰਾਹ ਹੈ। ਇਹਦੇ ਵਿਚ ਸਥਰ, ਸੰਤੋਖ, ਸੰਜਮ, ਸਰਲਤਾ, ਸਾਦਗੀ, ਸਪੱਸ਼ਟਤਾ ਅਤੇ ਸਭ ਤੋਂ ਵੱਧ ਸਹਿਜ ਸਮਾਇਆ ਹੁੰਦਾ ਹੈ। ਇਸ ਰਸਤੇ 'ਤੇ ਚੱਲਣ ਵਾਲੇ ਕਦੀ ਵੀ ਉਲਾਰ ਜਾਂ ਡਾਵਾਂਡੋਲ ਨਹੀਂ ਹੋ ਸਕਦੇ। ਉਹ ਹਮੇਸ਼ਾਂ ਹੀ ਅੱਗੇ ਵਧੂ ਸੋਚ ਤੇ ਚੜ੍ਹਦੀਆਂ ਕਲਾਂ ਵਿਚ ਰਹਿੰਦੇ ਹਨ। ਕੁਦਰਤ ਦੀਆਂ ਰਹਿਮਤਾਂ, ਬਖਸ਼ਿਸ਼ਾਂ ਨੂੰ ਸੰਜਮ ਨਾਲ ਵਰਤਦੇ ਹੋਏ ਉਹ ਆਪਣੇ ਪੁਰ ਅੰਦਰ ਕਾਇਨਾਤ ਨੂੰ ਸਿਰਜਣ ਤੇ ਚਲਾਉਣ ਵਾਲੇ ਵਲ ਸਤਿਕਾਰ ਤੇ ਸ਼ੁਕਰਾਨੇ ਦੀ ਭਾਵਨਾ ਰੱਖਦੇ ਹਨ। ਉਹ ਸਵਾਸ ਸਰਬਤ ਦਾ ਭਲਾ ਮੰਗਦੇ ਹੋਏ ਨਿੱਜਵਾਦ ਦੀ ਜਿੱਲੂਣ 'ਚੋਂ ਨਿਕਲ ਜੀਵਦਿਆਂ ਹੀ ਮੁਕਤ ਹੋ ਜਾਂਦੇ ਹਨ। ਉਹ ਗਿਆਨ ਵਿਗਿਆਨ ਤੇ ਦਾਰਸ਼ਨਿਕ ਸਿਧਾਂਤਾਂ ਫਲਸਫਿਆਂ ਦੇ ਸਿਰਫ ਵਿਆਖਿਆਕਾਰ ਜਾਂ ਸਿਧਾਂਤਕਾਰ ਹੀ ਨਹੀਂ ਹੁੰਦੇ ਉਹਨਾਂ ਸਿਧਾਂਤਾਂ ਉੱਤੇ ਆਧਾਰਤ ਅਮਲੀ ਜੀਵਨ ਜੀਉਂਦੇ ਹਨ। ਉਹ ਭੋਗਵਾਦੀ, ਖਪਤਕਾਰੀ ਤੇ ਸੰਸਾਰੀਕਰਣ ਰਾਹੀਂ ਹੋਈ ਜਾਂ ਹੋ ਰਹੀ ਵਿਨਾਸ਼ਕਾਰੀ ਤੇ ਤਬਾਹੀ ਤੋਂ ਬੱਚਦੇ ਹੋਏ ਨੌਕੀ ਤੇ ਭਲੇ ਵਾਲੇ ਵਿਕਾਸਵਾਦੀ ਰਾਹ ਦੇ ਪਾਧੀ ਬਣਦੇ ਹਨ। ਸਮੁੱਚੇ ਵਾਤਾਵਰਣ ਨੂੰ ਬਚਾਉਣ ਤੇ ਕੁਦਰਤ ਨਾਲ ਇਕ ਸੁਰ ਹੋ ਕੇ ਜੀਵਣ ਦਾ ਆਤਮਿਕ ਅਨੰਦ ਉਹਨਾਂ ਦੀ ਸੋਚੀ ਸੁੱਚੀ ਪ੍ਰਾਪਤੀ ਹੁੰਦੀ ਹੈ। ਅੱਜ ਦੇ 'ਅੰਧੇਰੇ ਰਾਹ ਨਾ ਕੋਈ' ਵਾਲੇ ਘੋਰ ਕਲਜੁਗੀ ਦੌਰ ਵਿਚ ਜੇ ਕਿਸੇ ਕੋਲ ਕੋਈ ਚਾਨਣ ਦੀਆਂ ਕਿਰਨਾਂ ਵਾਲਾ ਬਹੁਕਰ ਹੈ ਤਾਂ ਉਹ ਸਵੈਦੇਸ਼ੀ ਦੀ ਸੋਚ ਵਾਲਿਆਂ



ਕੱਲ ਹੀ ਹੈ। ਏਸ ਸਾਰੀ ਵਿਆਖਿਆ ਉੱਤੇ ਖਰੇ ਉਤਰਨ ਵਾਲੇ ਸਾਡੀ ਆਪਣੀ ਧਰਤੀ ਦੇ ਜਾਏ ਨਾਮਧਾਰੀਏ ਜਾਂ ਕੂਕੇ ਹਨ ਜਿਹਨਾਂ, ਜਗਤ ਜਲੰਦੇ ਨੂੰ ਬਚਾਉਣ ਲਈ ਕੂਕ ਕੂਕ ਕੇ ਉੱਚੀ ਸੁਰ ਵਿਚ ਪਿਛਲੇ ਡੇਢ ਸੌ ਸਾਲ ਤੋਂ ਲੋਕਾਈ ਨੂੰ ਜਗਾਉਣ ਲਈ ਨਿਰੰਤਰ ਹੋਕੇ ਦੇਣੇ ਸ਼ੁਰੂ ਕੀਤੇ ਹੋਏ ਹਨ।

ਇਤਿਹਾਸ ਦੇ ਲੰਘ ਚੁੱਕੇ ਦੌਰਾਂ ਜਾਂ ਅੱਜ ਦੀ ਦੁਨੀਆ ਉੱਤੇ ਜੇ ਘੋਖਵੀਂ ਨਜ਼ਰ ਮਾਰੀਏ ਜਾਂ ਗੁਰੂ ਨਾਲ ਤੱਕੀਏ ਤਾਂ ਸਾਫ਼ ਦਿਖਾਈ ਦਿੰਦਾ ਹੈ ਕਿ ਜੋਗਾ, ਚੁੱਦਾਂ, ਲੁੱਟਾਂ, ਖੋਹਾਂ, ਧਾੜਿਆਂ, ਹਮਲਿਆਂ, ਜੁੱਗ ਗਰਦੀਆਂ ਤੇ ਰਾਜ ਪਲਟਿਆਂ ਦਾ ਮੁੱਖ ਕਾਰਨ ਦੂਜਿਆਂ ਦੀ ਪਛਾਣ, ਹੋਂਦ ਹਸਤੀ ਮਿਟਾ ਕੇ ਆਪਣੀ ਪਛਾਣ ਜ਼ਬਰਦਸਤੀ ਉਨ੍ਹਾਂ ਉੱਤੇ ਠੋਸਣੀ। ਦੂਜਿਆਂ ਦਾ ਸਭਿਆਚਾਰ, ਧਰਮ, ਅਕੀਦੇ, ਬੋਲੀ, ਅਰਥਚਾਰਾ ਤਹਿਸ ਨਹਿਸ ਕਰਕੇ ਆਪਣੀ ਮਰਜ਼ੀ ਵਾਲਾ, ਆਪਣੇ ਲਈ ਫਾਇਦੇਮੰਦ, ਲਾਭਕਾਰੀ ਨਿਜ਼ਾਮ ਪੱਕੇ ਨਾਲ ਲਾਗੂ ਕਰਨਾ। ਉਹਨਾਂ ਦੇ ਸਾਰੇ ਸੋਮੇ ਤੇ ਸਾਧਨ ਆਪਣੇ ਕਬਜ਼ੇ ਵਿਚ ਕਰ ਕੇ ਉਨ੍ਹਾਂ ਦੀ ਨਿਰੀ ਲੁੱਟ ਖਸੁੱਟ ਹੀ ਨਹੀਂ ਕਰਨੀ ਸਗੋਂ ਸਥਾਨਕ ਲੋਕਾਈ ਦੇ ਸਮੁੱਚੇ ਇਤਿਹਾਸ ਤੇ ਵਿਰਾਸਤ ਨੂੰ ਘਟੀਆ ਸਾਬਤ ਕਰਨ ਲਈ ਸੱਚੀਆਂ ਝੂਠੀਆਂ ਖੋਜਾਂ, ਸਾਹਿਤਕਾਰੀ ਤੇ ਅਖਾਉਤੀ ਵਿਗਿਆਨ ਦਾ ਸਹਾਰਾ ਲੈਣਾ।

ਸਥਾਨਕ ਵਸੋਂ ਨੂੰ ਲਾਈਲੋਗ, ਪਿਛਲਾਗ ਬਣਾਉਣ ਲਈ ਉਹਨਾਂ ਦੀਆਂ ਕਦਰਾਂ ਕੀਮਤਾਂ, ਪਿਛੋਕੜ ਨਾਲੋਂ ਤੋੜ ਆਪਣੇ ਵੱਲੋਂ ਕਿਆਸੇ ਗੈਰ ਕੁਦਰਤੀ, ਨਿੱਜਵਾਦੀ, ਭੋਗਵਾਦੀ, ਖਪਤਕਾਰੀ ਤੇ ਸਿਰਫ ਖਾਊ ਹੰਢਾਊ ਰਹਿਣ ਸਹਿਣ ਨਾਲ ਜੋੜਨਾ। ਕਹਿੰਦੇ ਨੇ ਕਿ ਜਦੋਂ ਕੁਦਰਤ ਵੱਲੋਂ ਬਖਸ਼ੀਆ ਦਾਤਾਂ, ਜਲ, ਜੰਗਲ ਤੇ ਜ਼ਮੀਨ ਕਿਸੇ ਧਾੜਵੀ ਦੇ ਕਬਜ਼ੇ ਵਿਚ ਆ ਜਾਣ ਤਾਂ ਉੱਥੋਂ ਦੇ ਮੂਲ ਬਸ਼ਿਦੇ ਲੁੱਟੇ, ਖਸੁੱਟੇ ਜਾਂਦੇ ਹਨ। ਮਾਨਸਿਕ ਤੌਰ 'ਤੇ ਨਿਕੰਮੇ, ਜਿਸਮਾਨੀ ਪੱਖੋਂ ਬਿਮਾਰ ਤੇ ਆਰਥਿਕ ਪੱਖੋਂ ਕੰਗਾਲ ਹੋ ਕੇ ਕਾਸੇ ਜੋਗੇ ਨਹੀਂ ਰਹਿੰਦੇ। ਅਫਰੀਕਾ, ਆਸਟ੍ਰੇਲੀਆ ਤੇ ਅਮਰੀਕਾ ਏਸ ਤੱਥ ਦੀਆਂ ਪ੍ਰਤੱਖ ਮਿਸਾਲਾਂ ਹਨ। ਸਾਡੇ ਆਪਣੇ ਦੇਸ਼ ਵਿਚ ਪੂਰਬ ਉੱਤਰ, ਭਾਰਖੰਡ, ਉੜੀਸਾ, ਛਤੀਸਗੜ੍ਹ, ਕਸ਼ਮੀਰ ਤੇ ਸਮੁੱਚੇ ਅਖਾਉਤੀ ਕਬਾਇਲੀ ਖੇਤਰ ਵਿਚ ਜੇ ਹੋ ਰਿਹਾ ਹੈ, ਉਹਦੀ ਕਹਾਣੀ ਵੀ ਏਹੋ ਹੀ ਹੈ। ਗੱਲ ਨੇੜੇ ਰੱਖਦਿਆਂ ਅਸੀਂ ਪੰਜਾਬ ਦੇ ਇਤਿਹਾਸ, ਖਾਸ ਕਰ ਸਿੱਖ ਇਤਿਹਾਸ ਨੂੰ ਸਾਹਮਣੇ ਰੱਖਦਿਆਂ ਨਾਮਧਾਰੀ ਪੰਥ ਜਾਂ ਸੰਤ ਖਾਲਸਾ ਦੀ ਸਵੈਦੇਸ਼ੀ ਵਾਲੀ ਜੱਦੋ-ਜਹਿਦ ਨੂੰ ਧਿਆਨ ਗੋਚਰੇ ਰੱਖਣਾ ਹੈ।

ਏਸ ਜੱਦੋਜਹਿਦ ਦੀਆਂ ਜੜ੍ਹਾਂ ਅਠਾਰਵੀਂ ਸਦੀ ਦੇ ਸੰਘਰਸ਼ਪੂਰਨ ਸਿੱਖ ਇਤਿਹਾਸ ਵਿਚ ਹਨ। ਨਾਮਧਾਰੀ ਲਹਿਰ ਦਾ ਮੂਲ ਸੋਮਾ ਗੁਰਮਤਿ ਵਿਚਾਰਧਾਰਾ ਹੋਣ ਕਾਰਨ ਸਵੈਦੇਸ਼ੀ

ਦੇ ਮਹੱਤਵਪੂਰਨ ਅੰਸ਼ ਸਹਿਜ ਤੇ ਸੰਜਮ ਇਹਦੇ ਵਿਚ ਅੰਤਰੀਵੀ ਤੌਰ 'ਤੇ ਵਿਦਮਾਨ ਹਨ। ਮਿਸਲਾਂ ਦੇ ਦੌਰ ਤੋਂ ਪਿੱਛੋਂ ਤੇ ਖਾਲਸਾ ਰਾਜ ਵੇਲੇ ਸਿੱਖ ਮਾਨਸਿਕਤਾ ਕਿਰਤ ਕਰਨ, ਵੰਡ ਛਕਣ ਤੇ ਨਾਮ ਜਪਣ ਤੇ ਰਸਤਿਓਂ ਭਟਕ ਕੇ ਰਾਜ ਕਰਨ, ਮਾਇਆਧਾਰੀ ਬਣਨ ਤੇ ਭੋਖ ਧਾਰਨ ਵਲ ਉਲਾਰ ਹੋ ਗਈ। ਆਪਸੀ ਫੁੱਟ, ਘਰੇਲੂ ਖਾਨਾਜੋਗੀ ਕਾਰਨ ਮੁਗਲੀਆ ਸਲਤਨਤ ਦੀਆਂ ਜੜ੍ਹਾਂ ਪੁੱਟਣ ਵਾਲੇ ਸਿੱਖ ਸਿਆਸੀ ਤੌਰ 'ਤੇ ਹੀ ਮਾਤ ਨਹੀਂ ਖਾ ਗਏ ਸਨ, ਧਾਰਮਿਕ ਪੱਖੋਂ ਵੀ ਹੀਣ ਭਾਵਨਾ ਦੇ ਸ਼ਿਕਾਰ ਹੋ ਗਏ ਸੀ। ਓਸ ਵੇਲੇ ਸਿੱਖਾਂ ਦੀਆਂ ਪੂਰਨ ਜਾਗਰਤੀ ਵਾਲੀਆਂ ਸਾਰੀਆਂ ਲਹਿਰਾਂ ਆਪਣੇ ਦੇਸੀ ਪਿਛੋਕੜ ਨਾਲੋਂ ਟੁੱਟ ਕੇ ਫਿਰੰਗੀਆਂ ਦੀ ਹਰ ਖੇਤਰ ਵਿਚ ਨਕਲ ਕਰਨ ਨੂੰ ਹੀ ਮਾਅਰਕੇ ਮਾਰਨਾ ਸਮਝਣ ਲੱਗੀਆਂ। ਰਾਜ ਪ੍ਰਬੰਧ ਤਾਂ ਗੋਰਿਆਂ ਦੇ ਹੱਥ ਆ ਹੀ ਚੁੱਕਾ ਸੀ ਸਾਡੇ ਧਰਮ ਪ੍ਰਚਾਰਕ ਵੀ ਆਪਣੇ ਵਡੇਰਿਆਂ ਦੀਆਂ ਕੀਤੀਆਂ ਕੁਰਾਬਨੀਆਂ ਨੂੰ ਭੁੱਲ ਕੇ ਅਵਰੂ ਬੋਲੀ ਵਾਲਿਆਂ ਦੇ ਧਰਮ ਅਕੀਦਿਆਂ ਦੇ ਤੌਰ ਤਰੀਕਿਆਂ ਦੀ ਗੈਸ ਨੂੰ ਧਰਮ ਪ੍ਰਚਾਰ ਸਮਝਣ ਦੇ ਭੁਲੇਖੇ ਦੇ ਸ਼ਿਕਾਰ ਹੋ ਗਏ। ਸਾਡੀ ਵਿਦਿਅਕ ਪ੍ਰਣਾਲੀ, ਸਿਹਤ ਸੇਵਾਵਾਂ, ਖੇਤੀਬਾੜੀ, ਵਣਜ ਵਪਾਰ ਸਭ ਕੁਝ ਹੀ ਮੁੱਢ ਨਾਲੋਂ ਟੁੱਟ ਪਰਾਇਆਂ ਦੀ ਨਕਲ ਨੂੰ ਅੱਗੇ ਵਧਣਾ, ਸਮਾਜ ਸੁਧਾਰ ਤੇ ਸੇਵਾ ਭਾਵਨਾ ਸਮਝਣ ਲੱਗੇ। ਏਸ ਗ੍ਰਹਿਣੀ ਹੋਈ ਸੋਚ ਦੇ ਸਿੱਟੇ ਅਸੀਂ ਅੱਜ ਤਾਈਂ ਭ੍ਰਮਤ ਹੋ ਰਹੇ ਹਾਂ।

ਸਾਡੇ ਹੁਕਮਰਾਨਾਂ ਦੀ ਨਲਾਇਕੀ, ਧਾਰਮਿਕ ਆਗੂਆਂ ਦੀ ਹੀਣਭਾਵਨਾ ਤੇ ਸਮਾਜਕ ਸੰਸਥਾਵਾਂ ਦੀ ਦਿਸ਼ਾਹੀਣਤਾ ਨੇ ਸਮੁੱਚੇ ਪੰਜਾਬੀ ਭਾਈਚਾਰੇ ਨੂੰ ਸਿਥਲ ਕਰ ਸੁੱਟਿਆ। ਅਸੀਂ ਪੋਰਸ, ਦੁੱਲੇ ਦੀਆਂ ਕਹਾਣੀਆਂ ਭੁੱਲ ਸੂਰਜ ਪੱਛਮ ਵਲੋਂ ਚੜ੍ਹਦਾ ਸਮਝਣ ਲੱਗੇ। ਸਦੀਆਂ ਪੁਰਾਣੀਆਂ ਘੋਖੀਆਂ ਪਰਖੀਆਂ ਦੇਸੀ ਰਵਾਇਤਾਂ ਨੂੰ ਭੁੱਲ ਫਿਰੰਗੀਆਂ ਨੂੰ ਅਰਬੋਂ ਉੱਤਰੇ ਮੁਕਤੀ ਦਾਤੇ ਸਮਝ ਉਹਨਾਂ ਦੇ ਬਾਦਸ਼ਾਹਾਂ ਦੀਆਂ ਉਮਰ ਦਰਾਜ਼ੀਆਂ ਲਈ ਧਾਰਮਿਕ ਅਸਥਾਨ ਤੋਂ ਅਰਦਾਸਾਂ, ਬੇਨਤੀਆਂ, ਦੁਆਵਾਂ ਕਰਨ ਲੱਗੇ। ਇਸ ਘੋਰ ਅੰਧਕਾਰ ਦੇ ਦੌਰ ਵਿਚ ਸੰਤ ਖਾਲਸੇ ਦੇ ਮਹਾਨ ਰਹਿਬਰਾਂ ਨੇ ਪੰਜਾਬ ਦੀਆਂ ਅਣਖਾਂ/ਇੱਜ਼ਤਾਂ ਬਚਾਉਣ ਵਾਲੀਆਂ, ਨਾਥਰੀ ਵਾਲੀਆਂ ਜਦੋਂ ਜਹਿਦਾਂ ਰਾਹੀਂ ਸਵੈਦੇਸ਼ੀ ਦਾ ਪਰਚਮ ਬੁਲੰਦ ਕਰ ਕੇ ਰਾਜਿਆਂ ਨੂੰ ਬੀਹ ਤੇ ਮੁਕੱਦਮਾਂ ਨੂੰ ਕੁੱਤੇ ਸਾਬਤ ਕੀਤਾ।

ਏਹਨਾਂ ਵੇਲਿਆਂ ਵਿਚ ਸੰਤ ਖਾਲਸਾ ਹੀ ਇਕੋ-ਇਕ ਅਜਿਹੀ ਜਥੇਬੰਦੀ ਸੀ ਜਿਹਨੇ ਖਾਲਸ ਸਵੈਦੇਸ਼ੀ ਸੋਚ ਉੱਤੇ ਪਹਿਰਾ ਦਿੱਤਾ। ਅਸਲੇ ਨਾਲ, ਵਿਰਾਸਤ ਨਾਲ ਨਿਰਾ ਜੁੜਿਆ ਹੀ ਨਹੀਂ ਸਿਹਤਮੰਦ ਰਵਾਇਤਾਂ ਦੀ ਪੁਣ ਛਾਣ ਕਰਕੇ ਗੁਰਮਤਿ ਦਾ ਲੜ ਕਦੀ ਵੀ ਨਹੀਂ ਛੱਡਿਆ। ਬਗੈਰ ਦਾਜ ਦਹੇਜ ਦੇ

ਵਰਿਆਮ ਫਰਵਰੀ ੨੦੦੮



ਆਡੰਬਰਾਂ ਤੋਂ ਆਨੰਦ ਕਾਰਜ ਰਾਹੀਂ ਵਿਆਹ ਬਹੁਤ ਹੀ ਸਾਦਗੀ ਨਾਲ ਕਰਨ ਦੀ ਪਹਿਲ ਕਦਮੀ ਕੀਤੀ। ਖਾਲਸ ਦੇਸੀ ਖਾਣ ਪੀਣ ਨੂੰ ਅਮਲੀ ਰੂਪ ਵਿਚ ਲਾਗੂ ਕੀਤਾ। ਗੁਰਬਾਣੀ ਕੀਰਤਨ ਦੀਆਂ, ਪ੍ਰੰਪਰਾਈ ਰਵਾਇਤਾਂ ਰਾਹੀਂ ਰਾਗ/ਸੰਗੀਤ ਨੂੰ ਅੱਗੇ ਵਧਾਇਆ। ਦੇਸੀ ਖੇਡਾਂ, ਦੇਸੀ ਇਲਾਜ ਪ੍ਰਣਾਲੀਆਂ, ਕੁਦਰਤੀ ਖੇਤੀ, ਆਪਣੀ ਡਾਕ ਪ੍ਰਣਾਲੀ, ਆਪਣੇ ਭਾਈਚਾਰਕ ਝਗੜਿਆਂ ਦੇ ਫੈਸਲੇ ਆਪ ਨਬੇੜਨ ਵਰਗੇ ਅਹਿਮ ਮਸਲੇ ਨਜਿੱਠਣ ਦੀਆਂ ਮੁੱਲਵਾਨ ਰੀਤਾਂ ਕਾਇਮ ਕੀਤੀਆਂ। ਕੁੜੀ ਮਾਰਾਂ ਤੇ ਨਸ਼ੇ ਖੋਰਾਂ ਵਿਰੁੱਧ ਜਹਾਦ ਕੀਤਾ। ਹਕੂਮਤੀ ਜਬਰ ਨੂੰ ਜ਼ਬਰ 'ਚ ਰਹਿੰਦਿਆਂ ਝੱਲ ਕੇ ਪੁਰਾਤਨ ਸ਼ਹੀਦੀ ਪ੍ਰੰਪਰਾਵਾਂ ਨੂੰ ਅੱਗੇ ਤੋਰਿਆ। ਨਾਮਧਾਰੀ ਪੰਥ ਦੀ ਰੋਜ਼ਾਨਾ ਜ਼ਿੰਦਗੀ 'ਤੇ ਇਕ ਝਾਤ ਹੀ ਉਹਨਾਂ ਦੇ ਅਨੂਠੇਪਣ ਦੇ ਦਰਸ਼ਨ ਦੀਦਾਰੇ ਕਰਵਾ ਦਿੰਦੀ ਹੈ।

ਪਹਿਰ ਰਾਤ ਰਹਿੰਦਿਆਂ ਜਾਗਣਾ, ਜੰਗਲਪਾਣੀ ਵਾਸਤੇ ਪਿੰਡਾਂ ਬਸਤੀਆਂ ਤੋਂ ਦੂਰ ਖੇਤਾਂ ਵਿਚ ਆਪਣਾ ਪਾਣੀ ਤੇ ਰੱਬਾ ਨਾਲ ਲੈ ਕੇ ਜਾਣਾ, ਮਲ ਮੂਤਰ ਨੂੰ ਟੋਆ ਪੁੱਟ ਕੇ ਮਿੱਟੀ ਵਿਚ ਦੱਬਣਾ, ਪਾਣੀ ਸੰਜਮ ਨਾਲ ਵਰਤਣਾ, ਰੁੱਖਾਂ ਕੋਲੋਂ ਮੁੱਖ ਮਾਂਜਣ ਲਈ ਦਾਤਣ ਦੀ ਦਾਤ ਲੈਣੀ, ਤਾਜ਼ੇ ਪਾਣੀ ਨਾਲ ਸਣ ਕੇਸੀ ਇਸ਼ਨਾਨ ਕਰ ਕੇ ਨਵੇਂ ਧੌਤੇ ਹੋਏ ਸਾਫ਼ ਬਸਤਰ ਪਹਿਨਣੇ, ਨਾਸ਼ਤੇ ਲਈ ਪੁੱਠ ਚਾੜ੍ਹੀਆਂ ਮਸਨੂਈ ਬਣਾਉਣੀ ਵਸਤਾਂ ਦੀ ਥਾਂ ਘਰ ਦੀ ਲਵੇਰੀ ਦਾ ਦੁੱਧ ਦਹੀਂ ਜਾਂ ਲੱਸੀ ਛਕਣਾ, ਦਿਨ ਭਰ ਕਿਰਤ ਕਰਨੀ, ਕਪੜੇ ਸਾਢੇ ਸਾਢ ਤੇ ਵਾਹ ਲੱਗਦੀ ਖੇਤਾਂ 'ਚ ਉੱਗਦੀ ਕਪਾਹ ਦੇ ਬਣੇ ਪਹਿਨਣੇ, ਸ਼ਾਕਾਹਾਰੀ ਦੇਸੀ ਭੋਜਨ ਛਕਣਾ, ਵਿਖਾਵੇ ਸ਼ਹਰਤ, ਹਉਮੇ ਹੰਕਾਰ ਤੋਂ ਬਚਦਿਆਂ ਸੰਸਾਰਕ ਰਸਮ ਰਿਵਾਜ ਤੇ ਕਾਰ ਵਿਹਾਰ ਨਿਭਾਉਣੇ, ਨਸ਼ਿਆਂ ਕੁਰੀਤੀਆਂ ਤੋਂ ਰਹਿਤ ਰਹਿਣਾ, ਆਪਣੀ ਬੋਲੀ, ਵਿਰਾਸਤ, ਸਭਿਆਚਾਰ 'ਤੇ ਮਾਣ ਕਰਨਾ, ਲਾਈ ਲੱਗਪੁਣੇ ਲੋਭ ਲਾਲਚ ਤੇ ਉਕਸਾਊ ਭਰਮਾਊ ਜੀਵਨਸ਼ੈਲੀ ਤੋਂ ਬਚਦਿਆਂ ਆਪਣੇ ਹੋਸ਼ ਹਵਾਸ ਕਾਇਮ ਰੱਖਦਿਆਂ ਸਿਹਤਮੰਦ ਤੇ ਸੰਤੁਲਤ ਜੀਵਨ ਜੀਣਾ, ਵਿੱਦਿਆ, ਖੇਡਾਂ, ਸੰਗੀਤ, ਕਾਗੀਰੀ, ਕਲਾ, ਸਾਹਿਤ ਤੇ ਗਿਆਨ ਵਿਚ ਨਿਪੁੰਨ ਹੋਣਾ। ਭਾਣੇ ਵਿਚ ਰਹਿੰਦਿਆਂ ਗਮੀ ਬਾਦੀ ਨੂੰ ਹੁਕਮ ਅਨੁਸਾਰ ਮੰਨਣਾ। ਸਭ ਤੋਂ ਵਧ ਓਸ ਅਕਾਲ ਪੁਰਖ ਦਾ ਸਵਾਸ ਸਵਾਸ ਨਾਮ ਜਪਦਿਆਂ ਉਹਨੂੰ ਅੰਗ ਸੰਗ ਸਮਝਦਿਆਂ ਗੁਰਬਾਣੀ ਦਾ ਪਾਠ ਅਤੇ ਕੀਰਤਨ ਕਰਨਾ ਨਾਮਧਾਰੀ ਪੰਥ ਦੇ ਅਜਿਹੇ ਗੁਣ ਹਨ ਜਿਹੜੇ ਸਾਡੇ ਸਾਰਿਆਂ ਲਈ ਪ੍ਰੇਰਨਾ ਸਰੋਤ ਹਨ। ਜ਼ਿੰਦਗੀ ਦੇ ਹਰ ਖੇਤਰ ਵਿਚ ਸਥਾਨਕ ਜਾਂ ਸਵੈਦੇਸ਼ੀ ਵਸਤਾਂ ਦਾ ਉਪਯੋਗ ਸਾਨੂੰ ਰੂਹਾਨੀ ਅਤੇ ਜਿਸਮਾਨੀ ਪੱਧਰ ਤੇ ਬੰਧਨਾਂ ਤੋਂ ਮੁਕਤ ਕਰਦਾ ਹੈ। ਆਜ਼ਾਦੀ ਬਖਸ਼ਦਾ ਹੈ। ਅਸੀਂ ਅਖਾਉਤੀ ਵਿਗਿਆਨਕ

ਕਾਵਾਂ ਦੇ ਮਗਰ ਲੱਗ ਉਨ੍ਹਾਂ ਨੂੰ ਸਿਰ ਤੇ ਨਹੀਂ ਬਿਠਾਉਂਦੇ ਸਗੋਂ ਇਹਨਾਂ ਸੁੱਖ ਸੁਵਿਧਾਵਾਂ ਨੂੰ ਸੈਦਾਂ ਦੀ ਤਰ੍ਹਾਂ ਵਰਤਦੇ ਹਾਂ। ਸ਼ੁਦਾਈ ਨਹੀਂ ਹੁੰਦੇ, ਸਰਬਤ ਦੇ ਭਲੇ ਵਾਲੀ ਸੋਚ ਦੇ ਧਾਰਨੀ ਬਣਦੇ ਹਾਂ। ਨਾਮਧਾਰੀ ਪੰਥ ਜਾਂ ਸੰਤ ਖਾਲਸਾ ਦੀ ਕੁਦਰਤ ਨਾਲ ਇਕਸੁਰ ਹੋ ਕੇ ਜੀਉਣ ਤੇ ਖਾਲਸ ਦੇਸੀ ਵਸਤਾਂ ਵਰਤਣ ਦੀ ਪੰਜਾਬ ਜਾਂ ਭਾਰਤ ਨੂੰ ਹੀ ਨਹੀਂ ਪੂਰੇ ਸੰਸਾਰ ਨੂੰ ਦੇਣ ਹੈ ਸਵੈਦੇਸ਼ੀ ਦਾ ਸੰਕਲਪ। ਅੱਜ ਹਰ ਪਾਸੇ ਵਾਤਾਵਰਣ ਦੇ ਵਿਗਾੜਾਂ ਕਾਰਨ ਹੋ ਰਹੇ ਵਿਨਾਸ਼ ਦਾ ਆਲਮੀ ਪੱਧਰ 'ਤੇ ਜ਼ਿਕਰ ਹੈ ਜਿਹੜਾ ਨਾਮਧਾਰੀਆਂ ਨੇ ਗੁਣ ਤੋਂ ਡੇਢ ਸਦੀ ਪਹਿਲਾਂ ਹੀ ਭਾਂਪ ਲਿਆ ਸੀ। ਗਿਆਨਵਾਨ ਅਖਵਾਉਣ ਤੇ ਵਿਗਿਆਨਕ ਉੱਨਤੀ ਦੀਆਂ ਉੱਚੀ ਸੁਰ ਵਿਚ ਟਾਹਰਾਂ ਮਾਰਨ ਵਾਲਿਆਂ ਨੇ ਹੀ ਆਪਣੀ ਸੋਝੀ ਸੋਚ ਤੇ ਬਾਜ਼ਾਰੂ ਮਾਨਸਿਕਤਾ ਕਾਰਨ ਕੁਦਰਤ ਦੇ ਸਮੁੱਚੇ ਤਾਣੇ ਬਾਣੇ ਨੂੰ ਹੀ ਤਹਿਸ ਨਹਿਸ ਕਰ ਦਿੱਤਾ ਹੈ। ਏਸ ਤੋਂ ਉਲਟ ਸੰਤ ਖਾਲਸੇ ਨੇ ਸਹਿਜ ਵਾਲੇ ਸਵੈਦੇਸ਼ੀ ਮਾਰਗ ਤੇ ਚੱਲਦਿਆਂ, ਸਿਰਜਣਹਾਰ ਦਾ ਸਤਿਕਾਰ ਕਰਦਿਆਂ ਉਹਦੀ ਸਿਰਜਣਾ ਨੂੰ ਬਚਾਉਣ ਲਈ ਸੰਸਾਰ ਦੇ ਸਾਹਮਣੇ ਨਮੂਨਾ ਪੇਸ਼ ਕੀਤਾ ਹੈ। ਉਹਨਾਂ ਦੇ ਏਸ ਨਮੂਨੇ ਦੀ ਬਾਅਦ ਵਿਚ ਕਈ ਹੋਰ ਸਮਾਜਕ, ਸਿਆਸੀ ਤੇ ਧਾਰਮਿਕ ਰਹਿਬਰਾਂ ਨੇ ਰੀਸ ਕਰਨ ਤੇ ਨਕਲ ਮਾਰਨ ਦੀਆਂ ਕੋਸ਼ਿਸ਼ਾਂ ਕੀਤੀਆਂ ਨੇ। ਨਾਮਧਾਰੀ ਮੱਤ ਦੀ ਭਵਿੱਖਮੁਖੀ ਸੋਚ ਦੀ ਪ੍ਰੇਰਨਾ ਦਾ ਸੋਮਾ ਗੁਰਮਤਿ ਤੇ ਗੁਰਬਾਣੀ ਹੈ। ਇਹਨਾਂ ਮਹਾਂਪੁਰਖਾਂ ਨੇ ਗੁਰਮਤਿ ਦੀਆਂ ਸੋਚਾਂ ਤੇ ਧਾਰਨਾਵਾਂ ਨੂੰ ਅਮਲ ਵਿਚ ਲਿਆ ਕੇ ਇਸ ਵਿਚਾਰਧਾਰਾ ਨੂੰ ਭਵਿੱਖ ਵਿਚ ਹੋਣ ਵਾਲੇ ਵਿਨਾਸ਼ ਤੋਂ ਬਚਣ ਦਾ ਸੁਰੱਖਿਅਤ ਰਸਤਾ ਮਾਨਵਤਾ ਨੂੰ ਸਪੱਸ਼ਟ ਦਰਸਾ ਦਿੱਤਾ ਹੈ। ਵਿਗਿਆਨ ਉਹ ਹੁੰਦਾ ਹੈ ਜਿਹੜਾ ਵਿਚਾਰ-ਸਿਧਾਂਤ ਨੂੰ ਅਮਲ ਦੀ ਕਸਵੱਟੀ ਤੇ ਨਾਪ ਤੋਲ ਕੇ, ਤਜਰਬੇ ਰਾਹੀਂ ਉਹਦੀ ਸਾਰਥਿਕਤਾ ਤੇ ਭਰੋਸੇਯੋਗਤਾ ਸਾਬਤ ਕਰਦਾ ਹੈ। ਸਵੈਦੇਸ਼ੀ ਦੇ ਨਾਮਧਾਰੀ ਸਿਧਾਂਤ ਨੇ ਕੁਦਰਤ ਦੀਆਂ ਦਾਤਾਂ ਦੀ ਸੁਯੋਗ ਵਰਤੋਂ ਦੇ ਅਮਲ ਰਾਹੀਂ ਪੂਰੇ ਡੇਢ ਸੌ ਸਾਲ ਦੇ ਤਜਰਬਿਆਂ ਰਾਹੀਂ ਆਪਣੀ ਅਧਿਆਤਮਕ ਵਿਚਾਰਧਾਰਾ ਨੂੰ ਸਹੀ ਤੇ ਸੋਚਾ ਸੁੱਚਾ ਵਿਗਿਆਨ ਸਾਬਤ ਕਰ ਕੇ ਆਉਣ ਵਾਲੀ ਮਹਾਂਪੁਰਖਾਂ ਜਾਂ ਕਿਆਮਤ ਤੋਂ ਬਚਣ ਦਾ ਰਾਹ ਸਾਵ ਦਿਖਾ ਦਿੱਤਾ ਹੈ। ਸਵੈਦੇਸ਼ੀ ਦੀ ਸੋਚ ਫੋਕੀ ਆਦਰਸ਼ਵਾਦੀ ਜਾਂ ਧਾਰਮਿਕ ਅੰਧ-ਵਿਸ਼ਵਾਸੀ ਨਹੀਂ, ਇਹ ਤਾਂ ਯਥਾਰਥਵਾਦ ਤੇ ਹਕੀਕਤਪਸੰਦੀ ਦਾ ਸਿਖਰ ਹੈ। ਸੋਮਿਆਂ ਤੇ ਸਾਧਨਾਂ ਦੀ ਸੁਯੋਗ ਵਰਤੋਂ ਦਾ ਸਬਕ ਹੈ। ਮਾਂ ਧਰਤੀ, ਪਿਤਾ ਪਾਣੀ ਤੇ ਗੁਰੂ ਪੋਣ ਨਾਲ ਕਿਹੋ ਜਿਹਾ ਆਦਰ ਸਤਿਕਾਰ ਭਰਿਆ ਵਰਤੋਂ ਵਿਹਾਰ ਕੀਤਾ ਜਾਵੇ ਅਤੇ ਉਹਨਾਂ ਨੂੰ ਲੁੱਟਣ-ਖੁੱਟਣ ਤੇ ਮਧੋਲਣ ਵਾਲਿਆਂ ਨਾਲ ਕਿੰਝ ਨਜਿੱਠਿਆ ਜਾਵੇ ਵਰਗੇ ਹੀਲਿਆਂ



ਵਸੀਲਿਆਂ ਦੀ ਸੋਝੀ ਸਮੂਹ ਮਨੁੱਖਤਾ ਨੂੰ ਕਰਵਾਉਣੀ ਨਾਮਧਾਰੀਆਂ ਦੀ ਨਿਵੇਕਲੀ ਤੇ ਅਨਮੋਲ ਦੇਣ ਹੈ। ਸਵੈਦੇਸ਼ੀ ਵਿਚੋਂ ਸਾਦਗੀ ਵਿਕਸਤ ਹੁੰਦੀ ਹੈ। ਜਦੋਂ ਨਾਮਧਾਰੀ ਚਾਹ ਦੀ ਥਾਂ ਚਾਹਟਾ ਛਕਾਉਂਦੇ ਹਨ, ਦੇਸੀ ਖੁਰਾਕ ਖਾਂਦੇ ਹਨ ਤਾਂ ਤੇਦਰੁਸਤੀ ਆਪਣੇ ਆਪ ਤੁਹਾਡੇ ਦਰਾਂ 'ਤੇ ਦਸਤਕ ਦਿੰਦੀ ਹੈ। ਦੇਸੀ ਕੱਪੜੇ ਅਰਥਾਤ ਕੁਦਰਤੀ ਕਪਾਹ ਤੋਂ ਬਣੇ ਸੂਤੀ ਕਪੜੇ ਦੁੱਧ ਚਿੱਟੀ ਪੋਸ਼ਾਕ ਦੇ ਤੌਰ 'ਤੇ ਸਜਾਉਂਦੇ ਹਨ ਤਾਂ ਉਹ ਮਾਨਸਰੋਵਰ ਤੋਂ ਆਏ ਹੋਸ਼ਾਂ ਵਾਂਗੂ ਮਾਠੂ ਰੋਗਾਂ ਦੀਆਂ ਘੁੰਮਣਘੰਗੀਆਂ 'ਚ ਫਸੇ ਮਾਨਵ ਰੂਪੀ ਕਾਵਾਂ 'ਚੋਂ ਝੱਟ ਪਛਾਣੇ ਜਾਂਦੇ ਹਨ। ਨਾਮਧਾਰੀ ਸੋਚ ਸਮੇਂ ਦੀ ਕਸਵੱਟੀ ਉੱਤੇ ਪੂਰੀ ਉਤਰੀ ਹੈ। ਸਵੈਦੇਸ਼ੀ ਵਾਲਾ ਸੱਚ ਕਦੇ ਵੀ ਪੁਰਾਣਾ ਨਹੀਂ ਹੋ ਸਕਦਾ, ਇਹ ਨਿੱਤ ਨਵਾਂ ਹੈ।

ਅੱਜ ਸਾਰਾ ਸੰਸਾਰ ਕੁਦਰਤ ਦੀ ਸ਼ਰਨ ਵਿਚ ਆਉਣ ਲਈ ਤਾਂਘ ਰਿਹਾ ਏ। ਸ਼ੰਤ ਖਾਲਸਾ ਆਪਣੀਆਂ

ਭਵਿੱਖਬਾਣੀਆਂ ਨੂੰ ਸੱਚ ਹੁੰਦਿਆਂ ਵੇਖ ਅਕਾਲ ਪੁਰਖ ਦਾ ਸ਼ੁਕਰਾਨਾ ਕਰਦਾ ਹੋਇਆ ਨਿਰੰਤਰ ਅੱਗੇ ਵਧ ਰਿਹਾ ਹੈ। ਵਾਹਿਗੁਰੂ ਸਾਨੂੰ ਸਾਰਿਆਂ ਨੂੰ ਇਹਨਾਂ ਦੇ ਗੁਣਾਂ ਨਾਲ ਸਾਂਝ ਪਾਉਣ ਦਾ ਬਲ ਬਖਸ਼ੇ, ਤਾਂ ਜੋ ਅਸੀਂ ਸਰਬਤ ਦੇ ਭਲੇ ਲਈ ਇਹਨਾਂ ਕੋਲੋਂ ਰੁੱਖਾਂ, ਜੰਗਲਾਂ, ਪਹਾੜਾਂ, ਮਾਰੂਥਲਾਂ, ਬੋਲੀਆਂ, ਵਿਰਾਸਤਾਂ ਨੂੰ ਬਚਾਉਣ ਦੇ ਸਵੈਦੇਸ਼ੀ ਵਾਲੇ ਗੁਰ ਸਿੱਖ ਕੇ ਜਗਤ ਜਲਦੇ ਨੂੰ ਅਗਲੀਆਂ ਤੋਂ ਵੀ ਅਗਲੇਰੀਆਂ ਪੀੜ੍ਹੀਆਂ ਲਈ ਠੰਢਾ ਰੱਖ ਸਕੀਏ। ਪ੍ਰਦੂਸ਼ਣ ਦੀ ਮੁਕਤੀ ਵੀ ਏਸੇ ਰਾਹ ਚੱਲਦਿਆਂ ਹੋਵੇਗੀ ਤੇ ਕਿਅਮਤ/ਮਹਾਂਪਰਲ ਤੋਂ ਬਚਣ ਲਈ ਵੀ ਇੱਕੋ ਇਕ ਹਥਿਆਰ “ਕੁਕਿਆਂ” ਵਾਲਾ ਦੇਸੀ ਗੜਵਾ ਤੇ ਪੂਰਨ ਸਵੈਦੇਸ਼ੀ ਸਫਾ ਜੰਗ ਹੀ ਹੈ।

‘ਨਿਰਮਲ ਦੇਹੀ’ ਪੱਤਰ ਦੇ

ਮਾਘ ਨਾਨਕ ਸ਼ਾਹੀ

ਸੰਮਤ ੫੩੯ (੧੫ ਜਨਵਰੀ ੨੦੦੯)

ਚੌਂ ਅਤਿ ਧੰਨਵਾਦ ਸਹਿਤ)

ਲਲਿਤ ਨਿਬੰਧ

## ਗੁਲਾਮੀ

—ਲਖਵਿੰਦਰ ਜੌਹਲ

ਗੁਲਾਮੀ ਅਤੇ ਮੁਕਤੀ, ਇਨ੍ਹਾਂ ਦੋ ਸ਼ਬਦਾਂ ਬਾਰੇ ਸੋਚਦਾ ਹਾਂ ਤਾਂ ਕਾਫੀ ਪਰੇਸ਼ਾਨ ਹੋ ਜਾਂਦਾ ਹਾਂ ਮੈਂ। ਗੁਲਾਮੀ... ਕਿਸ ਚੀਜ਼ ਦੇ ਗੁਲਾਮ ਹਾਂ ਅਸੀਂ, ਕਿਸ ਤੋਂ ਮੁਕਤੀ ਚਾਹੁੰਦੇ ਹਾਂ? ਕੀ ਇਹ ਦੋਵੇਂ ਸ਼ਬਦ ਇਕ ਦੂਜੇ ਦੇ ਵਿਰੋਧੀ ਹਨ? ਵਿਪਰੀਤ ਹਾਲਤਾਂ ਹਨ ਦੋਵੇਂ? ਕਦੇ ਕਦੇ ਲੱਗਦਾ ਹੈ ਸਿਸਟਮਾਂ ਦੀ ਗੁਲਾਮੀ ਤੋਂ ਵਧੇਰੇ ਖ਼ਤਰਨਾਕ ਹੈ, ਆਪਣੇ ਆਪ ਦੀ ਗੁਲਾਮੀ। ਆਪਣੇ ਸੁਭਾਅ ਦੀ ਗੁਲਾਮੀ। ਆਪਣੀਆਂ ਆਦਤਾਂ ਦੀ ਗੁਲਾਮੀ। ਆਪਣੇ ਅੰਦਰ ਦੀ ਗੁਲਾਮੀ। ਇਹ ਗੁਲਾਮੀ ਸਾਨੂੰ ਦੁੱਖਾਂ, ਕਲੇਸ਼ਾਂ, ਨਿਰਾਸ਼ਤਾਵਾਂ ਨਾਲ ਭਰੀ ਰੱਖਦੀ ਹੈ। ਪੈਰ ਪੈਰ ਤੇ ਹੰਝੂਆਂ ਦੇ ਹਾਰ ਪਹਿਨਾਉਂਦੀ ਹੈ ਸਾਨੂੰ। ਦੁੱਖਾਂ-ਦਰਦਾਂ ਦੇ ਦਰਿਆਵਾਂ ਵਿਚ ਪਕੇਲਦੀ ਹੈ ਪਲ ਪਲ। ਅਜੇਹੀ ਗੁਲਾਮੀ ਮਨੋਅਵਸਥਾ ਸਾਨੂੰ ਫੁੱਲਾਂ-ਕਲੀਆਂ ਉਤੇ ਲਿਸ਼ਕਦੇ ਤੁਲ ਤੁਪਕਿਆਂ ਵਿਚ ਅੱਥਰੂਆਂ ਦੀ ਝਲਕ ਵੇਖਣ ਲਈ ਮਜਬੂਰ ਕਰਦੀ ਹੈ। ਇਹ ਸਭ ਕੁਝ ਕਿਉਂ ਵਾਪਰਦਾ ਹੈ? ਕਿਉਂਕਿ ਅਸੀਂ ਆਪਣੇ ਸਰੀਰਾਂ ਨੂੰ ਆਪਣੇ ਕੈਦਖਾਨੇ ਸਮਝ ਲਿਆ ਹੈ... ਆਪਣੇ ਘਰਾਂ ਨੂੰ ਆਪਣੀਆਂ ਜੇਲਾਂ ਅਤੇ ਦਫ਼ਤਰਾਂ ਨੂੰ ਪਿੰਜਰੇ ਸਮਝੀ ਬੈਠੇ ਹਾਂ! ਅਸੀਂ ਸਥਿਤੀਆਂ ਦੇ ਗੁਲਾਮ ਹੋ ਗਏ ਹਾਂ- ਗੁਲਾਮੀ ਸਾਡੀ ਹੋਣੀ-ਗੁਲਾਮੀ ਸਾਡਾ ਵਜੂਦ। ਸਾਡਾ ਕਵੱਚ.... ਹਰ ਹਮਲੇ ਤੋਂ ਬਚਣ ਲਈ ਸਾਡਾ ਹਥਿਆਰ ਸਿਰਫ਼ ਨਫ਼ਰਤ ਹੈ। ਜੇ ਸਾਡੇ ਅੰਦਰ ਆਦਤਾਂ ਦੀ ਅਜ਼ਾਦੀ ਪਲਮ ਪੈਂਦੀ ਤਾਂ ਮੁਕਤੀ ਦੀ ਮਰਹਮ ਸਾਡੇ ਅੰਦਰਲੇ ਨਾਸ਼ੂਰਾਂ ਤੇ ਆਬੂਰ ਲੈ ਆਉਂਦੀ... ਨਫ਼ਰਤ ਦੇ ਨਸ਼ਤਰਾਂ ਤੋਂ ਨਿਜਾਤ ਪਾ ਸਕਦੇ ਸਾਂ ਅਸੀਂ। ਅਜੀਬ ਕਿਸਮ ਦੀਆਂ ਚੰਜੀਰਾਂ ਵਿਚ ਬੈਠੇ ਹੋਏ ਹਾਂ ਲਗਾਤਾਰ-ਦਿਸਦੀਆਂ-ਅਣਦਿਸਦੀਆਂ ਦੀਵਾਰਾਂ 'ਚ ਕੈਦ! ਰਿਸ਼ਤਿਆਂ ਦੀਆਂ ਦੀਵਾਰਾਂ-ਰਸਮਾਂ ਦੀਆਂ ਦੀਵਾਰਾਂ-ਦੋਸਤੀਆਂ ਦੇ ਦਿਖਾਵੇ ਵਿਚ ਲਿਪਟੇ ਹੋਏ ਅਸੀਂ, ਸੋ ਰਹੇ ਹਾਂ ਲਗਾਤਾਰ... ਸ਼ਾਇਦ ਅਸੀਂ ਪੈਦਾ ਹੋਏ ਹਾਂ-ਸਿਰਫ਼ ਸੋਣ ਲਈ-ਗੁਲਾਮੀ ਦੀ ਆਦਤ ਨਿਭਾਉਣ ਲਈ... ਵਿਰਾਸਤ ਵਿਚ ਮਿਲੀ ਹੈ ਸਾਨੂੰ ਗੁਲਾਮ-ਜ਼ਹਿਨੀਅਤ... ਪੈਦਾਇਸ਼ੀ ਗੁਲਾਮੀਅਤ? ਗੁਲਾਮ ਚੋਗਿਰਦਾ....? ਵਾਤਾਵਰਨ... ਕਹਿੰਦੇ ਨੇ ਭੁਲਭੁਲ ਆਪਣਾ ਆਲ੍ਹਣਾ ਇਸ ਕਰਕੇ ਨਹੀਂ ਬਣਾਉਂਦੀ ਕਿ ਉਸਦੇ ਬੱਚੇ ਗੁਲਾਮ ਨਾ ਪੈਦਾ ਹੋਣ... ਕਿਸ ਕਰਕੇ ਹਨ ਇਹ ਸਾਰੇ ਘਰ-ਥਾਰ? ...ਇਹ ਛੱਤਾਂ... ਇਹ ਦੀਵਾਰਾਂ...? ਇਕ ਲਿਬਨਾਨੀ ਕਹਾਵਤ ਹੈ ਕਿ ਜੇਕਰ ਤੁਸੀਂ ਗੁਲਾਮ ਨੂੰ ਸੁੱਤਾ ਪਿਆ ਦੇਖੋ ਤਾਂ ਉਸਨੂੰ ਜਗਾਉ ਨਾ। ਹੋ ਸਕਦਾ ਹੈ ਉਹ ਮੁਕਤੀ ਦਾ ਸੁਪਨਾ ਵੇਖ ਰਿਹਾ ਹੋਵੇ...। ਇਸਨੂੰ ਉੱਘੇ ਫਿਲਾਸਫ਼ਰ ਖ਼ਲੀਲ ਜਿਬਰਾਨ ਨੇ ਉਲਟਾ ਕੇ ਕਿਹਾ ਹੈ ਜੇਕਰ ਤੁਸੀਂ ਕਿਸੇ ਗੁਲਾਮ ਨੂੰ ਸੁੱਤਾ ਪਿਆ ਦੇਖੋ ਤਾਂ ਉਸਨੂੰ ਜਗਾ ਦਿਉ ਅਤੇ ਮੁਕਤੀ ਦੇ ਅਰਥ ਸਮਝਾਉ...। ਪਰ ਮੈਂ ਕੀ ਕਰਾਂ? ਆਪਣੇ ਆਪ ਨੂੰ ਜਗਾਵਾਂ ਜਾਂ ਸੋਣ ਦੇਵਾਂ ਖੁਦ ਨੂੰ?

੨੦/੧੫ ਗੁਰਬਖ਼ਤ ਕਲੇਨੀ  
ਮਾਡਲ ਟਾਊਨ, ਜਲੰਧਰ।



## ਸਤਿਗੁਰੂ ਰਾਮ ਸਿੰਘ ਜੀ ਇੱਕ ਮਹਾਨ ਸਮਾਜ ਸੁਧਾਰਕ

—ਪ੍ਰੋ. ਸੁਲੱਖਣ ਸਿੰਘ ਮੀਤ

ਕੂਕਾ/ਨਾਮਧਾਰੀ ਲਹਿਰ ਦੇ ਬਾਨੀ ਸਤਿਗੁਰੂ ਰਾਮ ਸਿੰਘ ਜੀ ਦਾ ਜਨਮ ਲੁਧਿਆਣਾ ਜ਼ਿਲ੍ਹੇ ਦੇ ਪਿੰਡ ਰਾਈਆਂ, ਜੋ ਪਿੰਡ ਭੋਟੀ (ਸਾਹਿਬ) ਦਾ ਹੀ ਇੱਕ ਹਿੱਸਾ ਸੀ, ਵਿਖੇ ਰਾਮਗੜੀਆ ਪਰਿਵਾਰ ਦੇ ਸ. ਜੀਸਾ ਸਿੰਘ ਦੇ ਘਰ, ਮਾਤਾ ਸਦਾ ਕੌਰ ਦੇ ਪੋਟੇ ਬਸੰਤ ਪੰਚਵੀਂ ਵਾਲੇ ਦਿਨ ੩ ਫਰਵਰੀ, ੧੮੧੬ ਈ: (ਮਾਘ ਸੁਦੀ ੫, ਸੰਮਤ ੧੮੭੨) ਨੂੰ ਹੋਇਆ। ਇੱਕ ਕਵੀ ਨੇ ਲਿਖਿਆ ਹੈ—

ਚੜ੍ਹਿਆ ਸੂਰਜ ਚੜ੍ਹਦਿਉਂ, ਹੋਇਆ ਅੰਬਰ ਲਾਲ।  
ਧਰਤੀ ਕੁੱਖੋਂ ਜਨਮਿਆਂ, ਕੋਈ ਇਨਕਲਾਬੀ ਬਾਲ।  
ਉਹਦੀ ਹਿੱਕੇ ਦਰਦ ਸੀ ਦੇਸ਼ ਦਾ, ਉਹਦੇ ਸੀਨੇ ਵਿੱਚ ਉਬਾਲ।  
ਉਸ ਚਰਬੀ ਕੱਢ ਕੇ ਜਿਸਮ ਦੀ, ਇੱਕ ਦੀਵਾ ਦਿੱਤਾ ਬਾਲ।  
ਉਸ ਆਖਿਆ, ਚੰਦੇ ਪਰਵਾਨਿਉਂ, ਅੱਜ ਗਾਵੇ ਨਵੇਂ ਖਿਆਲ।  
ਗੱਲਾਂ ਛੱਡ ਪੁਰਾਣੀਆਂ, ਕਰੋ ਆਜ਼ਾਦੀ ਦੀ ਭਾਲ।

ਸਤਿਗੁਰੂ ਰਾਮ ਸਿੰਘ ਜੀ ਛੋਟੀ ਉਮਰ ਤੋਂ ਹੀ 'ਵਾਹਿਗੁਰੂ' ਨਾਮ ਦੇ ਅਭਿਆਸ ਦੇ ਪ੍ਰੇਮੀ ਸਨ ਅਤੇ ਹਰ ਵੇਲੇ ਈਸ਼ਵਰ - ਭਗਤੀ ਵਿੱਚ ਹੀ ਲੀਨ ਰਹਿੰਦੇ ਸਨ। ਆਪ ਜੀ ਨੇ ਗੁਰਬਾਣੀ ਸਮਝਣ ਅਤੇ ਭਾਰਤੀ ਇਤਿਹਾਸ ਨੂੰ ਜਾਨਣ ਲਈ, ਸਿੱਖ ਗੁਰੂ ਸਾਹਿਬਾਨ ਨੂੰ ਪੜ੍ਹਨ ਅਤੇ ਸਮਝਣ ਲਈ ਘਰ ਵਿੱਚੋਂ ਹੀ ਗੁਰਮੁਖੀ ਸਿੱਖ ਲਈ ਸੀ, ਆਪ ਜੀ ਪੰਜਾਬੀ ਵਿੱਚ ਵਧੀਆ ਵਾਰਤਕ ਲਿਖ ਲੈਂਦੇ ਸਨ ਅਤੇ ਬਚਪਨ ਵਿੱਚ ਹੀ ਗੁਰੂ ਗ੍ਰੰਥ ਸਾਹਿਬ ਤੋਂ ਪਾਠ ਵੀ ਕਰ ਲੈਂਦੇ ਸਨ। ਕਿਉਂਕਿ ਸਤਿਗੁਰੂ ਰਾਮ ਸਿੰਘ ਜੀ ਦੇ ਮਾਤਾ ਜੀ ਲੋੜ ਅਨੁਸਾਰ ਪੜ੍ਹੇ ਲਿਖੇ ਸਨ, ਸਾਤਵਿਕ ਵਿਚਾਰਾਂ, ਉੱਚੇ ਖਿਆਲਾਂ ਅਤੇ ਸੱਚੇ ਸੁੱਚੇ ਕਿਰਦਾਰ ਵਾਲੀ ਇਸਤ੍ਰੀ ਸਨ, ਇਸੇ ਲਈ ਸਤਿਗੁਰੂ ਜੀ ਦੇ ਬਚਪਨ ਉੱਤੇ ਉਹਨਾਂ ਦੇ ਮਾਤਾ ਜੀ ਦੇ ਸਦਗੁਣਾਂ ਦਾ ਹੀ ਵੱਡਾ ਪ੍ਰਭਾਵ ਪਿਆ ਸੀ ਅਤੇ ਮਾਤਾ ਜੀ ਦੇ ਪ੍ਰਭਾਵ ਸਦਕਾ ਹੀ ਸਤਿਗੁਰੂ ਰਾਮ ਸਿੰਘ ਜੀ ਸਮਕਾਲੀ ਸਮਾਜ ਵਿਚ ਵੈਲੀਆਂ ਬੁਰਾਈਆਂ ਨੂੰ ਸਮਝਣ ਵਿੱਚ ਕਾਮਯਾਬ ਹੋਏ। ਇਥੇ ਹੀ ਬੱਸ ਨਹੀਂ, ਜਿਸ ਵੇਲੇ ਆਪ ਜੀ ਮਹਾਰਾਜਾ ਰਣਜੀਤ ਸਿੰਘ ਦੀ ਫ਼ੌਜ ਵਿੱਚ, ਕੰਵਰ ਨੌਨਿਹਾਲ ਸਿੰਘ ਦੀ ਰੈਜ਼ਮੈਂਟ ਵਿੱਚ ਸੇਵਾ ਕਰਦੇ ਸਨ ਆਪ ਨੂੰ ਹਜ਼ਰੇ ਬਹਿਰ ਠਹਿਰਨ ਦਾ ਮੌਕਾ ਮਿਲਿਆ। ਆਪ ਜੀ ਜਦੋਂ ਸਤਿਗੁਰੂ ਬਾਲਕ ਸਿੰਘ ਜੀ ਨੂੰ ਮੱਥਾ ਟੇਕਣ ਗਏ ਉਹਨਾਂ ਨੇ ਆਪ ਜੀ ਨੂੰ ਪੰਜ ਪੈਸੇ ਅਤੇ ਨਾਰੀਅਲ ਰੱਖ ਕੇ

ਸਤੰਬਰ ੧੮੪੧ ਈ: ਨੂੰ ਗੁਰ ਗੱਦੀ ਸੌਂਪ ਦਿੱਤੀ ਅਤੇ ਆਪਣੇ ਕਰਤੋਂਵਾਂ ਤੋਂ ਭਟਕੀ ਲੁਕਾਈ ਦਾ ਕਲਿਆਣ ਕਰਨ ਲਈ ਉਪਦੇਸ਼ ਦਿੱਤਾ।

ਮੁਦਕੀ ਦੀ ਲੜਾਈ (੧੮ ਦਸੰਬਰ, ੧੮੪੫) ਵਿੱਚ ਲਾਲ ਸਿੰਘ ਵਰਗੇ ਗੱਦਾਰਾਂ ਕਾਰਣ ਸਿੱਖ ਫ਼ੌਜ ਦੀ ਹਾਰ ਹੋਈ। ਸਤਿਗੁਰੂ ਰਾਮ ਸਿੰਘ ਇਸ ਹਾਰ ਨੂੰ ਕਬੂਲ ਨਾ ਕਰ ਸਕੇ। ਸਿੱਟੇ ਵਜੋਂ ਉਹ ਆਪਣੀ ਬੰਦੂਕ ਸੁੱਟ ਕੇ ਆਪਣੇ ਪਿੰਡ ਪੁੱਜ ਗਏ। ਆਪਣਾ ਕਾਰੋਬਾਰ ਕਰਦਿਆਂ ਉਹਨਾਂ ਨੇ ਨਾਮ ਸਿਮਰਨ ਉੱਤੇ ਵੀ ਜ਼ੋਰ ਦਿੱਤਾ। ਆਪ ਜੀ ਨੇ ਭੋਟੀ ਸਾਹਿਬ ਰਹਿੰਦਿਆਂ ਅਤੇ ਵੱਖ-ਵੱਖ ਥਾਵਾਂ ਤੇ ਜਾਂਦਿਆਂ ਇੱਕ ਸਮਾਜ ਸੁਧਾਰਕ ਦਾ ਕੰਮ ਨਿੱਠ ਕੇ ਕੀਤਾ। ਸਮਾਜਕ ਬੁਰਾਈਆਂ ਦੀ ਜੜ੍ਹ ਪੁੱਟਣ ਲਈ ਆਪ ਜੀ ਨੇ ਪੰਜਾਬ ਵਿੱਚ ਰਹਿੰਦਿਆਂ ਤਾਂ ਕੋਸ਼ਿਸ਼ਾਂ ਕੀਤੀਆਂ ਹੀ ਅਤੇ ਫਿਰ ਜਲਾਵਤਨੀ ਸਮੇਂ ਆਪਣੇ ਹੁਕਮਨਾਮਿਆਂ ਅਤੇ ਅਰਦਾਸਾਂ ਵਿੱਚ ਸਮੇਂ ਸਮੇਂ ਗੁਪਤ ਢੰਗ ਨਾਲ ਤਜਵੀਜ਼ਾਂ ਭੇਜੀਆਂ, ਜਿਨ੍ਹਾਂ ਤੋਂ ਆਪ ਜੀ ਦੇ ਜੀਵਨ ਫਲਸਫੇ ਦਾ ਪਤਾ ਲਗਦਾ ਹੈ। ਆਪ ਜੀ ਨੇ ਆਪਣੇ ਨਾਮ ਲੇਵਾ ਸੇਵਕਾਂ ਅਤੇ ਉਹਨਾਂ ਲੋਕਾਂ ਨੂੰ ਜੋ ਗੁਰੂ ਨਾਨਕ ਦੇ ਘਰ ਨਾਲੋਂ ਟੁੱਟ ਰਹੇ ਸਨ, ਨੂੰ ਗੁਰੂ ਨਾਨਕ ਦੇ ਘਰ ਨਾਲ ਜੋੜਿਆ। ਸਤਿਗੁਰੂ ਜੀ ਨੇ ਉਹਨਾਂ ਨੂੰ ਸ੍ਰੀ ਆਦਿ ਗ੍ਰੰਥ ਦਾ ਪਾਠ ਕਰਨ ਲਈ ਪ੍ਰੇਰਿਆ ਅਤੇ ਉਸ ਦੇ ਅਮੁੱਕ ਪਾਠ ਕਰਨ ਦੀ ਹਦਾਇਤ ਲਿਖਤੀ ਰੂਪ ਵਿੱਚ ਵੀ ਭੇਜੀ।

ਸਤਿਗੁਰੂ ਰਾਮ ਸਿੰਘ ਜੀ ਨੇ ਦੇਸ਼ ਵਿਰੋਧੀ ਖਾਸ ਕਰ ਕੇ ਲੋਕ ਵਿਰੋਧੀ ਸ਼ਕਤੀਆਂ ਨੂੰ ਬਹੁਤ ਛੋਟੀ ਪਹਿਚਾਣ ਲਿਆ ਸੀ। ਗ੍ਰੰਥ, ਬੀੜਾਂ, ਪੋਥੀਆਂ ਨੂੰ ਸਿਉਂਕਿ ਲੱਗ ਚੁੱਕੀ ਸੀ। ਲੋਕ ਮੰਦਰਾਂ ਅਤੇ ਗੁਰਦੁਆਰਿਆਂ ਵਿੱਚ ਬਸਦਾਂ ਦੀ ਥਾਂ ਯੁਗ ਯੁਗ ਰਾਜ ਸਵਾਇਆ ਟੋਪੀ ਵਾਲੇ ਦਾ ਗਾਉਣ ਲੱਗ ਪਏ ਸਨ। ਇਸ ਤੇ ਸਤਿਗੁਰੂ ਜੀ ਨੇ ਆਪਣੇ ਆਪ ਨੂੰ ਗੁਰੂ ਅਖਵਾਉਣ ਵਾਲੇ ਬੇਦੀਆਂ, ਸੋਢੀਆਂ, ਪੁਜਾਰੀਆਂ, ਬ੍ਰਾਹਮਣਾਂ, ਮਜ਼ਹਬਾਂ ਅਤੇ ਪੂਜਾ ਦਾ ਧਾਨ ਖਾਣ ਵਾਲਿਆਂ, ਮੰਗ ਖਾਣ ਵਾਲੀਆਂ ਜਾਤਾਂ ਅਤੇ ਅੰਗਰੇਜ਼ ਸਰਕਾਰ ਦੇ ਝੋਲੀ ਚੁੱਕ ਰਾਜੇ ਅਤੇ ਰਈਸਾਂ ਦਾ ਕਿਰਦਾਰ ਬੜੀ ਦਲੇਰੀ ਨਾਲ ਨੰਗਾ ਕੀਤਾ। ਕੂਕਿਆਂ ਨੇ ਨਜ਼ਰ ਆਉਣ ਵਾਲੀਆਂ ਮੜ੍ਹੀਆਂ ਦਾ ਢਾ ਕੇ ਮਲੀਆ ਮੋਟ ਕਰ ਦਿੱਤਾ ਭਾਵੇਂ ਕਿ ਉਹਨਾਂ ਨੂੰ ਪੁਜਾਰੀਆਂ ਦਾ ਵਿਰੋਧ ਵੀ ਕਿਉਂ



ਨਾ ਝੱਲਣਾ ਪਿਆ।

੧੮੫੭ ਦੀ ਵਿਸਾਖੀ, ਭਾਵ ੧੨ ਅਪ੍ਰੈਲ ਨੂੰ ਆਪਣੇ ਸਾਥੀਆਂ ਦਾ ਇਕੱਠ ਕਰ ਕੇ ਉਹਨਾਂ ਨੂੰ ਮਿਲ ਬੈਠਣ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਦਾ ਭੰਗ ਪਾਉਣ ਦੀਆਂ ਜਿਹੜੀਆਂ ਹਦਾਇਤਾਂ ਦਿੱਤੀਆਂ ਗਈਆਂ, ਉਹਨਾਂ ਦਾ ਹੀ ਅੱਗੇ ਵਿਸਥਾਰ ਹੁੰਦਾ ਗਿਆ। ਉਹਨਾਂ ਨੇ ਢੋਲਕ, ਛੈਣੇ, ਖੜਤਾਲਾਂ, ਤੰਤੀ ਸਾਜ਼ਾਂ ਆਦਿ ਨਾਲ ਸਿੱਧੀਆਂ ਧਾਰਨਾ ਉੱਤੇ ਸ਼ਬਦ ਪੜ੍ਹਨ ਦਾ ਰਿਵਾਜ ਪਰਚੱਲਤ ਕੀਤਾ ਕਿਉਂਕਿ ਉਹ ਆਪ ਵੀ ਦਸਮ ਗ੍ਰੰਥ ਸਾਹਿਬ ਵਿਚਲੀ ਬਾਣੀ ਜੁਥਾਨੀ ਕੰਠ ਕਰ ਕੇ ਉੱਚੀ ਸੁਰ ਵਿੱਚ ਗਾ ਕੇ ਪੜ੍ਹਿਆ ਕਰਦੇ ਸਨ। ਬਾਣੀ ਕੰਠ ਕਰਨ, ਨਿਤ ਨੇਮ ਕਰਨ, ਨਾਮ ਜਪਣ ਅਤੇ ਯਥਾਸ਼ਕਤੀ ਅਨੁਸਾਰ ਬੰਦਗੀ ਕਰਨ ਉੱਤੇ ਜ਼ੋਰ ਪਾਇਆ। ਸਤਿਗੁਰੂ ਰਾਮ ਸਿੰਘ ਜੀ ਨੇ ਗੁਰੂ ਅਮਰਦਾਸ ਜੀ ਵਾਂਗ ਆਪਣੇ ਪ੍ਰਭਾਵ ਵਾਲੇ ਪਿੱਤੇ ਨੂੰ ੨੨ ਭਾਗਾਂ ਵਿੱਚ ਵੰਡਿਆ। ਇੱਕ ਭਾਗ ਦੇ ਪ੍ਰਬੰਧਕ ਨੂੰ ਸੂਬਾ ਕਿਹਾ ਜਾਂਦਾ। ਹਰ ਇੱਕ ਸੂਬੇ ਨੂੰ ਸਤਿਗੁਰੂ ਜੀ ਵਲੋਂ ਆਦੇਸ਼ ਸੀ ਕਿ ਉਹ ਨਿੱਜੀ ਨਿਤਨੇਮ ਤੋਂ ਬਿਨਾਂ ਇੱਕ ਦਿਨ ਵਿਚ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਇੱਕ ਸੌ ਪੰਨਿਆਂ ਦਾ ਪਾਠ ਵੀ ਕਰੇ। ਆਪਣੇ ਖੇਤਰ ਵਿਚ ਅੰਮ੍ਰਿਤ ਪ੍ਰਚਾਰ ਵੀ ਕਰੇ। ਕੁਕਾ ਭਾਈਚਾਰੇ ਦੇ ਆਪਸੀ ਝਗੜਿਆਂ ਦਾ ਨਿਪਟਾਰਾ ਆਪ ਕਰੇ। ਪੰਜਾਂ ਕੱਕਾਰਾਂ (ਕੰਘਾ, ਕੜਾ, ਕਛਹਿਰਾ, ਕਿਰਪਾਨ ਅਤੇ ਕੇਸ) ਦੀ ਰਹਿਤ ਰੱਖਣੀ ਸੂਬੇ ਲਈ ਜ਼ਰੂਰੀ ਕਰ ਦਿੱਤੀ ਗਈ। ਉਹ ਤਮਾਕੂ, ਭੰਗ, ਪੋਸਤ, ਚਰਸ, ਅਫ਼ੀਮ ਆਦਿ ਦਾ ਸੇਵਨ ਨਹੀਂ ਕਰੇਗਾ। ਇਸਤ੍ਰੀਆਂ ਨੂੰ ਖੰਡੇ ਦਾ ਅੰਮ੍ਰਿਤ ਛਕਾ ਕੇ ਕਛਹਿਰੇ ਪਹਿਨਣ ਦੀ ਤਾਕੀਦ ਕੀਤੀ ਗਈ। ਅੰਗਰੇਜ਼ ਸਰਕਾਰ ਵਲੋਂ ਹਥਿਆਰਾਂ (ਕ੍ਰਿਪਾਨ) ਉੱਤੇ ਲਗੀ ਪਾਬੰਦੀ ਕਾਰਣ ਭਾਂਗ, ਸੋਟਾ ਅਤੇ ਸਵਾਜ਼ੇਗ ਰੱਖਣ ਦਾ ਆਦੇਸ਼ ਦਿੱਤਾ ਗਿਆ। ਗਤਕੇਬਾਜ਼ੀ, ਹੱਥ ਪਲੱਥੇ, ਘੋੜ ਸਵਾਰੀ ਅਤੇ ਪੈਦਲ ਯਾਤਰਾ ਕਰਨ ਲਈ ਪ੍ਰੇਰਿਆ ਗਿਆ ਤਾਂ ਕਿ ਕੁਕਾ ਲੋਕ ਰਿਸ਼ਟ ਪੁਸ਼ਟ, ਉੱਦਮੀ ਅਤੇ ਹਰ ਸਮੇਂ ਤਿਆਰ ਬਰਤਿਆਰ ਰਹਿਣ ਵਾਲੇ ਤੰਦਰੁਸਤ ਨਾਗਰਿਕ ਬਣ ਸਕਣ।

ਅਲੌਪ ਹੋ ਰਹੀ ਆਨੰਦ ਵਿਆਹ ਦੀ ਗੁਰਮਤਿ ਮਰਯਾਦਾ ਨੂੰ ਸਤਿਗੁਰੂ ਰਾਮ ਸਿੰਘ ਜੀ ਨੇ ਹੀ ਪੁਨਰ ਜਨਮ ਦਿੱਤਾ\*। ੩ ਜੂਨ, ੧੮੬੩ ਈ: ਨੂੰ ਪਿੰਡ ਖੋਟੇ (ਜ਼ਿਲ੍ਹਾ ਫਿਰੋਜ਼ਪੁਰ, ਹੁਣ ਫਰੀਦਕੋਟ) ਵਿਖੇ ਭਾਈ ਸਮੁੰਦ ਸਿੰਘ ਦੀ ਬੇਟੀ ਤੇ ਪੋਤਰੀ ਦੇ ਵਿਆਹ ਸਮੇਂ ਸਾਦੇ ਅਤੇ ਬੇਖਰਚ ਢੰਗ ਨਾਲ ਆਨੰਦ ਕਾਰਜ

ਦੀ ਵਿਧੀ ਨਾਲ ਹੋਰ ਵੀ ਅੰਤਰ ਜਾਤੀ ਵਿਆਹ ਕੀਤੇ। ਇਸ ਤਰ੍ਹਾਂ ਆਪ ਜੀ ਨੇ ਆਨੰਦ ਕਾਰਜ ਵਿਧੀ ਦਾ ਮੁੱਢ ਵੀ ਬੰਨ੍ਹਿਆ। ਸਮਕਾਲੀ ਲੇਖਕ ਗਿਆਨੀ ਗਿਆਨ ਸਿੰਘ ਲਿਖਦੇ ਹਨ—

ਸ੍ਰੀ ਰਾਮ ਸਿੰਘ ਕੂਕੇ ਪਹਿਲੇ।

ਆਨੰਦ ਸੁਫਲ ਪੜ੍ਹਾਏ ਸਹਿਲੇ।

ਤਿਨ ਕੇ ਦੇਖ ਔਰ ਸਿੱਖ ਘਨੇ।

ਲੱਗੇ ਆਨੰਦ ਪੜ੍ਹਾਵਨ ਤਨੇ। (ਭੁਪਿੰਦਰਾ ਨੰਦ, ਪੰਨਾ ੩੦-੩੧)

ਪ੍ਰਮੁੱਖ ਸਿੱਖ ਖੋਜੀ ਸ. ਸ਼ਮਸ਼ੇਰ ਸਿੰਘ ਅਸ਼ੋਕ ਲਿਖਦੇ ਹਨ - ਗੁਰਮਤਿ ਦੇ ਨਾਲ ਹੀ ਕਈ ਸਤਿਜੁਗੀ ਗੀਤਾਂ ਵੀ ਪ੍ਰਚਲਿਤ ਹਨ। ਆਨੰਦ ਵਿਆਹ ਸਮੇਂ ਵੇਦੀ ਗੱਡਣੀ, ਹਵਨ ਕਰਨਾ। ਵਰ ਵਧੂ ਨੂੰ ਅੱਗ ਦੇ ਦੁਆਲੇ ਘੁਮਾਉਣਾ ਆਦਿ। ਸਭ ਤੋਂ ਵੱਡੀ ਵਿਸ਼ੇਸ਼ਤਾ ਇਹ ਹੈ ਕਿ ਨਾਮਧਾਰੀ ਦੇ ਵਿਆਹ ਸ਼ਾਦੀਆਂ ਬੜੇ ਸਾਦਾ ਢੰਗ ਨਾਲ ਕਰਦੇ ਹਨ, ਜਿਨ੍ਹਾਂ ਵਿੱਚ ਖਰਚ ਨਹੀਂ ਕੀਤਾ ਜਾਂਦਾ। ਸੋਧ ਦਾ ਪ੍ਰਸਾਦ ਛਕਦੇ ਹਨ ਤੇ ਦਾਰੂ ਮਾਸ ਤੋਂ ਖਾਸ ਕਰ ਕੇ ਪ੍ਰੋਜ਼ੇ ਰੱਖਦੇ ਹਨ। ਏਸੇ ਮਰਯਾਦਾ ਦੀ ਪ੍ਰਮਾਣਿਕਤਾ ਨੂੰ ਆਧਾਰ ਬਣਾ ਕੇ ੨੨ ਅਕਤੂਬਰ ੧੯੦੯ ਈ: ਨੂੰ ਆਨੰਦ ਮਰਯਾਦਾ ਐਕਟ ਪਾਸ ਹੋ ਸਕਿਆ। (ਪੰਜਾਬ ਦੀਆਂ ਲਹਿਰਾਂ, ਐਡੀਸ਼ਨ ਇੱਕ, ਪੰਨਾ ੧੪੪)

ਸੋ ਜਾਤ ਪਾਤ ਦੇ ਵਿਰੁੱਧ ਗੁਰਮਤਿ ਦੇ ਸਿਧਾਂਤ ਨੂੰ ਨਾਮਧਾਰੀਆਂ ਨੇ ਬਾਕੀ ਸਭਨਾਂ ਸਿੱਖ ਸੰਸਥਾਵਾਂ ਨਾਲੋਂ ਵੱਧ ਚੜ੍ਹ ਕੇ ਅਪਣਾਇਆ ਅਤੇ ਪ੍ਰਚਾਇਆ, ਜਿਸ ਨੂੰ ਅਸੀਂ ਸੱਚ ਮੁੱਚ ਹੀ ਸਮਾਜਕ ਇਨਕਲਾਬ ਮੰਨ ਸਕਦੇ ਹਾਂ। ਇਸੇ ਲਈ ਗਿਆਨੀ ਗਿਆਨ ਸਿੰਘ ਨੇ ਪੰਥ ਪ੍ਰਕਾਸ਼ ਵਿੱਚ ਇਉਂ ਲਿਖਿਆ ਹੈ—

....

ਹੁੱਕੇ ਛੜਵਾਏ, ਰਖਵਾਏ ਕੇਸ ਮੋਨਿਯੋਂ ਕੇ,  
ਸੁਧਾ ਛਕ ਬਾਏ ਸਿੰਘ ਭਾਗ ਜਿਨੇ ਜਾਗਯੋ।

....

ਫੀਮ, ਭੰਗ, ਪੋਸਤ, ਸ਼ਰਾਬ, ਮਾਸ, ਚੋਰੀ, ਯਾਰੀ,  
ਠੱਗੀ ਤਜ ਬੀਏ ਸੋਤ, ਸਤਿਯੁਗ ਆਗਿਓ। ੧੨।

ਰੰਗੂਨ ਅਤੇ ਮਰਗੋਈ ਵਿਖੇ ਕਰੜੀ ਨਜ਼ਰਬੰਦੀ ਦੇ ਬਾਵਜੂਦ ਸਤਿਗੁਰੂ ਰਾਮ ਸਿੰਘ ਜੀ ਨੇ ਆਪਣੇ ਪ੍ਰੇਮੀਆਂ ਨੂੰ ਗੁਪਤ ਢੰਗ ਨਾਲ ਨੇਕ ਚਲਣੀ, ਭਜਨ ਬੰਦਗੀ ਅਤੇ ਭਾਈਚਾਰਕ ਮਿਲਵਰਤਣ ਬਾਰੇ ਬਾਰ-ਬਾਰ ਹਦਾਇਤਾਂ

\* ਨਾਮਧਾਰੀ ਇਤਿਹਾਸ ਅਨੁਸਾਰ ਆਨੰਦ ਵਿਆਹ ਦੀ ਗੀਤ ਸਤਿਗੁਰੂ ਰਾਮ ਸਿੰਘ ਜੀ ਨੇ ਹੀ ਪ੍ਰਚਲਿਤ ਕੀਤੀ— (ਸੰਪਾਦਕ)



ਲਿਖਤੀ ਰੂਪ ਵਿਚ ਭੇਜੀਆਂ। ਉਹਨਾਂ ਦੇ ਏਹੀ ਹੁਕਮਨਾਮੇ ਨਾਮਧਾਰੀਆਂ ਦੇ ਰਹਿਤਨਾਮੇ ਅਤੇ ਜੀਵਨ ਜਾਚ ਦਾ ਆਧਾਰ ਬਣੇ ਹਨ। ਉਹਨਾਂ ਨੇ ਅੰਗਰੇਜ਼ਾਂ ਦੀ ਨੌਕਰੀ ਦਾ ਤਿਆਗ ਕਰਨਾ ਅਤੇ ਬਿਨਾਂ ਵਿਤਕਰੇ ਸੇਵਾ ਕਰਨ ਦਾ ਮਹਾਤਮ ਦੱਸਿਆ। ਉਹਨਾਂ ਨੇ ਸਵਾ ਪਹਿਰ ਰਹਿੰਦੀ ਰਾਤ ਨੂੰ ਕੋਸੀ ਇਸ਼ਨਾਨ ਕਰਨ ਦੀ ਮਰਜ਼ਾਦਾ ਸਥਾਪਤ ਕੀਤੀ। ਭਜਨ ਬਾਣੀ ਅਤੇ ਸਾਂਦੇ ਪਾਠਾਂ ਦੁਆਰਾ ਸਭ ਦੁੱਖਾਂ ਦੇ ਮਿਟ ਜਾਣ ਦਾ ਯਕੀਨ ਦੁਆਇਆ। ਰਲੂ ਕੇ ਬਿਨਾਂ ਵਿਸ਼ੇਸ਼ ਇਕੱਠ ਦੇ ਭੋਗ ਪਾਉਣ ਦੀ ਹਦਾਇਤ ਕੀਤੀ। ਜਨਾਨੇ ਮਰਦਾਨੇ ਬੁੱਢੇ ਬਾਲ ਸਭ ਨੂੰ ਘੱਟੋ ਘੱਟ ਪੰਜ ਬਾਣੀਆਂ ਕੰਠ ਕਰਨ ਦਾ ਨਿਤਨੇਮੀ ਬਨਣ ਲਈ ਕਿਹਾ। ਸਬੰਧੀਆਂ ਦੇ ਮਰਨ ਉੱਤੇ ਰੋਣ ਪਿੱਟਣ ਦੀ ਮਨਾਹੀ ਕੀਤੀ, ਜੋ ਕਿਫ਼ ਬਣ ਆਵੇ ਤਾਂ ਯਥਾ ਸ਼ਕਤਿ ਪੁੰਨ ਦਾਨ, ਭੋਗ ਪਾਠ, ਪ੍ਰਸਾਦਿ, ਵਸਤਰ, ਪੈਸਾ, ਜਿਤਨਾ ਬਣ ਆਵੇ ਕਰਨਾ..... ਸੁੱਚ ਸੋਧ ਵਾਲੇ ਬਿਨਾਂ ਕਿਸੇ ਦੇ ਹੱਥੋਂ ਨਹੀਂ ਛੱਕਣਾ..... ਹੋਰ ਲੜਕੇ ਲੜਕੀਆਂ ਸਭ ਨੂੰ ਅੱਖਰ ਪੜ੍ਹਾ ਦੇਣੇ ਹੋਰ ਲੜਕੀ ਕਿਸੇ ਨਾ ਮਾਰਨੀ, ਨਾ ਵੱਟਾ ਲੈਣਾ ਅਤੇ ਨਾ ਲੜਕੀ ਦੇ ਦਮ ਲੈਣੇ, ਜਿਹੜਾ ਲੜਕੀ ਮਾਰੇ, ਬੇਚੇ, ਵੱਟਾ ਕਰੇ ਉਸ ਦੇ ਹੱਥ ਦੇ ਘਰ ਦਾ ਅੰਨ ਨਹੀਂ ਵਰਤਨਾ..... ਧਨ ਪਦਾਰਥ ਨਹੀਂ ਲੈਣਾ ਕਿਸੇ ਦਾ ਨਾ ਧੱਕਾ ਕਰ ਕੇ, ਨਾ ਚੋਰੀ ਕਰ ਕੇ ਨਾ ਠੱਗੀ ਕਰ ਕੇ ਕੱਖ ਆਦਿ ਵੀ ਨਹੀਂ ਲੈਣਾ..... ਹੋਰ ਭਾਈ ਮੰਦਾ ਵਿੱਕਾ ਘੋਲੇ ਤੇ ਵੀ ਸਿੱਖਾਂ ਨੂੰ ਧੀਰਜ ਚਾਹੀਦਾ ਹੈ, ਛੇਤੀ ਹੀ ਗਲ ਨਹੀਂ ਪੈ ਜਾਣਾ ਚਾਹੀਦਾ। ਹੋਰ ਭਾਈ ਸਿੱਖਾਂ ਨੂੰ ਚਾਹੀਦਾ ਹੈ ਜ਼ਾਤ ਜਥਾ ਸ਼ਕਤਿ ਭੁੱਖੇ ਨੂੰ ਅੰਨ ਵੀ ਦੇਣਾ, ਨੰਗੇ ਨੂੰ ਕੱਪੜਾ ਜੋੜਾ, ਵੀ ਦੇਣਾ ਨਾ ਕੋਈ ਕੁੜੀ ਮਾਰੇ, ਨਾ ਬੇਚੇ ਨਾ ਬਟਾ ਕਰੇ। ਜੇ ਇਹ ਬਾਤ ਨਾ ਮੰਨੇ ਤਾਂ ਉਸ ਨੂੰ ਸੰਗਤ ਮੇਂ ਨਾ ਬੜਨ ਦੇਣਾ। ਜੇ ਨਾ ਮੰਨੇ ਤਾਂ ਆਖਣਾ। ਵੇਰ ਨਾ ਆਵੇ। ਜੇ ਨਾ ਹਟੇ ਤਾਂ ਜੁੱਤੀ ਆਂ ਮਾਰ ਕੇ ਕਢ ਦੇਣਾ, ਕੁਛ ਕਰਦਾ ਫਿਰੇ। ..... ਸਿੱਖ ਤਾਂ ਟੋ ਗਏ ਕੁੜੀਆਂ ਮਾਰਨੇ ਤੇ (ਕੁਕਿਆਂ ਦੀ ਵਿਥਿਆ ਵਿੱਚੋਂ)

ਕਪੂਰ ਸਿੰਘ (ਸਰਦਾਰ) ਸਪਤ ਸਿੰਗ ਵਿੱਚ ਲਿਖਦੇ ਹਨ - ਸਿੱਖ ਗੁਰੂਆਂ, ਗੁਰੂ ਨਾਨਕ ਤੇ ਗੁਰੂ ਗੋਬਿੰਦ ਸਿੰਘ ਪਿੱਛੋਂ ਬਾਬਾ ਰਾਮ ਸਿੰਘ ਬੜੇ ਮਹਾਨ ਸੁਧਾਰਕ ਤੇ ਰਾਹਨੁਮਾ ਹੋਏ ਹਨ, ਜਿਨ੍ਹਾਂ ਨੇ ਸਮਾਜ ਵਿੱਚ ਮਰਦ ਤੇ ਇਸਤ੍ਰੀ ਦੀ ਸੰਪੂਰਨ ਤੇ ਮੁਕੰਮਲ ਏਕਤਾ ਦਾ ਪ੍ਰਚਾਰ ਕੀਤਾ ਤੇ ਆਪਣੇ ਪ੍ਰਚਾਰ ਵਿੱਚ ਸਫਲ ਹੋਏ। ਜੋ ਉਨ੍ਹਾਂ ਨੇ ਦੇਖ ਅਤੇ ਜਾਤੀ ਲਈ ਮਹਾਨ ਕੰਮ ਕੀਤੇ ਹਨ, ਉਹ ਛੱਡ ਵੀ ਦੇਈਏ ਤਾਂ, ਉਨ੍ਹਾਂ ਦਾ ਇੱਕ ਇਹ ਪ੍ਰਚਾਰ ਕਿ ਇਸਤ੍ਰੀ ਤੇ ਮਰਦ ਬਰਾਬਰ ਦੇ ਹੱਕਦਾਰ ਹਨ, ਉਹਨਾਂ

ਨੂੰ ਸੰਸਾਰ ਭਰ ਦੇ ਸ਼੍ਰੋਮਣੀ ਸੁਧਾਰਕਾਂ ਦੀ ਸਭ ਵਿੱਚ ਖੜ੍ਹਾ ਕਰ ਦਿੰਦਾ ਹੈ।

ਉਪਰੋਕਤ ਵਿਚਾਰਾਂ ਤੋਂ ਇਹ ਸਿੱਧ ਹੁੰਦਾ ਹੈ ਕਿ ਸਤਿਗੁਰੂ ਰਾਮ ਸਿੰਘ ਜੀ ਇਸਤ੍ਰੀ ਜਾਤੀ ਦੇ ਕਿੰਨੇ ਵੱਡੇ ਮੁੱਦਦੀ ਸਨ। ਦੁਖਤਰ ਕੁੜੀ ਦੀ ਲਾਹਟਣ ਨੂੰ ਜਿੰਨੇ ਜ਼ੋਰਦਾਰ ਸ਼ਬਦਾਂ ਨਾਲ ਉਹਨਾਂ ਨੇ ਵਰਜਿਆ ਹੈ ਉਸ ਨਾਲ ਉਹਨਾਂ ਦਾ ਦਰਜਾ ਇੱਕ ਸਮਾਜ ਸੁਧਾਰ ਦੇ ਪੱਖੋਂ ਰਾਜਾ ਰਾਜ ਮੋਹਨ ਰਾਏ ਨਾਲ ਜਾ ਮਿਲਦਾ ਹੈ। ਇਸ ਲਈ ਸਤਿਗੁਰੂ ਜੀ ਨੂੰ ਇਸਤ੍ਰੀ ਜਾਤੀ ਦੇ ਮਸੀਹਾ ਕਿਹਾ ਜਾਂਦਾ ਹੈ ਕਿਉਂਕਿ ਉਹਨਾਂ ਨੇ ਇਸਤ੍ਰੀ ਨੂੰ ਘੁੱਡਾ ਅਤੇ ਪਰਦੇ ਦੀ ਕੈਦ ਵਿੱਚੋਂ ਮੁਕਤ ਕੀਤਾ। ਉਸ ਨੂੰ ਲਿਬਾਸ ਅਤੇ ਗਹਿਣਿਆਂ, ਬਿਗਾਰ ਅਤੇ ਫੈਸ਼ਨਾਂ ਦੇ ਫਾਲਤੂ ਖਰਚ ਤੋਂ ਮੁਕਤ ਕੀਤਾ। ਇਥੇ ਹੀ ਬੱਸ ਨਹੀਂ ਉਹਨਾਂ ਨੇ ਇਸਤ੍ਰੀ ਨੂੰ ਆਤਮਿਕ ਤੌਰ ਤੇ ਵੀ ਬਲਵਾਨ ਬਣਾਇਆ ਅਤੇ ਸੰਤੁਸ਼ਟ ਗ੍ਰਹਿਸਥੀ ਜੀਵਨ ਜੀਣ ਦੀ ਵੀ ਜਾਚ ਦੱਸੀ। ਗਹਿਣੇ ਗੱਟੇ ਅਤੇ ਦਾਜ ਦੀ ਲੋੜ ਨਾ ਹੋਣ ਕਰ ਕੇ ਇਸਤ੍ਰੀ ਨੂੰ ਆਪਣੇ ਕੁਦਰਤੀ ਰੂਪ ਨੂੰ ਸੰਭਾਲਣ ਦੀ ਪ੍ਰੇਰਨਾ ਮਿਲੀ। ਇਸੇ ਕਾਰਣ ਨਾਮਧਾਰੀਆਂ ਵਿੱਚ ਛੱਡ ਛਡਾਈ ਅਤੇ ਘਰੇਲੂ ਝਗੜੇ ਆਦਿ ਦੀਆਂ ਵਾਰਦਾਤਾਂ ਨਾ ਹੋਣ ਦੇ ਬਰਾਬਰ ਹਨ। ਡਾ. ਗੰਡਾ ਸਿੰਘ ਨੇ ਕੁਝ ਸਮਾਜ ਦਾ ਆਲੋਚਕ ਹੋਣ ਦੇ ਬਾਵਜੂਦ ਸਤਿਗੁਰੂ ਰਾਮ ਸਿੰਘ ਦੇ ਸਮਾਜ ਸੁਧਾਰ ਦੀ ਪ੍ਰਣਾਲੀ ਦੀ ਖੂਬ ਪ੍ਰਸ਼ੰਸਾ ਕੀਤੀ ਹੈ— ਭਾਈ ਰਾਮ ਸਿੰਘ ਨੇ ਲੋਕਾਂ ਦੇ ਖਿਆਲਾਤ ਬਦਲਣ ਲਈ ਪਹਿਲਾਂ ਬ੍ਰਾਹਮਣਾਂ, ਸੋਢੀਆਂ ਅਤੇ ਬੇਦੀਆਂ ਵਿਰੁੱਧ ਜ਼ਬਰਦਸਤ ਆਵਾਜ਼ ਉਠਾਈ ਅਤੇ ਧਰਮ ਦੇ ਨਾਂ ਉੱਤੇ ਉਨ੍ਹਾਂ ਦਾ ਲਹੂ ਪੀਣ ਵਾਲੀਆਂ ਜੋਕਾਂ ਤੋਂ ਸੁਚੇਤ ਕੀਤਾ। ਸਿੱਖਾਂ ਨੂੰ ਹਿੰਦੂ ਧਾਰਮਿਕ ਗ੍ਰੰਥਾਂ ਵੱਲੋਂ ਮੋੜ ਕੇ ਗੁਰੂ ਗ੍ਰੰਥ ਸਾਹਿਬ ਵੱਲ ਮੋੜਿਆ। ਸੋਢੀ, ਬੇਦੀ, ਮਹੰਤ, ਬ੍ਰਾਹਮਣ ਸਭ ਨੂੰ ਪਾਖੰਡੀ ਅਤੇ ਬਹਿਰੂਪੀਆਂ ਕਿਹਾ। ਦੇਵੀ ਦੁਆਲੇ ਬਿਵਾ ਦੁਆਲੇ ਅਤੇ ਮੰਦਰਾਂ ਨੂੰ ਲੁੱਟ ਦੇ ਸਾਧਨ ਤੇ ਘਿਰਣਾਯੋਗ ਸਥਾਨ ਦੱਸਿਆ। ਆਨੰਦਪੁਰ ਸਾਹਿਬ ਦੇ ਮਹੰਤਾਂ ਨਾਲ ਚੋਖਾ ਤਕਰਾਰ ਕੀਤਾ। ਬੁੱਤਪ੍ਰਸਤੀ ਨੂੰ ਪ੍ਰਮਾਤਮਾ ਦਾ ਨਾ ਬਖਸ਼ਿਆ ਜਾਣ ਵਾਲਾ ਨਿਰਾਦਰ ਕਿਹਾ। ਸਪਸ਼ਟ ਹੈ ਕਿ ਸਤਿਗੁਰੂ ਰਾਮ ਸਿੰਘ ਦੇ ਅਜਿਹੇ ਪ੍ਰਚਾਰ ਦੇ ਸਿੱਟੇ ਵਜੋਂ ਮੜ੍ਹੀ ਮਸਾਣਾਂ ਅਤੇ ਨਿਗਾਹਿਆਂ ਦੀ ਮਾਨਤਾ ਘਟੀ ਅਤੇ ਸਿੱਖਾਂ ਨੇ ਅਕਾਲੀ ਲਹਿਰ ਦੇ ਰੂਪ ਵਿੱਚ ਸੰਗਠਿਤ ਹੋ ਕੇ ਮਸੀਦਾਂ ਕੋਲੋਂ ਗੁਰਦੁਆਰਿਆਂ ਦਾ ਪ੍ਰਬੰਧ ਖੋਹ ਲਿਆ। ਜੁਲਾਈ ੧੯੨੫ ਨੂੰ ਗੁਰਦੁਆਰਾ ਐਕਟ ਬਣਿਆ ਅਤੇ ਸ਼੍ਰੋਮਣੀ ਕਮੇਟੀ ਹੋਂਦ ਵਿਚ ਆਈ।

—ਦਸਮੇਸ਼ ਨਗਰ, ਸੰਗਰੂਰ ੧੪੮੦੦੧

ਮੋਬਾ : ੯੪੬੩੩੨੨੯੯੩੯

ਵਰਿਆਮ ਵਰਵਰੀ ੨੦੦੮

੪੩



Gram : 'Sniper'

Hello : 431367

Reputed Manufacturers of :

**Superior Quality**

**SINGLE BARREL**

**&**

**DOUBLE BARREL**

B.L.-12 Bore

**GUNS**

**MODERN GUNWORKS**

**OPP. : INDUSTRIAL ESATE,  
JAMMU CANTT.**



# ਪੱਤਿਆਂ ਤੋਂ ਬਿਨਾਂ

—ਸੁਰਿੰਦਰ ਬਾਂਸਲ

ਪੱਤਿਆਂ ਤੇ ਤਰੇਲ ਜੰਮਣ ਲੱਗੀ ਹੈ। ਸੂਰਜ ਦੀਆਂ ਕਿਰਨਾਂ ਪੈਂਦੇ ਹੀ ਤਰੇਲ ਦੀਆਂ ਕਣੀਆਂ ਇਝ ਚਮਕਦੀਆਂ ਹਨ ਜਿਵੇਂ ਕਿਸੇ ਨੇ ਪੱਤਿਆਂ 'ਤੇ ਹੀਰਿਆਂ ਦੀਆਂ ਕਣੀਆਂ ਤਰਾਸ਼ ਕੇ ਰੱਖ ਦਿੱਤੀਆਂ ਹੋਣ। ਪਰ ਦਿਨ ਚੜ੍ਹਦਿਆਂ ਹੀ ਇਹ ਕਣੀਆਂ ਗੁੰਮ ਹੋ ਜਾਂਦੀਆਂ ਹਨ। ਹਰੇ ਉਜਲੇ ਪੱਤਿਆਂ ਉੱਤੇ ਉਕਰੀਆਂ ਪੀਲੀਆਂ ਲਕੀਰਾਂ ਨੂੰ ਵੇਖੋ ਤਾਂ ਇਝ ਜਾਪਦੇ ਜਿਵੇਂ ਬਿਰਖਾਂ ਦੇ ਨਿੱਕੇ-ਨਿੱਕੇ ਬੱਚੇ ਤਾੜੀਆਂ ਵਜਾ ਰਹੇ ਹੋਣ। ਇਹ ਨਿੱਕੇ-ਨਿੱਕੇ ਪੱਤੇ ਧਰਤੀ 'ਤੇ ਪੈਂਦੀ ਸੂਰਜ ਦੀ ਤੇਜ਼ ਧੁੱਪ ਨੂੰ ਸਾਰਾ-ਸਾਰਾ ਦਿਨ ਨਚਾਉਂਦੇ ਰਹਿੰਦੇ ਹਨ।

ਬਿਰਖਾਂ ਦੀ ਪਛਾਣ ਵੀ ਪੱਤਿਆਂ ਨਾਲ ਹੀ ਹੁੰਦੀ ਹੈ। ਜੇਕਰ ਬਿਰਖਾਂ ਤੇ ਪੱਤੇ ਨਾ ਹੋਣ ਤਾਂ ਬਿਰਖਾਂ ਦੀ ਪਛਾਣ ਹੀ ਮੁਸ਼ਕਿਲ ਹੋ ਜਾਂਦੀ ਹੈ, ਦੱਸਣਾ ਮੁਸ਼ਕਿਲ ਹੋ ਜਾਂਦਾ ਹੈ ਕਿ ਉਸਦਾ ਨਾਂ ਕੀ ਹੈ। ਜ਼ਿਆਦਾਤਰ ਬਿਰਖ ਲੰਮੀਆਂ ਉਮਰਾਂ ਭੋਗਦੇ ਹਨ, ਪਰ ਵਿਚਾਰੇ ਪੱਤਿਆਂ ਦਾ ਜੀਵਨ ਤਾਂ ਪੱਤਿਆਂ ਵਾਂਗ ਨਿੱਕਾ ਹੀ ਹੁੰਦਾ ਹੈ। ਪੱਤਝੜਾਂ ਦੇ ਮੌਸਮ 'ਚ ਜਦੋਂ ਬਿਰਖ ਪੱਤਹੀਣ ਹੋ ਕੇ ਤਪਦੀਆਂ ਧੁੱਪਾਂ 'ਚ ਰੜ੍ਹਦੇ ਦਿਖਾਈ ਦਿੰਦੇ ਹਨ ਤਾਂ ਇਝ ਜਾਪਦੇ ਜਿਵੇਂ ਆਪਣੇ ਆਪ ਤੋਂ ਹੀ ਆਪਣਾ ਨਾਂ ਪੁੱਛ ਰਹੇ ਹੋਣ? ਬਿਰਖਾਂ ਦਾ ਇਹੋ ਤਪ ਛੇਤੀ ਹੀ ਉਨ੍ਹਾਂ 'ਤੇ ਹੜ੍ਹੇ ਰੰਗ ਦਾ ਅਧਿਐਤਮ ਬਰੂਰ ਦਿੰਦਾ ਹੈ। ਬਾਰਿਸ਼ ਆਉਂਦਿਆਂ ਹੀ ਟਾਹਣੀਆਂ 'ਚ ਵਸੀਆਂ ਪੱਤਿਆਂ ਦੀਆਂ ਯਾਦਾਂ ਫੇਰ ਹਰੀਆਂ-ਭਰੀਆਂ ਹੋ ਉੱਠਦੀਆਂ ਹਨ। ਹਰੇਕ ਬਿਰਖ ਨੂੰ ਵੇਖਦਿਆਂ ਹੀ ਇਝ ਲਗਦੇ ਜਿਵੇਂ ਉਨ੍ਹਾਂ ਸਭਨਾਂ ਨੂੰ ਆਪਣਾ ਨਾਂ ਯਾਦ ਆ ਗਿਆ ਹੋਵੇ।

ਜਦੋਂ ਕਾਗਜ਼ ਨਹੀਂ ਸੀ ਬਣਿਆ ਸਭਨਾਂ ਦੇ ਨਾਂ ਪੱਤਿਆਂ 'ਤੇ ਹੀ ਲਿਖੇ ਜਾਂਦੇ ਸਨ। ਸ਼ਬਦਾਂ ਨੂੰ ਵੀ ਸਭ ਤੋਂ ਪਹਿਲਾਂ ਥਾਂ ਹੀ ਪੱਤਿਆਂ ਨੇ ਦਿੱਤੀ ਸੀ। ਸਾਡੇ ਪੁਰਖਿਆਂ ਨੇ ਪੱਤਿਆਂ ਤੇ ਲਿਖ-ਲਿਖ ਕੇ ਹੀ ਪੋਥੀਆਂ ਬਣਾਈਆਂ। ਪਰ ਹੁਣ ਤਾਂ ਅਸੀਂ ਸਬੂਤਾ ਬਿਰਖ ਵੱਢ ਕੇ ਹੀ ਕਾਗਜ਼ ਬਣਾਉਣ ਦੇ ਮਾਹਿਰ ਹੋ ਚੁੱਕੇ ਹਾਂ।

ਭਵਖੰਡ ਦੀ ਆਰਤੀ ਵੀ ਪੱਤਿਆਂ ਬਿਨਾਂ ਸੰਭਵ ਨਹੀਂ। ਭੱਜੋ-ਭੱਜੀ ਦੇ ਦੌਰ ਤੋਂ ਵੀਹ ਕੁ ਵਰ੍ਹੇ ਪਹਿਲਾਂ ਭਾਦੋਂ ਦੇ ਮਹੀਨੇ 'ਚ ਰਿਸ਼ੀ ਪੰਚਮੀ ਆਉਂਦੀ ਸੀ (ਦੇਸੀ ਕਲੰਡਰਾਂ 'ਚ ਤਾਂ ਹੁਣ ਵੀ ਆਉਂਦੀ ਹੈ) ਉਨ੍ਹੀਂ-ਦਿਨੀਂ ਗਰਭਵਤੀ ਨੂੰ ਹਾਂ-ਧੀਆਂ ਪਿੱਪਲ ਦੇ ਪੱਤਿਆਂ 'ਤੇ ਆਪਣੇ ਘਰੀਂ ਨੇਕ ਸੰਤਾਨ ਦੀ ਕਾਮਨਾ ਕਰਦਿਆਂ ਰਿਸ਼ੀਆਂ-ਮੁਨੀਆਂ ਦੇ ਨਾਂ ਲਿਖਦੀਆਂ ਸਨ। ਵਿਆਹਾਂ ਦੇ ਮੌਕੇ ਦੀ ਸਜਾਵਟ ਅੰਬ, ਜਾਮੁਨ, ਗੂਲਰ, ਬੇਰੀ ਅਤੇ ਹੋਰਨਾਂ ਪੱਤਿਆਂ ਅਤੇ ਉਸਾਂ ਦੀਆਂ ਟਾਹਣੀਆਂ ਨਾਲ ਹੀ

ਹੁੰਦੀ ਸੀ। ਸੁਹਾਗਣਾਂ ਤੀਆਂ ਦੇ ਮਹੀਨੇ 'ਚ ਸ਼ਿਵ ਪਾਰਵਤੀ ਦੀ ਪੂਜਾ ਲਈ ਬਿਲ ਪੱਤਰ ਹੀ ਲਭਦੀਆਂ ਹਨ। ਘਰਾਂ ਦੇ ਬੂਹਿਆਂ ਦਾ ਸੁੰਨਾਪਣ ਦੂਰ ਕਰਨ ਲਈ ਪੱਤਿਆਂ ਦੀਆਂ ਲੜੀਆਂ ਗੁੰਦ ਕੇ ਚੌਗਾਠਾਂ ਤੇ ਬੰਨ੍ਹੀਆਂ ਜਾਂਦੀਆਂ ਸਨ। ਧਰਮ ਸਥਾਨਾਂ ਤੇ ਬਣਨ ਵਾਲਾ ਪ੍ਰਸ਼ਾਦ ਵੀ ਪੱਤਲਾਂ ਜਾਂ ਪੱਤਿਆਂ ਦੇ ਬਣੇ ਛੂਨਿਆਂ 'ਚ ਹੀ ਵਰਤਾਇਆ ਜਾਂਦਾ ਸੀ। ਉਝ ਜੇਕਰ ਵੇਖਿਆ ਜਾਵੇ ਤਾਂ ਪੱਤਿਆਂ ਤੋਂ ਬਿਨਾਂ ਜੀਵਨ ਅਤੇ ਪ੍ਰਕ੍ਰਿਤੀ ਦੀ ਸੁੰਦਰਤਾ ਹੀ ਗੁਆਚ ਜਾਂਦੀ ਹੈ।

ਪੱਤਿਆਂ ਤੋਂ ਬਿਨਾਂ ਕੁਦਰਤ ਅਤੇ ਪਰਮੇਸ਼ਵਰ ਦੋਵੇਂ ਅਧੂਰੇ ਹਨ। ਅਵਤਾਰਾਂ, ਰਿਸ਼ੀਆਂ ਅਤੇ ਗੁਰੂ ਸਾਹਿਬਾਨ ਨੇ ਤਾਂ ਪਰਮਾਤਮਾ ਦਾ ਨਿਵਾਸ ਹੀ ਕੁਦਰਤ ਵਿੱਚ ਮੰਨਿਆ ਹੈ। ਦੇਸ਼ ਦੇ ਸ਼੍ਰੇਸ਼ਠ ਦਰਸ਼ਨ ਦੀ ਗਵਾਹੀ ਵੀ ਪੱਤਿਆਂ ਦੀਆਂ ਯਾਦਾਂ 'ਚ ਹੀ ਵੱਸੀ ਹੋਈ ਹੈ। ਹਵਾ 'ਚ ਹਰ-ਹਰ ਕਰਦੇ ਪੱਤਿਆਂ ਦੀ ਆਵਾਜ਼ ਜੇਕਰ ਗੌਰ ਨਾਲ ਸੁਣੀਏ ਤਾਂ ਇਝ ਜਾਪਦੇ ਜਿਵੇਂ ਲੱਖਾਂ ਬੱਚੇ ਕੀਰਤਨ ਕਰਦੇ ਹੋਣ। ਕਦੀ-ਕਦੀ ਪੱਤੇ ਇਝ ਜਾਪਦੇ ਜਿਵੇਂ ਬਾਣੀ ਜਪਦੇ ਹੋਣ। ਆਉਂਦੇ ਜਾਂਦਿਆਂ ਪੱਤਿਆਂ ਨੂੰ ਵੇਖੋ ਤਾਂ ਲਗਦੇ ਜਿਵੇਂ ਹਰ ਵੇਲੇ ਸਿਰਫ਼ ਭਜਨ ਕਰਦੇ ਹੋਣ। ਪੱਤਿਆਂ ਨੂੰ ਝੜਦਿਆਂ ਅਤੇ ਮਿਟਦਿਆਂ ਵੇਖ ਜੀਵਨ ਦੇ ਖਟਿਕ ਅਤੇ ਛਿਣਭੋਗ ਹੋਣ ਦਾ ਅਹਿਸਾਸ ਹੁੰਦਾ ਹੈ। ਤਾਹੀਓਂ ਤਾਂ ਮਹਾਤਮਾ ਕਬੀਰ ਨੇ ਝੜਦੇ ਪੱਤਿਆਂ ਨੂੰ ਵੇਖ ਕੇ ਕਿਹਾ ਸੀ, “ਜੈਸੇ ਪਾਤ ਗਿਰੇ ਤਰੁਵਰ ਕੇ, ਮਿਲਨਾ ਬਹੁਤ ਦੁਹੇਲਾ। ਨਾ ਜਾਣੁ ਕਿਧਰ ਗਿਰੇਗਾ, ਲਗਾ ਪਵਨ ਦਾ ਰੇਲਾ। ਉਝ ਜਾਏਗਾ ਹੰਸ ਅਕੇਲਾ, ਜਗ ਦਰਸ਼ਨ ਕਾ ਮੇਲਾ।”

ਪੱਤੇ ਝੜਦੇ ਹਨ ਤਾਂ ਉੱਡ-ਉੱਡ ਕੇ ਆਉਂਦੇ-ਜਾਂਦਿਆਂ ਸਾਨੂੰ ਘੇਰਦੇ ਹਨ। ਉਹ ਸਾਡਾ ਪਿੱਛਾ ਕਰਦੇ ਹਨ, ਜਿਵੇਂ ਸਾਨੂੰ ਸਮਝਾ ਰਹੇ ਹੋਣ ਕਿ— ਭਲਿਓ ਲੋਕੋਂ! ਸੰਸਾਰ ਤਾਂ ਸਿਰਫ਼ ਚਲਾ-ਚਲੀ ਦਾ ਮੇਲਾ ਹੀ ਹੈ, ਸਾਨੂੰ ਵੇਖੋ....। ਕਦੀ ਪੱਤੇ ਇੰਨੇ ਬਾਂਤ ਹੋ ਜਾਂਦੇ ਹਨ, ਜਿੰਦਾਂ ਆਖਰੀ ਸਾਹ ਲੈ ਰਹੇ ਹੋਣ। ਕਦੀ ਇਝ ਲਗਦਾ ਹੈ ਕਿ ਉਹ ਜਿਹੜੀ ਟਾਹਣੀ ਤੋਂ ਟੁੱਟਦੇ ਹਨ ਉਸੇ 'ਚ ਮੁੜ ਫੇਰ ਉੱਗਦੇ ਹੋਣ। ਪੱਤਿਆਂ 'ਚ ਅਪਣੀ ਟਾਹਣੀ ਦੀ ਯਾਦ ਹਮੇਸ਼ਾ ਵਸੀ ਹੁੰਦਾ ਹੈ। ਰੇਸ਼ਨੀਆਂ 'ਚ ਝਿਲਮਿਲਾਉਂਦੇ ਪੱਤਿਆਂ ਨੂੰ ਵੇਖੋ ਤਾਂ ਲਗਦੇ ਜਿਵੇਂ ਸਮਾਂ ਪਲਕਾਂ ਝਪਕਾ ਰਿਹਾ ਹੋਵੇ।

ਪਰ ਸਾਡੇ ਸਮੇਂ ਦੀਆਂ ਪਲਕਾਂ 'ਚ ਧੂੜ ਹੀ ਧੂੜ ਭਰਦੀ ਜਾ ਰਹੀ ਹੈ। ਰਸਤਿਆਂ ਕਿਨਾਰੇ ਅਤੇ ਬਗੀਚਿਆਂ ਦੇ ਪੱਤਿਆਂ ਤੇ ਧੂੜ ਹੀ ਧੂੜ ਜੰਮੀ ਰਹਿੰਦੀ ਹੈ। ਪੱਤਿਆਂ ਦਾ ਸਾਹ ਲਗਾਤਾਰ ਘੁੱਟਦਾ ਜਾ ਰਿਹਾ ਹੈ। ਪੱਤਿਆਂ ਦਾ ਦੁੱਖ ਪੀਲੇ ਰੰਗ ਚੋਂ ਭਲਕਦਾ

ਵਰਿਆਮ ਫਰਵਰੀ ੨੦੦੮

੪੫



ਹੈ। ਉਹ ਇੱਕ ਪਾਸਿਓਂ ਪੀਲਾ-ਹੁੰਦਿਆਂ ਝੜ ਜਾਂਦਾ ਹੈ। ਛਾਂ ਦਾ ਸੁੱਚਾ ਅਤੇ ਸੱਚਾ ਅਰਥ ਵੀ ਪੱਤੇ ਹੀ ਦੱਸਦੇ ਹਨ। ਸਾਡੇ ਵੱਲੋਂ ਸਿਰਜੀ ਬਨਵਾਣੀ ਛਾਂ ਸਾਨੂੰ ਕਦੇ ਵੀ ਉਹ ਸਕੂਨ ਜਾਂ ਠੰਡਕ ਨਹੀਂ ਦੇ ਸਕਦੀ ਜੋ ਪੱਤਿਆਂ ਦੀ ਛਾਂ ਦੇ ਸਕਦੀ ਹੈ। ਕੜਕਦੀਆਂ ਧੁੱਪਾਂ 'ਚ ਤੁਰਦਿਆਂ ਜਦੋਂ ਕਿਸੇ ਸੰਘਣੇ ਦਰੱਖਤ ਦੀ ਛਾਂ ਮਿਲ ਜਾਵੇ ਤਾਂ ਇਥੇ ਜਾਪਦੇ ਜਿਵੇਂ ਪਰਿਵਾਰ ਦਾ ਕੋਈ ਵਡੇਰਾ ਸਿਰ ਪਲੇਸ ਰਿਹਾ ਹੋਵੇ।

ਭੁਬਲ-ਭੂਸੀਏ ਵਿਕਾਸ ਦੇ ਨਵੇਂ ਦੌਰ 'ਚ ਸਾਡਾ ਰਿਸ਼ਤਾ ਕੁਦਰਤ ਨਾਲੋਂ ਟੁੱਟਦਾ ਜਾ ਰਿਹਾ ਹੈ। ਨਿੱਕੀ ਸੋਚ ਦੇ ਵਧਦੇ ਦੌਰ 'ਚ ਅਸੀਂ ਸਭ ਕੁੱਝ ਐਸ. ਐਮ. ਐਸ. ਵਾਂਗ ਕਰਨਾ ਚਾਹ ਰਹੇ ਹਾਂ। ਇਸੇ ਕਰਕੇ ਅਸੀਂ ਦਰੱਖਤਾਂ ਦੀ ਉਚਾਈ ਘਟਾ ਕੇ ਉਨ੍ਹਾਂ ਨੂੰ ਗਮਲਿਆਂ 'ਚ ਬੀਜ ਰਹੇ ਹਾਂ। ਜਦੋਂ ਗਮਲਿਆਂ 'ਚ ਬੀਜੇ ਦਰੱਖਤਾਂ ਨੂੰ ਪੂਰੀ ਕਾਇਆ ਹੀ ਨਹੀਂ ਮਿਲੇਗੀ ਤਾਂ ਉਨ੍ਹਾਂ ਦੇ ਪੱਤਿਆਂ ਦੀ ਛਾਂ ਸਾਨੂੰ ਕਦੋਂ ਨਸੀਬ ਹੋਵੇਗੀ।

ਸੀਮਿਟ-ਕੰਕਰੀਟ ਦੇ ਸ਼ਹਿਰੀ ਜੰਗਲ ਜਦੋਂ ਗਰਮੀ ਦੀ ਰੁੱਤ 'ਚ ਤੇਜ਼ ਵਾਂਗ ਤੌਪਣ ਲੱਗਦੇ ਹਨ ਤਾਂ ਗਮਲਿਆਂ 'ਚ ਬੀਜੇ ਦਰੱਖਤਾਂ ਦੀ ਕਾਇਆ ਭੁਲਸਟ ਲਗਦੀ ਹੈ। ਇਸੇ ਕਰਕੇ ਕੁਦਰਤ ਤੋਂ ਦੂਰ ਹੁੰਦੀ ਦੁਨੀਆਂ 'ਚ ਬੋਟੇ ਕੱਦਾਂ ਦੀ ਭਰਮਾਰ ਵੱਧਦੀ ਜਾ ਰਹੀ ਹੈ ਅਤੇ ਉੱਚੇ ਮਨੁੱਖਾਂ ਦੀ ਛਾਂ ਦਾ ਅਹਿਸਾਸ ਘਟਦਾ ਜਾ ਰਿਹਾ ਹੈ। ਤਿਉਹਾਰਾਂ ਦੇ ਦਿਨੀਂ ਪਲਾਸਟਿਕ ਦੇ

ਪੱਤੇ, ਫੁੱਲ-ਫੂਟੇ ਰੱਜ ਕੇ ਵਿਕਦੇ ਹਨ। ਉਹਨਾਂ ਫੁੱਲਾਂ ਅਤੇ ਪੱਤਿਆਂ 'ਤੇ ਪਲਾਸਟਿਕ ਦੀਆਂ ਤਰੇਲਾਂ ਵੀ ਝਲਕਦੀਆਂ ਦਿਸਦੀਆਂ ਹਨ। ਜਦੋਂ ਪਲਾਸਟਿਕ ਦੇ ਪੱਤੇ ਕਦੀ ਮੁਰਬਾਉਣਗੇ ਹੀ ਨਹੀਂ ਤਾਂ ਸਾਡੇ ਅੰਦਰ ਉਹ ਬੋਧ ਕਦੋਂ ਜਾਗੇਗਾ ਕਿ ਸਾਰਾ ਜੀਵਨ ਖਣਿਕ, ਛਿਣਭੰਗਰ ਹੈ, ਇੱਕ ਤੁਪਕਾ ਹੈ। ਜ਼ਿੰਦਗੀ ਇੱਕ ਤਿਉਹਾਰ ਵਾਂਗ ਹੀ ਬੀਤ ਜਾਂਦੀ ਹੈ ਬਿਲਕੁਲ ਇੱਕ ਜਿਉਂਦੇ ਪੱਤੇ ਤੇ ਝਲਕਦੀ ਤਰੇਲ ਦੀ ਤਰ੍ਹਾਂ।

ਜਿਨ੍ਹਾਂ ਲੋਕਾਂ ਦੇ ਜੀਵਨ 'ਚ ਪਲਾਸਟਿਕ ਦੇ ਪੱਤੇ ਅਤੇ ਫੁੱਲ ਸ਼ਾਮਿਲ ਹੋ ਗਏ ਹੋਣ, ਉਹ ਸੁੱਚੇ ਅਤੇ ਸੱਚੇ ਜੀਵਨ ਦੀ ਹਰਿਆਲੀ ਦੀਆਂ ਖੁਸ਼ਬੂਆਂ ਕਿੱਦਾਂ ਪਛਾਣ ਸਕਣਗੇ? ਉਹ ਕਿੱਦਾਂ ਪਛਾਣ ਸਕਣਗੇ ਕਿ ਸਾਡੇ ਉੱਤੇ ਭੁਕੀਆਂ ਹਰੀਆਂ-ਭਰੀਆਂ ਫੁੱਲਾਂ ਅਤੇ ਫਲਾਂ ਦੀਆਂ ਟਾਹਟੀਆਂ ਦਾ ਅਰਥ ਕੀ ਹੈ? ਉਹ ਫੁੱਲਾਂ ਤੋਂ ਹੱਸਣਾ ਅਤੇ ਭੋਰਿਆਂ ਤੋਂ ਗਾਉਣਾ ਕਿੱਦਾਂ ਸਿੱਖਣਗੇ? ਉਹ ਫਲਾਂ ਨਾਲ ਲੱਦੀਆਂ ਟਾਹਟੀਆਂ ਵਾਂਗ ਭੁਕਣਾ ਨਹੀਂ ਸਿੱਖ ਸਕਦੇ। ਆਓ। ਕੋਰਾਂ ਮਹਿਸੂਸ ਤਾਂ ਕਰੀਏ ਕਿ ਪੱਤਿਆਂ, ਫੁੱਲਾਂ ਤੇ ਫਲਾਂ ਤੋਂ ਬਗ਼ੈਰ ਸਾਡੀ ਜ਼ਿੰਦਗੀ 'ਚ ਕੀ ਹੈ?

੧੦੨੩-੩੪ ਬੀ, ਚੰਡੀਗੜ੍ਹ  
ਮੋਬਾ: ੯੮੫੫੫੮੨੮੨੧

ਕਹਾਣੀ

## ਸੁਪਨਿਆਂ ਦੇ ਘਰ

—ਭੁਪਿੰਦਰ ਉਸਤਾਦ

ਪਤਾ ਨਹੀਂ ਉਹ ਸ਼ਾਮੀਂ ਕਿਹੜੇ ਵੇਲੇ ਆਏ। ਕਲ ਸ਼ਾਮੀ ਮੈਂ ੬ ਕੁ ਵਜੇ ਇਥੋਂ ਗਿਆ ਸੀ ਤਾਂ ਆਲੇ ਦੁਆਲੇ ਦੋ ਹੀ ਭੁਗੀਆਂ ਸਨ। ਜਾਣਿਤ ਸੁਨਮਸਾਨ ਜਿਹਾ ਹੀ ਸੀ। ਵੈਸੇ ਗਰਮੀਆਂ ਵਿਚ ਸ਼ਾਮ ਤਾਂ ਔਨ ਕੁ ਵਜੇ ਨਾਲ ਹੁੰਦੀ ਹੈ। ਉਹ ਕਿਸੇ ਵੇਲੇ ਵੀ ਆ ਗਏ ਹੋਣਗੇ। ਆਉਂਦਿਆਂ ਹੀ ਆਪਣੇ ਕੰਮ 'ਚ ਲੱਗ ਗਏ ਹੋਣਗੇ। ਗਰੀਬ ਆਦਮੀ ਨੂੰ ਦੇਰ ਸਵੇਰ ਦੀ ਕੋਈ ਚਿੰਤਾ ਨਹੀਂ ਹੁੰਦੀ।

ਸਵੇਰੇ ਜਦੋਂ ਮੈਂ ਕੰਮ ਤੋਂ ਪਹੁੰਚਾ ਤਾਂ ਮੈਦਾਨ ਵਿਚ ਖਾਸੀ ਰੋਟਕ ਸੀ। ਤਿੰਨ ਚਾਰ ਥਾਂਸਾਂ ਦੀਆਂ ਔਧ ਪਚੱਪੀਆਂ ਝੋਪੜੀਆਂ ਬਣੀਆਂ ਹੋਈਆਂ ਸਨ। ਦੋਹ ਭੁਗੀਆਂ ਵਿਚੋਂ, ਜਿਨ੍ਹਾਂ ਉੱਤੇ ਕਾਲੇ ਮੋਮਜਾਮੇ ਪਏ ਹੋਏ ਸਨ, ਬੱਚਿਆਂ, ਔਰਤਾਂ ਤੇ ਮਰਦਾਂ ਦੀਆਂ ਰਲਵੀਆਂ ਆਵਾਜ਼ਾਂ ਆ ਰਹੀਆਂ ਸਨ ਜਿਵੇਂ ਉਹ ਆਪਣੇ ਕੰਮ ਦੀ ਤਰਤੀਬ ਬਣਾ ਰਹੇ ਹੋਣ। ਫਿਰ ਉਹ ਹੌਲੀ ਹੌਲੀ ਸਾਰੇ ਝੋਪੜੀਆਂ 'ਚੋਂ ਬਾਹਰ ਨਿਕਲ ਆਏ ਤੇ ਆਪੋ ਆਪਣੀ ਕੰਮੀ ਜੁੱਟ ਪਏ। ਕੋਈ ਖੱਬੇ ਕਢਣ ਲੱਗ ਪਿਆ, ਕੋਈ

ਥਾਂਸ ਢੋਣ ਲੱਗ ਪਿਆ ਤੇ ਕੋਈ ਸਾਥੀ ਨੂੰ ਲੈਕੇ ਥਾਂਸ ਬੰਨਣ ਲੱਗ ਪਿਆ। ਜਿਹੜੇ ਬੰਦੇ ਕਹੀ ਨਾਲ ਘਾ ਕੱਟ ਰਹੇ ਸਨ, ਉਨ੍ਹਾਂ ਜ਼ਮੀਨ ਸਾਫ ਕਰ ਕੇ, ਖੜ੍ਹੇ ਕੀਤੇ ਢਾਂਚਿਆਂ ਉੱਤੇ ਫੂਸ ਰੱਖ ਕੇ ਬੰਨਣਾ ਸ਼ੁਰੂ ਕਰ ਦਿੱਤਾ।

ਦੁਪਹਿਰ ਦੀ ਰੋਟੀ ਤੱਕ ਉਨ੍ਹਾਂ ਨੇ ਤਿੰਨ ਝੋਪੜੀਆਂ, ਬਰਾਂਡਾ ਤੇ ਗੁਸਲਖਾਨੇ ਦਾ ਢਾਂਚਾ ਤਿਆਰ ਕਰ ਕੇ ਤੇ ਫੂਸ ਬੰਨ ਕੇ ਗਰਮੀ ਤੋਂ ਬਚਣ ਲਈ ਥਾਂ ਬਣਾ ਲਈ। ਫਿਰ ੬-੭ ਬੋਰੀਆਂ ਖੋਲ੍ਹ ਕੇ ਇਕਹਿਰੀਆਂ ਕਰ ਕੇ ਉਸ ਨੂੰ ਚਾਦਰ ਦੀ ਤਰ੍ਹਾਂ ਜੋੜ ਕੇ ਸੁਏ ਨਾਲ ਸੀਓ ਲਿਆ ਤੇ ਬਰਾਂਡੇ 'ਚ ਵਿਛਾ ਕੇ (ਦਰੀ ਦੀ ਤਰ੍ਹਾਂ) ਗੋਲ ਘੇਰਾ ਬਣਾ ਕੇ ਉਸ ਉੱਤੇ ਬੈਠ ਗਏ। ਦੋ ਤਿੰਨ ਸੁਆਟੀਆਂ ਬਾਲ ਤੇ ਪਤੀਲੇ ਲੈ ਕੇ ਆਈਆਂ ਤੇ ਬੈਠੇ ਬੰਦਿਆਂ ਅੱਗੇ ਬਾਲ ਰੱਖ ਕੇ ਰੋਟੀ ਪਰੋਸ ਦਿੱਤੀ।

ਸਾਰਿਆਂ ਨੇ ਰੋਟੀ ਖਾਧੀ ਤੇ ਆਪਣੇ ਆਪਣੇ ਭਾਂਡੇ ਚੱਕ ਕੇ ਇਕ ਝੋਪੜੀ ਦੇ ਬੂਹੇ ਅੱਗੇ ਰੱਖ ਆਏ। ਬਜ਼ੁਰਗ ਆ ਕੇ ਬਰਾਂਡੇ ਵਿਚ ਲੰਮੇ ਪੈ ਗਏ ਤੇ ਗੱਲਾਂ ਕਰਨ ਲੱਗ ਪਏ। ਬੱਚੇ



ਬਾਹਰ ਖੇਡਣ 'ਚ ਮਸਤ ਹੋ ਗਏ।

ਦੂਸਰੇ ਦਿਨ ਮੈਂ ਆਪਣੇ ਧਿਆਨ ਬੈਠਾ ਸਮਾਨ ਦਾ ਹਿਸਾਬ ਕਰ ਰਿਹਾ ਸੀ ਕਿ ਇਕ ਰਿਕਸ਼ਾ ਘਰ ਦੀ ਵਰਤੋਂ ਵਾਲੇ ਸਮਾਨ ਨਾਲ ਡਰਿਆ ਹੋਇਆ ਮੇਰੇ ਨੇੜੇ ਆ ਕੇ ਰੁਕਿਆ। ਪਿਛੋਂ ਇਕ ਜਨਾਨਾ ਆਵਾਜ਼ ਆਈ ਜੋ ਰਿਕਸ਼ਾ ਵਾਲੇ ਨੂੰ ਅੱਗੇ ਝੋਪੜੀ ਕੋਲ ਜਾਣ ਲਈ ਕਹਿ ਰਹੀ ਸੀ। ਮੈਂ ਆਵਾਜ਼ ਲਈ ਧਿਆਨ ਕੀਤਾ ਤਾਂ ਉਧਰੋਂ ਚਾਰ-ਪੰਜ ਔਰਤਾਂ ਤੇ ਕੁਝ ਬੱਚੇ ਸਿਰਾਂ ਤੇ ਕਪੜਿਆਂ ਦੀਆਂ ਗੰਢਾਂ ਚੁੱਕੀਆਂ ਆ ਰਹੇ ਸਨ। ਜਦ ਤੱਕ ਰਿਕਸ਼ਾ ਵਾਲਾ ਝੋਪੜੀ ਕੋਲ ਪਹੁੰਚਾ, ਉਹ ਔਰਤਾਂ ਤੇ ਬੱਚੇ ਵੀ ਪਹੁੰਚ ਗਏ। ਰਾਜਸਥਾਨੀ ਚਮਕਦੇ ਕਪੜੇ ਉਤੇ ਤਿਲੇ ਦੀ ਕਵਾਈ ਵਾਲੇ ਲਿਬਾਸ ਅੱਖ ਨਹੀਂ ਸਨ ਟਿਕਣ ਦਿੰਦੇ। ਉਨ੍ਹਾਂ ਦੇ ਨੌਂ ਗਜੇ ਘਰੋਂ ਜਿਵੇਂ ਧਰਤੀ ਸ਼ਬਰਦੇ ਜਾ ਰਹੇ ਸਨ। ਗਰਮੀ ਕਰਕੇ ਉਨ੍ਹਾਂ ਔਰਤਾਂ ਦੇ ਚਿਹਰੇ ਚਮਕ ਰਹੇ ਸਨ। ਜਿਵੇਂ ਸੂਰਜ ਦਾ ਤੇਜ਼ ਉਨ੍ਹਾਂ 'ਚ ਸਮਾਅ ਗਿਆ ਹੋਵੇ। ਔਰਤਾਂ ਨੇ ਫਟਾਫਟ ਸਾਰਾ ਸਮਾਨ ਸਾਂਭਿਆ ਤੇ ਕਲ੍ਹ ਵਾਲੇ ਬਣੇ ਬਾਸਾਂ ਦੇ ਢਾਂਚਿਆਂ ਉਤੇ ਪੁਰਾਣੇ ਕੰਬਲ-ਖੋਸ-ਚਾਦਰਾਂ ਵਗੈਰਾ ਪਾ ਕੇ ਰਸੀਆਂ ਨਾਲ ਬੰਨ੍ਹ ਕੇ ਉਤੇ ਕਾਲਾ ਮੋਮਜਾਮਾ ਪਾ ਦਿੱਤਾ ਤਾਂ ਜੋ ਮੀਂਹ ਦਾ ਪਾਣੀ ਝੋਪੜੀ ਦੇ ਅੰਦਰ ਨਾ ਜਾਵੇ। ਫੁਰਤੀ ਨਾਲ, ਬਾਹਰ ਪਿਆ ਸਮਾਨ ਚੁੱਕ ਕੇ ਅੰਦਰ ਲੋੜ ਅਨੁਸਾਰ ਸਜਾ ਲਿਆ। ਜਦ ਨੂੰ ਤਿੰਨ ਚਾਰ ਆਦਮੀ ਵੀ ਸਮਾਨ ਦਾ ਰੋਹੜਾ ਲੈ ਕੇ ਆ ਗਏ ਤੇ ਉਨ੍ਹਾਂ ਵੀ ਹੱਥੋਂ ਹੱਥੀਂ ਸਾਰਾ ਸਮਾਨ ਝੋਪੜੀਆਂ 'ਚ ਟਿਕਾ ਦਿੱਤਾ ਤੇ ਵਿਹਲੇ ਹੋ ਕੇ ਆਰਾਮ ਕਰਨ ਬੈਠ ਗਏ।

ਸ਼ਾਮ ਤੱਕ ਇਸ ਸੁਨਮਸਾਨ ਥਾਂ ਤੇ ਰੋਟਕ ਲਗ ਗਈ ਸੀ, ਇਉਂ ਲੱਗ ਰਿਹਾ ਸੀ ਜਿਵੇਂ ਜੰਗਲ 'ਚ ਮੰਗਲ ਹੋ ਗਿਆ ਹੋਵੇ। ਜਦੋਂ ਹੌਲੀ ਹੌਲੀ ਰਾਤ ਘਿਰਨ ਲੱਗੀ ਤਾਂ ਝੁਗੀਆਂ ਵਿਚੋਂ ਗੈਸਾਂ ਦੀ ਦੀਵਿਆਂ ਦੀ ਛਣਕੇ ਆ ਰਹੀ ਰੋਸ਼ਨੀ ਆਪਣਾ ਹੀ ਇਕ ਨਜ਼ਾਰਾ ਪੇਸ਼ ਕਰ ਰਹੀ ਸੀ।

ਗੁਆਂਢ ਹੁਣ ਚੰਗੀ ਰੋਟਕ ਹੋ ਗਈ ਸੀ। ਟ੍ਰਾਂਜਿਸਟਰਾਂ ਉਤੇ ਸਾਰਾ ਦਿਨ ਰੰਗ ਬਰੰਗੇ, ਹਿੰਦੀ, ਪੰਜਾਬੀ, ਰਾਜਸਥਾਨੀ ਗਾਣੇ ਅਤੇ ਭਜਨ ਚੁਟਕਲੇ ਵਗੈਰਾ ਚਲਦੇ ਰਹਿੰਦੇ, ਅਤੇ ਤਰਾਂ ਤਰਾਂ ਦੀਆਂ, ਮਿੱਠੀਆਂ ਕੋੜੀਆਂ ਕੁਸ਼ੇਲੀਆਂ ਅਵਾਜ਼ਾਂ ਕੰਨੀ ਪੈਣ ਕਰਕੇ ਸਾਡੇ ਕਾਮੇ ਹੁਣ ਦਿਲ ਲਾ ਕੇ ਕੰਮ ਕਰਨ ਲੱਗ ਪਏ ਸਨ। ਜਦੋਂ ਕਿਤੇ ਉਹ ਔਰਤਾਂ ਸਾਡੇ ਬਣਾਏ ਹੋਏ ਪਾਣੀ ਦੇ ਚੁਬੱਚੇ ਤੇ ਕਪੜੇ ਵਗੈਰਾ ਪੈਣ ਆ ਬਹਿੰਦੀਆਂ, ਉਦੋਂ ਤਾਂ ਸਾਡੇ ਕਾਮਿਆਂ ਦੀ ਚਾਲ ਹੀ ਬਦਲ ਜਾਂਦੀ, ਜਿਵੇਂ ਉਨ੍ਹਾਂ ਨੂੰ ਦਿਖਾ ਰਹੇ ਹੋਣ ਕਿ ਉਹ ਬਹੁਤ ਤੇਜ਼ ਤੇ ਜ਼ਿਆਦਾ ਕੰਮ ਕਰਨ ਵਾਲੇ ਹਨ।

ਉਨ੍ਹਾਂ ਦੇ ਲਾਟੇ ਵਿਚ ਕੰਮ ਕਰਨ ਵਾਲੇ ਆਦਮੀ ਤਾਂ ਚਾਰ ਪੰਜ ਹੀ ਸਨ, ਤੀਵੀਆਂ ਜ਼ਿਆਦਾ ਸਨ। ਤਿੰਨ ਚਾਰ

ਬਜ਼ੁਰਗ ਸਨ ਤੇ ਦਸ ਬਾਰਾਂ ਨਿਆਣੇ। ਉਨ੍ਹਾਂ 'ਚੋਂ ਦੋ ਪਾਰਟੀਆਂ ਤਾਂ ਨੇੜੇ ਹੀ ਬਣ ਰਹੀ ਕਲੋਨੀ ਦੇ ਇਕ ਠੇਕੇਦਾਰ ਕੋਲ ਕੰਮ ਕਰਦੀਆਂ ਸਨ ਤੇ ਦੋ ਪਾਰਟੀਆਂ ਵੱਖ ਵੱਖ ਥਾਵਾਂ ਤੇ ਸੜਕ ਉਤੇ ਪੱਥਰ ਪਾਉਣ ਦਾ ਕੰਮ ਕਰਦੀਆਂ ਸਨ। ਇਨ੍ਹਾਂ ਦਾ ਕੰਮ ਠੇਕੇ ਉਤੇ ਸੀ। ਇਕ ਆਦਮੀ ਟੋਕਰੀ ਡਰੀ ਜਾਂਦਾ ਤੇ ਇਕ ਜਾਂ ਦੋ ਔਰਤਾਂ ਟੋਕਰੀ ਚੱਕ ਕੇ ਬਜ਼ਰੀ ਸੜਕ ਦੇ ਨਿਸ਼ਾਨ ਮੁਤਾਬਕ ਸੁਟੀ ਜਾਂਦੀਆਂ। ਨੇੜੇ ਹੀ ਜ਼ਮੀਨ ਵਿਚ ਦੋ ਬਾਸ ਗੱਡ ਕੇ ਤੇ ਉਨ੍ਹਾਂ ਨਾਲ ਚਾਦਰ ਬੰਨ ਕੇ ਪੰਝੂੜੇ ਬਣਾਏ ਹੋਏ ਸਨ, ਜਿਨ੍ਹਾਂ ਵਿਚ ਉਨ੍ਹਾਂ ਦੇ ਨਿਆਣੇ ਸੁੱਤੇ ਰਹਿੰਦੇ। ਜਦੋਂ ਉਹ ਉਠਦੇ, ਉਨ੍ਹਾਂ ਦੀਆਂ ਮਾਵਾਂ ਉਨ੍ਹਾਂ ਨੂੰ ਦੁੱਧ ਚੁੰਘਾ ਦਿੰਦੀਆਂ ਤੇ ਫਿਰ ਉਨ੍ਹਾਂ ਨੂੰ ਪੰਝੂੜੇ ਵਿਚ ਪਾ ਦਿੰਦੀਆਂ ਜਾਂ ਨੇੜੇ ਪਈ ਬੋਰੀ ਉਤੇ ਬਿਠਾ ਦਿੰਦੀਆਂ। ਬੱਚਾ ਖੇਡਣ ਲੱਗ ਪੈਂਦਾ ਤਾਂ ਔਰਤਾਂ ਆਪਣੇ ਕੰਮੀਂ ਜਾ ਲੱਗਦੀਆਂ। ਕਈ ਵਾਰ ਨਿਆਣਾ ਕਿਸੇ ਤਕਲੀਫ ਵਿਚ ਹੁੰਦਾ ਤਾਂ ਉਨ੍ਹਾਂ ਦੀਆਂ ਮਾਵਾਂ ਉਸਨੂੰ ਆਪਣੇ ਪਲੂ ਨਾਲ ਲਪੇਟ ਕੇ ਛਾਤੀ ਜਾਂ ਕਮਰ ਨਾਲ ਬੰਨ ਲੈਂਦੀਆਂ ਤੇ ਆਪਣੇ ਕੰਮ ਲੱਗੀਆਂ ਬਚੇ ਦੀ ਦੇਖਭਾਲ ਵੀ ਕਰੀ ਜਾਂਦੀਆਂ।

ਇਕ ਦਿਨ ਮੈਂ ਉਨ੍ਹਾਂ ਨੂੰ ਪੁੱਛਿਆ ਕਿ ਤੁਹਾਡਾ ਕੰਮ ਦਾ ਕੀ ਹਿਸਾਬ ਹੈ? ਉਨ੍ਹਾਂ ਦੱਸਿਆ ਕਿ ਪੰਦਰਾਂ ਹਜ਼ਾਰ ਰੁਪਿਆ ਇਕ ਕਿਲੋਮੀਟਰ, ਬਜ਼ਰੀ ਪਾ ਕੇ ਕੁਟਣ ਦਾ ਮਿਲਦਾ ਹੈ। ਸੱਤ ਅਠ ਮੰਬਰ ਲਗਦੇ ਤਾਂ ਹਫਤੇ ਦਸਾਂ ਦਿਨਾਂ 'ਚ ਕੰਮ ਹੋ ਜਾਂਦਾ ਹੈ, ਪਰ ਜੇ ਕਰੈਬਰ ਨਾਲ ਦੀ ਨਾਲ ਹੀ ਮਿਲਦਾ ਰਹੇ। ਪਰ ਇਥੇ ਹੁੰਦਾ ਨਹੀਂ, ਕਰੈਬਰ ਰੁਕ ਜਾਂਦਾ ਹੈ ਤੇ ਦਿਹਾੜੀਆਂ ਟੁੱਟ ਜਾਂਦੀਆਂ ਹਨ। ਠੇਕੇਦਾਰ ਗੌਰ ਨਹੀਂ ਕਰਦੇ ਕਿਉਂਕਿ ਨੁਕਸਾਨ ਤਾਂ ਸਾਡਾ ਹੀ ਹੁੰਦਾ ਹੈ।

ਫਿਰ ਤਾਂ ਤੁਹਾਨੂੰ ਬਹੁਤ ਮਿਹਨਤ ਕਰਨੀ ਪੈਂਦੀ ਹੈ। ਮੈਂ ਕਿਹਾ।

ਹਾਂ ਜੀ, ਮਿਹਨਤ ਤਾਂ ਕਰਨੀ ਪੈਂਦੀ ਹੈ। ਅਸੀਂ ਜੰਮੇ ਹੀ ਮਿਹਨਤ ਕਰ ਕੇ ਖਾਣ ਲਈ ਹਾਂ। ਬੰਦੇ ਨੂੰ ਮਿਹਨਤ ਕਰ ਕੇ ਹੀ ਖਾਣਾ ਚਾਹੀਦਾ ਹੈ। ਤਦ ਹੀ ਭਗਵਾਨ ਖੁਸ਼ ਹੁੰਦਾ ਹੈ। ਮਿਹਨਤ ਕਰ ਕੇ ਖਾਧਾ ਹੀ ਸਰੀਰ ਨੂੰ ਅਰੋਗ ਰੱਖਦਾ ਹੈ। ਉਸਨੇ ਦਲੀਲ ਦਿੱਤੀ।

ਕਿਸੇ ਅੱਗੇ ਹੱਥ ਨਾ ਅੱਡੋ, ਸਾਨੂੰ ਤਾਂ ਇਹੋ ਸਿਖਾਇਆ ਹੈ। ਸਾਡੇ ਤਾਂ ਮਹਾਰਾਣਾ ਪ੍ਰਤਾਪ ਨੇ ਵੀ ਅਕਬਰ ਦੀ ਈਨ ਨਹੀਂ ਸੀ ਮੰਨੀ ਬੇਬਕ ਉਹ ਕਿੰਨੀ ਵੀ ਤੰਗੀ 'ਚ ਰਿਹਾ।

ਸਾਡੇ ਗੱਲਾਂ ਕਰਦਿਆਂ ਤੇ ਉਨ੍ਹਾਂ ਦਾ ਕਲੋਨੀ ਵਾਲਾ ਲਾਟਾ ਆ ਗਿਆ। ਸਾਰਿਆਂ ਨੇ ਆਪਣਾ ਆਪਣਾ ਸਮਾਨ, ਕਹੀਆਂ-ਗੱਤੀਆਂ ਖੁਰਪੇ, ਪਾਣੀ ਦੀ ਫਲਾਸਕ ਤੇ ਟ੍ਰਾਂਜਿਸਟਰ ਵਗੈਰਾ ਚੁਕੇ ਹੋਏ ਸਨ। ਆਦਮੀ ਤਾਂ ਆ ਕੇ ਬਰਾਡੇ 'ਚ ਬੈਠ ਗਏ ਤੇ ਬਜ਼ੁਰਗਾਂ ਨਾਲ ਗੱਲਾਂ ਕਰਨ ਲੱਗ ਪਏ। ਔਰਤਾਂ ਨੇ ਟੋਕਰੇ ਚੁੱਕੇ



ਤੇ ਆਲੇ ਦੁਆਲੇ ਖੇਤਾਂ ਵਲ ਨੂੰ ਨਿਕਲ ਗਈਆਂ। ਜਦੋਂ ਉਹ ਵਾਪਸ ਆਈਆਂ ਤਾਂ ਉਨ੍ਹਾਂ ਦੇ ਟੋਕਰੇ ਗੋਰੇ ਨਾਲ ਭਰੇ ਹੋਏ ਸਨ। ਉਨ੍ਹਾਂ ਨੇ ਫਟਾਫਟ ਉਸ ਗੋਰੇ ਦੀਆਂ ਪਾਈਆਂ ਪੱਥੀਆਂ ਤੇ ਖੁਲ੍ਹੇ ਥਾਂ ਤੇ ਵਿਛਾ ਦਿੱਤੀਆਂ। ਇਹ ਉਨ੍ਹਾਂ ਦਾ ਰੋਜ਼ ਦਾ ਕੰਮ ਸੀ।

ਉਥੇ ਫਿਰਦੇ ਤੁਰਦੇ ਵੱਗ ਜੋ ਗੋਰਾ ਕਰ ਜਾਂਦੇ ਸਨ, ਦੁਪਹਿਰ-ਸ਼ਾਮ ਇਹ ਔਰਤਾਂ ਉਸ ਨੂੰ ਇਕੱਠਾ ਕਰ ਕੇ ਪਾਈਆਂ ਬਣਾ ਲੈਂਦੀਆਂ ਸਨ ਜਿਨ੍ਹਾਂ ਨਾਲ ਉਨ੍ਹਾਂ ਦੇ ਚੁਲ੍ਹੇ ਮਘਦੇ ਰਹਿੰਦੇ ਸਨ।

ਉਹ ਤਿੰਨ ਚਾਰ ਪਰਿਵਾਰ ਸਨ ਜਿਨ੍ਹਾਂ ਦੇ ਦਸ ਬਾਰਾਂ ਨਿਆਣੇ ਸਨ। ੬-੭ ਸਾਲ ਦੀ ਉਮਰ ਤੋਂ ਲੈਕੇ ੧੫-੧੬ ਸਾਲਾਂ ਤੱਕ ਦੇ। ਇਹ ਸਾਰੇ ਨਿਆਣੇ ਝੋਪੜੀਆਂ 'ਚ ਹੀ ਖੇਲਦੇ ਰਹਿੰਦੇ ਤੇ ਖੇਡ ਖੇਡ ਵਿਚ ਉਹ ਕੁਝ ਨਾ ਕੁਝ ਬਣਾਉਂਦੇ ਰਹਿੰਦੇ। ਇਕ ਦਿਨ ਮੈਂ ਦੇਖਿਆ ਉਹ ਨਿਆਣੇ ਘਰ ਬਣਾ ਰਹੇ ਸਨ। ਅਗਲੇ ਹਿੱਸੇ ਵਿਚ ਵੱਡੀ ਸਾਰੀ ਡਿਊੜੀ, ਬੈਠਕ, ਵਿਹੜਾ, ਬਰਾਂਡਾ, ਪਿਛੇ ਤਿੰਨ ਚਾਰ ਕਮਰੇ, ਸਾਇਡਾਂ ਤੇ ਇਕ ਪਾਸੇ ਰਸੋਈਘਰ ਤੇ ਦੂਜੇ ਪਾਸੇ ਬਾਥਰੂਮ ਵਗੇਰਾ। ਤੇ ਨਾਲ ਹੀ ਪੌੜੀਆਂ। ਬੜਾ ਵਧੀਆ ਲੱਗ ਰਿਹਾ ਸੀ। ਉਹ ਸਾਰੇ ਆਪਣੀ ਉਮਰ ਦੇ ਹਿਸਾਬ ਨਾਲ ਕੰਮ ਕਰ ਰਹੇ ਸਨ ਉਨ੍ਹਾਂ ਦੀਆਂ ਦੋ ਪਾਰਟੀਆਂ ਸਨ, ਉਨ੍ਹਾਂ ਦੇ ਘਰ ਡਿਜ਼ਾਇਨ ਕੀਤੇ ਸਨ।

ਬੜੀ ਵਧੀਆ ਪਲਾਨਿੰਗ ਨਾਲ ਕੰਮ ਕਰ ਰਹੇ ਸਨ। ਆਪਣੀ ਆਪਣੀ ਪਾਰਟੀ ਨੂੰ ਸਮਾਨ ਮੁਹੱਈਆ ਕਰ ਰਹੇ ਸਨ। ਕੋਈ ਇੱਟਾਂ-ਟਾਇਲਾਂ ਦੇ ਟੁਕੜੇ ਲਿਆ ਰਿਹਾ ਸੀ ਤੇ ਕੋਈ ਪਾਟੀ ਲਿਆ ਕੇ ਪਾ ਰਿਹਾ ਸੀ ਤੇ ਕੋਈ ਮਿੱਟੀ ਦੀ ਘਾਟੀ ਕਰ ਰਿਹਾ ਸੀ। ਪੰਜਾਂ ਛੋਟੀਆਂ ਦਿਨਾਂ 'ਚ ਉਨ੍ਹਾਂ ਨੇ ਵੱਖ ਵੱਖ ਤਰ੍ਹਾਂ ਦੇ ਦੋ ਘਰ ਡਿਜ਼ਾਇਨ ਕੀਤੇ। ਇਕ ਪਾਰਟੀ ਨੇ ਸਿਧੀਆਂ ਪੌੜੀਆਂ ਚਾੜੀਆਂ ਸਨ ਤੇ ਦੂਜੀ ਪਾਰਟੀ ਨੇ ਘੁਮਾਅਦਾਰ। ਬਹੁਤ ਵਧੀਆ ਦਿਖ ਬਣੀ ਸੀ।

ਇਕ ਦਿਨ ਮੈਂ ਉਨ੍ਹਾਂ ਕੋਲ ਜਾ ਖੜਾ ਹੋਇਆ। ਉਨ੍ਹਾਂ ਦਾ ਧਿਆਨ ਉੱਖੜ ਗਿਆ। ਉਨ੍ਹਾਂ ਕੰਮ ਬੰਦ ਕਰ ਦਿੱਤਾ ਤੇ ਮੇਰੇ ਵਲ ਦੇਖਣ ਲੱਗ ਪਏ। ਬਹੁਤ ਵਧੀਆ ਘਰ ਬਣਾਏ ਹਨ। ਕਿਸ ਨੇ ਦੱਸਿਆ ਤੁਹਾਨੂੰ ਘਰ ਬਣਾਉਣਾ? ਮੇਰਾ ਸੁਆਲ ਸੀ।

ਅਸੀਂ ਆਪ ਹੀ ਬਣਾਏ ਹਨ। ਸਾਡਾ ਇਹ ਸੁਪਨਾ ਹੈ ਕਿ ਅਸੀਂ ਇਹੋ ਜਿਹੇ ਵੱਡੇ ਘਰ ਬਣਾਈਏ ਤੇ ਉਨ੍ਹਾਂ 'ਚ ਰਹੀਏ। ਪਰ ਗਰੀਬੀ 'ਚ ਇਹ ਸੁਪਨੇ ਕਿਥੋਂ ਸੱਚ ਹੁੰਦੇ ਹਨ। ਸਾਡੇ ਪਿੰਡ 'ਚ ਇਹੋ ਜਿਹੇ ਹੀ ਵੱਡੇ ਵੱਡੇ ਘਰ ਹਨ, ਪਰ ਉਹ ਵੀ ਹੁਣ ਵੰਡ ਹੋ ਕੇ ਛੋਟੇ ਹੋਈ ਜਾ ਰਹੇ ਹਨ। ਇਕੋ ਵੇਲੇ ਦੋਹਾਂ ਵੱਡੇ ਮੁੰਡਿਆਂ ਨੇ ਜੁਆਬ ਦਿੱਤਾ। ਇਥੇ ਸ਼ਹਿਰਾਂ ਵਿਚ ਤਾਂ ਕਈ

ਬਹੁਤ ਹੀ ਛੋਟੇ ਛੋਟੇ ਘਰ ਹਨ ਜਿਨ੍ਹਾਂ 'ਚ ਤਾਂ ਸੂਰਜ ਦੀ ਰੋਸ਼ਨੀ ਵੀ ਨਹੀਂ ਜਾਂਦੀ।

ਤੁਸੀਂ ਪੜ੍ਹਨ ਨਹੀਂ ਜਾਂਦੇ? ਮੇਰਾ ਸੁਆਲ ਸੀ।

ਨਹੀਂ। ਇਕ ਵੱਡੇ ਮੁੰਡੇ ਨੇ ਜੁਆਬ ਦਿੱਤਾ। ਨਾਲੇ ਸਾਡੇ ਪਿੰਡ ਕੋਈ ਸਕੂਲ ਵੀ ਨਹੀਂ ਹੈ, ਨਾਲੇ ਸਾਡੇ ਮਾਂ ਬਾਪ ਗਰੀਬ ਹਨ, ਉਹ ਸਾਨੂੰ ਪੜ੍ਹਾ ਨਹੀਂ ਸਕਦੇ। ਇਸ ਲਈ ਜਿਥੇ ਉਨ੍ਹਾਂ ਦਾ ਕੰਮ ਹੁੰਦਾ ਹੈ, ਅਸੀਂ ਉਥੇ ਹੀ ਉਨ੍ਹਾਂ ਦੇ ਨਾਲ ਰਹਿੰਦੇ ਹਾਂ। ਪੜ੍ਹਣ ਲਈ ਤਾਂ ਇਕ ਥਾਂ ਤੇ ਹੀ ਰਹਿਣਾ ਪੈਂਦਾ ਹੈ। ਨਾਲੇ ਪੜ੍ਹ ਕੇ ਇਹ ਕੰਮ ਤਾਂ ਨਹੀਂ ਹੋ ਸਕਦਾ। ਦੂਜੇ ਮੁੰਡੇ ਨੇ ਕਿਹਾ।

ਕਿਉਂ ਨਹੀਂ ਹੋ ਸਕਦਾ? ਮੈਂ ਪੁੱਛਿਆ। ਸਗੋਂ ਚੰਗਾ ਹੋ ਸਕਦਾ। ਦੂਜੇ ਮੁੰਡੇ ਦਾ ਜੁਆਬ ਸੀ। “ਭਰਾ ਕਹਿੰਦਾ ਮੈਂ ਤਾਂ ਦਫਤਰ 'ਚ ਹੀ ਕੰਮ ਕਰੂੰ।” ਇਨ੍ਹਾਂ ਨੂੰ ਉਹ ਮੁੰਡਾ ਵੀ ਆ ਗਿਆ।

ਮੈਂ ਉਸ ਨੂੰ ਉਸਦਾ ਨਾਂ ਪੁੱਛਿਆ।

ਮੇਰਾ ਨਾਂ ਪ੍ਰਤਾਪ ਹੈ। ਉਸ ਨੇ ਦੱਸਿਆ।

ਮਹਾਰਾਣਾ ਪ੍ਰਤਾਪ। ਮੈਂ ਹੱਸਦਿਆਂ ਕਿਹਾ।

ਨਹੀਂ ਜੀ, ਹਮ ਤੋਂ ਮਹਾਰਾਣਾ ਕੀ ਖਾਕ ਜੈਸੇ ਭੀ ਨਹੀਂ ਹੈ। ਹਮ ਤੋਂ ਕੇਵਲ ਪ੍ਰਤਾਪ ਹੈ। ਉਸਦੀ ਬੋਲੀ 'ਚ ਮਹਾਰਾਣਾ ਲਈ ਇੱਜ਼ਤ ਸੀ।

ਚਲੋ ਠੀਕ। ਮੈਂ ਗੱਲ ਮੁਕਾਉਂਦਿਆਂ ਕਿਹਾ। ਤੂੰ ਆਪਣੇ ਬਾਪ ਨਾਲ ਕੰਮ ਕਿਉਂ ਨਹੀਂ ਕਰਦਾ? ਮੇਰਾ ਉਸ ਲਈ ਸੁਆਲ ਸੀ।

ਪ੍ਰਤਾਪ ਕੁਝ ਬੋਲਦਾ, ਇਸ ਤੋਂ ਪਹਿਲਾਂ ਹੀ ਦੂਜਾ ਛੋਟਾ ਮੁੰਡਾ ਚਹਿਕਦਾ ਹੋਇਆ ਬੋਲਿਆ, ਸਰਦਾਰ ਜੀ ਇਨ੍ਹਾਂ ਤੁਰੇ ਫਿਰਦੇ ਨੂੰ ਖਾਣ ਪਹਿਨਣ ਨੂੰ ਮਿਲੀ ਜਾਂਦਾ, ਫਿਰ ਇਹ ਕੰਮ ਕਿਉਂ ਕਰੇ। ਪ੍ਰਤਾਪ ਨੇ ਉਸ ਨੂੰ ਭਿੜਕਿਆ, ਸਾਰੇ ਹਸ ਪਏ। ਪ੍ਰਤਾਪ ਨੇ ਮੈਨੂੰ ਘੜਿਆ ਘੜਾਇਆ ਜੁਆਬ ਦਿੱਤਾ, ਜੋ ਉਹ ਪਹਿਲਾਂ ਕਈਆਂ ਨੂੰ ਦੇ ਚੁੱਕਾ ਸੀ।

ਮੈਂ ਦਸ ਜਮਾਤਾਂ ਪਾਸ ਹਾਂ, ਮੈਂ ਇਹ ਕੰਮ ਕਿਉਂ ਕਰਾਂ? ਇਹ ਤਾਂ ਅਨਪੜ੍ਹਾਂ ਦਾ ਕੰਮ ਹੈ।

ਤੈਨੂੰ ਕਿਸ ਕਹਿ ਦਿੱਤਾ ਕਿ ਇਹ ਅਨਪੜ੍ਹਾਂ ਦਾ ਹੀ ਕੰਮ ਹੈ। ਪੜ੍ਹ ਕੇ ਇਹ ਕੰਮ ਕਿਉਂ ਨਹੀਂ ਹੋ ਸਕਦਾ? ਉਸ ਨੇ ਕੋਈ ਜੁਆਬ ਨਾ ਦਿੱਤਾ।

ਤੂੰ ਸਮਝਦਾ ਕਿ ਦਸ ਜਮਾਤਾਂ ਪਾਸ ਕਰ ਕੇ ਤੂੰ ਵੱਡਾ ਅਫਸਰ ਲੱਗ ਜਾਏਗਾ। ਅੱਜ ਕਲ ਤਾਂ ਦਸ ਪਾਸ ਵੀ ਅਨਪੜ੍ਹਾਂ ਦੇ ਬਰਾਬਰ ਹੀ ਹਨ। ਮੇਰੀ ਗੱਲ ਸੁਣ ਕੇ ਉਸਨੇ ਬੜੇ ਫਖਰ ਨਾਲ ਕਿਹਾ, ਸਾਡੇ ਪਿੰਡ ਵਿਚੋਂ ਹੋਰ ਕੋਈ ਨਹੀਂ ਦਸ ਜਮਾਤਾਂ ਪਾਸ। ਸਾਡੇ ਪਿੰਡ 'ਚ ਪੰਜ ਸੌ ਘਰ ਹਨ। ਉਸਦੀ ਗੱਲ ਸੁਣ ਕੇ ਮੈਨੂੰ ਬਹੁਤ ਹੈਰਾਨੀ ਹੋਈ ਕਿ ਭਾਰਤ ਵਿਚ ਅਜੇ ਵੀ ਅਜਿਹੇ ਪਿੰਡ ਹਨ ਜਿਥੋਂ ਦਾ ਇਕੋ ਇਕ ਮੁੰਡਾ ਦਸ ਜਮਾਤਾਂ ਪਾਸ ਹੈ।



ਉਹ ਹੱਥੀ ਕੰਮ ਨਹੀਂ ਕਰਨਾ ਚਾਹੁੰਦਾ।

ਮੈਨੂੰ ਯਾਦ ਹੈ ਸਾਡੇ ਇਕ ਰਿਸ਼ਤੇਦਾਰ ਸਨ ਉਨ੍ਹਾਂ ਦੇ ਮੁੰਡੇ ਨੇ ਬੀ. ਏ. ਐਲ. ਐਲ. ਬੀ. ਕਰ ਲਈ। ਉਦੋਂ ਪੜ੍ਹਾਈ ਦਾ ਐਨਾ ਰੁਝਾਨ ਨਹੀਂ ਸੀ। ਉਹ ਮੁੰਡਾ ਆਪਣੇ ਆਲੇ ਦੁਆਲੇ ਦੇ ੨੦-੨੫ ਪਿੰਡਾਂ ਵਿਚੋਂ ਇਕ ਸੀ ਜਿਸਨੇ ਐਲ. ਐਲ. ਬੀ. ਕੀਤੀ ਸੀ। ਅੰਗਰੇਜ਼ ਉਸਨੂੰ ਚੰਗੀ ਨੌਕਰੀ ਦੇ ਹਟੇ ਪਰ ਉਸ ਦੇ ਬਾਪ ਨੇ ਉਸ ਨੂੰ ਨੌਕਰੀ ਨਹੀਂ ਕਰਨ ਦਿੱਤੀ। ਖੈਰ ਉਹ ਬਹੁਤ ਪੁਰਾਣੀ ਗੱਲ ਹੈ ਉਦੋਂ ਇਕ ਦੀ ਕਮਾਈ ਨਾਲ ਹੀ ਟੱਬਰ ਦਾ ਰੋਟੀ ਪਾਣੀ ਚਲਦਾ ਸੀ, ਜ਼ਰੂਰਤਾਂ ਘਟ ਸਨ। ਪਰ ਅੱਜ..।

ਮੈਂ ਪ੍ਰਤਾਪ ਨੂੰ ਕਿਹਾ ਕਿ ਸਾਡੀ ਸਰਕਾਰ ਚਾਹੁੰਦੀ ਹੈ ਕਿ ਬੱਚੇ ਪੜ੍ਹ ਲਿਖ ਕੇ ਚੰਗੇ ਸ਼ਹਿਰੀ ਬਣਣ।

ਸਰਕਾਰ ਸਕੂਲਾਂ 'ਚ ਮਾਸਟਰ ਤਾਂ ਪੂਰੇ ਰੱਖਦੀ ਨਹੀਂ, ਤੇ ਜਿਹੜੇ ਹੁੰਦੇ ਵੀ ਹਨ ਉਨ੍ਹਾਂ ਨੂੰ ਵੀ ਏਧਰ ਉਧਰ ਤੋਰੀ ਰੱਖਦੀ ਹੈ। ਨਾਲੇ ਮਾਸਟਰਨੀਆਂ ਤਾਂ, ਇਕ ਅੱਖਰ ਦੱਸ ਕੇ ਆਪ ਸਲਾਈਆਂ ਲੈ ਕੇ ਬੈਠ ਜਾਂਦੀਆਂ, ਨਿਆਣਿਆਂ ਨੇ ਪੜ੍ਹਨਾ ਸੁਆਹ ਤੇ ਖੋਹ ਹੈ।

ਦੂਜਾ ਮੁੰਡਾ ਵੀ ਸ਼ਾਇਦ ਸਰਕਾਰ ਤੋਂ ਜ਼ਿਆਦਾ ਹੀ ਖਫਿਆ ਹੋਇਆ ਸੀ। ਕਹਿਣ ਲੱਗਾ, ਸਰਕਾਰ ਦਾ ਕੀ ਹੈ? ਉਨ੍ਹਾਂ ਦਾ ਕੰਮ ਤਾਂ ਸਿਰਫ ਕਹਿਣਾ ਹੀ ਹੈ ਕਰਨਾ ਕਰੋਣਾ ਕੁਝ ਨਹੀਂ। ਨਾਲੇ ਕੀ ਅਨਪੜ੍ਹ ਲੋਕ ਚੰਗੇ ਕਾਮੇ ਤੇ ਚੰਗੇ ਸ਼ਹਿਰੀ ਨਹੀਂ ਹੁੰਦੇ?

ਭੱਟ ਹੀ ਤੀਜੇ ਮੁੰਡੇ ਨੇ ਪ੍ਰਤਾਪੇ ਵੱਲ ਦੇਖ ਕੇ ਟਕੌਰ ਕੀਤੀ। ਇਹ ਪੜ੍ਹ ਲਿਖ ਕੇ ਵੀ ਕੋਈ ਕੰਮ ਨਹੀਂ ਕਰਦੇ। ਅਸੀਂ ਕੁਝ ਨਾ ਕੁਝ ਤਾਂ ਕਰਦੇ ਹੀ ਹਾਂ। ਘਰਦਿਆਂ ਉੱਤੇ ਬੋਝ ਤਾਂ ਨਹੀਂ ਬਣਦੇ। ਚੰਗਾ ਤਾਂ ਇਹੀ ਹੈ ਕਿ ਜੋ ਸਾਡੇ ਵਰਗੇ ਗਰੀਬ ਬੱਚੇ ਕਿਸੇ ਕਾਰਣ ਪੜ੍ਹ ਨਹੀਂ ਸਕਦੇ ਉਹ ਕੋਈ ਕੰਮ ਸਿਖ ਕੇ ਆਪਣਾ ਤੇ ਘਰਦਿਆਂ ਦਾ ਕੁਝ ਸਵਾਰਨ।

ਇਹ ਹੋਰ ਮੁੰਡਾ—ਵਿਹਲੇ ਬੰਦੇ ਦਾ ਮਨ ਤੇ ਦਿਮਾਗ ਫਾਲਤੂ ਸੋਚਾਂ ਸੋਚਦਾ ਰਹਿੰਦਾ ਹੈ ਤੇ ਕਈ ਵਾਰ ਉਹ ਗਲਤ ਕੰਮ ਕਰਨ ਲੱਗ ਪੈਂਦਾ ਹੈ। ਸਰਕਾਰਾਂ ਤਾਂ ਬਿਆਨਬਾਜ਼ੀ ਕਰ ਕੇ ਲੋਕਾਂ ਨੂੰ ਗਧੀ ਗੋੜ 'ਚ ਪਾਈ ਰੱਖਦੀਆਂ ਹਨ। ਸਰਕਾਰ ਨੇ ਅੱਜ ਤੱਕ ਕਿੰਨੇ ਬੱਚੇ ਪੜ੍ਹਾਏ? ਜੇ ਕਿਸੇ ਨੂੰ ਪੜ੍ਹਾ ਵੀ ਦਿੱਤਾ ਹੋਵੇ ਤਾਂ ਕਿਸੇ ਪੌਹੁਚ ਵਾਲੇ ਨੂੰ। ਸਾਡੇ ਵਰਗੇ ਹਮਾਤੜਾਂ ਨੂੰ ਤਾਂ ਕਿਸੇ ਨਹੀਂ ਪੁੱਛਿਆ। ਜੇ ਬੱਚੇ ਕੰਮ ਕਰਦੇ ਹਨ, ਉਨ੍ਹਾਂ ਦੇ ਹਾਲ ਬਾਰੇ ਕਿਸੇ ਨੇ ਪੁੱਛਿਆ ਕਿ ਤੁਹਾਨੂੰ ਕੀ ਬਿਪਤਾ ਜੋ ਤੁਸੀਂ ਪੜ੍ਹਨ ਦੀ ਥਾਂ ਕੰਮ ਕਰਦੇ ਹੋ। ਸਾਨੂੰ ਤਾਂ ਕਿਸੇ ਨਹੀਂ ਪੁੱਛਿਆ। ਇਨ੍ਹਾਂ ਬੁਝਿਆ ਨੂੰ ਕਿਸੇ ਨਹੀਂ ਪੁੱਛਿਆ ਕਿ ਤੁਹਾਡਾ ਗੁਜ਼ਾਰਾ ਕਿਵੇਂ ਚਲਦਾ ਹੈ? ਸਾਡੇ ਪਿੰਡ 'ਚ ਦੌਰ ਬੁਝਿਆ ਨੂੰ ਮਿਲਦੇ ਸਨ ਚਾਰ ਸੌ ਰੁਪਏ। ਜਿਨ੍ਹਾਂ 'ਚੋਂ ਪੰਜਾਹ ਰੁਪਏ ਤਾਂ ਉਨ੍ਹਾਂ ਦੇ ਖਰਚ ਹੋ

ਜਾਂਦੇ ਸਨ ਬਾਬੂਆਂ ਦੇ ਚਾਹ ਪਾਣੀ ਤੇ ਕਿਰਾਏ ਉੱਤੇ। ਤੇ ਬਾਕੀ ੩੫੦ ਰੁ. 'ਚ ਤਾਂ ਮਹੀਨੇ 'ਚ ਚਾਹ ਦਾ ਮਸੀਂ ਸਰਦਾ।

ਇਨ੍ਹਾਂ ਮੁੰਡਿਆਂ ਦੀਆਂ ਗੱਲਾਂ ਨੇ ਕਈ ਸਵਾਲ ਖੜੇ ਕਰ ਦਿੱਤੇ ਸਨ, ਜਿਨ੍ਹਾਂ ਦਾ ਮੇਰੇ ਕੋਲ ਕੋਈ ਜੁਆਬ ਨਹੀਂ ਸੀ। ਮੈਂ ਨੀਵੀਂ ਪਾਈ ਸੋਚਦਾ ਸੋਚਦਾ ਆਪਣੇ ਕੰਮ ਵਲ ਆ ਗਿਆ।

ਢਾਈ ਤਿੰਨ ਮਹੀਨੇ ਤੋਂ ਚੰਗੀ ਰੋਟਕ ਲੱਗੀ ਹੋਈ ਸੀ। ਇਕ ਸਵੇਰ ਜਦੋਂ ਮੈਂ ਕੰਮ ਤੇ ਪਹੁੰਚਾ ਤਾਂ ਉਨ੍ਹਾਂ ਲੋਕਾਂ ਦਾ ਇਕੱਠ ਹੋਇਆ ਸੀ। ਮੈਂ ਸਮਝਿਆ ਸ਼ਾਇਦ ਕੋਈ ਹਾਦਸਾ ਹੋ ਗਿਆ ਹੋਵੇ। ਮੈਂ ਜਾ ਕੇ ਪਤਾ ਕੀਤਾ ਤਾਂ ਉਨ੍ਹਾਂ ਦੱਸਿਆ ਕਿ ਕਲੋਨੀ ਦਾ ਕੰਮ ਬੰਦ ਹੋਣ ਕਰਕੇ ਹਵਤੇ ਭਰ ਤੋਂ ਅਸੀਂ ਘਰੀਂ ਹੀ ਬੈਠੇ ਸਾਂ, ਉਮੀਦ ਸੀ ਕਿ ਕੰਮ ਜਲਦੀ ਚਾਲੂ ਹੋ ਜਾਵੇਗਾ। ਪਰ ਕਲ ਠੋਕੇਦਾਰ ਨੇ ਜੁਆਬ ਦੇ ਦਿੱਤਾ। ਇਸ ਕਰਕੇ ਅਸੀਂ ਕਿਸੇ ਦੂਸਰੇ ਥਾਂ ਜਾਣ ਦੀ ਤਿਆਰੀ ਕਰ ਰਹੇ ਹਾਂ। ਦੋ ਆਦਮੀ ਗਏ ਹੋਏ ਹਨ ਕੰਮ ਦਾ ਪਤਾ ਕਰਨ, ਉਮੀਦ ਹੈ ਕੰਮ ਉਥੇ ਮਿਲ ਜਾਵੇਗਾ।

ਜਦ ਅਗਲੇ ਦਿਨ ਮੈਂ ਕੰਮ ਤੇ ਪਹੁੰਚਾ ਤਾਂ ਉਨ੍ਹਾਂ ਲੋਕਾਂ ਨੇ ਆਪਣਾ ਸਾਰਾ ਸਮਾਨ ਬੰਨਿਆ ਹੋਇਆ ਸੀ ਅਤੇ ਟਰੱਕ ਉੱਤੇ ਰਖ ਰਹੇ ਸਨ, ਸ਼ਾਇਦ ਕਿਤੇ ਦੂਰ ਜਾ ਰਹੇ ਸਨ।

ਮੈਂ ਉਨ੍ਹਾਂ ਕੋਲ ਗਿਆ ਤੇ ਪੁੱਛਿਆ ਕਿ ਤੁਸੀਂ ਜਾ ਰਹੇ ਹੋ?

ਜੀ। ਹੁਣ ਕੰਮ ਹੀ ਨਹੀਂ ਹੈ ਤਾਂ ਕਿੰਨਾ ਚਿਰ ਬੈਠ ਰਹਾਂਗੇ। ਖਾਲੀ ਬੈਠਿਆਂ ਤਾਂ ਗੁਜ਼ਾਰਾ ਨਹੀਂ ਹੁੰਦਾ। ਜਿਥੇ ਕਿਤੇ ਕਿਸੇ ਦੇ ਮਹਿਲ ਬਣਦੇ ਹੋਣਗੇ ਉਥੇ ਸਾਨੂੰ ਵੀ ਕੰਮ ਮਿਲ ਜਾਵੇਗਾ ਤੇ ਉਥੇ ਹੀ ਡੇਰਾ ਲਾ ਲਵਾਂਗੇ। ਉਸ ਨਿਰਾਸ਼ਤਾ 'ਚ ਆਖਿਆ, ਜਿਵੇਂ ਉਨ੍ਹਾਂ ਦਾ ਵੀ ਇਥੋਂ ਜਾਣ ਨੂੰ ਦਿਲ ਨਾ ਕਰਦਾ ਹੋਵੇ।

ਤੁਹਾਡੇ ਆਉਣ ਨਾਲ ਤਾਂ ਇਥੇ ਵੀ ਜੰਗਲ 'ਚ ਮੰਗਲ ਹੋ ਗਿਆ ਸੀ, ਚੰਗੀ ਰੋਟਕ ਲੱਗੀ ਹੋਈ ਸੀ। ਸਾਡੇ ਕਾਮਿਆਂ ਦਾ ਵੀ ਦਿਲ ਲੱਗਾ ਹੋਇਆ ਸੀ। ਦੇਖੋ ਤੁਹਾਡਾ ਜਾਣ ਦਾ ਸੁਣ ਕੇ ਉਹ ਵੀ ਕਿਵੇਂ ਮੁਰਬਾ ਜਿਹੇ ਗਏ ਹਨ।

ਅਸੀਂ ਤਾਂ ਲੋਕਾਂ ਦੇ ਹੀ ਮਹਿਲ ਉਸਾਰ ਸਕਦੇ ਹਾਂ। ਸਾਡੀ ਕਿਸਮਤ 'ਚ ਤਾਂ ਇਹੀ ਟੈਪਰੀਵਾਸਾਂ ਵਾਲਾ ਜੀਵਨ ਆਇਆ ਹੈ। ਫਿਰ ਵੀ ਅਸੀਂ ਖੁਸ਼ ਹਾਂ ਕਿ ਕਿਸੇ ਦਾ ਹੀ ਸਹੀ, ਕੁਝ ਸਵਾਰ ਤਾਂ ਰਹੇ ਹਾਂ।

ਤੇ ਸ਼ਾਮ ਤੱਕ ਉਹ ਆਪਣਾ ਸਾਰਾ ਸਮਾਨ ਲੈ ਕੇ ਚਲੇ ਗਏ। ਜੰਗਲ 'ਚ ਲੱਗਾ ਮੰਗਲ ਫਿਰ ਵਿਰਾਨੀ 'ਚ ਬਦਲ ਗਿਆ ਸੀ। ਪਰ ਉਨ੍ਹਾਂ ਬੱਚਿਆਂ ਦੇ ਬਣਾਏ ਸੁਪਨਿਆਂ ਦੇ ਘਰ ਉਨ੍ਹਾਂ ਦੀ ਯਾਦ ਕਰਵਾ ਰਹੇ ਸਨ।

ਡੀ. ਜੀ. ੯੧੯ ਗੋਇੰਦਗੜ੍ਹ

ਜਲੰਧਰ

ਜੇਬ ਫੋਨ : ੯੮੨੬੨੦੮੫੪੨

ਵਰਿਆਮ ਵਰਵਰੀ ੨੦੦੮

੪੯



# TOP TRAK

new generation bikes



## PARTAP ENGINEERS

AN ISO 9001 COMPANY

BHAGWAN CHOWK, LUDHIANA - 141 003 (INDIA)

Tel : 91-161-2533276, 2540209 FAX : 91-161-2533273

E-MAIL : [gspartap@glide.net.in](mailto:gspartap@glide.net.in)

Website : [www.partapexports.com](http://www.partapexports.com)





# ਸੰਤ ਤਰਸੇਮ ਸਿੰਘ ਜੀ

—ਸੁਰਜੀਤ ਸਿੰਘ ਜੀਤ, ਲੰਡਨ

ਇਹ ਗੱਲ ੧੯੬੮ ਦੀ ਹੈ। ਸੰਤ ਸੰਤੋਖ ਸਿੰਘ ਮੁਠੱਡਿਆਂ ਵਾਲਾ ਆਪਣੇ ਦੋ ਸਹਿਪਾਠੀਆਂ ਨੂੰ ਦਾਸ ਪਾਸ ਲਿਆਇਆ। ਦੋਨੋਂ ਹੀ ਆਪਣੇ ਆਪਣੇ ਖਿਆਲਾਂ ਵਿਚ ਬੜੇ ਹੀ ਦ੍ਰਿੜ੍ਹ ਸਨ।

ਦਾਸ ਨਾਲ ਉਹਨਾਂ ਕਈ ਦਿਨ ਬਹਿਸ ਕੀਤੀ।

ਸੰਤ ਤਰਸੇਮ ਸਿੰਘ ਜੀ ਜੋ ਉਸ ਵਕਤ 'ਤਰਸੇਮ' ਕਰਕੇ ਹੀ ਜਾਣਿਆ ਜਾਂਦਾ ਸੀ ਉਸ ਨੇ ਸ਼ਰਤ ਰੱਖ ਦਿੱਤੀ, 'ਜੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਉਸ ਨੂੰ ਨਾਮ ਲੈ ਕੇ ਬੁਲਾਉਣਗੇ ਅਤੇ ਉਸ ਬਾਰੇ ਜਾਨਣਾ ਚਾਹੁਣਗੇ ਤਦ ਉਹ ਗੁਰਸਿੱਖ ਬਣੇਗਾ, ਨਹੀਂ ਤਾਂ ਮੇਰੀਆਂ ਕਹੀਆਂ ਗੱਲਾਂ ਉਪਰ ਉਹ ਵਿਸ਼ਵਾਸ ਨਹੀਂ ਕਰੇਗਾ।' ਮੈਨੂੰ ਉਸ ਹਦਾਇਤ ਦਿੱਤੀ ਕਿ ਕੋਈ ਵੀ ਕਿਸੇ ਤਰਾਂ ਦੀ ਜਾਣਕਾਰੀ ਦਾਸ ਬਾਰੇ ਸ੍ਰੀ ਸਤਿਗੁਰੂ ਜੀ ਜਾਂ ਕਿਸੇ ਵੀ ਸਿੱਖ ਨੂੰ ਨਹੀਂ ਦੇਵੇਗਾ। ਅਸੀਂ ਚਾਰੇ

ਜਣੇ—ਸੂਬਾ ਰੋਸ਼ਮ ਸਿੰਘ ਜੀ, ਸਵਰਗਵਾਸੀ ਸੰਤ ਸੰਤੋਖ ਸਿੰਘ, ਸੰਤ ਤਰਸੇਮ ਸਿੰਘ ਜੀ ਅਤੇ ਦਾਸ ਕੁਝ ਦਿਨਾਂ ਤੋਂ ਸੰਤ ਹਰਨਾਮ ਸਿੰਘ ਜੀ ਦੇ ਭੇਰੇ ਕਥਾ ਵਾਰਤਾ ਆਦਿ ਸੁਣਨ ਜਾਂਦੇ ਸਾਂ। ਅਚਾਨਕ ਇਕ ਦਿਨ ਸ. ਤਰਸੇਮ ਸਿੰਘ ਸਾਡੇ ਨਾਲੋਂ ਵਿਛੜ ਸਰੋਵਰ (ਸ੍ਰੀ ਭੈਣੀ ਸਾਹਿਬ ਰਾਮਸਰ ਸਰੋਵਰ) ਪਾਸ ਅੱਗੇ ਲੰਘ ਗਿਆ। ਕੁਝ ਸਮੇਂ ਬਾਅਦ ਅਸੀਂ ਕੀ ਦੇਖਦੇ ਹਾਂ ਕਿ ਸ. ਤਰਸੇਮ ਸਿੰਘ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਸੰਗ ਬਚਨ ਕਰ ਰਹੇ ਹਨ। ਸ. ਤਰਸੇਮ ਸਿੰਘ ਨੇ ਸਾਨੂੰ ਦੱਸਿਆ ਕਿ "ਸ੍ਰੀ ਸਤਿਗੁਰੂ ਸਚੇ ਪਾਤਸ਼ਾਹ ਜੀ ਨੇ ਉਸ ਨੂੰ ਨਾਮ ਲੈ ਕੇ ਬੁਲਾਇਆ ਅਤੇ ਬਹੁਤ ਸਾਰੇ ਬਚਨ ਕੀਤੇ ਅਤੇ ਉਹਨਾਂ ਸੁਆਲਾਂ ਦੇ ਆਪ ਜੀ ਨੇ ਜੁਆਬ ਦਿੱਤੇ, ਮੇਰੀ ਤਸੱਲੀ ਕਰਵਾ ਦਿੱਤੀ। ਜਿਨ੍ਹਾਂ ਗੱਲਾਂ ਦਾ ਮੈਂ ਕਦੀ ਕਿਸੇ ਕੋਲ ਵੀ ਜ਼ਿਕਰ ਨਹੀਂ ਸੀ ਕੀਤਾ ਸ੍ਰੀ ਸਤਿਗੁਰੂ ਜੀ ਨੇ ਸਭ ਦਾ ਨਿਸ਼ਤਾਰਾ ਕਰਵਾ ਦਿੱਤਾ। ਸੁਰਜੀਤ ਤੂੰ ਹੁਣ ਮੇਰੇ ਚਿੱਟੀ ਦਸਤਾਰ ਸਜਾ ਦੇ ਅਤੇ ਮੈਨੂੰ ਭਜਨ ਦੁਆ ਦੇ। ਮੈਂ ਹੁਣ ਸਤਿਗੁਰੂ ਦੇ ਦਰ ਤੋਂ ਬੇਮੁੱਖ ਨਹੀਂ ਰਹਿ ਸਕਦਾ।"

ਉਸ ਦਿਨ ਤੋਂ ਬਾਅਦ ਸ. ਤਰਸੇਮ ਸਿੰਘ, ਸੰਤ ਤਰਸੇਮ ਸਿੰਘ ਜੀ ਗੁਰਸਿੱਖ ਸੱਜ ਗਏ। ਉਹਨਾਂ ਮੁੜ ਪਾਸਲਾ ਪਿੰਡ ਦਾ ਰਸਤਾ ਨਹੀਂ ਦੇਖਿਆ। ਸੰਤ ਤਰਸੇਮ ਸਿੰਘ ਜੀ ਉਪਰ ਐਸੀ ਕ੍ਰਿਪਾ ਹੋਈ "ਤੋਰੇ ਸੇਵਕ ਇਹੁ ਰੰਗਿ ਮਾਤਾ॥" ਉਸ ਦਿਨ ਤੋਂ ਬਾਅਦ ਉਹਨਾਂ ਉਹ ਸੰਗੀ ਸਾਥੀ ਜੋ ਮੜੀਆਂ, ਮਸੀਤਾਂ, ਜੰਤਰਾਂ ਮੰਤਰਾਂ ਆਦਿ ਪਿਛੇ ਭਟਕਦੇ ਸਨ ਦਾ ਸਾਥ ਛੱਡ ਦਿੱਤਾ। 'ਗੁਰਸਿੱਖ ਖਾਲਸਾ' ਹੁਣ ਕੇਵਲ ਗੁਰ-ਸ਼ਬਦ (ਨਾਮ) ਵਿਚ ਹੀ

ਪਰਚੇਗਾ ਭੁੱਲ ਕੇ ਵੀ ਮੜੀਆਂ ਮਸਾਣਾਂ ਤੇ ਕਬਰਾਂ, ਜੰਤਰਾਂ ਮੰਤਰਾਂ ਦੀ ਪੂਜਾ ਨਹੀਂ ਕਰੇਗਾ ਅਤੇ ਸ੍ਰੀ ਸਤਿਗੁਰੂ ਸਚੇ ਪਾਤਸ਼ਾਹ ਜੀ ਦੇ ਦਰ ਤੇ ਹੀ ਜੀਵਨ ਬਤੀਤ ਕਰੇਗਾ।'

੧੯੬੯ ਈ. ਵਿਚ ਆਪ ਜੀ ਨੇ ਬੀ.ਏ. ਦੀ

ਪੜ੍ਹਾਈ ਖਤਮ ਕੀਤੀ ਅਤੇ ਸ੍ਰੀ ਜੀਵਨ ਨਗਰ ਡੇਰੇ ਲਾ ਲਏ। ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਨਾਲ ਮਿਲ ਸਤਿਜੁਗ ਅਖਬਾਰ ਵਿਚ ਸੇਵਾ ਸ਼ੁਰੂ ਕਰ ਦਿੱਤੀ। ਉਸ ਤੋਂ ਬਾਅਦ ਆਪ ਜੀ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਨਿੱਜੀ ਸਕੱਤਰ ਦੇ ਤੌਰ ਤੇ ਸੇਵਾ ਨਿਭਾਉਂਦੇ ਰਹੇ। ਹੁਣ ਕੁਝ ਸਮਾਂ ਬਿਮਾਰ ਰਹਿ ਅਚਾਨਕ ਅਕਾਲ ਚਲਾਣਾ ਕਰ ਗਏ। ਜਦੋਂ ਮੈਨੂੰ ਇਹ ਖਬਰ ਸੰਤ ਸੁਲੱਖਨ ਸਿੰਘ ਜੀ ਪ੍ਰਧਾਨ ਨਾਮਧਾਰੀ ਸੰਗਤ (ਯੂ.ਕੇ) ਨੇ ਦਿੱਤੀ ਤਦ ਉਸ ਦਿਨ ਦਾ ਉਪਰੋਕਤ ਸੀਨ ਦਾਸ ਦੀਆਂ ਅੱਖਾਂ

ਸਾਹਮਣੇ ਆ ਗਿਆ। ਆਪ ਜੀ ਨੂੰ ਦਾਸ ਨੇ ਸਤਿਜੁਗ ਦੇ ਦਫਤਰ ਵਿਚ ਫਿਰ ਸ੍ਰੀ ਸਤਿਗੁਰੂ ਸਚੇ ਪਾਤਸ਼ਾਹ ਜੀ ਦੇ ਨਿੱਜੀ ਸਕੱਤਰ ਦੇ ਤੌਰ ਤੇ ਬੜੀ ਸ਼ਰਧਾ ਪ੍ਰੇਮ ਅਤੇ ਬਿਦੇਤ ਨਾਲ ਅਨਥੱਕ ਸੇਵਾ ਕਰਦਿਆਂ ਤੋਂਕਿਆ ਸੀ।

ਸੰਤ ਤਰਸੇਮ ਸਿੰਘ ਜੀ ਆਪ ਵੀ ਇਕ ਚੰਗੇ ਸਿੱਖ-ਵਿਦਿਆਰਥੀ ਸਨ ਹੀ, ਪ੍ਰੰਤੂ ਪੰਡਿਤ ਗੋਪਾਲ ਸਿੰਘ ਜੀ ਦੀ, ਮਾਸਟਰ ਨਿਹਾਲ ਸਿੰਘ ਜੀ ਦੀ ਸੰਗਤ ਵਿਚ ਰਹਿ ਕੇ ਹੋਰ ਵੀ ਗਿਆਨਵਾਨ ਹੋ ਗਏ ਸਨ ਅਤੇ ਸੰਤ ਜੀ ਆਪਣੇ ਸੰਗੀ ਸਾਥੀਆਂ ਨੂੰ ਵੀ ਗੁਣੀ ਗਿਆਨੀ ਬਣਾਉਣ ਦਾ ਯਤਨ ਕਰਦੇ ਰਹਿੰਦੇ ਸਨ। ਸ੍ਰੀ ਯੁਤ ਮਹਾਰਾਜ ਬੀਰ ਸਿੰਘ ਜੀ ਦੀ ਸੰਗਤ ਵਿਚ ਰਹਿ ਕੇ ਰਹਿਤ ਮਰਯਾਦਾ ਗੁਰਸਿੱਖੀ ਪਿਆਰ ਸ਼ਰਧਾ ਵਿਚ ਵੀ ਆਪ ਜੀ ਪੂਰਨ ਪ੍ਰਪੱਕ ਹੋ ਗਏ ਸਨ।

ਸੰਤ ਜੀ ਆਪ ਕਿਹਾ ਕਰਦੇ ਸਨ ਕਿ, "ਮੈਂ ਵੀ ਖੋਟੇ ਸਿੱਕੇ ਤੋਂ ਖਰਾ ਸ਼ੁਧ ਕੰਚਨ ਸੋਨਾ (ਸਿੱਕਾ) ਬਣਿਆ ਹਾਂ, ਜਦੋਂ "ਪੂਰਬ ਕਰਮਾਂ ਦਾ" ਭਾਗ ਉਦੇ ਹੁੰਦਾ ਹੈ ਤਾਂ ਹੀ ਉਹ ਜੀਵ ਸ੍ਰੀ ਸਤਿਗੁਰੂ ਜੀ ਦੀ ਸ਼ਰਨ ਵਿਚ ਆ ਜਾਂਦਾ ਹੈ। ਨਾਮ ਦੀ ਦਾਤ ਪ੍ਰਾਪਤ ਕਰ ਫਿਰ ਖੋਟੇ ਖਰਾ ਸ਼ੁਧ ਸੋਨਾ ਬਣ ਜਾਂਦਾ ਹੈ...ਜੋ ਹੁਕਮ ਹੈ ਸਤਿਗੁਰੂ ਦਾ ਉਹਦੇ ਵਾਸਤੇ ਉਹੀ ਨਾਮ ਹੈ, ਜਿਨ੍ਹਾਂ ਨੇ ਆਪਣੇ ਗੁਰੂ ਤੋਂ ਜੋ ਨਾਮ ਪ੍ਰਾਪਤ ਕੀਤਾ ਉਹ ਤੜਕੇ ਉੱਠ ਕੇ ਜ਼ਰੂਰ ਜਪਿਆ ਕਰੇ।" (ਪਵਿੱਤਰ ਪ੍ਰਵਚਨ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ) ..... ਇਸੇ ਤਰਾਂ ਅਸੀਂ (ਸੂਬਾ ਰੋਸ਼ਮ ਸਿੰਘ-ਸੰਤ ਤਰਸੇਮ ਸਿੰਘ, ਸੰਤ ਸੰਤੋਖ ਸਿੰਘ) ਸੁਰਜੀਤ ਸਿੰਘ ਜੀਤ ਵੀ





ਪ੍ਰੇਰਣਾ ਸਦਕਾ ਸਤਿਗੁਰੂ ਦੇ ਨਾਮ ਦੇ ਧਾਰਨੀ ਬਣੇ। ਸ੍ਰੀ ਸਤਿਗੁਰੂ ਜੀ ਦੀ ਬਰਨ ਵਿਚ ਆ ਕੇ ਅਸੀਂ ਖੋਟੇ ਖਰੇ ਹੋ ਗਏ ਹਾਂ।’

ਸੰਤ ਤਰਸੇਮ ਸਿੰਘ ਜੀ ਪੂਰਨ ਗੁਰਸਿੱਖ ਸੱਚੇ ਸਤਿਗੁਰੂ ਜੀ ਦੇ ਸੱਚੇ ਆਸ਼ਕ ਸਨ। ਉਹ ਸ੍ਰੀ ਸਤਿਗੁਰੂ ਜੀ ਨੂੰ ਅਤਿ ਦਾ ਪਿਆਰ ਕਰਦੇ ਸਨ, ਸਤਿਗੁਰੂ ਜੀ ਦੇ ਹੁਕਮਾਂ ਦੀ ਪਾਲਣਾ ਕਰਨ ਲਈ ਸਦਾ ਹੀ ਤਤਪਰ ਰਹਿੰਦੇ ਸਨ। ਜੇਕਰ ਗੁਰਸਿੱਖ ਸਤਿਗੁਰੂ ਨੂੰ ਇਨ੍ਹਾਂ ਪਿਆਰ ਕਰਦੇ ਹਨ ਤਦ ਸਤਿਗੁਰੂ ਜੀ ਵੀ ਆਪਣੇ ਗੁਰਸਿੱਖ ਨੂੰ ਪਿਆਰ ਕਰਨ ਵਿਚ ਕੋਈ ਕਸਰ ਨਹੀਂ ਛੱਡਦੇ। ਸ੍ਰੀ ਸਤਿਗੁਰੂ ਸੱਚੇ ਪਾਤਸ਼ਾਹ ਜੀ ਪ੍ਰੇਮ ਦਾ ਸਾਗਰ, ਸੰਪੂਰਨ ਪਿਆਰ-ਪਿਆਰੇ ਇਸ਼ਟ ਹੀ ਹਨ ਜੋ ਸਿੱਖਾਂ ਨੂੰ ਅਥਾਹ ਪਿਆਰ ਦਿੰਦੇ ਹਨ। ਇਕ ਵਾਰ ਸ੍ਰੀ ਸਤਿਗੁਰੂ ਸੱਚੇ ਪਾਤਸ਼ਾਹ ਜੀ ਨੇ ਬਚਨ ਕੀਤਾ ਸੀ, “ਸੁਰਜੀਤ ਮੇਰੇ ਘਰ ਬੀਬਾ ਜੀ ਹੈ ਤੁਸੀਂ ਸਾਰੇ ਹੀ ਮੇਰੇ ਪੁੱਤਰ ਹੋ...”। ਸ੍ਰੀ ਸਤਿਗੁਰੂ ਜੀ ਅੰਤਾਂ ਦਾ ਪਿਆਰ ਸਤਿਕਾਰ ਸਿੱਖਾਂ ਨੂੰ ਬਖਸ਼ਦੇ ਰਹਿੰਦੇ ਹਨ।

ਸੰਤ ਤਰਸੇਮ ਸਿੰਘ ਜੀ ਨੇ ਜਦੋਂ ਭਜਨ ਪੁਛ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਚਰਨੀਂ ਮੱਥਾ ਟੇਕ ਦਿੱਤਾ ਫਿਰ ਆਪਣਾ ਪਿਆਰਾ ਸਤਿਗੁਰੂ ਹੀ ਉਹਨਾਂ ਲਈ ਸਭ ਕੁਝ ਹੋ ਗਿਆ। ਉਹਨਾਂ ਮੁੜ ਆਪਣੇ ਦੁਨੀਆਵੀ ਮਾਂ-ਬਾਪ ਵੱਲ ਨਹੀਂ ਵੇਖਿਆ। ਉਹ ਨਿਤਕਰਮ ਇਸ਼ਨਾਨ ਸਰੀਰ ਸੁਧ ਕਰਨ ਲਈ ਕਰਦੇ ਹੀ ਸਨ, ਪ੍ਰੰਤੂ ਉਹ ਰੋਜ਼ ਤਿੰਨ ਤਰ੍ਹਾਂ ਦਾ ਇਸ਼ਨਾਨ

ਕਰਦੇ ਸਨ— ਪਹਿਲਾ ਇਸ਼ਨਾਨ ਸ੍ਰੀ ਸਤਿਗੁਰੂ ਜੀ ਦੇ ਪਵਿੱਤਰ ਦਰਬਨ, ਦੂਸਰਾ ਇਸ਼ਨਾਨ ਸ੍ਰੀ ਸਤਿਗੁਰੂ ਪਾਸੋਂ ਆਪਣੇ ਸਥਾਨ ਦਰਬਨ ਕਰ ਪਰਤਣ ਸਮੇਂ, ਤੀਸਰਾ ਇਸ਼ਨਾਨ ਸਾਧ ਸੰਗਤ ਵਿਚ ਸ੍ਰੀ ਸਤਿਗੁਰੂ ਜੀ ਦਾ ਦਰਬਨ ਕਰਨ ਲਈ ਸਬੋਭਤ ਹੋਣ ਸਮੇਂ। ਸੰਤਾਂ ਲਈ ਸ੍ਰੀ ਸਤਿਗੁਰੂ ਜੀ ਦੀ ਸੇਵਾ ਤੇ ਦਰਬਨ ਹੀ ਪੂਰਨ ਇਸ਼ਨਾਨ ਨਿਤਨੇਮ ਪੂਰਨ ਜੀਵਨ ਹੋ ਗਿਆ ਸੀ, ਉਹ ਵੀ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਅਕਾਲ ਪੁਰਖ ਸਚੇ ਪਾਤਸ਼ਾਹ ਜੀ ਦੇ ਦਰਬਨ।

ਅੰਤ ਵਿਚ ਵੀ ਆਪ ਜੀ ਦੇਸ਼ ਆ ਕੇ ਸ੍ਰੀ ਸਤਿਗੁਰੂ ਜੀ ਦੇ ਪਵਿੱਤਰ ਦਰਬਨ ਕਰਦੇ ਹੋਏ ਹੀ ਸੁਰਗਵਾਸ ਹੋ ਗਏ ਹਨ ਜੀ। ਉਹਨਾਂ ਦਾ ਜੀਵਨ ਸਾਡੇ ਲਈ ਚੰਗੀ ਸੋਧ ਦੇਣ ਵਾਲਾ ਸੀ। ਆਪ ਜੀ ਲਈ ਦਾਸ ਦੀ ਸ੍ਰੀ ਸਤਿਗੁਰੂ ਸੱਚੇ ਪਾਤਸ਼ਾਹ ਜੀ ਦੇ ਪਵਿੱਤਰ ਚਰਨਾਂ ‘ਚ ਅਰਦਾਸ ਹੈ ਕਿ ਵਿਛੜੀ ਜੀਵ ਆਤਮਾ ਨੂੰ ਆਪਣੇ ਪਵਿੱਤਰ ਚਰਨਾਂ ‘ਚ ਨਿਵਾਸ ਬਖਸ਼ਣ। ਸਾਨੂੰ ਉਹਨਾਂ ਦੇ ਸੁਚੱਜੇ ਜੀਵਨ ਵਿਚ ਪਾਏ ਪੂਰਨਿਆਂ ‘ਤੇ ਅਤੇ ਭਾਣਾ ਮੰਨਣ ਦੀ ਸਮਰਥਾ ਬਖਸ਼ਣ।

ਭੂਲ ਚੁੱਕ ਦੀ ਖਿਆ

ਸਤਿਗੁਰੂ ਜੀ ਦਾ ਦਾਸ  
ਸੁਰਜੀਤ ਸਿੰਘ ਜੀਤ  
ਲੰਡਨ

ਬਰਪਾਜਲੀ

## ਸਵਰਗੀ ਸੁਰਿੰਦਰਵੀਰ ਸਿੰਘ

—ਜਸਵੰਤ ਸਿੰਘ ਵਿਰਦੀ

ਸਰਦਾਰ ਸੁਰਿੰਦਰਵੀਰ ਸਿੰਘ ਦੇ ਦਾਹ ਸੰਸਕਾਰ ਮਗਰੋਂ ਨਾਮਧਾਰੀ ਧਰਮਸ਼ਾਲਾ, ਸੈਂਟਰਲ ਟਾਊਨ ਜਲੰਧਰ ਵਿਖੇ ਮੇਰੇ ਮਿੱਤਰ ਅਤੇ ਸਕੂਲ ਵਕਤ ਦੇ ਜਮਾਤੀ ਸੰਤ ਜਗਦੀਸ਼ ਸਿੰਘ, ਸੰਪਦਾਕ ਵਰਿਆਮ ਨੇ ਕਿਹਾ—‘ਦੇ ਚਾਰ ਮਿੰਟ ਬੋਲ ਦਿਉ!’

ਮੈਂ ਕਿਹਾ, ‘ਨਹੀਂ!’

ਸੰਤ ਜੀ ਬੋਲੇ—‘ਸਾਡੇ ਲੇਖਕ ਏਧਰ-ਉਧਰ ਬਹੁਤ ਕੁਝ ਬੋਲਦੇ ਹਨ ਪਰ ਸੰਗਤ ਵਿਚ ਬੋਲਣ ਲਗਿਆਂ...’ ਮੈਂ ਕਿਹਾ ‘ਮੈਂ ਕਿਧਰੇ ਵੀ ਨਹੀਂ ਬੋਲਦਾ।’

ਦਰਅਸਲ ਗੱਲ ਇਹ ਸੀ ਕਿ ਮੈਂ ਸੁਰਿੰਦਰਵੀਰ ਸਿੰਘ ਹੋਰਾਂ ਨੂੰ ਕਦੀ ਨਹੀਂ ਸੀ ਮਿਲਿਆ। ਉਹ ਵਿਕਰਮ ਹਸਪਤਾਲ ਵਾਲਿਆਂ ਸ. ਲਖਬੀਰ ਸਿੰਘ ਦੇ ਕੁੜਮ ਸਨ। ਉਨ੍ਹਾਂ ਦੇ ਸਪੁੱਤਰ ਡਾ. ਵਿਕਰਮ ਨਾਲ ਸੁਰਿੰਦਰਵੀਰ ਸਿੰਘ ਦੀ ਡਾਕਟਰ ਬੇਟੀ ਮੁਨੀਸ਼ਾ ਦੀ ਸ਼ਾਦੀ

42



ਫਰਵਰੀ ੦੫ ਵਿਚ ਹੋਈ ਸੀ। ਦੋਵੇਂ ਪਰਿਵਾਰ ਬਹੁਤ ਖੁਸ਼ ਹੋਏ ਅਤੇ ਸਾਨੂੰ ਲੱਗਾ ਡਾ. ਵਿਕਰਮ ਅਤੇ ਡਾ. ਮੁਨੀਸ਼ਾ ਦੀ ਜੋੜੀ ਇਕ ਆਦਰਸ਼ ਜੋੜੀ ਹੈ। ਪਰ ਦਸੰਬਰ -੦੭ ਵਿਚ ਅਚਾਨਕ ਹੀ ਸੁਰਿੰਦਰਵੀਰ ਸਿੰਘ ਨੂੰ ਦਿਲ ਦਾ ਦੌਰਾ ਪਿਆ ਅਤੇ ਖੇਡ ਖਤਮ ਹੋ ਗਈ। ਉਸ ਵੇਲੇ ਉਹ ਆਪਣੀ ਡਾ. ਬੇਟੀ ਮੁਨੀਸ਼ਾ ਅਤੇ ਡਾ. ਜੁਆਈ ਵਿਕਰਮ ਦੇ ਹੱਥਾਂ ਵਿਚ ਸਨ। ਦੋਵਾਂ ਨੇ ਦੱਸਿਆ ‘ਪਤਾ ਹੀ ਨਹੀਂ ਲੱਗਾ ਤੇ ਖੇਲ ਖਤਮ ਹੋ ਗਿਆ।’

ਡਾ. ਮੁਨੀਸ਼ਾ ਦੀ ਮਾਤਾ ਸ੍ਰੀ ਮਤੀ ਹਰਜਿੰਦਰ ਕੌਰ ਨੇ ਕਿਹਾ—‘ਬੇਟੀ ਮੁਨੀਸ਼ਾ ਨੂੰ ਬਹੁਤ ਲਾਡਾਂ ਨਾਲ ਪਾਲਿਆ ਸੀ, ਤੇ ਡਾਕਟਰ ਬਣਾ ਕੇ ਬਹੁਤ

ਖੁਸ਼ ਸਨ।’

ਵੱਡਾ ਪੁੱਤਰ ਸੇਵੀਰ ਸਿੰਘ ਅਮਰੀਕਾ ਵਿਚ ਇਜਨੀਅਰਿੰਗ ਦੀ ਪੜ੍ਹਾਈ ਕਰ ਰਿਹਾ ਹੈ, ਤੇ ਛੋਟਾ ਬਹਿਨਸ਼ਾਹ ਸਿੰਘ ਹਾਲੇ

ਵਰਿਆਮ ਫਰਵਰੀ 200੮



ਸਕੂਲ ਵਿਚ ਹੈ।

ਹਵਤਾ ਭਰ ਮੈਂ ਸੁਰਿਦਰਵੀਰ ਸਿੰਘ ਬਾਰੇ ਸੋਚਦਾ ਰਿਹਾ। ਉਸ ਦੀ ਸ਼ਖ਼ਸੀਅਤ ਦੇ ਬਹੁਤ ਸਾਰੇ ਪਹਿਲੂਆਂ ਬਾਰੇ ਸੋਚਿਆ। ਮੇਰੇ ਮਨ ਵਿਚ ਸੀ ਕਿ ਅੰਤਿਮ ਅਰਦਾਸ ਵਾਲੇ ਦਿਨ ਜ਼ਰੂਰ ਬੋਲਾਂਗਾ।

ਬਹੁਤ ਸੋਚ-ਸੋਚ ਕੇ ਮੈਂ ਇਸ ਸਿੱਟੇ ਤੇ ਪੁੱਜਾ ਕਿ ਸੁਰਿਦਰਵੀਰ ਸਿੰਘ (ਉਮਰ ੫੫ ਵਰ੍ਹੇ) ਇਕ ਵੱਡੇ ਸੁਪਨੇ ਦੇਖਣ ਵਾਲਾ ਮਹਾਨ ਇਨਸਾਨ ਸੀ। ਵੈਸੇ ਉਹ ਜਪ ਤਪ ਕਰਦਾ ਸੀ, ਸਮਾਧੀ ਵਿਚ ਜੁੜਦਾ ਸੀ ਅਤੇ ਅਕਾਲ ਪੁਰਖ ਦਾ ਸੇਵੇਦਨਸ਼ੀਲ ਭਗਤ ਸੀ ਪਰ ਫੇਰ ਵੀ ਪਰਿਵਾਰ ਬਾਰੇ ਉਸ ਦੇ ਵੱਡੇ ਸੁਪਨੇ ਸਨ। ਉਸ ਦੇ ਉਨ੍ਹਾਂ ਸੁਪਨਿਆਂ ਨੇ ਹੀ ਸੁਰਿਦਰ ਵੀਰ ਸਿੰਘ ਦੀ ਬੇਟੀ ਮੁਨੀਸ਼ਾ ਨੂੰ ਡਾਕਟਰ ਬਣਾਇਆ ਅਤੇ ਬੇਟੇ ਸੇਵੀਰ ਸਿੰਘ ਨੂੰ ਇੰਜੀਨੀਅਰਿੰਗ ਦੀ ਪੜ੍ਹਾਈ ਵਾਸਤੇ ਅਮਰੀਕਾ ਭੇਜਿਆ। ਛੋਟੇ ਬੇਟੇ ਸ਼ਹਿਨਸ਼ਾਹ ਸਿੰਘ ਵਾਸਤੇ ਵੀ ਉਸ ਦਾ ਵੱਡਾ ਸੁਪਨਾ ਹੋਵੇਗਾ, ਜਿਹੜਾ ਵਿਲਹਾਲ ਅਧੂਰਾ ਰਹਿ ਗਿਆ। ਉਸ ਨੂੰ ਵਕਤ ਜ਼ਰੂਰ ਪੂਰਾ ਕਰੇਗਾ।

ਮੇਰੇ ਮਨ 'ਚ ਆਇਆ, 'ਸਾਡੀ ਕੌਮ ਨੂੰ ਸੁਰਿਦਰਵੀਰ ਸਿੰਘ ਤੋਂ ਇਹ ਗੱਲ ਜ਼ਰੂਰ ਸਿੱਖਣੀ ਚਾਹੀਦੀ ਹੈ ਕਿ ਇਨਸਾਨ ਨੂੰ ਜੀਵਨ, ਪਰਿਵਾਰ ਦੇ ਜੀਵਨ ਅਤੇ ਚੁਗਿਰਦੇ ਦੇ ਜੀਵਨ ਨੂੰ ਚੰਗੇਰਾ ਬਣਨ ਵਾਸਤੇ ਵੱਡੇ ਸੁਪਨੇ ਦੇਖਣੇ ਚਾਹੀਦੇ ਹਨ। ਵੱਡੇ ਸੁਪਨੇ ਹੀ ਕੌਮਾਂ ਦੇ ਜੀਵਨ ਦੀ ਉਸਾਰੀ ਕਰਦੇ ਹਨ।'

ਉਸ ਵੇਲੇ ਮੈਨੂੰ ਸਾਬਕਾ ਰਾਸ਼ਟਰਪਤੀ ਡਾ. ਗਿਆਨੀ ਜ਼ੈਲ ਸਿੰਘ ਦਾ ਖਿਆਲ ਆਇਆ।

'ਗਿਆਨੀ ਜ਼ੈਲ ਸਿੰਘ ਜੀ ਕੌਮ ਦੇ ਮਹਾਨ ਰਹਿਬਰ ਸਨ ਅਤੇ ਉਨ੍ਹਾਂ ਨੇ ਕੌਮ ਨੂੰ ਵੱਡੇ ਸੁਪਨੇ ਦੇਖਣ ਦੀ ਲਗਨ ਲਾਈ ਸੀ। ਫਰੀਦਕੋਟ ਦੀ ਪ੍ਰਜਾ ਮੰਡਲ ਪਾਰਟੀ ਤੋਂ ਰਾਜਨੀਤੀ ਸ਼ੁਰੂ ਕਰ ਕੇ ਗਿਆਨੀ ਜੀ ਨੇ ਦੇਸ਼ ਦੇ ਰਾਸ਼ਟਰਪਤੀ ਦੀ ਸ਼ਾਨਦਾਰ ਕੁਰਸੀ ਪ੍ਰਾਪਤ ਕੀਤੀ, ਤਾਂ ਜ਼ਰੂਰ ਹੀ ਉਨ੍ਹਾਂ ਨੇ ਵੱਡੇ ਸੁਪਨੇ ਦੇਖੇ ਹੋਣਗੇ।

ਸਾਬਕਾ ਰਾਸ਼ਟਰਪਤੀ ਗਿਆਨੀ ਜ਼ੈਲ ਸਿੰਘ ਸਭ ਤੋਂ ਵੱਡੇ ਸੁਪਨੇਸਾਜ਼ ਮਹਾਨ ਇਨਸਾਨ ਸਨ। ਉਸ ਤਰ੍ਹਾਂ ਦਾ ਸੁਪਨੇਸਾਜ਼ ਰਹਿਬਰ ਕੌਮ ਨੂੰ ਸਦੀਆਂ ਮਗਰੋਂ ਹੀ ਪ੍ਰਾਪਤ ਹੁੰਦਾ ਹੈ... ਘਰੇਲੂ ਜੀਵਨ ਵਿਚ ਵੀ ਉਹ ਪੂਰੀ ਤਰ੍ਹਾਂ ਸਫਲ ਸਨ। ਕਿਹਾ ਕਰਦੇ ਸਨ- 'ਮੈਂ ਆਪਣੀਆਂ ਬੇਟੀਆਂ ਨੂੰ ਪੀ.ਸੀ. ਐਸ. ਤੇ ਆਈ. ਏ. ਐਸ. ਵੀ ਬਣਾ ਸਕਦਾ ਸੀ ਪਰ ਮੈਂ ਉਨ੍ਹਾਂ ਨੂੰ ਡਾਕਟਰ ਬਣਾਇਆ ਹੈ ਤਾਂਕਿ ਉਹ ਆਮ ਲੋਕਾਂ ਦੀ ਸੇਵਾ-ਸੰਭਾਲ ਕਰ ਸਕਣ।'

ਸੁਰਿਦਰਵੀਰ ਸਿੰਘ ਦੀ ਅੰਤਿਮ ਅਰਦਾਸ ਵੇਲੇ ਮੈਂ ਇਹ ਸਾਰੀਆਂ ਗੱਲਾਂ ਕੀਤੀਆਂ ਅਤੇ ਇਹ ਵੀ ਕਿਹਾ- 'ਪੰਜਾਬੀ

ਧੀਆਂ ਦੀ ਭਰੂਣ ਹੱਤਿਆ ਨਾ ਕਰਨ, ਧੀਆਂ ਨੂੰ ਪਿਆਰ ਕਰਨ ਅਤੇ ਹਰ ਪੰਜਾਬੀ ਪਰਿਵਾਰ ਇਕ ਬੇਟੀ ਨੂੰ ਡਾਕਟਰ ਜ਼ਰੂਰ ਬਣਾਵੇ, ਜਿਵੇਂ ਸੁਰਿਦਰਵੀਰ ਸਿੰਘ, ਨੇ ਕੀਤਾ।'

ਸੁਰਿਦਰਵੀਰ ਸਿੰਘ ਵਿਚ ਬਹੁਤ ਨਿਮਰਤਾ ਸੀ ਅਤੇ ਲੋਕਾਂ ਲਈ ਵੱਡੀ ਪ੍ਰੇਰਣਾ ਸਨ।

ਸੁਰਿਦਰਵੀਰ ਸਿੰਘ ਦੀ ਇਕ ਹੋਰ ਸਿਫਤ ਦੀ ਗੱਲ ਕਰਨੀ ਵੀ ਜ਼ਰੂਰੀ ਹੈ।

ਸੁਰਿਦਰਵੀਰ ਸਿੰਘ ਦੇ ਕੁੜਮ ਸ. ਲਖਬੀਰ ਸਿੰਘ ਅਤੇ ਉਨ੍ਹਾਂ ਦੀ ਜੀਵਨ ਸੰਗਤੀ (ਡਾ. ਵਿਕਰਮ ਦੀ ਮਾਤਾ) ਅਤੇ ਸਾਡੀ ਭੈਣ ਡਾ. ਹਰਜਿੰਦਰ ਕੌਰ ਇਸ ਗੱਲ ਦਾ ਸ਼ਿਕਰ ਵਾਰ-ਵਾਰ ਕਰਦੇ ਅਤੇ ਕਹਿੰਦੇ- 'ਆਦਰਸ਼ ਪੁੱਤਰ ਇਸ ਤਰ੍ਹਾਂ ਦੇ ਹੀ ਚਾਹੀਦੇ ਹਨ।'

ਵਿਕਰਮ ਹਸਪਤਾਲ ਵਿਚ ਉਹ ਅਕਸਰ ਆ ਜਾਂਦੇ ਸਨ। ਰਾਤੀਂ ਅੱਠ ਵਜੇ ਮਗਰੋਂ ਆਉਂਦੇ ਜਦੋਂ ਉਨ੍ਹਾਂ ਦੇ ਕੁੜਮ-ਕੁੜਮਣੀ, ਬੇਟੀ ਮੁਨੀਸ਼ਾ ਅਤੇ ਚੁਆਈ ਡਾ. ਵਿਕਰਮ ਹਸਪਤਾਲ ਦੇ ਮਰੀਜ਼ਾਂ ਵਲੋਂ ਵਿਹਲੇ ਹੋ ਜਾਂਦੇ ਸਨ। ਕੁਝ ਚਿਰ ਬਹਿੰਦੇ, ਗੱਪ ਬੱਧ ਲਾਉਂਦੇ ਅਤੇ ਚਲੇ ਜਾਂਦੇ। ਸ. ਲਖਬੀਰ ਸਿੰਘ ਕਹਿੰਦੇ- 'ਜਦੋਂ ਵੀ ਸੁਰਿਦਰਵੀਰ ਸਿੰਘ ਆਉਂਦੇ, ਮੇਰੇ ਗੱਡਿਆਂ ਵੱਲ ਝੁੱਕਦੇ, ਮੈਂ ਕਹਿੰਦਾ- 'ਇਹ ਕੀ ਕਰਦੇ ਹੋ' ਕਹਿੰਦੇ- 'ਤੁਸੀਂ ਵੱਡੇ ਹੋ!' ਮੈਂ ਕਹਿੰਦਾ- 'ਅਸੀਂ ਸਭ ਬਰਾਬਰ ਹਾਂ।'

ਮੇਰੇ ਮਨ ਵਿਚ ਆਉਂਦਾ- 'ਸੁਰਿਦਰਵੀਰ ਸਿੰਘ ਇਸ ਗੱਲ ਲਈ ਖੁਸ਼ ਸਨ- ਬੇਟੀ ਨੂੰ ਕਲਚਰਡ ਪਰਿਵਾਰ ਮਿਲ ਗਿਆ, ਹਸਪਤਾਲ ਮਿਲ ਗਿਆ, ਖੁਸ਼ਨਸੀਬ ਹੈ।'

ਹੁਣ ਉਹ ਅੰਤਮ ਗੱਲ-

ਸਾਡੇ ਪੁਰਾਤਨ ਸ਼ਾਸਤਰ ਕਹਿੰਦੇ ਹਨ, ਜਨਮ-ਭੂਮੀ ਦਾ ਬਹੁਤ ਗੌਰਵ ਹੈ ਪਰ ਜਨਨੀ ਅਰਥਾਤ ਸਾਡੀ ਮਾਤਾ ਦਾ ਗੌਰਵ ਜਨਮਭੂਮੀ ਨਾਲੋਂ ਵੀ ਵਧ ਕੇ ਹੈ। ਸੁਰਿਦਰਵੀਰ ਸਿੰਘ ਦੀ ਮਾਤਾ (ਉਮਰ ੯੦ ਸਾਲ) ਅਮਰੀਕਾ ਵਿਚ ਹੈ ਅਤੇ ਕੁਝ ਢਿੱਲੀ ਰਹਿੰਦੀ ਹੈ। ਸੁਰਿਦਰਵੀਰ ਸਿੰਘ ਨੇ ਅਕਾਲਪੁਰਖ ਸਾਹਮਣੇ ਅਰਦਾਸ ਕਰ ਕੇ ਕਿਹਾ- 'ਮੇਰੀ ਉਮਰ ਦੇ ਪੰਜ ਵਰ੍ਹੇ ਮੇਰੀ ਮਾਤਾ ਨੂੰ ਮਿਲ ਜਾਣ।'

ਇਹ ਇਕ ਅਨੋਖੀ ਮਿਸਾਲ ਹੈ।

ਇਹ ਕੁਝ ਬਖ਼ਸ਼ ਲਿਖਣ ਦਾ ਮੇਰਾ ਮੰਤਵ ਇਹੋ ਹੀ ਹੈ ਕਿ ਸੁਰਿਦਰਵੀਰ ਸਿੰਘ ਜਿਹੇ ਮਹਾਨ ਇਨਸਾਨਾਂ ਕੋਲ ਕੌਮ ਬਹੁਤ ਕੁਝ ਸਿੱਖ ਸਕਦੀ ਹੈ।

ਉਸ ਤਰ੍ਹਾਂ ਦੇ ਸੁਪਨੇਸਾਜ਼ ਇਨਸਾਨ ਹੀ ਕੌਮਾਂ ਦੀ ਪੂੰਜੀ ਹੁੰਦੇ ਹਨ।

ਅਜਿਹੇ ਮਹਾਨ ਇਨਸਾਨ ਨੂੰ ਮੈਂ ਨਮਸਕਾਰ ਕਰਦਾ ਹਾਂ।

੯੪-ਭੀਲਡਨ ਐਡੀਟਰੀ-੧

ਲਲੀਘਰ - ੧੪੮੦੨੨



## ਵਿਸ਼ੇਸ਼ ਬੇਨਤੀ

ਵਰਿਆਮ ਅਸੀਂ ਹਰ ਮਹੀਨੇ ਦੀ ੨੮ ਤਾਰੀਖ ਨੂੰ ਭਾਵ ਵਿਚ ਪਾ ਦਿੰਦੇ ਹਾਂ ਜੋ ਨਵੇਂ ਮਹੀਨੇ ਦੇ ਸ਼ੁਰੂ ਵਿੱਚ ਹੀ ਪਾਠਕਾਂ ਦੀ ਸੇਵਾ ਵਿੱਚ ਪੁੱਜ ਜਾਂਦਾ ਹੈ। ਜੋ ੧੦ ਤਾਰੀਖ ਤੱਕ ਵੀ ਵਰਿਆਮ ਨਾ ਪੁੱਜੇ ਤਾਂ ਸਮਝਿਆ ਜਾਂਦਾ ਹੈ ਕਿ ਰਸਤੇ ਵਿਚ ਕਿਸੇ ਦੂਸਰੇ ਦੇ ਹੱਥ ਲੱਗ ਗਿਆ ਹੈ। ਪਰਚਾ ਨਾ ਮਿਲਣ ਦੀ ਸੂਰਤ ਵਿੱਚ ਪਾਠਕ ਕੇਵਲ ਇੱਕ ਪੋਸਟ ਕਾਰਡ ਹੀ ਲਿਖ ਕੇ ਪਾ ਦਿਆ ਕਰਨ ਅਸੀਂ ਦੂਸਰਾ ਪਰਚਾ ਭੇਜ ਦਿਆਂਗੇ।

ਦੇਸ਼ ਅਤੇ ਬਦੇਸ਼ ਵਿਚਲੇ ਪਾਠਕਾਂ ਦੇ ਧਿਆਨ ਵਿਚ ਅਸੀਂ ਇਹ ਗੱਲ ਮੁੜ ਲਿਆਉਣੀ ਚਾਹੁੰਦੇ ਹਾਂ ਕਿ ਵਰਿਆਮ ਤੁਹਾਡੇ ਸਹਿਯੋਗ ਨਾਲ ਚੱਲ ਰਿਹਾ ਹੈ। ਅਤੇ ਅਗੋਂ ਵੀ ਇਸ ਸਹਿਯੋਗ ਨਾਲ ਹੀ ਚਲਣਾ ਹੈ। ਜਦੋਂ ਚੰਦੇ ਦੇ ਰੂਪ ਵਿੱਚ ਭੇਜੀ ਰਾਸ਼ੀ ਸਮਾਪਤ ਹੋ ਜਾਂਦੀ ਹੈ ਤਾਂ ਅਸੀਂ ਪਰਚਾ ਉਦੋਂ ਤੱਕ ਭੇਜਦੇ ਰਹਿੰਦੇ ਹਾਂ ਜਦ ਅਸੀਂ ਪਾਠਕ ਨੂੰ ਸੂਚਿਤ ਨਹੀਂ ਕਰ ਦਿੰਦੇ। ਜਦ ਸਾਡੇ ਵੱਲੋਂ ਲਿਖਤੀ ਸੂਚਨਾ, ਯਾਦ, ਬੇਨਤੀ ਭੇਜਣ ਤੇ ਵੀ ਕਿਸੇ ਕਾਰਨ ਕੋਈ ਉੱਤਰ ਹੁੰਗਾਰਾ ਨਹੀਂ ਮਿਲਦਾ ਤਾਂ ਮਜਬੂਰਨ ਪਰਚਾ ਭੇਜਣਾ ਬੰਦ ਕਰਨਾ ਪੈਂਦਾ ਹੈ। ਪਰਚਾ ਬੰਦ ਹੋਣ ਤੋਂ ਬਾਦ ਕਈ ਸੱਜਣ ਫਿਰ ਗਿਲਾ ਵੀ ਕਰਦੇ ਹਨ ਤੇ ਰੋਸ ਵੀ ਜਤਾਉਂਦੇ ਹਨ। ਇਸ ਵਾਸਤੇ ਅਸੀਂ ਬੇਨਤੀ ਮੁੜ ਦੁਹਰਾਉਂਦੇ ਹਾਂ ਕਿ ਸਤਿਕਾਰੇ ਮੈਂਬਰ ਆਪਣੇ ਚੰਦਿਆਂ ਨੂੰ ਵਕਤ ਸਿਰ ਭੇਜਣ ਦਾ ਖਿਆਲ ਆਪ ਹੀ ਕਰਿਆ ਕਰਨ ਤਾਂ ਇਹ ਗੱਲ ਵਰਿਆਮ ਜਾਰੀ ਰੱਖਣ ਲਈ ਬੜੀ ਸਹਾਇਕ ਹੋਵੇਗੀ। ਇਥੇ ਅਸੀਂ ਆਪਣੀ ਕਮਜ਼ੋਰੀ ਆਪ ਹੀ ਦਸ ਰਹੇ ਹਾਂ ਕਿ ਪਾਠਕਾਂ ਨੂੰ ਬਾਰ ਯਾਦ ਕਰਾਉਣ ਵਾਸਤੇ ਵੱਖਰਾ ਸਟਾਫ ਰੱਖਣ ਦੀ ਲੋੜ ਹੁੰਦੀ ਹੈ। ਉਸ ਵਾਸਤੇ ਫੇਰ ਮਾਇਆ ਦੀ ਹੀ ਲੋੜ ਹੁੰਦੀ ਹੈ। ਇਸ ਦਾ ਭਾਵ ਇਹ ਹੈ ਕਿ ਮਾਇਆ ਮੰਗਵਾਉਣ ਲਈ ਮਾਇਆ ਖਰਚਣ ਦੀ ਸਮਰਥਾ ਚਾਹੀਦੀ ਹੈ। ਸਜਨੋਂ ਤੁਸੀਂ ਏਨੀ ਗੱਲ ਇਸ਼ਾਰੇ ਮਾਤਰ ਕਹੀ ਹੀ ਸਮਝ ਲੈਣੀ।

ਵਿਸ਼ੇਸ਼ ਬੇਨਤੀ ਹੈ ਬਦੇਸ਼ 'ਚ ਬੈਠੇ ਪਾਠਕਾਂ ਨੂੰ। ਜਦੋਂ ਤੁਹਾਡੇ ਵੱਲੋਂ ਆਉਣ ਵਾਲੀ ਮਾਇਆ। ਚੰਦੇ ਆਦਕ ਰੁੱਕ ਜਾਂਦੇ ਹਨ ਜਾਂ ਲੇਟ ਹੋ ਜਾਂਦੇ ਹਨ ਤਾਂ ਸਾਰ ਢਾਚਾ ਹੀ ਭਾਵਾਂ ਡੋਲ ਹੋ ਜਾਂਦਾ ਹੈ। ਸਾਡੀਆਂ ਬਹੁਤ ਸਾਰੀਆਂ ਯੋਜਨਾਵਾਂ ਧਰੀਆਂ ਧਰਾਈਆਂ ਰਹਿ ਜਾਂਦੀਆਂ ਹਨ। ਇਹ ਇਹ ਗੱਲਾਂ ਸਾਡੇ ਵੱਲੋਂ ਦੱਸਣ ਵਾਲੀਆਂ ਨਹੀਂ। ਕਿਰਪਾ ਕਰ ਕੇ ਆਪ ਹੀ ਧਿਆਨ ਰੱਖਿਆ ਕਰੋ। ਬਹੁਤ ਸਹਿਯੋਗ ਆਪ ਦੇ ਰਹੇ ਹੋ ਇਸ ਪਰਚੇ ਦੇ ਜਹਾਜ਼ ਨੂੰ ਚਲਾਈ ਰੱਖਣ ਲਈ ਬੋਹੜਾ ਧਿਆਨ ਦੇਣ ਦੀ ਲੋੜ ਹੈ। ਬਸ ਬੋਹੜੇ ਕਰੋ ਨੂੰ ਬਹੁਤਾ ਸਮਝਣਾ—

ਅਸੀਂ ਅੱਗੇ ਵੀ ਬੇਨਤੀ ਕਰਦੇ ਰਹਿੰਦੇ ਹਾਂ ਕਿ ਵਰਿਆਮ ਇਹ ਛਪਦੀਆਂ ਲਿਖਤਾਂ ਬਾਰੇ ਆਪਣੀ ਰਾਏ ਜ਼ਰੂਰ ਸਾਨੂੰ ਭੇਜਿਆ ਕਰਨ।

### ਜਨਾਬ ਮਲਿਕ ਮੁਹੰਮਦ ਨਈਮ ਆਵਾਨ ਨੂੰ ਸਦਮਾ

—ਪਾਕਿਸਤਾਨ ਤੋਂ ਸਾਡੇ ਪੁਰਾਣੇ ਵਤਨ 'ਚ ਵੱਸੇ ਵਿਦਵਾਨ ਨੌਜਵਾਨ ਜਨਾਬ ਮਲਿਕ ਮੁਹੰਮਦ ਨਈਮ ਆਵਾਨ ਵਰਿਆਮ ਪਰਿਵਾਰ ਨਾਲ ਬਹੁਤ ਮੋਹ ਰੱਖਦੇ ਹਨ। ਉਹਨਾਂ ਦਾ ਪੰਜਾਬੀ ਸਾਹਿਤ ਜਗਤ ਅਤੇ ਗੁਰਬਾਣੀ ਅਤੇ ਇਤਿਹਾਸ ਨਾਲ ਵੀ ਲਗਾਓ ਹੈ ਬਹੁਤ ਹੀ ਸੁੰਦਰ ਹੱਥ ਲਿਖਤ ਗੁਰਮੁਖੀ ਵਿਚ ਉਹ ਪੱਤਰ ਆਦਕ ਭੇਜਦੇ ਹਨ। ਉਹਨਾਂ ਦੀ ਚਿੱਠੀ ਤੋਂ ਪਤਾ ਲਗਾ ਹੈ ਕਿ ਉਹਨਾਂ ਦਾ ਭਰ ਜੁਆਨ ਭਰਾ ੨੧ ਸਾਲ ਹੀ ਉਮਰ ਵਿਚ ਜੀਵਨ ਸਮਾਪਤ ਕਰ ਗਿਆ ਹੈ। ਸਾਨੂੰ ਬਹੁਤ ਅਫਸੋਸ ਅਤੇ ਹਮਦਰਦੀ ਹੈ। ਭਾਣਾ ਅਕਾਲ ਪੁਰਖ, ਅਲਾਹ ਦਾ ਹੈ। ਇਸ ਅਗੇ ਸਿਰ ਝਕਾਉਣਾ ਹੀ ਪੈਂਦਾ ਹੈ। ਆਵਾਨ ਪਰਿਵਾਰ ਸੁਖੀ ਅਤੇ ਚੜਦੀਆਂ ਕਲਾ ਵਿੱਚ ਰਹੇ ਇਹ ਸਾਡੀ ਅਰਦਾਸ, ਦੁਆ ਹੈ— ਸੰਪਾਦਕ

### ਸੰਤ ਤਰਸੇਮ ਸਿੰਘ ਦੇ ਦੇਹਾਂਤ ਤੇ ਅਫਸੋਸ

ਨਾਮਧਾਰੀ ਪੰਜਾਬੀ ਸਾਹਿਤ ਸਭਾ ਇਲਾਕਾ ਸ੍ਰੀ ਜੀਵਨ ਨਗਰ ਨੇ ਆਪਣੀ ਇਕ ਵਿਸ਼ੇਸ਼ ਇਕੱਤਰਤਾ ਵਿਚ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਸਾਬਕਾ ਨਿੱਜੀ ਸਕੱਤਰ ਸੰਤ ਤਰਸੇਮ ਸਿੰਘ ਜੀ ਨੂੰ ਯਾਦ ਕਰਦਿਆਂ ਉਹਨਾਂ ਦੀ ਪਿਛਲੇ ਦਿਨੀਂ ਹੋਈ ਮੌਤ ਤੇ ਪਰਿਵਾਰ ਨਾਲ ਅਤੇ ਨਾਮਧਾਰੀ ਸਮਾਜ ਨਾਲ ਡੂੰਘੀ ਹਮਦਰਦੀ ਅਤੇ ਅਫਸੋਸ ਪ੍ਰਗਟ ਕੀਤਾ। ਸਭਾ ਨੇ ਸੰਤ ਤਰਸੇਮ ਸਿੰਘ ਜੀ ਦੇ ਸਾਹਿਤਕ ਸਹਿਯੋਗ ਨੂੰ ਮੁਖ ਰਖਦਿਆਂ ਭਾਵ ਭਿੰਨੀ ਸ਼ਰਧਾਂਜਲੀ ਅਰਪਿਤ ਕੀਤੀ।

\* ਸ੍ਰੀ ਜੀਵਨ ਨਗਰ, ੧੦.੧੨.੨੦੦੭ ਨੂੰ ਨਾਮਧਾਰੀ ਪੰਜਾਬੀ ਸਾਹਿਤ ਸਭਾ ਦੀ ਸਾਲਨਾ ਚੋਣ ਸਰਬ ਸੰਮਤੀ ਨਾਲ ਕੀਤੀ ਗਈ। ਜਿਸ ਦਾ ਵੇਰਵਾ ਇਸ ਪ੍ਰਕਾਰ ਹੈ :

੧. ਪ੍ਰਧਾਨ ਸ੍ਰੀ ਸਾਧੂ ਸਿੰਘ ਕਿਸਾਨ ੨. ਉਪ ਪ੍ਰਧਾਨ ਸ੍ਰੀ ਸਵਰਨ ਸਿੰਘ ਚੀਮਾ ੩. ਉਪ ਪ੍ਰਧਾਨ ਅਤੇ ਤਾਲਮੇਲ ਸਕੱਤਰ ਗੁਰਦਿਆਲ ਸਿੰਘ ਪ੍ਰੀਤ ੪. ਸਕੱਤਰ ਲਖਵਿੰਦਰ ਸਿੰਘ ਬਾਜਵਾ ੫. ਮੀਤ ਸਕੱਤਰ ਜਸਵਿੰਦਰ ਸਿੰਘ ਭਿੰਡਰ ੬. ਖਜ਼ਾਨਚੀ ਸ੍ਰੀ ਹਰਭਜਨ ਸਿੰਘ ਰਾਜਾ ਕਮੇਟੀ ਮੈਂਬਰ : ਕਰਨੈਲ ਸਿੰਘ ਅਸਪਾਲ, ਕੁਲਦੀਪ ਸਿੰਘ ਦੀਪ, ਹਰਭਜਨ ਸਿੰਘ ਪ੍ਰਵਾਨਾ

—ਲਖਵਿੰਦਰ ਸਿੰਘ ਬਾਜਵਾ ਸਕੱਤਰ



## ਪ੍ਰਤੀਕਿਰਿਆ

ਅਤਿ ਸਤਿਕਾਰਣੀਯ ਸੁਹਿਰਦ ਸੱਜਣ ਸੰਪਾਦਕ ਜੀਓ!  
ਜੀ, ਆਦਰਮਈ ਆਦਾਬ ਅਤੇ ਵੈਰਾਗਮਈ ਗਲਵਕਤੀ  
ਸ਼੍ਰੀਕਾਰ ਫਰਮਾਵਣਾ ਜੀਉ!

ਅੱਲਾਹ ਦਾ ਸ਼ੁਕਰ ਹੈ ਜਿਸ ਨੇ ਦਾਸ ਗ਼ਰੀਬ ਨੂੰ ਆਪ ਜੀ  
ਨਾਲ ਮੁੜ ਸੰਪਰਕ ਦਾ ਅਵਸਰ ਪ੍ਰਦਾਨ ਕੀਤਾ ਹੈ। ਮੇਰੀ ਅਨ  
ਉਪਸਥਿਤੀ ਕੁੱਝ ਮਜ਼ਬੂਰੀਆਂ ਸਕਦਾ ਸੀ..... ੨੧ ਵਥੀਯ  
ਜਵਾਨ ਭਰਾ ਦਾ ਸਦੀਵੀ ਵਿਛੋੜਾ, ਬਿਰਧ ਮਾਤਾ ਪਿਤਾ ਦੀ  
ਸੇਵਾ ਸੰਭਾਲ..... ਝੋਨੇ ਦੀ ਵਾਢੀ-ਵਾਂਡੀ, ਮੱਝਾਂ ਦਾ ਪੱਠਾ-  
ਦੌਬਾ,..... ਸਰਕਾਰੀ ਨੌਕਰੀ ਜੋ ਕਾਰਨ ਕਰਨ ਕਰੀਮ ਨੇ  
ਬਤੌਰ ਸ਼ਿਕਸ਼ਕ ਸੁਦਾਨ ਫਰਮਾਈ ਹੈ..... ਸਿਹਤ ਵੀ ਕੁੱਝ ਵੱਲ  
ਨਹੀਂ ਰਹੀ ਸੀ। ਹੁਣ ਮਾਲਿਕ ਦੀ ਮਿਹਰ ਸਦਕਾ ਆਪ ਜੀ ਦੀ  
ਸੇਵਾ ਵਿਚ ਕੁੱਝ ਅੱਖਰ ਪ੍ਰਸਤੁਤ ਕਰਨ ਦੇ ਸਮਰਥ ਹੋਇਆ  
ਹਾਂ। ਆਪ ਜੀ ਦੇ ਪਿਆਰ ਦਾ ਬਹੁਤ-ਬਹੁਤ ਸ਼ੁਕਰਗੁਜ਼ਾਰ  
ਹਾਂ। ਬਜ਼ਰਗੁਰਾਮ ਸ. ਸਾਧੂ ਸਿੰਘ ਕਿਸਾਨ, ਪ੍ਰੋ. ਤਾਰਾ ਸਿੰਘ  
ਅਨਜਾਣ ਅਤੇ ਪ੍ਰੋ. ਪੀਤਮ ਸਿੰਘ ਸਹਿਤ ਸਮੂਹ ਸੱਜਣ ਸਾਥੀਆਂ  
ਨੂੰ ਨਿੱਘਾ ਸਲਾਮ ਅਤੇ ਪਾਕਿਸਤਾਨ ਫੋਰੀ ਦਾ ਹਾਰਦਿਕ  
ਨਿਮੰਤਰਣ।

—ਮਲਿਕ ਮੁਹੰਮਦ ਨਵੀਮ ਆਵਾਨ

ਪਿੰਡ ਭੂਰੇਕੇ, ਡਾਕ ਤਲਵੰਡੀ ਭਿੰਡਰਾਂ-੫੧੫੭੦

ਜ਼ਿਲ੍ਹਾ ਨਾਰੋਵਾਲ (ਪਾਕਿਸਤਾਨ)

ਆਪ ਜੀ ਦੀ ਯੋਗ ਅਗਵਾਈ ਹੇਠ ਆਪ ਜੀ ਵੱਲੋਂ  
ਸੰਪਾਦਿਤ 'ਵਰਿਆਮ' ਪੰਜਾਬੀ ਸਾਹਿਤ ਤੇ ਪੰਜਾਬੀ ਮਾਂ ਬੋਲੀ  
ਦੀ ਸਹੀ ਅਰਥਾਂ ਵਿਚ ਤਰਜਮਾਨੀ ਕਰਨ ਵਾਲਾ ਮਾਸਿਕ  
ਪੱਤਰ, ੩੩ ਸਾਲ ਤੋਂ ਆਪ ਬੜੀ ਮਿਹਨਤ, ਲਗਨ ਅਤੇ ਦ੍ਰਿੜ  
ਇਰਾਦੇ ਨਾਲ ਨਿਰੰਤਰ ਪ੍ਰਕਾਸ਼ਿਤ ਕਰ ਰਹੇ ਹੋ। ਮੈਂ ਪਿਛਲੇ  
ਕਾਫ਼ੀ ਸਮੇਂ ਤੋਂ ਇਸ ਦਾ ਪਾਠਕ ਹਾਂ। ਇਹ ਪਰਚਾ ਅਜਿਹਾ  
ਪਰਚਾ ਹੈ ਜਿਹਡਾ ਧਾਰਮਿਕ, ਸਾਹਿਤਕ, ਸਮਾਜਿਕ,  
ਸੱਭਿਆਚਾਰਕ ਖੇਤਰਾਂ ਨਾਲ ਸਬੰਧਤ ਵੰਨਗੀਆਂ ਨੂੰ ਪਾਠਕਾਂ  
ਤੱਕ ਪੁਜਦਾ ਕਰਦਾ ਹੈ। ਸਥਾਨਕ ਪੱਧਰ ਤੇ ਲੈ ਕੇ ਅੰਤਰ  
ਰਾਸ਼ਟਰੀ ਪੱਧਰ ਤੱਕ ਦੀਆਂ ਘਟਨਾਵਾਂ ਨੂੰ ਸੰਪਾਦਕੀ ਨੋਟਾਂ  
ਦੁਆਰਾ ਪਾਠਕਾਂ ਦੀ ਕਚਿਹਰੀ ਵਿਚ ਪੇਸ਼ ਕਰਨਾ ਆਪ ਜੀ  
ਦੀ ਡੂੰਘੀ ਖੋਜ ਦਾ ਨਤੀਜਾ ਹੈ। ਕੂਕਾ ਲਹਿਰ ਦਾ ਸਮੁੱਚਾ  
ਇਤਿਹਾਸ ਇਸ ਦੇ ਪਿਛਲੇ ਅੰਕਾਂ 'ਚੋਂ ਇੱਕ ਇੱਕ ਇਤਿਹਾਸਕ  
ਦਸਤਾਵੇਜ਼ ਬਣਨ ਦਾ ਦੂਰਤੱਥਾ ਰੱਖਦਾ ਹੈ। ਸਮੁੱਚੇ ਪਰਿਵਾਰ ਦੀ  
ਸਾਹਿਤਕ ਭੁੱਖ ਦੀ ਖੁਰਾਕ ਹੈ ਵਰਿਆਮ।

ਰਮੇਸ਼ ਬੰਗਤ (ਪੱਤਰਕਾਰ/ਲੇਖਕ)

ਪਿੰਡ ਡਾ. ਸਿਕੰਦਰਪੁਰ, ਜਲੰਧਰ

ਵਰਿਆਮ ੨੦੦੭ ਦਸੰਬਰ ਦਾ ਅੰਕ ੧੮-੧੨-੨੦੦੭  
ਨੂੰ ਮਿਲਿਆ। ਆਪ ਜੀ ਦਾ ਸੰਪਾਦਕੀ "ਚੰਗੇ ਨਹੀਂ ਆਸਾਰ

ਨਗਰ ਦੇ" ਪੜ੍ਹ ਸੋਚਣ ਤੇ ਮਜ਼ਬੂਰ ਹੋਣਾ ਪਿਆ। ਨਵੰਬਰ  
੨੦੦੭ ਦੇ ਆਖੀਰੀ ਹਫ਼ਤੇ ਮੈਂ ਵੀ ਆਪਣੇ ਪਰਿਵਾਰ ਨਾਲ  
ਪੰਦਰਾਂ ਸਾਲ ਬਾਦ ਦੌਰਾ ਕੀਤਾ ਅਤੇ ਹਾਲਾਤ ਆਪਣੇ ਅੱਖੀਂ  
ਦੇਖੇ। ਕੀ ਹੋ ਗਿਆ ਹੈ ਸਾਡੇ ਪੰਜਾਬੀਆਂ ਨੂੰ ਅਤੇ ਗੁਰੂਆਂ ਨੂੰ  
ਮੰਨਣ ਵਾਲੇ ਗੁਰਸਿੱਖਾਂ ਨੂੰ। ਸ. ਸੁਵਰਨ ਸਿੰਘ ਵਿਰਕ ਜੀ ਦਾ  
ਲੇਖ ਸਤਿਗੁਰੂ ਦਾ ਮਿਲਟਰੀ-ਸੈਕਟਰੀ ਸੂਬਾ. ਲੱਖਾ ਸਿੰਘ ਜੀ  
ਨੇ ਇਤਿਹਾਸ ਦੇ ਜਾਨਦਾਰ ਵਰਕਿਆਂ ਨੂੰ ਨੂੰ ਖੋਲ੍ਹ ਦਿੱਤੇ। ਕੁਝ  
ਸੱਚ ਵੀ ਖੁੱਲ੍ਹੇ ਦਿਲ ਨਾਲ ਬਿਆਨ ਕੀਤਾ "ਸਾਡਾ ਪਰੰਪਰਾਗਤ  
ਨਾਮਧਾਰੀ ਇਤਿਹਾਸ ਸਰਕਾਰੀ ਰਿਕਾਰਡ ਨਾਲ ਕੁਝ ਗੱਲਾਂ  
ਵਿਚ ਮੇਲ ਨਹੀਂ ਖਾਂਦਾ" ਜਾਂ ਅੱਗੇ ਲਿਖਦੇ ਹਨ "ਪਿੰਡ ਦੇ  
ਕਿਸੇ ਬੰਦੇ ਨੂੰ ਇਸ ਗੱਲ ਵਿਚ ਸ਼ੱਕ ਨਹੀਂ ਕਿ ਰਾਮ ਸਿੰਘ ਨੇ  
ਇਸ ਸਾਰੀ ਯੋਜਨਾ ਨੂੰ ਮਨਜ਼ੂਰੀ ਦਿੱਤੀ ਅਤੇ ਉਸ ਦੁਆਰਾ  
ਹਾਕਮਾਂ ਨੂੰ ਦਿੱਤੀ ਇਤਲਾਹ ਸਿਰਫ ਇੱਕ 'ਪੇਸ਼ਬੰਦੀ' ਹੀ ਸੀ  
ਤੇ ਜਾਂ ਆਪਣੇ ਆਪ ਨੂੰ ਯੋਜਨਾ ਸਿਰੇ ਨਾ ਚੜ੍ਹਣ ਦੀ ਸੂਰਤ  
ਵਿਚ ਬਚਾਉਣ ਦਾ ਇੱਕ ਬਹਾਨਾ ਮਾਤਰ ਸੀ" ਅਸਲੀਅਤ  
ਭਾਵੇਂ ਕੁਝ ਵੀ ਹੋਵੇ ਪਰ ਇਹ ਇੱਕ ਔਟਲ ਸਚਾਈ ਹੈ ਇਸ  
ਸਮੇਂ ਇਤਿਹਾਸ ਰਚਿਆ ਗਿਆ।

'ਸਤਿਗੁਰੂ ਜੀ ਦੇ ਵਿਸ਼ੇਸ਼ ਅਧਿਆਤਮਕ ਰੁਤਬੇ ਨੂੰ ਧਿਆਨ  
ਵਿਚ ਰਖਦਿਆਂ ਉਹਨਾਂ ਦੇ ਬਿਆਨਾਂ ਦਾ ਜ਼ਿਕਰ ਨਹੀਂ ਮਿਲਦਾ  
ਜਾਂ ਆਪ ਜੀ ਦੀ ਰਜ਼ਾ ਬਿਆਨ ਨਾ ਦਰਜ ਕਰਵਾਉਣ ਦੀ  
ਹੋਵੇ" ਧੰਨ ਹਨ ਉਹ ਜਿਹਨਾਂ ਸਤਿਗੁਰਾਂ ਤੇ ਅਟੁੱਟ ਵਿਸ਼ਵਾਸ  
ਰੱਖਿਆ ਅਤੇ ਅੱਜ ਵੀ ਹੈ। "(ਗੁਰੂ) ਰਾਮ ਸਿੰਘ ਪਾਤਸ਼ਾਹ  
ਬਨਣ ਵਾਲੇ ਹਨ" ਇਹ ਸ਼ਬਦ ਅੱਜ ਵੀ ਉਤਨਾ ਪ੍ਰਭਾਵ  
ਰੱਖਦੇ ਹਨ ਜੋ ਉਸ ਵੇਲੇ ਰੱਖਦੇ ਸਨ। ਅਗੁੰ ਆਮ ਸੰਗਤ ਦੀ  
ਸ਼ਰਧਾ ਪਿਆਰ ਨਾਲ ਮਨ ਨੂੰ ਜਿੱਤਨ ਦਾ ਇੱਕ ਵਾਕ"  
"ਆਪਣੇ ਨਾਮਧਾਰੀ ਸਿੱਖਾਂ ਤੋਂ ਉਪਜ ਦਾ ਦਸਵਾਂ ਹਿੱਸਾ  
(ਦਸਵੰਧ) ਲੈਣਾ ਸ਼ੁਰੂ ਕੀਤਾ ਹੈ, ਜੋ ਕਿ ਬਾਦਸ਼ਾਹਾਂ, ਦਾ ਦਸਤੂਰ  
ਹੈ। ਇਥੇ ਜਾਪਦਾ ਹੈ ਕਿ ਸੁਵਰਨ ਸਿੰਘ ਵਿਰਕ" ਪਾਤਸ਼ਾਹ"  
ਅਤੇ 'ਬਾਦਸ਼ਾਹ' ਸ਼ਬਦਾਂ ਦਾ ਉਲੇਖ ਬੜੇ ਹੀ ਆਤਮਕ ਤਾਕਤ  
ਦੇ ਪ੍ਰਭਾਵ ਕਾਰਨ ਕਰਦੇ ਹਨ।

"ਅੰਗਰੇਜ਼ੀ ਸਰਕਾਰ ਦੀ ਹਾਂਸਹੀਣੀ ਗੱਲ ਦਾ ਜ਼ਿਕਰ  
ਬੜੇ ਖੁੱਲ੍ਹੇ ਦਿਲ ਨਾਲ ਕੀਤਾ ਹੈ "ਇਉਂ ਸਰਕਾਰ ਨੂੰ ਵਾਰਸ਼ਿਕ  
੧੮੮ ਰੁਪੇ ੧੨ ਆਨੇ ਦੀ ਬਚਤ ਹੋ ਜਾਏਗੀ" ੯ ਸਤੰਬਰ  
੧੮੯੬ ਨੂੰ ਗ੍ਰਹਿ ਵਿਭਾਗ ਨੇ ਲੱਖਾ ਸਿੰਘ ਦੇ ਭੱਤੇ ਵਿਚ ੫ ਰੁਪੇ  
ਮਾਸਿਕ ਦਾ ਵਾਧਾ ਕਰ ਦਿੱਤਾ ਸੀ" ਮਹਾਨ ਨਾਇਕ ਦੀ ਹਸਤੀ  
ਦੀ ਮਹਾਨਤਾ ਵੀ ਤਾਂ ਦਸਦਾ ਹੈ।

ਮਹਿੰਦਰ ਸਿੰਘ "ਚਿਤਾਰ"

ਦਾਪੋਡੀ ਪੁਨਾ (ਮਹਾਰਾਸ਼ਟਰ)

ਵਰਿਆਮ ਫਰਵਰੀ ੨੦੦੮

੫੫





# Oster®

REGISTERED TRADE MARK No. 491851

**SHIRTS**  
**CARDIGANS • PULLOVERS**

**TITLIS**  
**(U.K.)**

**LUXURY SHAWLS • BLANKETS**  
**BED SHEETS • BED LINEN**

TEL : + 91 161 2494123, 2496056, 2493689, 5087501-02-03.

FAX: + 91 161 2494131, 2500732

E-MAIL: jawsons@sify.com

osterldh@satyam.net.in

Web site: www.osterindia.com





ਸ਼ਾਸਤਰੀ ਹਾਕੀ ਦਾ ਜੇਤੂ ਕੱਪ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੂੰ ਭੇਟ ਕਰਦੇ ਹੋਏ ਟੀਮ ਦੇ ਮੁਖੀ



ਸ਼ਾਸਤਰੀ ਹਾਕੀ ਟੂਰਨਾਮੈਂਟ ਜਿੱਤਣ ਬਾਦ ਨਾਮਧਾਰੀ ਟੀਮ ਦੀ ਅਖਬਾਰਾਂ ਵਿਚ ਚਰਚਾ



# Reliable Performance



**Consistence Performers, Suited to all market  
needs with high yield, quality & disease resistant.**



**NAMDHARI SEEDS PVT. LTD.**

Bidadi 562 109 Bangalore • Tel.: 98454 71271/ 72, 98453 81817/ 98453 10057  
Liaison Office: Tel.: 080 28602167/ 69 • Fax: 080 28602168  
e-mail: namdhariseeds@namdhariseeds.com • URL: www.namdhariseeds.com

*Seeds for a better future...*

ਐਡੀਟਰ, ਪ੍ਰਿੰਟਰ ਪਬਲਿਸ਼ਰ ਤੇ ਮਾਲਕ ਜਗਦੀਸ਼ ਸਿੰਘ ਨੇ ਨਾਮਧਾਰੀ ਪ੍ਰਿੰਟਰਜ਼, ਲਾਡੋਵਾਲੀ ਰੋਡ, ਜਲੰਧਰ ਤੋਂ ਪ੍ਰਕਾਸ਼ਤ ਕੀਤਾ।

Namdhari Elibrary 0181-2222543, ਨਿਵਾਸ: 011-2161180  
NamdhariElibrary@gmail.com